

UNIVERSAL
LIBRARY

OU_224052

UNIVERSAL
LIBRARY

اٹھو! وگرنہ حشر نہیں ہوگا پھر بھی
(ہمایوں) دُور و زمانہ چال قیامت کی چل گیا

بیابانِ عِلّٰہِ فِی صِدْقِ اَنْبِیَاۓ سَبِّحْ مِیْلَ مَحَمَّدٍ شَہَادِیْنِ صَبَاحُ ہُمَیُوْنِ مَرْمُومِ

اُردو کا علمی ادبی ماہوار رسالہ

ہُمَیُوْنِ

ایڈیٹر۔ بشیر احمد۔ بی۔ اے۔ راکسن، بیرٹر ایٹ لا

جائینٹ ایڈیٹر۔ حامد علی خاں۔ بی۔ اے

فہرست مضامین بابت ماہ جولائی ۱۹۲۴ء

تصویر

نور جہاں کا شکار

بیداری

کلام گرامی

سرو جہنی نیڈو

راز کی باتیں

اخلاقیات اجتماعیہ

نمودے بود

مجھے کوئی منائے

کاغذ کی ناؤ

حیدر آباد دکن

ماں کی محبت

دھینے

رقص و سرود سے کنارہ کر

خیالات نہالیوں

جزائرِ طایا میں اسلام

جہاں نما

اشتہارات

حضرت خلیقی دہلوی

(ترجمہ) مولوی سید ابو محمد ثاقب کانپوری

مولانا گرامی شاعر خاص حضور نظام

(ترجمہ) مولانا شیرازی شادانی رامپوری

پنڈت دستہ پرشاد صاحب فیاضی لے ایڈیٹر روشنی

مولوی ابوالاعلام دودی

اصغر حسین خان صاحب نظیر لدھیانوی

برگیدہ میجر میاں عطاء الرحمن صاحب بی لے (ایڈیٹر)

جناب حامد اللہ صاحب افسر میرٹھی بی لے

حاجی محمد موسیٰ خان صاحب رئیس تاولی (علیگندھ)

مولوی عبدالستار صاحب فاروقی

فلک پیا

بشیر احمد

آنریبل جسٹس میاں محمد شاہدین ہمایوں (محرم)

مستر سید حسن عظیم گدھی (رکسچن کالج الہ آباد)

بشیر احمد

۴ ۴ ۴ ۴ ۴ ۴ ۴ ۴ ۴ ۴

نور جہاں کا شکار

ہمایوں کے موجودہ نمبر میں جو تصویر شائع ہو رہی ہے اسکی ہیئت مصورہ کو اگر جوں کا توں تسلیم نہ کیا جادے تو اس کا الزام ہندوستان کے فن مصوری، اسکی معلومات اور ذوق نقد و نظر کے ذریعے کارپردازانِ ہمایوں کا مقصد اس تصویر کی اشاعت سے صرف اتنا ہے کہ صنف لطیف کے متعلق نوعیتِ مباحث کو بدلا جائے۔ انکار اس سے ممکن ہے کہ اس تصویر کے نقوش مصورہ تاریخی شہادتوں سے محروم ہیں مگر اس سے انکار نہیں ہو سکتا کہ نفسِ مضمون ہی غلط ہے!

۱

”عورت کی دنیا“ پر اس وقت تک جن لطیف احساسات کی بحث ہوئی ہے اور ادبِ اردو میں اس صنف کے متعلق بہتات کے ساتھ جس خاص قسم کے ذخیرہ معلومات کا اضافہ ہوا ہے اسکا اثر یہ ہے کہ ”عورت“ ہمارے ذہنوں میں یکسر لوچ لپک اور اک جھپک سے دھرت لجا جانے، ڈر جانے اور ٹھٹھ جانے اور جلد جلد بگڑ جانے، امن جانے کے مترادف ہے وہ بیتامہ رنگ۔ ریشم۔ راحت کی خواہشوں کا خلاصہ اور شعلہ کا سا ارتعاش زدہ درجنی کا اشتعل اور پارہ کا اضطراب ہے محنت جسمانی سے جچی پڑنے والی محبت پر جان چھڑکنے والی درمال اندیشیوں سے بے پروا اک ہستی قرار دی گئی ہے اور صرف خلوت کی زینتیں اس سے وابستہ ہو سکی ہیں مرد کے متمدن انصاف نے اس جنسِ محترم کی شخصیت پر اگر بحث کی ہے تو زیادہ سے زیادہ کہ ناز۔ انداز۔ کرشمہ۔ عیشوہ۔ غمرہ اور شوخی کا اس کو بدرجہ اتم مظہر قرار دیا ہے۔

یورپ کے علمائے نفسیات نے عزتِ نسوانی کے ادعاء کے ساتھ چند قدم اگے بڑھائے اور بزمِ خود بڑی حقیقت کو بے نقاب کر دیا کہ جمادات جنکے ٹھوس اور بوجھل جسم احساسِ حرکت سے محروم و معذبہ ہیں وہ بھی حسنِ نسوانی کی کوئٹہ گداز پر اعتراف قبول کے سوا چارہ نہیں رکھتے اور عورت کا جمال انکے لئے بھی ٹوٹ رہا ہے۔

فرائضِ تاثیر حسنِ نسوانی کے کرشمے عالمِ نباتات میں دریافت کرتا ہے۔ ایسے باغیچے اور صحن باغ جنکی نگہداشت اور آبیاری حسین اندیش ہاتھوں کے سپرد رہی ہے اُن باغوں کی شادابی اور شگفتگی ہمیشہ ایسے باغوں سے افضل رہی ہے جنکو ضعیف اور معرودہ توں نے سینچا ہے۔

تجویزِ ہور رہی ہے اور تجربے کئے جا رہے ہیں کہ محنوں۔ اختلالِ حواس کے مریض اور رمیدہ خود یوانے

دور جهان گرچه بظاهری است در صیف مردان تن شیرانگین است



شفایاب ہو سکتے ہیں اور ان کا علاج عفت مآب دوشیزگان جمال کے جلوہ ہائے سادہ سے مختلف اوقات میں اُنکو دو چار کر دینا ہے بہت قوی اُمید کیجا رہی ہے کہ اضطراب اور التباب دش امراض میں طمانیت جلوہ اور سکون جمال سے خاطر خواہ اثر و فائدہ حاصل ہوگا۔

بہت ممکن ہے تحقیق جرائم میں ایسی پیچیدگیاں جو خفیہ ارتکاب عمل میں بسا اوقات دریافتِ حقیقت سے بالا رہتی ہیں یا بعض ایسے مجرم جو پکڑ لئے جانے پر بھی صحیح صحیح حالات کسی دھمکی اور تقریر کے خوف سے بھی نہیں بتلاتے، ان میں حسن محض کی کار فرمائیاں مشکلیں آسان کر دے۔ اس لئے کہ حسن مکمل پاک کے حضور، افترا پرداز یوں اور دروغ بافیوں کی پیری نہیں چلتی۔ کسی حسین لب کا یہ کمدینا کہ بس سچ کمد، ہزار تعزیر سے افضل ہے اور پھر مرد کو جرأت نہیں کہ اس سے جھوٹ بولا جاسکے، پس محکمہ نفیشت جرائم کے سر مشن کے اعلیٰ درجے میں تر افراد نسوانی کے سپرد ہونے پر یہ تعضایا ملت جائینگے۔

المختصر جنس قوی نے عورت کی دنیا کے بظاہر بحد و کجسپ پہلو کو اتیک لیا ہے اور اُس پر روز روز نئے نئے اکتشافات نفسی پیش کرتا رہا ہے۔ مگر آپ با د فرمایئے یہ تمام مباحث بالکل سطحی اور بہت ہی معمولی حیثیت رکھتے ہیں ہمارا دعوئے ہے کہ اگے ابھی اور زمانہ آہستہ آہستہ اس احساس پر مجبور ہوگا کہ عورت یہی نہیں جو اتیک سمجھی گئی ہے بلکہ عورت ابھی

وہ کچھ جانتی ہے جو تنہا مرد بھی نہیں ہے!

آپ بہک جانے اور سہم جانے کے عنوانات سے علحدہ بھی تو کبھی کسی سیکر نسوانی کو سمجھنے کی کوشش فرمائیے دنیا نے اُسکی ہمیشہ استقامت اور لاجواب شجاعت پر توجہ ہی نہیں کی ہے۔

کسی فرد نسوانی کا بحد و شر کا شکار آج بہت کچھ مستبعد ہے مگر اُس سے زیادہ اُسکی فطری شجاعت کا وہ پہلو ہے جبکہ وہ جنس قوی کے اک جذبہ ناپاک اسکی خوئے درنگی و ہیبت کا مقابلہ کرتی ہے حریف ہر چند کہ جیش کی توانائی اور غیظ کا تور رکھتا ہے۔ تعلق کی کند اور فریب کے ہتیار اس کے پاس ہوتے ہیں اور جملہ سامانِ تحریص و تشوین سے آراستہ ہوتا ہے مگر یہ خیف زار ہستی بے چارگی و گریہ کی صورت یہ سادگی و معصومیت کا پتلا، یہی بہک جانے جھپک جانے کا جسم ہے کہ اُس کے مقابلہ میں فتح مند ہوتا ہے۔ مجروح حریف تمام بھبکیاں ختم کر دیتا ہے لیکن یہ نفعِ خلقت یہی ہیبت جلوہ ریز اُس وقت ہلاکی جری۔ نڈر اور کوہ آتش نشان ثابت ہوتی ہے!! عورت کی فطرت اور تخلیق، نزاکت اور جمال کی ہی حامل نہیں ہے بلکہ اسکو عزم اور ارادے کی بھی ایسی

بلندی دیت ہوئی ہے جس کی مثال مردوں میں کیا ہے آج افسوس اسکا نہیں ہے کہ ہم میں کوئی نور جہاں پیدا نہیں ہوتی بلکہ ماتم اس کا ہے کہ اب فطرت نسوانی اُس نوع کی تربیت سے یکسر محروم ہے۔

۲

کون جانتا تھا کہ میرزا فیاث وطن میں اپنی دولت و شہرت گنوا کے اپنی مارت و فراغت کھوکھلے ایسے تباہ حال اور پریشان جوہندوستان کی طرف چلے ہیں تو کل کیا ہوگا؟

کے خیر تھی بے سرو سامان قافلہ میں جنگل کی دیرانی میں نحوست و مصیبت کے اندھیرے میں تقدیر پر بڑی جگمگا رہی ہے، کس کو علم تھا کہ قیام و قیام میں یہ نورانیدہ اختر کل ہندوستان کے آسمانِ قبال پر قمر چہار دم پر دکھنے والا ہے مہر النساء کے نصیب کے شاہ ہار نے اپنی پہلی ہی پرواز میں ہند کی حکومت کی سنہری چڑیا شکار کی تھی۔

تاریخی حیثیت سے اس واقعہ کی کوئی سند نہ ہو مگر امکانِ وقوع پر کس قدر پیارا آتا ہے کہ قدرت نے اس جمیل کھلونے کو عنائی و ناز کے کن جلوؤں سے برق پارہ بنا دیا تھا وہ وقت جبکہ شہزادہ سلیم نے اپنے کبوتر اسکو امانت سوپنے ہو گئے۔ اُن میں سے اک اڑ گیا۔ اور جب شہزادہ نے آکر پوچھا ہمارا کبوتر کیا ہوا تو اُس نے ڈر کر کہا۔ شہزادہ عالم: ”وہ تو اڑ گیا۔“ — ہائیں کیونکر؟

دوسرے ہاتھ کی تھکی کو ڈھیلا چھوڑ دیا اور دوسرا کبوتر بھی اڑ گیا اور کہا حضور! یوں..... یہ سادگی اور بھول پن کی وہ ادا تھی جس نے سلیم کے دل کو پہلے شکار کیا ہوگا۔

سلسلہ احوال کی دوسری کڑیوں کو چھوڑ دیجئے اور علی قلی کے ساتھ اسکے پیوند کے نسانے سے گذر جائیئے۔ مگر جب بردوان میں قطب الدین کو کوہاکم بنگال کے ہاتھوں علی قلی کے نام فرمان جہانگیری پہنچا اور علی قلی اپنی گستاخی بدعنوانی سے قطب الدین کو کہے ہمارے قتل ہو گیا تو مہر النساء، اسکی بچی سرکاری مجرم اور تاج کے باغی لگوئی حیثیت سے دہلی بھیجا گئے تو اسکا کیا حال ہوا ہوگا۔ چار برس تک قلعہ کی اندر مختصر سی چار دیواری میں قید رہیں اور چودہ آنہ روز مصارف کیلئے تھے اور دونوں اہمیں خدمت کیلئے تھیں اور بس:

آخر تنہائی کی بیکسی اور عتاب کی منزل سے تنگ آکر اس نے خود اپنے ہاتھ سے جہانگیر کے حضور میں اک عرضی گدراں پیش اقبال کی ہنرمندیوں نے جلوہ چھڑکا اور عبارت کے انداز سلوب کے کوشموں طرزِ ادا کے جاؤں اہلِ اطہارِ حال کی سحر آفرینوں نے بگڑی بازی بنادی سلیم جو جہانگیر ہو چکا تھا اسکا دل احساس کے نشتر سے نغمی ہو گیا اور آغوشِ مہر النساء تھی جو نور جہاں سلیم بنی۔ مجرمانہ حیثیت سے بردوان سے آئی اور آقا یا نہ انداز سے عزت کی وارث ہوئی جو تاج

کے باغی کنبہ کی طرح آئی اور تخت و تاج پر جلوہ فرما ہوئی اور اسکے کنبہ نے حکومتیں کیں۔ جسکے ہاتھ دولت و مال تو کیا سیدھی الٹی تدبیر سے بھی عاجز تھے انہیں ہاتھوں میں جہانگیر نے ہندوستان کی عثمان حکومت سوہنی اور کما من سلطنت بلبرہ نور جہاں بیگم ارزاں دآتم و بجز یک سیر شرا بنیم سیر گوشت مرا بیچ نی باید۔ (از تو زک)

یہ تھا شکار جو نور جہاں نے حقیقت کیا۔

پھر یہ تمام داستان بھی اُس فرد پشہ رعنائی و اقبال کی خلوت کی۔ جسکے جمال صورت اور حسن سیرت نے تاریخ میں اک ہمیشہ اثر چھوڑا ہے اب غالباً تصور کے متعلق صحیح طور پر اس حوصلہ کی بھی کچھ تفصیل چاہیے جسے اسکا شکار کا شکار کرنا معلوم ہو سکی متھرا میں جہانگیر اک مرتبہ کسی درویش کی زیارت کو گیا اور زیارت سے شرف ہو کر اپنے خیمہ میں متمکن تھا کہ کلم برداروں نے خبر دی کہ قریب کے جنگل میں شیر ہے۔ جہانگیر بہت دلچسپ یا گرشکار کا عہد کرچکا تھا خاموش ہو رہا اور نور جہاں نے عرض کیا اگر اجازت ہو تو میں شکار کر لاؤں چونکہ نور جہاں کلم کو شیر کے شکار کا بہت اشتیاق تھا اصرار کیا اور جہانگیر نے اجازت دیدی، پہلے تجویز نور جہاں کی یہ تھی کہ گھوڑے پر سوار ہو کر تلوار سے شکار کھیلے مگر جہانگیر نے تجویز کیا کہ نہیں ہاتھی پر سوار ہو کر بدوق سے شکار کیا جائے، چنانچہ ایسا ہی ہوا۔

ہمراہوں میں ایک شخص میرزا رستم نامی نہایت عمدہ قدر انداز تھا اک ہاتھی پر نور جہاں اور دوسرے پر جہانگیر اور میرزا رستم سوار ہوئے جس ہاتھی پر نور جہاں تھی وہ شیر کے شکار کیلئے سدھا ہوا نہ تھا شیر کی بو پا کر بہت پریشان اور بے چین ہو رہا تھا۔

غرض شیر جھڑپی سے چھپتا اور نہایت خونخواری کے ساتھ گرجتا ہوا نکلا جہانگیر کے حکم سے میرزا رستم نے بندوق ہادی انکا ہاتھی بھی قرار نہ لیتا تھا نشانہ خطا ہوا دوسری چٹائی بیکار گئی تیسری گولی سر کی وہ بھی جھوٹی ہوئی تب نور جہاں نے آواز دی بس میرزا اب تم خاموش ہو جاؤ مجھے اپنی قسمت آزمانے دو، یہ کہ نور جہاں نے شیر کو لکارا اور ہمدات سے کہا ہاتھی کو آگے بڑھا دو ہمدات نے ہاتھی کی آنکھوں میں آنکھیں ڈال کر آگے بڑھایا اور شیر گر جتا ہوا قریب پہنچ گیا اور قریب تھا اک ہی جست میں نور جہاں پر آپرے کہ نور جہاں نے نہایت سچی ٹیپ کی گولی ٹھیک لگی اور شیر کی فٹ پلٹ کے اُدھر جا پڑا اور اک ہی گولی میں ٹھنڈا ہو گیا۔ فلک گفت حسن، ملک گفت زہ، اس نشانہ و قدر اندازی کا تذکرہ جہانگیر خود تو زک میں لکھتا ہے کہ بنور جہان بیگم فرمود کہ بہ بندوق میندازید بانکہ فیل از بدو شیر قرار داد نیکو دو و پوسندہ در حرکت است و از بالائے عمارتی لفنگ بیخطا انداختن کار نیست عظیم شکر چنانچہ میرزا رستم کہ در بن بندوق اندازی بعد از بن وئی نیست مگر چنان شد کہ نہ تفنگ چہا تفنگ از بالائے فیل خطا کردہ۔ نور جہان بیگم اول چنان زد کہ بہماں زخم تمام شد۔ (تو زک)

بیداری

جان فیلڈ کاشتکار نے جبکہ وہ اپنے لڑکے مارشل کو ایک خریدار کی گفتگو میں مصروف دیکھ رہا تھا۔ ڈیوس سے سوال کیا کہ اب اس کی کیا حالت ہے، ڈیکن ڈیوس نے ایک سیب الماری سے نکال کر مارشل کے باپ کو تحفہ پیش کرتے ہوئے کہا:-

”جان ہم تم بہت پرانے دوست ہیں، اور میں ہرگز تمہارے احساسات کو صدمہ پہنچانا نہیں چاہتا مگر کیا کروں کہ میرے نزدیک اپنے کسی فائدے کے لئے حقیقت کی پردہ داری کرنا بھی جائز نہیں، مارشل ایک نہایت عمدہ اور محنتی لڑکا ہے، لیکن اگر وہ میرے کارخانے میں ایک ہزار برس تک بھی کام کرتا رہے تو یقین کیجئے کہ وہ ہرگز ایک کامیاب سوداگر نہیں بن سکتا، اس لئے کہ قدرت نے اُسے تجارت کرنے کے لئے پیدا ہی نہیں کیا ہے، آپ اُسے دیہات واپس لیجائیے اور یہ سمجھائیے کہ دودھ کس طرح دوا جاتا ہے، اگر مارشل فیلڈ، ڈیکن ڈیوس کے کارخانے میں جو پش فیلڈ، ماسچوٹس میں واقع تھا اور جہاں اس نے پہلی مرتبہ ملازمت کی تھی اگر اپنی اسی محری کی حیثیت پر قانع ہو جاتا تو یہ کبھی بھی دنیا میں ایک کامیاب تاجر نہ بن سکتا تھا مگر جب وہ اسے چھوڑ کر شکیگو پہنچا اور وہاں اس نے غریب لڑکوں کی ان حیرت انگیز مثالوں کو دیکھا جو شاہراہ کا سیاہی پر گامزن تھے تو اسکی بہت بلند اور اسکے ارادے مشتعل ہو گئے، اور اس نے خود بھی ایک کامیاب تاجر بننے کا مصمم ارادہ کر لیا، اس نے اپنے دل سے سوال کیا کہ اگر دوسرے لوگ ایسے حیرت انگیز کام انجام دے سکتے ہیں تو کوئی وجہ ہے کہ میں نہیں دے سکتا،

حقیقت میں شروع ہی سے فیلڈ میں ایک کامیاب تاجر بننے کی صلاحیت موجود تھی مگر اُسکی ان خواہیدہ قوتوں اُکسانے اور پوشیدہ طاقتوں کو باکار کرنے میں گرد و پیش کے حالات اور باہمت ماحول کا بھی بہت بڑا حصہ شریک تھا، البتہ یضرور مشکوک ہے کہ وہ شکیگو کے علاوہ کسی دوسری جگہ بھی اتنی سرعت کے ساتھ ترقی کر سکتا تھا یا نہیں۔

۱۸۵۰ء میں جب نو عمر فیلڈ شکیگو پہنچا تو شہر کی ترقی کا بالکل ابتدائی زمانہ تھا۔ اُس وقت اُس کی آبادی پچاس ہزار سے کسی طرح زیادہ نہ تھی، جو محض امریکہ کی ایک معمولی تجارتی منڈی خیال کیجاتی تھی، لیکن اس

نے جس حیرت انگیز طریقے سے ترقی کی اور اس کا حلقہ جس تیزی کے ساتھ وسیع ہوتا چلا گیا وہ یہاں کے باشندوں کی امید و خیال سے کہیں زیادہ تھا، گویا ترقی و کامیابی اسکی ہوا کا جزو ہو گئی تھی اور ہر شخص اسے اپنی ترقیوں کا گموارہ سمجھ رہا تھا،

اکثر لوگوں کا خیال ہے کہ الوالعزمی ایک ذہنی خصوصیت ہے جو ترقی کے اثرات قبول نہیں کرتی، یعنی یہ ہمارے اندر ایک ایسا لطیف جوہر ہے جو اپنی حفاظت آپ کر لے مگر ساتھ ہی یہ ایک ایسا جذبہ بھی ہے جسے ہمیشہ نگہداشت کی ضرورت ہے اور جو بغیر دائمی تہذیب و تعلیم کے بہت جلد فن ہو سیتی اور دیگر فنون لطیفہ کی طرح بالکل بیکار و مہمل ہو جاتا ہے۔

اگر ہم اپنے ارادوں کی طاقتوں کا احساس چھوڑ دیں تو پھر ان میں وہ تیزی اور منفید صلاحیت باقی رہے گی، اس لئے کہ اگر قوتوں سے کام نہ لیا جائے اور انکی تہذیب نہ کی جائے تو یہ رنگ آلود ہو کر بہت جلد اپنی خصوصیتوں کو ضائع کر دیتی ہیں، چنانچہ ہم کبھی بیکاری و سستی میں اپنے ارادوں اور کام کی انگلیوں کو تازہ و قائم نہیں رکھ سکتے اگر ہم مواعیات کو نظر جانے دیں اور ان سے فائدہ اٹھانے کی کوشش نہ کریں تو ہماری ترقیوں کے دلوںے رفتہ رفتہ بالکل سُست و کمزور ہو جائیں گے۔

ایمرسن کا قول ہے کہ ”مجھے ایک ایسے شخص کی ضرورت ہے جو مجھ سے ایسے کام لے جسکے کرنے کی میں اہلیت رکھتا ہوں، میرا اصول یہ ہے کہ میں خود کیا کر سکتا ہوں یہ نہیں کہ نہ پولین یا انکون نے کیا کیا اور کیا کر سکتے ہیں، اگر میں اپنی عمدہ سے عمدہ یا خراب سے خراب طاقتوں کو عمل میں لاؤں تو یقیناً اس سے میرے لئے دنیا میں زمین و آسمان کا فرق ہو سکتا ہے۔“

ہم طرف ایسے لوگوں کو دیکھتے ہیں جن کی زندگی کا نصف یا اس سے زیادہ حصہ بغیر کسی ترقی و بیداری کے گزر چکا ہے، اور وہ اس قیمتی وقت میں بہت ہی تھوڑی ترقی حاصل کر سکے ہیں، انکی اعلیٰ صفات اس طرح گہرائی میں پڑی ہوئی ہیں جیسے وہ بیداری کے لئے پیدا ہی نہیں کی گئیں۔

جب ہم ایسے لوگوں سے ملتے ہیں تو یہ محسوس ہوتا ہے کہ ان میں پوشیدہ طاقتوں کا ایسا حصہ موجود ہے جو کبھی استعمال نہیں کیا گیا اور وہ غریب اس سے بے خبر ہیں کہ ان کی کیسی منفید اور کامیاب طاقتیں ضائع ہو رہی ہیں۔

کچھ عرصہ ہو کہ اخباروں میں ایک ایسی لڑکی کے حالات شائع ہوئے تھے جس کی عمر پندرہ سال

کی تھی مگر اُس کی مافی ترقیاں ایک چھوٹے بچے سے کسی طرح زیادہ نہ تھیں اور نہ اُسے کوئی دلچسپ چیز اپنی طرف متوجہ کر سکتی تھی، دن کا اکثر حصہ اُسے خیالی پلاؤ پکانے میں گزر جاتا وہ ہمیشہ ہاتھ پر ہاتھ دھرے بیٹھی رہا کرتی گویا اُسے دنیا کی کسی چیز سے کوئی سروکار نہیں، مگر ایک روز سڑک پر دستی ارگن کی آواز سن کر دختا چونک پڑی اور اُس کے تمام حواس بیدار ہو گئے، اُس نے بیکاری کے اس زمانے کو بہت جلد عبور کر کے چند دنوں میں ترقی کی منزلیں طے کر لیں یعنی بچپن کے زمانے کو صرف ایک ہی دن میں چھوڑ کر نوجوان دوشیزہ لڑکیوں میں شامل ہو گئی۔

اسی طرح ہم میں سے اکثر لوگ بہت سی پوشیدہ طاقتوں کے مالک ہیں، مگر اُن پر اس لڑکی کی طرح غفلت و بیحوشی چھائی ہوئی ہے، اگر اُنکی طاقتیں بیدار کر دی جائیں تو یقیناً وہ ایک کامیاب انسان کی طرح حیرت انگیز کام انجام دے سکتے ہیں۔

مغرب کے ایک آباد و خوشحال شہر کی میونسپل کچہری کا جج جو اپنے صوبے کا ایک ہر دل عزیز ہے، اُسکی پوشیدہ قوتیں نصف عمر کے بعد بیدار ہوئیں اسکے قبل وہ ایک جاہل لوہا تھا، اس وقت اس کی عمر ساٹھ برس کی ہے اور وہ اپنے شہر کے ایک سب سے بڑے کتب خانے کا مالک ہے، اور اس کے متعلق مشہور ہے کہ جس نے سب سے عمدہ اس کتب خانے کا مطالعہ کیا ہے وہ خود اسکی ذات ہے۔

دوسروں کی مدد کرنا یہ اپنا فرض سمجھتا ہے اُسکی زندگی میں یہ تمام انقلاب تعلیم کے فوائد پر ایک لکچر سننے کے بعد پیدا ہوئے، جس نے اسکی خوابیدہ قوتوں کو بیدار کر کے مشتعل کر دیا اور وہ ایک اوالعزم انسان کی طرح شاہراہ ترقی پر چلنے لگا،

میں ایسے بہت سے لوگوں سے واقف ہوں جنہوں نے اپنی نصف عمر تک پہنچنے کے بعد بھی اپنی ممکن تو قعات کا صحیح اندازہ نہیں کیا اور مدت کے بعد وہ کسی ہمت افزا و جرأت انگیز کتاب کو پڑھ کر کوئی وعظ یا لکچر سننے کے بعد یا کسی اعلیٰ و ارفع مقاصد رکھنے والے باہمت و راسخ الاعتقاد شخص سے مل کر بیدار ہوئے ہیں،

اگر تم ایسے لوگوں کے ساتھ زندگی بسر کر رہے ہو جو تمہاری قابلیت کے معترف اور دل سے تمہاری تعریف کرتے ہوں تو تمہیں اس وقت اپنے خیالات میں زمین و آسمان کا فرق نظر آئیگا جب تم بخلاف اسکے ایسے لوگوں میں ہو جو تمہاری تعریف و ہمت افزائی کے بجائے تمہاری ناکامی و نامرادی میں خوشی

محسوس کرتے ہوں،

نیویارک کے بچوں کی یکسری کا ایک عارضی افسر اعلیٰ اپنی رپورٹ ۱۹۵۵ء میں لکھتا ہے کہ کسی لڑکے یا لڑکی کو بری صحبت سے بچانا اُسکی اصلاح کی پہلی منزل ہے۔

نیویارک کی ایک انجمن جو بچوں کو مظالم سے محفوظ رکھنے کے لئے قائم ہے اپنی تیس سال کی تحقیق و تفتیش کے بعد جس میں اُس نے پانچ لاکھ سے زیادہ بچوں کی اخلاقی و معاشرتی اصلاح کی اس نتیجے پر پہنچی ہے کہ ماحول کا اثر نسل و پیدائش کے اثر سے زیادہ قوی ہے۔

ہم سے قوی سے قوی خیالات رکھنے والا شخص بھی ماحول کے اثرات سے باہر نہیں ہے ہماری فطرت خواہ کسی قدر آزاد، مستقل اور غیر متزلزل کیوں نہ ہو مگر وہ گرد و پیش کے اثرات سے متاثر ہوئے بغیر نہیں رہ سکتی، کیسا ہی خوش قسمت نوزائیدہ بچہ جسے تمام آسانیوں کے ساتھ ہی قدرت نے منہذب والدین بھی دئے ہوں اگر اُسکی پرورش وحشی و خوشخوار ماحول میں کی جائے تو یقیناً وہ بڑا ہو کر ظالم ستاک اور غیر منہذب انسان ہوگا، جس کی مثال ذیل کے قصے سے بخوبی سمجھ میں آسکتی ہے۔

ایک صغیر سن بچہ جو کسی طرح لاپتہ ہو گیا تھا یا تجربے کے لئے قصداً چھوڑ دیا گیا تھا اُسے ایک بھڑٹے نے اپنے بچوں کے ساتھ دودھ پلا کر پرورش کیا، نتیجہ یہ ہوا کہ کچھ دنوں کے بعد اس انسانی بچے کی تمام عادات و خصوصیات جانوروں کی سی ہو گئیں یعنی اُسکا چلنا، کھانا اور غرائز بالکل ایک بھڑٹے کے مشابہ تھا۔

ہم میں سے اکثر لوگوں کو اپنی زندگی بسر کر نیکا کوئی خاص طریقہ مقرر کرنے میں زیادہ دقت نہیں ہوتی قدرتی طور پر ہم اپنے گرد و پیش کی مثالوں پر کاربند ہوتے ہیں اور جیسا کہ قاعدہ ہے اُسکے سب سے زیادہ طاقتور سیلاب کے تحت ترقی یا متزلزل کرتے رہتے ہیں، ایک شاعر کا قول ہے کہ ”مجھے جن اثرات نے متاثر کیا ہے میں اُن کا ایک جزو ہوں“ اگر غور سے دیکھا جائے تو یہ محض تخیل کی ایک شاعرانہ پرداز ہی نہیں ہے بلکہ ایک ناقابل انکار حقیقت ہے ہر چیز یعنی ہر لفظ یا لکچر یا گفتگو جسے تم نے سنا ہے اور جس نے تمہاری زندگی کو متاثر کیا ہے یا تمہاری فطرت اور طبیعت پر ایک گہرا نقش چھوڑا ہے اس تجربے کے بعد یقیناً تم کبھی وہ پہلے انسان نہیں رہ سکتے بلکہ تم میں ضرور ایک فرق ہو جائیگا خواہ وہ خفیف ہی کیوں نہ ہو جس طرح ہنجر و اسکن پڑھنے کے بعد پہلا انسان نہ تھا، یعنی اُسکے پڑھنے سے اس میں بہت

سی خوبیاں آگئی تھیں جو اس پہلے موجودہ نہ تھیں،

چند سال کا عرصہ ہوا کہ ایک روسی جہاز ساز کارخانے نے روسی کاریگروں کی ایک جماعت امریکہ اس غرض سے بھیجی تھی کہ وہ امریکن طریقہ کار سے واقف ہونے کے علاوہ امریکی اسپرٹ اپنے اندر پیدا کر لیں، چنانچہ چھ مہینے کے عرصے میں یہ روسی ان امریکن کاریگروں کے دوش بدوش ہو گئے جن کے ساتھ مل کر وہ کام کیا کرتے تھے انہوں نے اپنے اندر خود داری، ذاتی جوش اور کام میں ایک خاص حد تک قابل کما فائز بنیاد کر لی تھی، مگر اپنے وطن واپس آنے کے ایک سال بعد ہی وہاں کی سست پڑ مرده ہوا ان میں دوبارہ سرایت کر گئی اور ترقی کے سائے دلوں پر ادس پڑ گئی اور یہ ویسے ہی معمولی مزدور رہ گئے جن کی نظر آج کے کام سے کبھی آگے نہیں بڑھتی۔

غرضیکہ یہ ہمت افزا آب و ہوا میں نشوونما پائی ہوئی، اولوالعزمی پھر اسی سستی و اضمحلال کے نذر ہو گئی۔

ہمارے ہندوستانی، (امریکہ کے اصلی باشندوں) کے اسکول اکثر اخباروں میں اپنے لڑکوں کی ابتدائی اور انتہائی زمانے کی تصاویر بالمشافہ شائع کراتے ہیں، اس میں ایک تصویر اُس وقت کی ہوتی ہے جب لڑکا اسکول میں داخل ہوا تھا، اور ایک اس موجودہ حالت کی جبکہ وہ فاضل ہو کر کالج چھوڑتا ہے اور جس کے عمدہ لباس و ذہانت سے ایسا معلوم ہوتا ہے کہ اسکی آنکھوں میں اولوالعزمی کا شعلہ بھڑک رہا ہے، ہم انہیں اس حالت میں دیکھ کر انکے مستقبل کے متعلق بڑی بڑی امید افزا پیشینگوئیاں کرتے ہیں، لیکن ان میں بہت سے ایسے ہوتے ہیں جو اپنے وطن واپس جا کر زندگی کا کوئی اعلیٰ معیار مقرر کرنے کی بجائے تھوڑے ہی دنوں کی جدوجہد کے بعد پھر رفتہ رفتہ اپنے اُسی سابقہ طریقہ زندگی کو اختیار کر لیتے ہیں، مگر ان میں بہت سے لوگ مستثنیٰ بھی ہیں اور وہ وہی ہیں جن کے کیہ بکھڑا اور طبع اپنے گرد و پیش کے تباہ کن اثرات پر فتح پالنے کی قدرت رکھتے ہیں۔

اگر تم کسی ناکام فوج سے ملو تو تمہیں معلوم ہو جائیگا کہ ان میں بہت سے لوگ اس لئے ناکام ہے کہ انہیں کبھی ہمت افزا، اور جرأت انگیز ماحول نصیب نہیں ہوا اور انکی بلند ہمتی کا وہ جوہر جو ان میں پوشیدہ تھا کام میں نہ لانے سے ضائع ہو گیا +

آج جن کو ہم قید خانوں اور خیرات خانوں میں دیکھتے ہیں ان میں سے اکثر اسی افسوسناک ماحول کا

آخری نتیجہ ہیں، جس نے ان میں عمدہ اخلاق و فضائل پیدا کرنے کی بجائے انہیں بُری عادتوں کا ٹھوگر بنا دیا۔ تمہیں زندگی میں کچھ میسر ہو یا نہ ہو مگر ایک اولوالعزمی پیدا کرنے والا ماحول یقیناً تمہیں ترقی کی طرف لے جائیگا،

تم ہمیشہ ایسے لوگوں سے ملتے رہو جو تم سے پورے طور پر واقف اور تمہاری قابلیت کے معترف ہوں کیونکہ وہ تمہاری خواہیدہ باتوں کو بہتر سے بہتر صورت میں عمل پیرا کرینگے لئے تمہاری ہمت افزائی کریں گے، اسکے علاوہ تم ایسے ہی لوگوں سے اپنے تعلقات قائم رکھو جو اپنی زندگی میں کچھ نہ کچھ ترقی کرنے کے خواہشمند ہوں اور دنیا میں اپنی زندگی کا بھی کوئی درجہ قائم کرنا چاہتے ہوں بلند حوصلہ اور اعلیٰ مقصد پیش نظر رکھنے والے، متین، سنجیدہ، اولوالعزم اور مستعد لوگوں کی صحبت کامیابی کا راز ہے، کیونکہ تم بھی اُسی اسپرٹ سے متاثر ہو گے جو تمہاری آب و ہوا میں حکمراں ہے۔ اُن لوگوں کی کامیابی جو تمہارے گرد و پیش ہیں اور جو ترقی کے زینوں پر چڑھنے کی کوشش کر رہے ہیں۔ تمہارے جذبات کو بھی ابھار کر تمہاری ہمت افزائی کریں گی تاکہ تم اور زیادہ مستعدی کے ساتھ جہد و جد کر سکو،

ایسے لوگوں کی صحبت جن کے ارادے اور مقاصد بلند ہوتے ہیں یقیناً دوسروں کی ہمت افزائی اور حوصلوں کی بالیدگی کا عمدہ ذریعہ ہے،

اگر تم کو عملی قوت کی ضرورت ہے یا اگر تم قدرتنا کا لہ اور آرام پسند واقع ہوئے ہو تو اولوالعزم لوگوں کی صحبت میں رہو انکی بلند ہمتی اور سخت جہد و جد تمہیں آگے بڑھنے پر مجبور کر دیں گی۔
 سید ابو محمد ثاقب کانپوری
 (ترجمہ)

کلام گرامی

موج پرواز پر کاہ بجائے نرسد	رہ غلط کردم و افتاد گرہ در کارم
کہ بندہ قی کشش کا ہر بائے نرسد	مرد را ہے نرسد عقدہ کشائے نرسد
مشکل آں نیست کہ در دست نجام مضمر	ہاں دہاں تیر گاہے بجگر تا نخوری
مشکل آنست کہ در دم بدوائی نرسد	نالہ کارے نکند آہ بجائے نرسد
ناقد لیلیٰ بیدر در چشم مجنوں	ایں ہمہ نقشہ برگشتگی بخت منست
آں چہاں رفت کہ آواز درائی نرسد	کہ در آغوش اثر دست دعاے نرسد
نالہ سر کردم دکارے نختناید چہ کنم	نہ اشارہ نہ کنیہ نہ تلافی نہ نظر
شاہ را گوشہ چشمے بگلے نرسد	پائے مورے نرسد بال ہمائے نرسد
بود ناگفتنی آن نکتہ کہ منصور بگفت	آہ از دوست حدیشہ بہ گرامی نرسد
آنکہ در خود نرسیدست بجائے نرسد	آہ از گلشن امید صباے نرسد
دست من در کرمہا رسد - میرسدش	
نرسد آہ بآں بند قباے نرسد	گرامی

سروجنی نیڈو

مترجمہ مولانا شیرازی شادانی رامپوری بی۔ اے

نبل ہند

ہندوستان بھر کے انگریزی نظم لکھنے والوں میں تورودت - سروجنی نیڈو اور رابندر ناتھ ٹیگور کے نام سب سے زیادہ نمایاں حیثیت رکھتے ہیں۔ ان تینوں وطن پرست شاعروں کا کلام اپنے اپنے ملک کی جداگانہ معاشرت کی وجہ سے نوعیت میں بھی ایک دوسرے سے مختلف ہے۔

تورودت کی تصانیف شیرینی اور لطافت سے پُر ہیں۔ مگر ہندوستان کے ادبی مذاق رکھنے والے اُن سے بہت کم واقف ہیں۔ تورودت ایک ممتاز ادبی خاندان سے تعلق رکھتی ہیں۔ ان کی طرح ان کا کلام بھی نہ صرف بھلا دیا گیا بلکہ ناپید ہے۔ اُن کی شاعری خوش مذاقی کے ساتھ ان کی تنہا نشینی شباب اور ذہانت پر بھی کافی روشنی ڈالتی ہے جو مصنفہ کی مختصر اور المناک زندگی کے انتہائی درد انگیز حالات کا نتیجہ ہے۔

برصغیر اس کے رابندر ناتھ ٹیگور کی تصانیف مشرقی مہاتماؤں کے تصوف سے لبریز ہیں اور آپ ہی اپنی نظر۔ رابندر ناتھ کا کوئی مقابل نہیں۔ صرف وہی ہندوستان کا شاعر ہے۔ در دس درجہ نے جو کچھ ملن کے متعلق کہا ہے وہی ہو ہوان پر صادق آتا ہے۔ اُنکی روح ایک ستارے کی مانند ہے جو سب سے علیحدہ چمکتا ہے۔ اُنکی آواز آسمان جیسے شفاف سمندر کی طرح صاف۔ آزاد اور پر شکوہ ہے وہ ایک ایسے شخص کی آواز ہے جو خدا شناسی کی مسرت میں زندگی کے مراحل طے کر رہا ہے۔ اُس کی پُر سکون سنجیدہ اور مطمئن روح جو شیریں ترنم ریزیوں اور ملہمہ کا مرکز ہے۔ ذات باری تعالیٰ سے وابستہ اور نعمات جنت سے بہرہ اندوز ہے۔

مسز نیڈو اگرچہ تورودت کی طرح دگدگاز ٹیگور کی طرح صوفی منش نہیں مگر انکی تصانیف میں کچھ ایسا جادو ہے جس نے بہت سے ناظرین خصوصاً اہل مغرب کو اس قدر مسحور کر لیا ہے کہ وہ ان کے پڑھنے پر مجبور ہیں،

سروجنی نائیڈو ۱۸۹۹ء میں ایک قدیمی برہمن خاندان میں پیدا ہوئیں جو تمام مشرقی بنگال میں سکرٹ علم ادب کی سرپرستی کے لئے مشہور چلا آرہا ہے۔ مذاق سخن اپنے باپ ڈاکٹر گھوناٹھ جتو پادھیاسے حاصل کیا جو ایڈنبرا یونیورسٹی کے نامور ڈاکٹر تھے۔ مسز نائیڈو ایک ایسے بڑے خاندان کی اولاد اکبر تھیں جس کے ہر فرد نے اد اہل عمر ہی میں انگریزی تعلیم پائی تھی۔ انہیں کے بقول انکی طبیعت بہت ضدی واقع ہوئی تھی اور انگریزی بولنے سے گریز کرتی تھیں۔ ایک جگہ لکھتی ہیں ”ایک روز جب میں نو برس کی تھی میرے باپ نے مجھے دن بھر بطور سزا کے ایک تنہا کمرے میں بند رکھا۔ میرے لئے یہ پہلی سزا تھی، میں کمرہ سے کامل زبان داں ہو کر نکلی۔“

ایسے چھوٹے چھوٹے واقعات اگرچہ ایک معمولی شخص کی زندگی میں کوئی خاص اور قابل لحاظ اثر پیدا کئے بغیر رہنا ہوتے۔ ہیں مگر ایک شخص نادرہ کار کی جس کی استعداد ذاتی اور صفت مخصوصہ اد اہل عمر ہی میں جلوہ گر ہوتی ہے زندگی کے آغاز دور جدید کے اگر اسباب نہیں تو کم از کم اتفاقات میں ضرور شامل ہوا کئے ہیں۔ مسز نائیڈو کے والد نے زبردست ریاضی داں بنائیکی غرض سے انکو خاص سائنٹیفک (حکمی) تعلیم دلائی۔ لیکن اس نو نیاں کی شاعرانہ فطرت غالب آئی اور گیارہ سال کی عمر میں جب وہ جبر و مقابلہ کے سوالات حل کرتیں اور ٹھیک نہ آتے تو ایک پوری نظم ان کے ذہن میں دفعتاً آجاتی اور وہ اُسے لکھ لیتیں،

غالباً اس طرح کے بچے ضرور کم دیش ضدی ہوتے ہیں۔ مسز نائیڈو نے تیرہ سال کی عمر میں ایک مختصر ڈرامہ اپنے ڈاکٹر کی ضد پر لکھنا شروع کر دیا جس نے یہ مشورہ دیا تھا کہ ”آپ کی صحت بہت خراب ہے لہذا کتاب کو ہاتھ بھی نہ لگنا چاہیئے“ اس موقع پر ان کی صحت ہمیشہ کے لئے خراب ہو گئی۔ جب باقاعدہ مطالعہ موقوف کر دیا گیا تو مسز نائیڈو نے بری طرح پڑھنا شروع کر دیا اور یہ مشہور ہے کہ بیشتر حصہ مطالعہ کا اسی زمانہ میں کیا گیا۔

تمام بڑے لوگوں کی طرح ان کی کشمکش زندگی بھی ابتدائی عمر ہی سے شروع ہو گئی۔ ابھی صرں پندرہ برس ہی کی عمر ہوئی کہ ڈاکٹر گو بندا جلو نائیڈو سے شادی قرار پائی گوڈاکٹر صاحب موصوف ایک قدیم اور ممتاز خاندان کے فرد تھے مگر برہمن نہ تھے۔

ناظرین خود اندازہ لگا سکتے ہیں کہ ۱۸۹۲ء میں اس ذات کے اختلاف نے نہ صرف

مسز نائیڈو ہی کے بلکہ ڈاکٹر نائیڈو کے خاندان میں بھی کس قدر مخالفت پیدا کی ہوگی۔ جبکہ موجودہ معاشرتی ترقی کے دور میں بھی ذمہ دار شخصیتیں ایک جوان العمر شخص کے واسطے اس قسم کے افعال اچھی نظر سے نہیں دیکھ سکتی۔

وہ لوگ جن کی قسمت میں بڑا ہونا لکھا ہوتا ہے وہ ان تعصبات پر جو ہماری کوششوں کے دائرہ کو محدود اور میدان عمل و تخیل کو تنگ بنا دیں ہمیشہ غالب آتے ہیں۔

۱۹۵۵ء میں نظام حیدر آباد کے وظیفہ سے اپنی مرضی کے خلاف وہ انگلستان بھیج دی گئیں جہاں تین سال قیام رہا۔ اسی قیام انگلستان کے دوران میں تھوڑا زمانہ اٹلی میں بھی بسر کیا ۱۹۹۸ء میں ہندوستان واپس آئیں۔ اسی سال دسمبر کے مہینہ میں ذات پات کی قیود پر لات مار کر اور ہندوستان بھر کی رسوائی کی پروا نہ کرتے ہوئے ڈاکٹر نائیڈو سے شادی کر لی۔

ہیں یہاں مسز نائیڈو کی سیاسی زندگی سے صرف اسی قدر واسطہ ہے جتنا کہ انکی انتہائی جذباتی وطن پرستی سے لبریز نظموں اور دیگر تصانیف کو اس سے (سیاسی زندگی) تعلق ہے۔

مسز نائیڈو نے ارتھرسمن کے نام جو خطوط لکھے ہیں انکے اقتباسات آستانہ زیریں (گولڈن تھریشلڈ) کے دیباچہ میں اُس نے نقل کئے ہیں۔ ان میں مسز نائیڈو نے مغرب کی حسین اور زیادہ مستورات پر جو انکے نزدیک قدرے کوتاہ فہم اور زندگی کی حقیر اور بے مایہ نمائش کی تلاش میں اپنا قیمتی وقت ضائع کرتی ہیں مشرقی عورتوں کو ترجیح دی ہے۔ ایک جگہ لکھتی ہیں کہ ”اگر مغربی مستورات حقیقتاً ایسی ہی ہیں جیسی کہ وہ بظاہر معلوم ہوتی ہیں تو انکی زندگی روحانی مسرتوں سے کس درجہ خالی ہوگی“ جذباتی اور روحانی تجربات جو انہیں اٹلی میں حاصل ہوئے ان خطوط میں نہایت خوبصورتی کے ساتھ ان کی تصویر کھینچی گئی ہے۔ انکی اشتہائے حسن کو اول مرتبہ اٹلی ہی میں سیر حاصل ہوئی۔ وہیں انہوں نے لطیف فلسفہٴ تعیش ”کھاؤ۔ پیو اور خوش رہو“ کے اصول سیکھے۔ منجملہ دیگر چیزوں کے جو زندگی انسان کے لئے مہیا کرتی ہے وہ نعمت ”خندہ“ کی زیادہ قدر کرنے لگیں اور وہیں انہوں نے موسیقی کی قوت جان بخش کو محسوس کیا۔ چنانچہ کہتی ہیں ”اے دل۔ ہکوا“ ٹھنڈے اور پریشاں خوابوں کو مجتمع کرنے دے۔ ہم سوزِ نغمہ سے معائب حیات پر فتح پائینگے“

انکے شاعرانہ نتائج افکار تین جلدوں پر مشتمل ہیں جو یکے بعد دیگرے شائع ہوئی ہیں۔ ان

کتبوں کے نام "آستانہ زریں" "گوڈن تھریٹولڈ" "طائر زمانہ" "دربڑ آف ٹائم" "بازوئے شکستہ" (بروکسنگ) ہیں۔ یہ تینوں کتابیں بلحاظ اپنی ترتیب انکی زندگی کے تین بچ ہیں۔ "آستانہ زریں" میں جو عالم شباب کی شگفتگی اور زندہ دلی سے پُر ہے وہ لڑی کے آبدار موتی کی طرح زندگی کے سمندر میں اس طرح بہہ رہی ہیں جس طرح ایک پرندہ دریائی موجوں میں تیر رہا ہو لیکن اس میں بھی بے بے سوز کے الفاظ میں اس رنج و یاس کی ایک جھلک نظر آتی ہے جو انکی بعد کی تصانیف میں نمایاں ہے چنانچہ فرماتی ہیں "شادی کے نغموں اور جھولے کے راگوں میں رنج و غم کا زیر و بم موجود ہے۔ سورج کی امروزہ مسکراہٹ کل باد فنا کے جھونکوں میں تبدیل ہو جائیگی۔"

ہر کیف ان کی روح آلائش دنیوی سے بالاتر ہوتی ہے جس وقت وہ "بدہ برگل نیلو فرشتہ" سے اس طرح خطاب کرتی ہیں "کوئی شے ہماری روح کو آسمان پر پہنچنے سے نہیں روک سکتی نہ اس پر فتح پاسکتی ہے۔"

"طائر زمانہ" میں بقول ایڈمنڈ گاس ہم دیکھتے ہیں کہ بچپن کا عالم وجد گذر چکا ہے اور زیادہ سنجیدہ موسیقیت اسکی جگہ لے رہی ہے۔ اس دوسرے دور میں وہ آلام سے ہم آغوش رہی ہیں اور اگر کبھی زندگی کی مسرتوں سے لذت گیر بھی ہوئی ہیں تو اس کے ساتھ ساتھ یاس کے صدمات کو بھی محسوس کیا ہے۔ غالباً جذبات کا یہ مدوجز خرابی صحت کے باعث تھا جسے وہ ہمیشہ اپنے ملک کی خدمت میں قربان کرتی رہی ہیں۔ بالینہ ان کی نظم میں کیف تغزل موجود ہے۔ "فوک سانگ" "بگل سیلر" (چوڑی والی) کی صدا سارے صفات طباعی کو بے نقاب کر دیتے ہیں اور وہی جاذبیت رکھتے ہیں جو ان کی ابتدائی تصانیف میں پائی جاتی ہے۔ وہ آزار کش کش میں مبتلا اور تقدیر سے جنگ کے لئے آمادہ نظر آتی ہیں "اتقدیر تو سیری کمزور بیتین اور بے خوف روح پر متصرف ہوئی کی ہیکا کو کوشش کرتی ہے۔ تھوڑی دیر کے لئے وہ اپنے غم و غصہ کو دور کرنے کی کوشش کرتی ہیں مگر جلد ہی پہلے سے بھی زیادہ زور شور کے ساتھ پھر اسی غم و غصہ میں ڈوب جاتی ہیں۔ لکھتی ہیں "ادل۔ جب کہ خوش آئیند موسم ہمارے گرد و پیش ہے۔ کلیاں کھل رہی ہیں۔ پتیاں سرسبز ہیں۔ کیا زندگی کے ایسے پر لطف وقت میں ہم اپنی تکالیف اور مصائب کو یاد کریں۔ ادل۔ پرندوں اور چشموں سے ہمیں مستعار لینے دے۔ ہموگ گانے دے کیونکہ آج موسم ہمارے۔ رونے پینے کے لئے تو برسیں پڑی ہیں۔"

”بازوئے شکستہ“ میں ردِ عمل جو پہلے ہی شروع ہو گیا تھا اب انتہا کو پہنچ جاتا ہے۔ رنج و غم نے ان کے قوائے دماغی کو مجروح کر دیا ہے۔ اُنکے بازوؤں سے خون بہہ رہا ہے۔ آیامِ ماضیہ کے برخلاف اب وہ موسمِ بہار کی آمد پر ”خوش آمدید“ کہنے کے لئے بھی نہیں دوڑ سکتیں بلکہ آرام کی خاطر اس پناہ دینے والی دیوار سے ٹیک لگائے سب سے پیچھے کھڑی ہیں گویا موسمِ بہار کی آواز جو انہیں شرکت کی غرض سے بلا رہی ہے بالکل سنائی نہیں دیتی۔ اب وہ بیکار ”اُس خندہ“ دندانِ نمائی متلاشی ہیں جس کی پہلے قدر کیا کرتی تھیں اور اُس گیت کی جو باریں جو وہ کبھی گایا کرتی تھیں۔ مگر اب بھی وہ پر امید معلوم ہوتی ہیں۔ ایک جگہ کتے ہیں دیکھو میں موجودہ موسمِ بہار سے ملنے کے لئے اٹھتی ہوں اور شکستہ بازوؤں سے تساروں تک پہنچتی ہوں۔ وردس اور تھ کے الفاظ میں کثرتِ غم۔ گھاس پر بیٹھنے اور پھولوں سے کھیلنے کے زمانہ کے ضائع ہو جانے کی تلانی اس قوت سے ہو جاتی ہے جو ہمیں ”مصائبِ انسانی سے پیدا ہونے والے تسلی بخش خیالات حیات بعد الممات کے یقین اور پختہ کاری کی عمر سے حاصل ہوتی ہے“

اب مصنفہ ہمیں ”جِ الفت“ کراتی ہے۔ زائرِ بابِ مسرت“ سے داخل ہوتا ہے۔ اپنی نذر پیش کرتا اور دعوت میں شریک ہوتا ہے۔ عالمِ وجد میں وہ بانسری کے نغمے سناتا اور محبت کے خواب دیکھتا ہے۔ لیکن اُسے فوراً ہی معلوم ہو جاتا ہے کہ ابھی تو وہ آنسوؤں کی سڑک طے کرتا ہے۔ جہاں آلامِ دمصاب سنسانی اور آزارِ محبت کا سامنا کرنا پڑیگا۔ وہ سرِ نیا زخم کرتا ہے اور اعمال کے صلہ میں ”حرم“ کی جانب لیجا یا جاتا ہے اور جونی کہ وہ ”قربانِ گاہ“ پر اپنا سر جھکا دیتا ہے خوف اور فریبِ محبت رفتہ رفتہ دور ہو جاتا ہے اور اُس کی انتہائی محبت آخر کار پاک ہو کر رنج و غم کی وساطت سے غورِ فانی سے نجات پاتی ہے۔ اس طرح نجات پا کر اور نیا جہم لیکر اپنے معشوق کی محبت میں خود کو قربان کر نیکے واسطے برضا و رغبت تیار ہو جاتا ہے اور کہتا ہے ”اگر تو چاہے تو میرا گوشت اپنے کتوں کو کھلا دے۔ اگر تیری خوشی ہو تو میرے خون سے اپنے باغ کے درختوں کو پانی دے۔ میرے دل کو جلا کر خاک سیاہ کر دے۔ میری آرزوؤں کا خون کر دے۔ پیارے کیا میں تیرا نہیں ہوں۔ تو مختار ہے خواہ چھٹا یا مار۔ میری روج کو مسل کر آگ میں ڈال دے۔ میری سچی محبت میں ہرگز کوئی کمی۔ لغزش یا بیوفائی پیدا نہیں ہو سکیگی۔ میرے پیارے خواہ مجھے پھول کی طرح تیرے سینہ پر لیٹنا نصیب ہو یا خس و خاشاک کی طرح دوزخ کی آگ میں جلنا۔ ہر حال میں تیرا ہی ہوں۔“ اسی مضمون کو ایک فارسی شاعر نے کس خوبی سے ادا کیا ہے

زندہ کنی عطاے تو در بکشی خداے تو
دل شدہ مبتلاے تو ہر چہ کنی راضے تو

نہ ہمارا ارادہ ہے اور نہ یہ موقعہ کہ مسز نائیڈ کے کلام پر مفصل تنقید کی جائے البتہ اس بارہ میں چند الفاظ کننا بے محل نہ ہوگا کہ انگریزی نظم لکھنے والوں میں مسز نائیڈ کو کیا پایہ ہے۔ ”ظائر زمانہ“ کے دیباچہ میں ایڈمنڈ گاس نے لکھا ہے کہ بحیثیت ایک بچے کے مسز نائیڈ کے خیالات مرتفع ہیں انہیں امید تھی کہ ایک دن میں ہندوستان کی کیٹس بن جاؤں گی۔ ایک غیر جانبدار نقاد جس نے ورڈس ویتھ اور شیلے کا مطالعہ کیا ہے فوراً اس قول کی صداقت پر پہنچ سکتا ہے۔ مسز نائیڈ کو کوئی بعید الغم شخصیت نہیں ہیں۔ ان میں وہ جادو نہیں ہے جو ورڈس ورتھ کا لرج۔ کیٹس اور شیلے کی نظموں میں ہمیں مسخو کر لیتا ہے۔ مسز نائیڈ کی نظمیں ہمیں کیٹس کے خیالات ”درماندگی اور شور دنیا سے جہاں رہ کر انسان ایک دوسرے کو تکلیف میں پاتا ہے“ سے جدا نہیں کرتیں اور حقائق کے بلند تر مراتب پر پہنچا دیتی ہیں اس حالت میں کہ بیرونی دنیا اور انفرادی دماغ ایک ہو جاتے ہیں اور ہمیں ایک غیر مرئی اور ابدی دنیا کا احساس ہوتا ہے۔ یہاں تک کہ یہ اسباب ظاہر ہم اپنے وجود کو فراموش کر دیتے ہیں اور بقول ورڈس ورتھ اگرچہ ہم اپنی جسمانی حرکات میں سست ہیں لیکن ہم ایک زندہ روج بن جاتے ہیں۔ جو لیس ہیر نے کیا خوب کہا ہے

”مان کی شاعری فلسفہ اور فلسفہ شاعری ہے“ بلاشبہ مسز نائیڈ میں ایک بڑے شاعر جیسا جوش جذبہ اور ایک حد تک لطافت تخیل موجود ہے مگر بقول ڈریٹن اُس لطیف وارتگی کی کمی ہے جو ایک شاعر میں ہونا ضروری ہے۔ اس میں شک نہیں کہ ان کی نظم میں قوت مکاشفہ بہت کم ہے مگر اس سے اُن کے کلام کی خالص شیرینی اور سوز و گداز میں کوئی کمی واقع نہیں ہوتی۔ اُن کی نظم میں وہ بات موجود ہے جو آپ اپنا ہمدرد بنالیتی ہے اور قارئین سے خراج تحسین وصول کر لیتی ہے کیونکہ قابل لحاظ امر یہ ہے کہ انکی شاعری حقیقی معنوں میں روزانہ انسانی زندگی کے مناظر و واقعات کا بیتا بانہ اظہار ہے جنہیں مصنفہ نے خود براہ راست مشاہدہ کیا۔ صحت کے ساتھ یاد رکھا اور واضح طور پر بیان کیا ہے۔ وہ ہمیں پُر آشوب مفاد زندگی کی سیر کراتی ہیں جن سے انگریزی رومانی شعراء عام طور سے احتراز کرتے ہیں میری سی اسٹریمن کے الفاظ میں ”انکی شاعری اگرچہ مادر وطن کی وفاداری کا مرتع ہے مگر بہ نسبت تصوف اور روحانیت کے کنفیات نفسانی اور جذبات سے کہیں زیادہ لبریز ہے۔ وہ اُس دماغ کا آئینہ ہے جس میں غور و فکر

کی بہ نسبت عملی قوت بیشتر ہے۔ مسز نائیڈو ایک پیغمبر۔ ایک غیب دان۔ ایک فلاسفر یا ایک عالم دین کی حیثیت سے نہیں بلکہ ایک موسمی طاثرہ کی حیثیت میں ہماری پیش نظر ہیں جو ابھی تک اپنی شیریں صاف اور بلند آواز میں زندگی کی عظمت اور خوشیوں۔ رنجہ صدمات اور پر جوش لڑائیوں۔ خوش آئند موسم بہار کی مسرتوں۔ مستقبل کی خوشگوار امیدوں۔ شفق کی عطر بیز ہواؤں اور صوفیانہ خاموشیوں (جسے عوام موت سے تعبیر کرتے ہیں) کے گیت گار رہا ہے۔

سروجنی نائیڈو ایسی نو نیاں ہیں جو مشرق کی جگر گوشہ ہیں۔ خوابوں اور تخیلات میں۔ جو ہر وقت شاعر کے دماغ پر محیط رہتے ہیں۔ بخود اور سرشار وہ آزادانہ آغوش مادر میں کھیلتی ہیں اور وہیں گھٹنوں پر بیٹھے ہوئے اپنے انقلاب پذیر اندازوں کا نقادانہ مشاہدہ کرتی ہیں اور ہزار طریقوں سے الٹ پلٹ کر دیکھنا چاہتی ہیں کہ کس رنگ میں ان کے گیت بھلے معلوم ہوں گے۔ اسی وجہ سے مشرقی لوگوں کے واسطے ان کی نظمیں بالکل سادہ اور نہ پچھل ہیں۔ صرف یہی لوگ ہیں جو واقعی طور پر انہیں سمجھ سکتے ہیں۔ ان کے ساتھ ہمدردی رکھ سکتے ہیں اور بجا طور پر ان کی تعریف کر سکتے ہیں۔ یہی لوگ ہیں جو اس راستی اور دانائی کے چشمہ سے مستفید ہوتے ہیں جو بظاہر بچس اور جمہول مشرقی طرز زندگی میں پوشیدہ ہے۔ (پروفیسر دیانا تھ بھل ایم اے)

ڈی ایس کالج لاہور

کہاں؟

شب کتاب میں جبکہ میں محو خواب ہوتا ہوں۔ تو ماہ کامل کے نورانی ہاتھ مجھ اٹھا اٹھا کر جگاتے ہیں۔ میں جاگتا ہوں۔ اور تیری تلاش میں پھرتا ہوں۔ ستاروں سے اشارے کرتا ہوں اور اس منبع نور سے پوچھتا ہوں۔ لیکن وہ خاموش رہتے ہیں۔ اور تو نہیں ملتا۔

صبح صادق ہوتی ہے۔ پرندے جھکتے ہیں۔ اور مجھے جگاتے ہیں۔ میں جاگتا ہوں۔ اور تیری جستجو میں لپکتا ہوں۔ وہ خاموش ہو جاتے ہیں۔ اور تو نہیں ملتا۔

کلیاں چمکتی ہیں۔ اور میں بیقرار رہ جاتا ہوں۔ تیری یاد مجھے ستاتی ہے۔ اور میں تجھے گلشن میں ڈھونڈتا ہوں۔ پھول پتیوں میں مٹ چھپا لیتے ہیں۔ اور تو نہیں ملتا۔

میری آنکھوں سے میز پرست ہے۔ اور میں ڈوب جاتا ہوں۔ میرے جسم سے شرارے نکلتے ہیں۔ اور میں جل جاتا ہوں۔ تجھے تیرا خیال نہیں آتا۔ اور تجھے پاتا ہوں۔ لیکن کہاں؟ میں انہیں جانتا۔

اختر

ترجمہ

ناز کی باتیں

سوز ہے دل میں، تو اُس کو تارِ جاں سے ساز کر
اُس کے ہر پردے سے اہلِ بزم کو ہمراز کر
داستانِ شمع و پروانہ سے درسِ عشق لے
بزم میں خود کو نثارِ شاہد طراز کر
ایک جلوے سے تجھے جو بس سے کسدن کر گیا
اُس سراپا ناز پر جتنا ہو تجھ سے ناز کر
ہیں تجلی بار تجھ میں سینکڑوں شمس و قمر
دیکھنا چاہے تو گاہے چشمِ باطن باز کر
عالمِ فطرت میں تو ہر ایک سے لے لے لے کے رہ
گل سے ہم آہنگ ہو، بلبل کو ہم آواز کر
جو خرابی ہے، وہ کفر و شرک کے جھگڑوں میں ہے
کعبۂ دل کو کبھی اصرام سے دساز کر
شکر پر دونوں جانوں کی خوشی موقوف ہے
خیمِ سرِ سلیم کو اور عجز کو اعزاز کر
عرش کی لادے گی تجھ کو لحظہ لحظہ کی خبر
طبعِ عالی کو فدا آ مادہ پر داز کر

دستہ پرشاد فدائی۔ اے

اخلاقیات اجتماعیہ

گزشتہ سے پیوستہ

۵۔ معائب اخلاق

پچھلی بحث میں جو کچھ مذکور ہوا، ان اخلاقی خصائل اور فضائل سے متعلق تھا جنہیں اخلاق انسانوں میں دیکھنا چاہتا ہے اور اسکی تمنا ہے کہ وہ ہر نئی نوع انسانی کے ہر فرد میں موجود ہوں۔ مگر تم جانتے ہو کہ انسانی زندگی بیکڑ پارسانی کا مجموعہ نہیں بلکہ فطرتاً ان جذبات و امیال سے مملو ہے جو اسے مصیبت و بدکاری کی طرف لیجاتے ہیں۔ اس لئے اب ذرا ان باتوں سے ہٹ کر جنکی اخلاقی تمنا کرتا ہے ایسی باتوں کی طرف آؤ جن سے اخلاق کو عملاً واسطہ پڑتا ہے۔

برائی کی طرف فطری میلان۔ یہ بات تم سے پوشیدہ نہیں ہے کہ قدرت نے ہر طرح انسان کو ایک دوسرے کا محتاج بنایا ہے، اسی طرح ایک کے فوائد دوسرے سے متعلق کئے ہیں، اور انسان کی فطرت میں یہ مادہ رکھا ہے کہ وہ اپنے لئے تمام فوائد و منافع کو مخصوص کر لینے کی کوشش کرتا ہے۔ ہر شخص کی یہ خواہش ہوتی ہے کہ دنیا کی تمام منفعتیں اسکے لئے مخصوص ہو جائیں اور وہی مادی نعمتوں کی حاکمائی کرے، اور چونکہ ایسی حرص کم و بیش سوسائٹی کے ہر فرد میں موجود ہوتی ہے اور اسکی پیاس بجھانے کے لئے اپنی بساط کے مطابق ہر شخص کوشش کرتا ہے، اس لئے ان میں باہم تصادم ہوتا ہے، ایک کی اغراض دوسرے کی اغراض سے ٹکراتی ہیں، ایک کے حقوق میں دوسرا دخل دیتا ہے، ایک کی بھلائی دوسرے کی برائی ہو جاتی ہے، لوگ اپنی غیر معمولی خواہشات کو پورا کرنے کے لئے ناجائز ذرائع اختیار کرتے ہیں، اور منفعت بخش سوسائٹی کے لئے مفرت بخش ذرائع کا استعمال عام ہو جاتا ہے جو بڑے اعمال پر ملامت کر دیتا ہے ایک حاسد اخلاقی ہے، شروع شروع میں انہیں روکتا ہے، مگر مادی منافع کے متلاطم میں انسان کی حریص فطرت اسکی کم سنتی ہے۔ آخر کچھ عرصہ کے بعد وہ مردہ ہو جاتا ہے اور انسان مطمئن کے شیطان کی طرح گئے لگتا ہے کہ اسے برائی تو میرے لئے بھلائی ہو جا، یعنی اس شرارت آمیز طرز پر زندگی بسر کرتے کرتے اس کا یہ اصول

ہو جاتا ہے کہ حصول مقصد کا ذریعہ صرف برائی ہے، یا وہ برائی جو حصول مقصد میں کام آتی ہو عین بھلائی ہے، پھر چونکہ سوسائٹی کی متحدہ اغراض سے ایسے افراد کی ذاتی اغراض بالکل متضاد واقع ہوتی ہیں، اور انکی کوششیں اجتماعی مقاصد کے بالکل خلاف ہوتی ہیں، اس لئے جماعت کے فوائد قدم قدم پر ان کا راستہ روکتے ہیں، اور ان میں باہم ایک کشمکش جاری ہو جاتی ہے۔ اگر یہ یہ لڑائی ملٹن کے شیطان کی طرح انتہائی حدوں تک نہیں پہنچتی مگر جیسا کہ شکسپیئر نے کنگ رچرڈ کی زبان سے کہلوایا ہے کہ ”میں عاشق ثابت نہیں ہو سکا اس لئے اب میں نے بد معاش ہونیکا تہیہ کر لیا ہے“ سوسائٹی کے دنی الطبع افراد جب سیدھی انگلیوں سے گھی نکلتا نہیں دیکھتے تو بد معاشی پر اتر آتے ہیں اور سوسائٹی کے نقصان میں اپنے فائدہ کو تلاش کرتے ہیں۔

یہ نہ سمجھو کہ ایسی حرکتیں صرف ذلیل عوام ہی کرتے ہیں۔ اونچے طبقہ کے انسانوں کا دامن اس سے پاک ہے۔ نہیں۔ خواص کے مفہوم سے اگر پیغمبروں، اور ایسے لوگوں کو جنکا ذریعہ شہرت و عظمت علم و عمل ہے، نکال دو تو تمہیں یہ ماننا پڑیگا کہ خواص بالعموم وہی لوگ ہیں جو اسی طرح اپنی جماعت اور اپنے بنی نوع سے لڑتے ہیں اور اپنی قابلیتوں سے سوسائٹی کی متحدہ اغراض کو شکست دیکر آگے بڑھ گئے ہیں ان میں اور عوام میں فرق صرف اتنا ہے کہ ہماری زبان میں عوام وہ ہیں جو اس جنگ میں کامیاب نہیں ہوتے، اور خواص وہ جو جماعت کے مقابلہ میں فتح پالیتے ہیں۔

معلوم ہوا کہ سوسائٹی میں اکثریت ایسے ہی لوگوں کی ہے جو اپنے ذاتی فوائد اور مقاصد پر جماعت کے فوائد، مقاصد کو قربان کر دینا اور جماعت کے خلاف جنگ کر کے اپنے اغراض کو حاصل کرنا اپنا مقصد جیتا قرار دیتے ہیں۔ ایسی اکثریت کی موجودگی میں اخلاق کی تمام تر توجہ رد ائل و محائب کی طرف منعطف ہو جاتی ہے اور محاسن پیدا کرنے کے لئے اسے محائب کا مقابلہ کرنا ضروری ہو جاتا ہے۔ پس اب تحقیق کرنا چاہیئے کہ رد ائل اخلاق کیا ہیں اور انکے مقابلہ کی کیا صورت ہے۔۔

اخلاقی عیوب کے چار بنیادی رکن۔ جس طرح محاسن کا استقصاء کرنے کے بعد انکی اصل چار بنیادی محاسن ٹھہرتے ہیں، اسی طرح اگر تمام محائب کو تلاش کرو تو تمہیں معلوم ہوگا کہ فضائل کے عین مقابلہ میں چار بنیادیں انکی بھی ہیں۔ شجاعت۔ کے مقابلہ میں جس میں یا الم کا عدم تحمل، عفت کے مقابلہ میں حرص یا لذت کی غلامی، عدالت کے مقابلہ میں ظلم یا اجتماعی روابط کی بے عدلی، اور حکمت کے مقابلہ میں جمل یا قوت امتیاز کی

کی۔ انسان جب کبھی مصائب کے مقابلہ میں کمزوری برتے اور راستہ کی مشکلات کو دیکھ کر اپنے اخلاقی نصیبین کی طرف بڑھنے سے ہچکچائے تو اسکی ایسی تمام کمزوریاں جہن کے ماتحت آجاتی ہیں لذات و شہوات کی غلامی میں جو کچھ بھی حرکتیں اس سے سرزد ہوتی ہیں اور وساوس شیطان کی ماتحت جو کچھ بھی وہ کرتا ہے سب حرص کی ذیل میں ہے، اجتماعی زندگی میں غیر عادیانہ طریقوں سے جتنے اخلاقی معائب کا ارتکاب اس سے ہوتا ہے ان سب پر ظلم حادی ہے۔ اور راہ صائب اختیار کرنے میں جتنی غلطیاں اس سے سرزد ہوتی ہیں سب جہل کا نتیجہ ہیں۔

تشریح کی یہاں ضرورت نہیں، کیونکہ پچھلی بحث میں محاسن پر جو گفتگو ہو چکی ہے اسے اُٹ کر پڑھو تو تمہیں معلوم ہو جائیگا کہ محاسن کے مقابلہ میں مذکورہ بالا معائب کا کیا مفہوم ہے۔ البتہ ایک بات یہاں صاف کر دینی ضروری ہے اور وہ یہ کہ بعض بہترین فضائل جب جماعت کے خلاف استعمال کئے جاتے ہیں تو وہ بدترین رذائل سے بدل جاتے ہیں مثلاً شجاعت اگر جماعت کے خلاف استعمال کی جائے تو جہن سے بدتر ہے، اور حکمت اگر جماعت کو ذاتی اغراض کا غلام بنا دینے کے کام میں لائی جائے تو جہل و نادانی کی بدترین صورت ہے۔ یہ مذکورہ بالا چار رذائل پر ستراد ہے۔

معائب کی دو قسمیں۔ ان تمام معائب کو جو اد پر مذکور ہوئے۔ انکی نوعیت کے اعتبار سے دو قسموں پر تقسیم کیا جاسکتا ہے۔ ایک وہ جو سیرت، اور خصائل سے متعلق ہیں، انہیں رذائل سے تعبیر کیا جاتا، اور وہ باطنی عیوب ہیں، دوسرے وہ جو چال چلن اور افعال سے تعلق رکھتے ہیں، انہیں جرائم سے تعبیر کیا جاتا ہے اور وہ ظاہری عیوب ہیں۔ رذائل کے لئے جرائم کا ہونا ضروری نہیں ہے مگر جرائم کے ساتھ رذالت کا خیا بھی پیدا ہو جاتا ہے۔ کیونکہ جرائم رذالت ہی کی ترقی یافتہ صورت ہیں۔ اخلاق کی نظریں رذائل جرائم کی اصل ہیں، کیونکہ جرم اس وقت تک سرزد نہیں ہو سکتا جب تک برا ارادہ موجود نہ ہو اور برا ارادہ نتیجہ ہے بڑے خیالات اور بُری سیرت کا۔ اسی لئے علم الاخلاق میں جرائم کے انسداد سے زیادہ ضروری چیز رذائل کی اصلاح ہے۔ مگر چونکہ رذائل پوشیدہ رہتے ہیں اور قانون حکمت صرف ظاہری اعمال تک محدود ہے اس لئے حکومتیں رذائل کی اصلاح سے عاجز ہیں۔ البتہ یہ مذہب کا کام ہے کہ وہ اعمال سے زیادہ تزکیہ نفس کی جانب توجہ کرتا ہے اور برائی کی جڑ کھوکھلی کرتا ہے۔ وہ ایک ایسی تقدیر کا خوف دلاتا ہے جو اعمال کے بجائے نیتوں پر کیجائیگی اور انسان کے نفس پر یہ ہیبت طاری کر دیتا

ہے کہ ایک بالاتر قوت اسکے دلوں کا حال جانتی ہے اور اسے تمام انسانی ارادوں اور نیتوں کا علم ہو جاتا ہے۔ اور پھر اس قوت کے ساتھ وہ اسے یہ تعلیم دیتا ہے کہ ”اگر تو نے کسی گناہ کا ارادہ کیا تو اپنے خیال میں گنہگار ہو چکا“

علمائے اخلاق خیال کو عمل پر ترجیح دیتے ہیں۔ اور اس میں بعض کا اتنا پختہ عقیدہ ہے کہ ”جو بات بظاہر اچھی ہے، اگر وہ کسی اچھے محرک پر مبنی نہیں ہے تو درحقیقت بُری ہے“ اسی طرح یہ اصول کہ حسن عمل خیر کی بنیاد ایمان پر نہیں ہے وہ شر ہے، ایک زریں اصول ہے مگر افسوس ہے کہ لوگ افظ ایمان کو اسکے اصلی معنوں میں لینے کے بجائے اپنے مزعومہ معنوں میں لیتے ہیں اور انہی کو اس اصول کی بنیاد قرار دیتے ہیں۔ خصوصیت کے ساتھ یہ بات عیسائی مصنفوں کے ہاں کثرت سے پائی جاتی ہے جو غیر عیسائی شخص کے فضائل کو شاندار ردائل سے تعبیر کرتے ہیں۔

خیال اور عمل کا فرق۔ اگرچہ مذہبی نقطہ نظر سے بُری سیرت ویسی ہی قابلِ ملامت ہے جیسے بُرے افعال، لیکن درحقیقت خیال کی بُرائی اور عمل کی بُرائی میں ایک بڑا فرق ہے۔ یہ سچ ہے کہ آگے چل کر بُری سیرت ہی سے بُرے افعال پیدا ہوتے ہیں، مگر ان دونوں کو انکی ابتدائی یا آخری صورت میں بھی ایک نہیں کہہ سکتے۔ جس طرح محض خوش نیتی خوش فعلی کے برابر قابلِ تحسین نہیں ہے اسی طرح اگر ہم کسی شخص کے بُرے ارادہ سے واقف ہو جائیں تو اسکے ساتھ وہ سلوک ذکرنا چاہیئے جو بُرے فعل پر کیا جاتا ہے کیونکہ ہر ارادہ قوت سے فعل میں نہیں آیا کرتا۔ ممکن ہے کہ ایک شخص اپنے دشمن کو قتل کر نیکار ارادہ کرے، برسوں اسے اپنے دل میں بکائے اسکے لئے ضروری سامان بھی ہم پہنچائے مگر جب قتل کرنے لگے تو اسے رحم آجائے یا خود اپنے انجام سے ڈر کر باز آجائے۔ میور ہڈے خوب کہا ہے کہ ”جو شخص صرف ارادہ جرم کی حالت میں پکڑا جائے اس سے نیکی کا برتاؤ نہ کرنا فطرت انسانی کی کوئی خوبی نہیں“ اسکے معنی یہ نہیں ہیں کہ ایسے شخص کی آفرین و تحسین سے ہمت افزائی کی جائے بلکہ اس کا مطلب یہ ہے کہ اسے سزا دینے کی بجائے موقع دیا جائے کہ وہ اپنے ارادہ کی بُرائی کو سمجھ کر اچھائی سے بدلنے کی کوشش کرے۔ اس سلسلے میں اس عورت کا قصہ خالی از دجسپی نہ ہو گا جو ہندو ننگ نے اپنی کتاب میں لکھا ہے۔ وہ عورت اپنے ہمسایہ کے گھر میں آگ لگانیکا تہیہ کرتی ہوئی پکڑی گئی تھی۔ اس نے عدالت میں اقرار کیا کہ میرا ارادہ آتش زنی کا تھا، اور گرفتاری کے وقت تک میں اپنے اس ارادہ سے باز نہیں آئی تھی، مگر اس نے

قسم کھا کر کہا کہ آخر وقت تک میں یہ سمجھتی تھی کہ مجھ سے یہ کام نہ ہو سیکے گا۔ ایسا ہی واقعہ میری ایک عورت کا ہے جس نے خودکشی کا ارادہ کیا تھا۔ آرتھر فورڈ لکھتا ہے کہ ”بعد میں مہینوں وہ صرف اس تصور سے دہل جاتی تھی کہ اس نے خودکشی کا ارادہ کیا تھا۔ اس کو خبر نہ تھی کہ سنگین جرائم کے ارادہ اور ارتکاب میں کیا فرق ہے“ کارلائل اپنی French Revolution میں اس فرق کو ایک مثال سے ظاہر کرتا ہے۔ ”فرض کرو ایک شخص اپنے دشمن کو ہلاک کرنا چاہتا ہے، پستول اسکے ہاتھ میں ہے، اور انگلی لب لبی پر ہے، تاہم اس کا ارادہ اس کے عمل پر غالب نہیں ہے، اور اس کا دل ہچکچاہ رہا ہے۔ ایسی حالت میں اگر وہ پکڑ لیا جائے تو اسے ارتکاب جرم سے ستم نہیں کیا جاسکتا۔ ممکن ہے کہ عین اس تزلزل کی حالت میں اس نے اپنے ضمیر کی خاموش تنبیہ کو سن لیا ہو اور قتل کا ارادہ چھوڑ چکا ہو۔ انتظاماً اسے سزا دینا از بس ضروری ہے، مگر اخلاقاً وہ مستوجب سزا نہیں ہے“

اس مسئلہ پر آدم اسمتھ نے نظریہ احساسات اخلاقی میں خوب بحث کی ہے۔

نیت اور عمل۔ مگر یہ معاملہ ایک اور حیثیت بھی رکھتا ہے۔ ایک شخص اگر برا ارادہ کرتا ہے اور اس کے بعد اسے عمل میں نہیں لاتا تو خواہ وہ ہمارے غصہ و درگزر کا کتنا ہی مستحق کیوں نہ ہو، مگر وہ ایک کمزور انسان ہے جس میں قوت ارادی یا روح عمل موجود نہیں ہے۔ اسکی بُری نیت جس طرح بے عمل رہی اسی طرح اچھی نیت بھی بے عمل رہ سکتی ہے اور وہ جس طرح برا نہیں بن سکتا۔ اس حیثیت سے بری نیت اگر صرف نیت رہے۔ تو بُرے عمل سے بدتر ہے۔ مثلاً وہی شخص جس کی انگلی ریوا لور کی لبلبی پر رکھی ہوئی تھی اور وہ شوٹ کرنے سے ہچکچا رہا تھا، اگر وہ بیدھڑک شوٹ کر دیتا تو اگرچہ وہ اخلاقاً ایک سخت جرم کا مرتکب ہو سکتی دھڑے قصاص کا مستوجب قرار دیا جاتا، مگر ایک خاص حیثیت سے ہم اسکی وقعت کرتے۔ اب کہ وہ اپنے تذبذب کے باعث ارتکاب جرم نہ کر سکا، خواہ وہ قصاص سے بچ گیا ہو، لیکن اس نے ہمارے دل پر اپنی بزدلی ارادہ کی کمزوری، اور کسی ہم کام کو کر نیکے لئے اپنی نااہلی کا نقش ہمارے دل پر چھوڑا ہے۔

اس کا یہ مطلب نہیں کہ انجامِ بدی غلطی ہے اور ہمارے نزدیک بُری نیتوں کو بُرے عمل کی صورت میں لانا ایک اچھا کام ہے۔ نہیں ہم ایک بیباک بد عمل کی بد عملی کو تو اتنا ہی قابلِ ملامت سمجھتے ہیں جسکی وہ مستحق ہے، مگر اسکی قوت عمل کو ایک بدنیت کی ارادی کمزوری سے زیادہ ہتر سمجھتے ہیں۔ ہمارا مقصد صرف یہ ہے کہ جس شخص میں ارادہ کو عمل کا جامہ پہنانی کی قوت ہے وہ ایک کامیاب انسان ہو سکتا ہے

ایک عاقبت اندیش ہر کام پر غور کرتا ہے۔ اس کے مختلف پہلوؤں کو سوچتا ہے، اور ایک عرصہ تک کرنے یا نہ کرنے کے خیال میں مذہب رہتلا ہے، دوسرا شخص اسے فوراً کر گذرتا ہے اور کچھ پروا نہیں کرتا کہ انجام کیا ہوگا۔ اب خواہ اول الذکر کو ہم محتاط اور دور اندیش اور آخر الذکر کو غیر محتاط اور ناقابت اندیش ہی کیوں نہ کہیں مگر اس میں کوئی شک نہیں کہ اول الذکر اپنا وقت سوچنے میں صرف کرتا ہے اور آخر الذکر کرنے میں اسکی نیت نیت ہی رہتی ہے اور اس کا ارادہ عمل کا جامہ پہن لیتا ہے۔ وہ دنیا میں کچھ نہیں کر سکتا اور یہ سب کچھ کر سکتا ہے۔ سو سائنٹی کو ایسے ہی آدمیوں کی ضرورت ہے۔

تاہم قوت عمل کے ساتھ ایک خاص حد تک دور اندیش دعا قبت بینی بھی ضروری ہے۔ ایک اور نظریہ۔ ایک نظریہ یہ بھی ہے کہ بڑے خیالات اگر بڑی نیت تک نہ پہنچیں تو اخلاقاً قابل الزام نہیں۔ ملٹن اپنی مشہور کتاب *Paradise Lost* میں لکھتا ہے کہ ”خدا یا انسان دونوں کے دل میں بُرائی گذر سکتی ہے، لیکن وہ اسکو پسند نہ کرے تو اسکے قوائے ذہنی و عملی پر کوئی بُرا اثر نہیں پڑیگا“ مگر یہ نظریہ بالکل غلط ہے، اول تو خدا سے بڑے خیال کو نسبت دینا ایک لغویت ہے، دوسرے دن انسان کے دل میں بڑے خیال کا موجود ہونا اسکے اندر ایک دنائت کا پتہ دیتا ہے۔ اور وہ اس لئے ضرور قابل ملامت ہے کہ دل میں چھپا ہوا بُرا خیال، راکھ میں دبی ہوئی چنگاری کے مانند ہے جو ہر صر بد خیالی سے ہوا پا کر خرمن سوز ہو سکتی ہے۔

اصلاحی نقطہ نظر۔ ایک دوسری حیثیت سے اگر اس معاملہ پر غور کرو تو پھر اسی نتیجہ پر پہنچو گے کہ بُرا عمل بڑے خیال سے بہتر ہے۔ بڑے کام فوراً ظاہر ہو جاتے ہیں اور انکی اخلاقی یا قانونی سزا وقت کے وقت انسان کو مل جاتی ہے، مگر میرا خیال دل میں چھپا رہتا ہے اور سو سائنٹی کو عرصہ تک اس انخفا سے دھوکہ میں رکھا جاسکتا ہے۔ اول الذکر کے اثر سے سو سائنٹی اچھی طرح بچاؤ کر سکتی ہے اور خود اسکی بھی اصلاح ممکن ہے، مگر آخر الذکر سے نہ سو سائنٹی حفاظت کا سامان کر سکتی ہے، اور نہ اسکی اصلاح ہو سکتی ہے۔ طامس کل نے خوب کہا ہے کہ ”دھورے ظالم بادشاہ سے پورا ظالم بادشاہ بہتر ہے“ بدکار اپنی بدی کو ظاہر کر دیتا ہے اس لئے اس کا تدارک اور اسکی اصلاح دونوں ممکن ہیں، مگر بدنیت اپنی بدی کو چھپاتا ہے اس لئے نہ اس کا تدارک نہ اسکی اصلاح ہو سکتا ہے اور نہ اصلاح۔

اس بحث سے معلوم ہوا کہ صرف جرائم ہی قابل اصلاح ہیں، رذائل کی عملی اصلاح کا کوئی طریقہ نہیں

سوائے اسکے کہ انکے ترک کا مشورہ دیا جائے۔ پس اب ہمیں صرف جرائم اور انکی اصلاح سے بحث کرنی چاہیے۔ معصیت اور جرم۔ اوپر ہم نے جرائم کا لفظ جس معنی میں استعمال کیا ہے وہ وسعت کے لحاظ سے تمام گناہوں پر حاوی ہے۔ مگر اصطلاح میں جرم سے مراد وہ اعمال ہوتے ہیں جو ملکی قانون کے خلاف ہوں اور ایسے اعمال جو صرف اخلاقاً گناہ ہوں معصیت کہلاتے ہیں۔ اس کا فرق یوں سمجھو کہ چوری ایک جرم ہے کیونکہ چور دوسرے کے حق ملکیت میں دخل دیتا ہے اور ملکی قانون کو اسے سزا دینے کا حق ہے مگر احسان فراموشی جرم نہیں ہے کیونکہ یہ انسان کا اپنا فعل ہے قانون کو اسکی روک تھام کا اختیار نہیں ہے۔ جرائم کی تحدید و تشخیص ممکن ہے، مگر معاصی کا نہ شمار ہو سکتا ہے اور نہ انکی حد بندی کی جاسکتی ہے کیونکہ انکا انحصار سوسائٹی کے اجتماعی حاسنہ اخلاقی پر منحصر ہے۔ جس سوسائٹی کے حیات اخلاقی جتنے نازک ہوں گے اس میں معاصی اور اخلاقی کمزوریوں کی تعداد اتنی ہی زیادہ ہوگی۔ اور جو حیات اخلاقی کے اعتبار سے ذکی انھیں نہ ہوگی اس کا حال اس سے برعکس ہوگا۔

جرائم کی سزا حکومت دیتی ہے اور معاصی کی سزا اجتماعت۔

معصیت کے نتائج معصیت کے بُرے نتیجے اس کے ارتکاب سے کبھی علیحدہ نہیں ہوتے، بلکہ کسی نہ کسی طرح مرتکب پر ضرور اثر انداز ہوتے ہیں، سقراط کا مشہور قول ہے کہ ”ظلم کرنا ظلم سننے سے زیادہ خطرناک ہے۔“ یعنی ظلم سننے سے نتائج بالکل خارجی ہوتے ہیں، روح کو کوئی نقصان نہیں پہنچتا۔ مگر ظلم کرنے سے ظالم اپنے آپ کو میزان ہستی میں کم وزن کر دیتا ہے، اور اس طرح خود اپنی ذات پر اس سے زیادہ ظلم کرتا ہے جتنا دوسرے پر کیا تھا۔ گوا اسکے نتائج اسے علانیہ نظر نہ آئیں اور وہ اپنے آپکو بالکل محفوظ سمجھے، لیکن حقیقت کی نگاہ میں وہ مظلوم سے زیادہ ٹوٹے میں ہے۔

ہر شخص فطرتاً ہی سمجھتا ہے کہ انسان کو اسکے اعمال کا بدلہ ملنا چاہیے، اور ایسا سمجھنا عقلاً درست ہے۔ ایک نیک شخص جب دنیا کو برائیوں سے پاک کرنے کے لئے اور ایک قومی درد مند اپنی قوم کو ذلت و پستی سے ابھارنے کے لئے سعی کرتا ہے تو ہم قدرتی طور پر توقع کرتے ہیں کہ خدا اس کا ساتھ دے گا اور اسے ضرور کامیابی ہوگی۔ مگر جب کوئی بدکار آدمی مخلوق خدا پر ظلم کرتا ہے یا دنیا میں بُرائی کو پھیلاتا ہے تو ہمیں یقین ہوتا ہے کہ اس پر خدا کا قہر نازل ہوگا اور وہ ضرور ناکام ہوگا۔ ہمارا یہ عقیدہ اتنا پختہ ہوتا ہے کہ اگر اول الذکر کو ناکامی و مصائب سے دوچار ہو نا پڑتا ہے تو ہم اسے کامیابی

سے قریب تر سمجھتے ہیں اور آخر الذکر کامیاب نظر آتا ہے تو ہمارے نزدیک اسکی کامیابی محض ایک بھلا داد اور فرصت ہوتی ہے جو اللہ اسے پوری سزا دینے یا راہ راست پر آجانی کے لئے دیتا ہے۔ اگر دنیا انصاف پر مبنی ہے تو نیکی کا فلاح یا ب ہونا ضروری ہے اور ہر نیکی آدمی یقیناً فلاح یا ب ہوگا۔ خواہ دنیا اس کے ساتھ کیسی ہی دشمنی کرے اور اسی طرح بدی کو کبھی فلاح نہیں ہو سکتی، بدکار کی کامیابی عارضی ہوتی ہے، وہ چند روز سے زیادہ گل چھڑے نہیں اڑا سکتا، اور بالآخر وہ اپنے کھوئے ہوئے گڑھوں میں خود گر جاتا ہے۔ انتقام و امتنان کے فطری احساسات کی عقلی بنیاد یہی ہے۔ یہ احساسات اگر فطری نہ ہوتے یا حق بجانب نہ ہوتے تو شعور انسانی کی ترقی کے ساتھ ساتھ انکا بدلنا اور اس عقیدہ کا متزلزل ہو جانا ضروری تھا۔ مگر برضلاف اسکے وہ ترقی کر رہا ہے اور پختہ سے پختہ تر ہوتا جاتا ہے جو اسکے حق بجانب ہونیکے صریح دلیل ہے۔

مل نے "افادیت" میں اور آدم سمٹھ نے

میں اس مسئلہ کے نفسیاتی پسو پر خوب بحث کی ہے، خصوصاً آدم سمٹھ نے تو وضاحت کا حق ادا کر دیا ہے

جزا

۱۔ جب تو کوئی نیکی کرے اور کوئی دوسرا اس سے متمتع ہو تو پھر تیسرے کی کیوں فکر کیجائے بیوقوفوں کا یہ عمل ہے کہ بھلائی کے صلہ یا معاوضہ کے خواستگار ہوتے ہیں *

مارکس اریلس

۲۔ یاد رکھو کہ اچھے لوگ دکھاوے کے لئے بھلائی نہیں کرتے بلکہ وہ صرف اس لئے کرتے ہیں کہ ایسا عمل درست ہوتا ہے۔ ممکن ہے کہ کسی کے دل میں یہ خطرہ گذرے کہ پھر بھلائی کرنے سے کیا فائدہ۔ اگر تم اپنا نام صحیح طور پر رکھ سکتے ہو تو اس سے کیا فائدہ ہے۔ صرف یہ کہ نام صحیح طور پر رکھا گیا۔ کیا یہ کوئی صلہ نہیں۔ ایسی صورت میں کسی بھلے آدمی کے لئے اس سے بڑھ کر کسی صلہ کی کیوں تلاش کیجائے کہ اسکا فعل درست اور واجبی ہے *

ای ٹی ٹس

افضل حسین فاروقی

نمود بے بود

افسرِ قیصر د کسرے بے سود
 غمِ جلا د فتنے بے معنی
 فکرِ صحرائے عدم لا حاصل
 شوکتِ تختِ سلیمان بیکار
 حصصِ دہر کی تقسیم فضول
 عالمِ ہستی انسان فانی
 جبریں نالہ عشاقِ عبث
 مصحفِ دہر کی تفسیر غلط
 کرم و قہر کی تفریق عبث
 محفلِ حسن کی زینت بیکار
 سفرِ دشتِ جنوں امرِ محال
 تپشِ دل کی حکایت محمل
 شررِ سوزِ جگر موجِ سراب
 بزمِ ہستی ہے زوالِ آمادہ
 لشکرِ خسرو و دارا بے سود
 ذکرِ ادریس و سیاح بے سود
 جستجوئے پر غنقا بے سود
 الفتِ دولتِ دنیا بے سود
 قصصِ گنبدِ خضر بے سود
 ماتمِ پستی دُنیا بے سود
 ہوسِ اوجِ ثریا بے سود
 حاصلِ حکمتِ اشیاء بے سود
 حرم و دیر کا جھگڑا بے سود
 عرصہٴ عشق کا غوغا بے سود
 شوقِ نظارہٴ یسلی بے سود
 کششِ عشق کا دعویٰ بے سود
 نظرِ دیدہٴ بینا بے سود
 تب و تابِ دل شیدا بے سود
 گوشہٴ دل میں ہو رہو پوشِ نظیر
 ہے ہم گری دُنیا بے سود

اصغر حسین خاں نظیر لودیا نوی

مجھے کوئی منائے!

محمود نے چُپ سا دھلی۔ اسے کسی سے بات کرنے کی خواہش نہ تھی۔ جب اُسے کھانے کے لئے بلایا گیا تو اس نے روٹھے ہوئے انداز سے انکار کیا۔

”مجھے بھوک نہیں ہے۔۔۔۔۔۔۔۔۔۔“

جب چائے کے لئے بلایا گیا تو اس نے بڑے دُشوک سے استقلال کے ساتھ جواب دیا:-

”آپ چائے پیئیں یا جو دل چاہے کریں مجھے نہ بلائیں۔ مجھے کسی چیز کی ضرورت نہیں ہے“

یہ جواب سُن کر محمود کی ہمشیرہ اصغری خلاف معمول زور سے ہنسی اور کہنے لگی ”کیا تم سمجھتے ہو کہ کسی

کو تمہاری فکر ہے؟ اگر چاہو تو کھانا پینا بالکل چھوڑ دو۔ کون پروا کرتا ہے؟“

یہ کہہ کر وہ ہنستی ہوئی کمرے سے باہر نکل گئی۔ لیکن محمود نے اسکی مبالغہ آمیز بے پروائی کے انداز اور

ہنسی میں اپنے لئے کسی قدر بہرہ رسی کو محسوس کیا۔ یہ بہانہ تھا۔ صرف بہانہ۔ یہ ظاہر کرنے کے لئے کہا تھا اور

اماں کو مطلق پروا نہیں ہے خواہ وہ کچھ کھائے یا نہ کھائے۔۔۔۔۔۔۔۔۔۔ اصل میں سب فکر مند ہو رہے

تھے اور سوچ رہے تھے کہ کس طرح اسکو کچھ کھلائیں۔۔۔۔۔۔۔۔۔۔ تو فکر کرنے دو۔۔۔۔۔۔۔۔۔۔ انہیں کا تصور

تو تھا۔۔۔۔۔۔۔۔۔۔ ششما ہی امتحان میں حساب کے پرچے میں فقط ایک نمبر پانا اتنی بُری بات نہ

تھی کہ اُسے سب کے سامنے بے عزت کیا جاتا اور یہ کہا جاتا کہ تم بھی بیک مانگو گے۔۔۔۔۔۔۔۔۔۔ بھیک تو

آدمی ہی مانگتے ہیں اور خوب موٹے تازے رہتے ہیں۔۔۔۔۔۔۔۔۔۔ تاہم وہ کھانا نہیں کھائے گا۔۔۔۔۔۔۔۔۔۔

محمود نشست کے کمرے میں بیٹھا ہوا ظاہر ایک اخبار دیکھ رہا تھا لیکن اصل میں کان لگا کر

سُن رہا تھا کہ برابر والے کمرے میں کیا گفتگو ہو رہی ہے۔ وہ ضرور اُسی کی باتیں کر رہے ہونگے۔ اور

کہہ رہے ہونگے کہ روٹھ گیا ہے۔ کھانا نہیں کھاتا۔ لیکن لڑکا ہے بڑا ذہین۔۔۔۔۔۔۔۔۔۔

اسکی والدہ کی آواز آئی ”محمود کہاں ہے؟ — کیوں نہیں آیا؟“

اصغری نے آہستہ سے جواب دیا ”وہ ناراض ہے“

اسکی والدہ کی بھاری آواز یہ کہتے ہوئے سُنا دی ”اسکے لئے کچھ اُٹھا رکھنا“

محمود اپنے آپ سے کہنے لگا، میرے لئے رکھنے کی کیا ضرورت ہے..... میں نہیں کھاؤں گا
ایک بھکاری کے لئے کون چیزیں اٹھا رکھتا ہے؟
اسکے والد نے آواز دی ”محمود!“
محمود چپ رہا۔ اسکے والد نے دوبارہ آواز دی۔
محمود نے سر کو اخبار کی طرف اور اُجھکالیا اور آواز میں استقلال پیدا کر کے جواب دیا ”جی۔ کیا ہے؟“
”ادھر آؤ۔ اب غصہ جانے دو“
”میں غصے میں نہیں ہوں۔ پڑھ رہا ہوں..... بھیک مانگنے والے معزز لوگوں کے
ساتھ نہیں بیٹھتے۔“
”بیوقوف“

محمود نے آواز سے جواب دیا ”میں بیوقوف ہی اچھا ہوں“ اور پھر آہستہ سے کہنے لگا ”دیکھنا
تو سی۔ معلوم ہو جائیگا کہ میں کتنا بیوقوف ہوں“
اسکی بہن نے قدرے بلند آواز سے کہا ”آج مزاج کا پارہ بہت چڑھا ہوا ہے“
”تم سے چپ نہیں رہا جاتا؟“ محمود نے اپنے ہونٹوں میں کہا۔ اور اسکے دل میں اپنی بہن
کی طرف سے بید نفرت پیدا ہو گئی۔ بدلے لینے کی خواہش ستانے لگی..... اگر صرف ابا اس
وقت نہ ہوتے..... یہ کیوں دخل دیتی ہے؟ اسکی رائے کس نے دریافت کی تھی؟
اس نے غصے میں کھانس کر گلا صاف کیا۔ اخبار کو میز پر پھینک کر جیب میں سے پنسل نکالی اور
اسکے ایک کارٹون کے نیچے جس میں ایک نہایت بد صورت عورت کی تصویر بنی ہوئی تھی لکھ دیا ”
اصغری ہے“ اور اخبار کو میز پر اُسی طرح کھلا چھوڑ کر تاکہ جو بھی کوئی کمرے میں آئے اُسے ضرور دیکھے
اپنے کمرے میں چلا گیا۔ وہاں کرسی پر اصغری کی دو کتابیں پڑی تھیں۔ انکو اٹھا کر زمین پر پھینک دیا۔
”میری کرسی پر یہ کیوں پڑی ہیں؟“ یہ اُس نے چلا کر کہا گو وہاں سننے والا کوئی نہ تھا۔ وہ اس وقت
ہر کسی کو اپنا دشمن سمجھتا تھا۔ اُسے معلوم ہوتا تھا کہ گویا انکے گھر میں ایک جنگ عظیم چھڑی ہوئی ہے جس میں
اکیل محمود ایک طرف ہے اور باقی سب ایک طرف۔ تھوڑی دیر کے بعد جب خادمہ کمرے
میں آئی تو اسکے ساتھ بھی اسی خاصانہ انداز میں پیش آیا۔

”محمود میاں!“

”رجاؤ“

”ایک لڑکا آپ سے ملنے آیا ہے“

”میں تم سے کہتا ہوں نکل جاؤ یہاں سے“

”آج پیٹ خالی ہے نا۔ اس لئے اس میں غصہ بھر رہا ہے۔۔۔۔۔“

محمود اچھی طرح جانتا تھا کہ خادمہ کو اسکے پاس اراداً بھیجا گیا تھا۔ اسے افسوس ہونے لگا تھا اور وہ چاہتا تھا کہ کسی طرح صلح ہو جائے۔۔۔۔۔ لیکن اب وہ بچہ نہیں تھا۔۔۔۔۔ انہیں فکر کرنے دوا۔۔۔۔۔ لیکن بھوک بھی تو واقعی لگ رہی تھی۔ کیا باورچی خانہ میں چلا جانا چاہیے؟ نہیں اس سے کام نہیں چلیگا۔ خادمہ ضرور اماں سے کہدیگی اور ”اُن“ کو تسلی ہو جائیگی۔

بہتر یہی تھا کہ بھوک کو برداشت کیا جاتا۔ اگر اماں اور ابا اس وقت آکر کہیں کہ ”محمود غصے کو جانے دو۔۔۔۔۔ اگر کچھ کھاؤ گے نہیں تو بیمار ہو جاؤ گے اور اس سے ہمیں بچ ہوگا۔۔۔۔۔ بس اب جانے دو۔“ اُسے یہ سب سن کر ایسے سخت الفاظ نہ کہیں گے تو محمود ضرور مان جاتا اور فوراً کھانے کے کمرے میں چلا جاتا۔ انہوں نے ضرور کچھ نہ کچھ اس کے لئے اٹھا رکھا ہوگا۔ آج تو کوئی شک نہیں تھا۔۔۔۔۔ محمود نے منہ میں جو پانی آگیا تھا اسے نگل لیا اور دروازے کے پاس جا کر والدہ کے آنے کی آہٹ سننے لگا۔ ابا تو نہیں آئینگے۔ لیکن اماں شاید آجائیں اور منانے کی کوشش کریں۔۔۔۔۔

لیکن اماں نہ آئیں اور اسے بھوک لگ رہی تھی۔۔۔۔۔ دیر تک وہ ایک انگلی منہ میں لیکر سوچتا رہا کہ اب کیا کرنا چاہیے۔ آخر کار اسے ایک خیال آیا جس سے اس تکلیف سے نجات ہو سکتی تھی۔ اسکے ایک ہم جماعت امتیاز نے اپنے بڑے بھائی کی اقلیدس کی کتاب بیچ کر اپنے لئے چا تو خرید لیا تھا۔۔۔۔۔

محمود بھی اپنی کوئی کتاب بیچ کر بازار سے مٹھائی خرید سکتا تھا۔ سو یاں آج حلوائی تیار کر رہا تھا۔۔۔۔۔ لیکن اسکا کی حرج تھا۔ انہیں کا قصور تو تھا۔۔۔۔۔ اُسے پھر کبھی وہ اس سے ایسا سلوک نہ کریں گے۔۔۔۔۔

اپنے بے میں سے محمود نے ایک تپلی سی کتاب نکالی۔ اسکے دل میں یہ خیال آ رہا تھا کہ فی الحال اس کی ضرورت نہیں ہوگی اور کچھ عرصے کے بعد اگر ہوئی بھی تو خود ہی نئی خرید دیں گے۔ اُس وقت تک وہ بھول چکے ہونگے کہ پہلے بھی ایک بار خریدی تھی۔ اور اس نے اسکو بیچ ڈالنے کا ارادہ کر لیا۔ وہ سیدھے راستے سے باہر جانا چاہتا تھا۔ وہ سب خیال کرینگے کہ بھوک نے مجبور

کر دیا ہے اور اب من جانا چاہتا ہے۔ اوں ہوں! ادھر سے نہیں۔ اس نے کتاب کو کوٹ کے نیچے چھپا لیا اور کھڑکی میں سے باغ میں کود گیا۔ شام ہونے کے قریب تھی۔ جلدی کرنا چاہیے ایسا نہ ہو کہ دکان میں بند ہو جائیں۔ وہ ہوا کی طرح اُڑا اور بجائے سیدھے راستے سے جانے کے ایک مکان میں رہا تھا جسکے احاطے میں بہت سے اینٹ پتھر بکھرے پڑے تھے۔ ان پر سے دوڑتا ہوا گزرا جس کا نتیجہ یہ ہوا کہ بوٹ کا تلاء اکھڑ گیا۔ کوئی اور وقت ہوتا تو اسے افسوس ہوتا کیونکہ بوٹ لیکر دیتے وقت والد نے کہا تھا کہ اسے احتیاط سے استعمال کرنا۔ لیکن اب اُسے پروا نہ تھی۔ خود ہی نیا لیکر دینگے۔ ممکن ہے کہ میں کہ بھیک مانگنے والوں کو بوٹ کی کیا ضرورت ہے۔ اُس صورت میں ننگے پاؤں پھڑنا ہوگا اور لوگ کیا کہیں گے۔ نہیں ضرور لے دینگے انہیں کی بدنامی تو ہے۔ آخر کار بازار آگیا۔ او فو! کس قدر شور ہے۔ چلانا۔ جھگڑنا اور خدا جانے کیا کیا۔

”متھرا کے پیرے! جھٹھے ہوئے میوے!“ ایک شخص چلا رہا تھا جس کے منہ پر کئی جگہ سیاہ دھبے پڑے ہوئے تھے۔ ہاتھ میں چا تو تھا جس سے سنگھارے چھیل چھیل کر وہ سامنے ٹوکری میں رکھتا جا رہا تھا۔ اسکے الفاظ سے ظاہر ہوتا تھا کہ تمام دنیا میں سب سے نایاب اور لذیذ شے سنگھارے ہی ہیں۔ اس نے محمود کی طرف دیکھا اور پوچھا ”لوگے؟ کھاؤ گے اور یاد کرو گے۔ متھرا کے پیرے!“ محمود نے کہا ”ابھی آکر لونگا۔ تھوڑی دیر میں“ اور بھیڑ میں سے گذرتا ہوا کتب فروش کی دکان کی طرف بڑھتا چلا گیا۔ وہ چلمن کے عقب سے گاہکوں کے انتظار میں کھڑا آنکھیں پھاڑ پھاڑ کر دیکھ رہا تھا۔ جب اس کی نظر محمود پر پڑی کہ جلدی سے گھرایا ہوا آ رہا ہے تو جھٹ کر سی پر بیٹھ میز پر سے کتاب اُٹھا کر گویا پڑھنے میں منہمک ہو گیا۔

”کیا آپ کتاب میں خریدتے بھی ہیں؟“

”کوئی کتاب بیچنا چاہتے ہو؟“

دایشا۔ افریقہ۔ اور امریکہ۔ بالکل نئی ہے۔“

دوکاندار نے بے پروائی کے انداز سے کتاب کو ہاتھ میں لیکر کہا ”اگر یورپ ہوتی تو میں لے لیتا، یہ تو پہلے ہی میرے پاس بہت سی پڑی ہیں۔“ کچھ ورق ادھر ادھر الٹ کر دے اور ہے بھی برانی ایڈیشن — اس کے چار آنے دے سکتا ہوں۔“

محمود نے ہلکی سی آواز سے کہا ”مجھ سے تو آٹھ آنے میں بیچنے کو کہا تھا۔“

دوکاندار نے جھانی لی اور کتاب محمود کو واپس دیدی۔

”اچھا توچھ آنے دیدیجئے۔ بالکل نئی ہے!“

دوکاندار نے کوئی جواب نہ دیا۔

”چار آنے ہی سہی لائیے۔“

دوکاندار نے ایک چوٹی میز پر رکھ دی۔ کتاب کو لیکر بے پروائی سے میز پر ڈال دیا اور کہنے

لگا ”آس سے اچھے دام تمہیں کیسے ملتے“ اور وہ پھر اپنے مطالعہ میں مشغول ہو گیا۔

محمود نے چوٹی جیب میں ڈالتے ہوئے کہا ”شاید میں یورپ بھی لاسکوں!“

”ہاں لے آنا۔ لیکن اسی حالت میں ہونی چاہیئے۔ اس سے خراب ہوئی تو چار آنے بھی نہیں ملے۔“

”رہت اچھا۔“

محمود کتب فروش کے یہاں سے کھلا اور بازار میں کھانسی کی چیزوں کو دیکھنے لگا۔ سنگھاڑے والے

کی دوکان پر پہنچنے سے پہلے ایک حلوائی سے تین پیسے کی سیویاں اور ایک پھل بیچنے والے سے

ایک آنے کی مونگ پھلی لے کر اس نے بڑے مزے سے کھائیں۔ پھر سنگھاڑے والے کے پاس پہنچا

”سنگھاڑے کیا بھاؤ دیتے ہو؟“

”دو پیسے کے پاؤ بھر۔ کابل کے بھٹے ہوئے میوے! کھاؤ گے تو یاد کرو گے!“

”اچھا تو یہ دو پیسے لیکن ذرا اچھے اچھے چھانٹ کر دینا۔“

سنگھاڑے کھانے کے بعد اسے بیاس معلوم ہوئی۔ ایک دوکاندار نے پانی کے کھلے منہ کے

شکے پر دو ٹکڑیوں کے سہارے برف کا بڑا سا ٹکڑا رکھ لیا تھا۔ تاکہ اُس پر ہر کسی کی نظر پڑے

اور بانی میں برائے نام زرد شکر ڈال کر اُسے میل کر لیا تھا۔ اسکے گلاس بھر بھر کر لوگوں کو دے رہا تھا۔
 ”پیسے کے دو گلاس! پیسے کے دو گلاس! ٹھنڈے اور میٹھے۔ ایک پیسے کے دو گلاس!“
 محمود نے دوسرا گلاس بڑی مشکل سے ختم کیا۔ گو بہت ٹھنڈا نہ تھا۔ اور میٹھا بھی ایسا ہی تھا۔
 پھر بھی اُسے چھوڑ دینا اچھا نہ معلوم ہوا۔

جب وہ گھر پہنچا تو اُسکی میز پر انگریزی مٹھائی کے چند ٹکڑے۔ دو دُبے ہوئے انڈے اور ایک گلاس دودھ کا رکھا تھا۔ ان میں سے مٹھائی اُسے سب سے زیادہ بھاتی تھی۔ لیکن اسکی غیرت اسے کھانے کی اجازت نہ دیتی تھی۔ اگر اُسے یقین ہوتا کہ انہیں یاد نہ ہوگا کہ کتنے ٹکڑے انہوں نے میز پر رکھے تھے تو وہ ضرور ایک ٹکڑا کھا لیتا۔۔۔۔۔ اس نے ہر ایک ٹکڑے کی پہلی طرف سے تھوڑا تھوڑا حصہ توڑ کر کھالیا۔ اور ایک گھونٹ دودھ کا بھی پیا۔۔۔۔۔ بڑے مزے کا تھا۔۔۔۔۔ لیکن۔۔۔۔۔ نہیں۔ اور نہ کھانا چاہیئے۔۔۔۔۔

اب مونگ پھلی سنگھاڑوں اور سیویوں نے اپنا اثر دکھانا شروع کیا اور اسکے پیٹ میں کچھ گڑبڑ سی شروع ہوئی۔ اس نے غصے میں آکر ”آف۔ کیا یہ سودہ ہے!“ کہا اور بار بار کھڑکی سے باہر تھوکنے لگا۔

اصغری نے کمرے میں آکر پوچھا ”تم کہاں گئے تھے؟“

”تمہیں کیا! میں لوگوں سے پوچھتا پھرتا ہوں کہ تمام دن کہاں رہتے ہیں؟“

اصغری کی نگاہ میز کی طرف گئی جہاں کھانے کی اشیاء رکھی تھیں۔

”اماں کتنی تھیں کہ تمہیں کچھ کھا لینا چاہیئے“

”مجھے کچھ ضرورت نہیں ہے۔۔۔۔۔ میں بھکاری ہوں۔ تم سب امیر آدمی ہو۔۔۔۔۔

تمہیں مجھ سے کیا واسطہ!“

”بہت اچھا تمہاری مرضی“

”بس اب جاؤ مجھے تنگ نہ کرو“

وہ مسکرائی اور کمرے سے باہر چلی گئی۔

محمود نے ارادہ کر لیا کہ اپنے ”دشمنوں“ کی تمام کوششوں کو اسی طرح سنگھاڑوں۔ اور

مونگ پھلی کی مدد سے بیکار ثابت کر دکھائیگا۔ اور خواہ اپنے حلوں کے لئے وہ کوئی طریقہ بھی اختیار کریں وہ کچھ نہیں کھائیگا۔

یہ ہی حالت خدا جانے کب تک قائم رہتی اگر ایک ناگمانی بات اس تمام سلسلے کا خاتمہ کر دینے کے لئے پیدا نہ ہو جاتی۔ محمود کے پیٹ میں درد ہونے لگا اور دم بدم بڑھتا چلا گیا۔ وہ بستر پر اوندھا لیٹ گیا اور تیکے میں منہ چھپا کر کچھ عرصے تک اپنی تکلیف کو ضبط کئے رہا لیکن سنگھڑے اور سوئیاں اپنا کام کر چکی تھیں۔ آخر کار وہ کراہنے اور تیکے کو ہاتھوں سے پٹنے لگا۔

وہ بار بار کہہ اٹھتا تھا ”اُف کس قدر سزا مل رہی ہے“ اور چار پانی پر لوٹتا تھا۔ کوئی ایک گھنٹہ کے بعد اس سے برداشت نہ ہو سکا اور وہ زور سے چلانے لگا۔ اس کے تمام ”شمن“ سولے اسکے والد کے جوہو اخوری کے لئے گیا ہوا تھا اس کی چار پانی کے گرد اکٹھے ہو گئے۔ اس کی والدہ نے تھرمیٹر لگایا۔ بہن پاؤں کے تلوے سہلانے لگی۔ خادمہ نے کمرے میں انگیٹھی لاکر سینک کرنے کے لئے رُوئی کے ٹکڑے گرم کرنا شروع کئے اور نوکر ڈاکٹر کو لینے دوڑا گیا۔

ماں نے بہت خوف زدہ ہو کر پوچھا: محمود! محمود! کیا ہوا تھا؟ تم نے کیا کیا تھا؟ اسے خیال ہوا کہ کہیں غصے میں آکر کوئی زہریلی چیز نہ کھا گیا ہو۔

”محمود! میرے پیارے محمود! دیکھو اماں کو بتادو۔ تم نے کچھ کھا تو نہیں لیا؟ جلدی بتادو“

رد اماں! اوہ! اوہ! اُف! اماں میں نے ایشیا۔ افریقہ اور امریکہ کو بیچ دیا..... اور

سنگھڑے خریدے.....“

”محمود کیا کہہ رہے ہو تم؟ میرے اللہ! یہ تو سرسام کی طرح بیہوشی میں باتیں کر رہا ہے۔ اصغری ابا کو بلا بھیجو۔ کلب کو گئے ہونگے۔ میرے اللہ میں کیا کروں!“

اس کی والدہ نے اسکے اوپر جھک کر پیشانی پر اپنا ہاتھ رکھا اور گال پر بوسہ دیا۔ اس کی ہمشیرہ کی آنکھوں سے آنسو بہہ رہے تھے اور وہ تمام کمرے میں بھاگی پھرتی تھی۔ بار بار کھڑکی میں سے جا کر دیکھتی تھی کہ ڈاکٹر آیا یا نہیں۔ آخر کار وہ آپہنچا۔

”رتو بیٹا کہاں درد ہوتا ہے؟ ذرا سیدھے تو ہو جاؤ“

محمود اوندھا لیٹا ہوا تھا۔ اب نہایت فرمانبرداری کے انداز سے سیدھا ہو گیا۔

”آج کیا کھایا تھا؟“

”اس نے آج کچھ بھی نہیں کھایا ڈاکٹر صاحب۔ جس وقت سے اسکول سے آیا ہے۔ ایک تھمتک نہیں کھایا۔ پردے کے عقب سے اسکی ماں کی آواز کہتے ہوئے سُناؤ دی۔“

”یہ اچھا نہیں کیا۔۔۔۔۔۔ پھر بھی بتاؤ تو سہی۔ شاید بھولے سے کوئی چیز کھائی گئی ہو دیکھو سچ سچ کہہ دو“

”وہاں میں نے سویاں کھائی تھیں اور سنگھاڑے۔۔۔۔۔۔ میں نے ایشیا افریقا اور امریکہ کو بیچ ڈالا۔۔۔۔۔۔“

”کیا ہوا خیریت تو ہے؟ اسکے والد گاڑی سے اتر کر جلدی جلدی چلتے ہوئے آئے۔ کلب میں فقط اتنی خبر پہنچی تھی کہ محمود سخت بیمار ہے۔“

اسکے ایک گھنٹہ بعد تمام مکان میں چپ چاپ ہو گئی۔ محمود کو دو بار ڈاکٹر کی دوائی دی جا چکی تھی۔ اسکے پیٹ پر گرم روئی باندھ دی گئی تھی اور اسکی ماں اور بہنیں پاس بیٹھی ہوئی تھیں۔ اس کی ہر ایک معمولی سے معمولی خواہش کی تعمیل بہت بھرتی سے ہوتی تھی۔
ورد کو آرام ہو چکا تھا اور محمود کی ہر طرح تسلی ہو گئی تھی۔

عطاء الرحمن

ناصری

ہر ایسا شخص جو پریشان و ناصبور ہو اس جانور کی مانند سے جو ذبح کرنے کے لئے پکڑا جائے اور چھٹکارا حاصل کرنے کے لئے ہاتھ پاؤں پٹختے۔ یہی حالت اس شخص کی بھی سمجھنا چاہئے جو مقید ہونے پر خلوت و جلوت میں گریہ و زاری کرے۔ یہ ذی شعور ہی کا حصہ ہے کہ جو اتنا دھوا سکے آگے سر تسلیم خم کرے کیونکہ اسکے سوا چارہ کار کچھ نہیں +

افضل حسین فاروقی
نظام کالج

(مارکس اریس)

کانڈ کی ناؤ

لے چلا ہے ساتھ اس کو مینہ کے پانی کا بہاؤ
کس طرح پانی سے بھر جاتا بھلا پھر سارا گھر
گو کہ دریا میں ہے لیکن پھر بھی گھر کے گھر میں ہے
ڈر کے میری ناؤ سے ساری کی ساری چھپ گئیں

دیکھو اماں! کیسی اچھی ہے مری کانڈ کی ناؤ
بند کر دیتا نہ میں سب موریلوں کے منہ اگر
میری کشتی، تم ذرا دیکھو تو، اک چکر میں ہے
پچھلیاں اس واسطے آنگن کے دریا میں نہیں

اپنی کشتی کو مجھے خود ہی چلانے دو ذرا
تم کہو گی ”میرے ننھے ناؤ والے دیکھنا!
کیا کروں گا ناؤ رستے سے بھٹک جائے اگر
بیٹھ کر کس چیز میں پھر جاؤ نگامیں دور دور

اچھی اماں! اب مجھے دریا میں جانے دو ذرا
جار ہا ہوں نگامیں جب کشتی سنبھالے دیکھنا
میں کہوں گا، ”میری اماں! کس طرح دیکھوں اُدھر
دھیان بٹ جائے تو کشتی ڈوب جائیگی ضرور

اپنی کشتی کو مجھے خود ہی چلانے دو ذرا
اچھی اماں! دیر تک پانی میں کھیلوں گا دیں

اچھی اماں! اب مجھے دریا میں جانے دو ذرا
دیکھ لینا تم کہ اس دریا میں دو بوں گا دیں

جرمنی کی تباہی

جرمنی کا حال جس نے بھی سنا دل ہل گیا
اُس بھرے گھر کی تباہی سے تجھے کیا ہل گیا

اے سچ ہے کہ کوہ بھی کاہ کر دیتا ہے تو
جس بھرے گھر میں کتل رکھنے کی گنجائش نہ تھی

اُف دماغِ ددل جہاں کا خاکِ فُخوں میں ہل گیا
ہائے اک شب ہی میں رنگِ صحبتِ محفل گیا
حامد المہ افسرِ دیرپھی

کیا گئے نیٹسٹے کا بھی تجھ کو نہ آیا کچھ خیال
آتی ہے برلن کے ایوانوں سے اکثر یہ ندا

حیدرآباد دکن

آرائش بلده اور تاریخی یادگاریں

دکن کی قدیم اسلامی سلطنت کا یہ دار الحکومت - حیدرآباد - اُسی موجودہ ریاست کا پایہ تخت ہے جس کی وسعت کا اس سے اندازہ ہو سکتا ہے کہ منٹاؤ کے راستے سے تقریباً ۱۹ گھنٹہ ریل کا سفر کرنے کے بعد سا فر حیدرآباد پہنچتا ہے۔ ادھر بڑی کی طرف کئی گھنٹہ ریل کا سفر اسکے علاوہ ہے۔ اس وسعت کے لحاظ سے اس ریاست کو اگر اب بھی سلطنت کہا جائے تو کچھ بیجا نہیں ہے۔ دکن کے اس عظیم الشان شہر کی مردم شماری پانچ لاکھ نفوس کے قریب ہے اس نظر سے یہ شہر ہندوستان میں کلکتہ، بمبئی اور مدراس کے بعد چوتھے نمبر پر ہے اور اب بھی برابر ترقی کر رہا ہے اگر ترقی کی رفتار ایسی ہی رہی تو عجب نہیں کہ اگلی مردم شماری میں حیدرآباد مدراس سے سبقت لیجائے موجودہ تاجدار دکن اور انکی ”حکومت“ کو اپنے دار الحکومت کی ترقی دینے کی طرف کامل توجہ ہے۔ ”آرائش بلده“ کا مستقل محکمہ اسی واسطے قائم ہے کہ شہر کی ترقی کے ذرائع سوچا رہے اور ان پر عملدرآمد کرتا رہے۔ یہ محکمہ شہر میں نئی نئی کشاوہ سڑکیں بنا رہا ہے، خوبصورت عالیشان بازار تیار کر رہا ہے جنگی شاندار دوکانیں یکساں ایک قرینہ سے چلی گئی ہیں اور اعلیٰ ایوان اور بڑی بڑی کوٹھیاں تعمیر کر رہا ہے۔ پھر دوسری طرف غریبوں کے واسطے سستے کرایہ کے مکانات بنانے کی طرف بھی ”آرائش بلده“ مصروف نظر آتا ہے جن کی تعمیر میں حفظ صحت کے لحاظ سے ہوا اور روشنی کا کافی انتظام کیا گیا ہے اور پانی کے نل وغیرہ لگا کر رہنے والوں کی آسائش کی پوری کوشش کی گئی ہے۔ یہ مکانات بارگوں کی صورت میں سڑکوں کے کنارہ خوشنما طریقہ پر تیار کئے جا رہے ہیں اور بعض جگہ مثلاً۔ نام پٹی اور چپل گوڑہ میں ان مکانوں میں آبادی بھی شروع ہو گئی ہے۔ موسمی ندی کے کنارہ ایک عالیشان خوبصورت شفاخانہ تیار کیا جا رہا ہے ہم سے کہا گیا ہے کہ اس کی تکمیل میں دس لاکھ سے زائد روپیہ صرف ہوگا۔ کفایت شغاری برتنے والوں کے واسطے سستے کرایہ کی سرائیں تیار کی گئی ہیں جو شان اور صورت کے لحاظ سے

نہایت خوشنما ہیں۔ سنا ہے کہ انکا کرایہ چند آنہ روز سے زیادہ نہیں ہے۔ یہ بتانے کی ضرورت نہیں ہے کہ ہر ایک جدید تعمیر آجکل کی فن تعمیر کی نظر سے اعلیٰ سے اعلیٰ قسم کی تیار کی جا رہی ہے۔ تعمیر کے لحاظ سے حیدر آباد کو اعلیٰ حضرت خسر دکن کی سالگرہ سے بھی فائدہ پہنچا ہے اور باغ عامہ میں مصنوعات ملکی کی نمائش کے واسطے ایک عظیم الشان مستقل عمارت تیار کی جا رہی ہے، جس کے واسطے ایک لاکھ ستر ہزار روپیہ کی بھاری رقم منظور کی گئی ہے۔ سالگرہ نشہ کے مضمون میں ہم حیدر آباد کے ہائیکورٹ باغ عامہ عثمان ساگر کا عظیم الشان بندہ حسین ساگر۔ ان تعمیروں کے متعلق کچھ چکے ہیں۔ سنا ہے کہ ایک اور بند تیار کیا جا رہا ہے جو عثمان ساگر سے بھی زیادہ شاندار ہے جس کا نام حمایت ساگر رکھا گیا ہے مگر اس بند کو ہم نہیں دیکھ سکے۔ یہ تو زیادہ تر جدید تعمیریں ہیں۔ مگر قطب شاہی زمانہ کی قدیم تاریخی یادگاریں بھی حیدر آباد کی شان کو بڑھا رہی ہیں۔ مذکورہ مضمون میں قطب شاہی مقبروں۔ مکہ مسجد۔ قطب شاہی زمانہ کے بازار۔ چار مکان۔ اور چار مینار کے متعلق لکھا جا چکا ہے۔ اب کے حیدر آباد جا کر ہم نے غور سے دیکھا تو معلوم ہوا کہ حیدر آباد کے سکھ پڑ چار مینار کی تصویر ہے۔ اور اسی چار منار پر آج تک قدیم اسلامی سلطنت کی رواداری کی یادگار۔ ایک مسجد اور ایک مندر موجود ہے مگر منار پر آجکل چڑھنے کی اس سبب سے ممانعت ہے کہ گرد و نواح کے پردہ نشین مکانات کی بے پردگی نہ ہو۔ اس مرتبہ ہم نے فتح میدان دیکھا یہ ایک تاریخی میدان ہے جہاں عالمگیر نے ابوالحسن تانا شاہ پر فتح پا کر دکن کی فتح کا جشن منایا تھا۔ اسی میدان میں اب فوجی کرب۔ پولو۔ ہاکی۔ فٹ بال۔ کرکٹ وغیرہ ہوتے ہیں۔ جن کے دیکھنے کو اس میدان کے کنارہ پر ایک خوشنما عمارت بنی ہوئی ہے۔ یہاں قیام کے زمانہ میں اس میدان میں اعلیٰ حضرت نظام کی فوج نے عالمگیر اور تانا شاہ کی لڑائی کی نقل دکھائی تھی۔ فتح میدان کے پاس ہی ”نوبت پہاڑ“ ہے جس پر فتح کی خوشی میں عالمگیر نے نوبت سجوائی تھی۔

تعلیمی چیل چیل علا کتب خانہ

معلوم ہوتا ہے کہ سالار جنگ اول کے زمانہ سے حیدر آباد والوں کو علمی باتوں کی طرف توجہ رہی ہے سنا ہے کہ اُس وقت یہاں مولوی سید علی بلگرامی مرحوم کا ایک بے نظیر کتب خانہ تھا۔ اُن کے بڑے

بھائی مولوی سید حسین بلگرامی کا ذاتی کتب خانہ بھی نایاب کتابوں سے لبریز تھا۔ سرکاری کتب خانہ آصفیہ، ایک اچھے پیمانہ پر اُسی زمانہ کی یادگار موجود ہے، جس کا مستقل عملہ الگ ہے۔ نواب سردار جنگ بہادر کا کتب خانہ جو نواب صاحب نے اپنے مرحوم چھوٹے بیٹے کے یتیم بچوں کو دیدیا ہے گو کچھ منتشر حالت میں ہے مگر اُسی میں بعض نہایت عمدہ کتابیں اور بعض علوم کا اچھا ذخیرہ ہے۔ اس کتب خانہ میں ہم نے ”شیخ بوعلی سینا کی کلیات“ کا ایک قلمی نسخہ دیکھا جس میں تقلیدس کے پندرہ مقالے موجود ہیں یہاں ایک کتاب قلمی طلائی جدول کی دیکھنے میں آئی جس میں ”شیر پنجاب“ ہمارا جہر نجیت سنگھ کے بھائی فوجی افسروں کے نام مع شرح تنخواہ لکھے ہوئے ہیں، یہ کتاب سکھ سلطنت کے ایک مسلمان فوجی دفتر کے اہلکار کے قلم کی لکھی ہوئی ہے جو اُسی دفتر کے واسطے تیار کی گئی تھی۔ اس کتب خانہ میں علم حدیث کی ۲۷۹ کتابیں تفسیر کی ۲۹ کتابیں اسماء الرجال کی ۷۱ کتابیں اور فقہ کی تین سو سے اوپر کتابیں ہیں ان میں اکثر کتابیں قلمی ہیں۔ قدیم اسپین اور اٹلی کی معاشرت، تعبیرات اور فنون لطیفہ کی رنگین تصویروں کے بڑے بڑے البم ہیں جن میں ان تصویروں کے حالات چھپے ہوئے موجود ہیں، انگریزی فرنیچر اور دوسری یورپین زبانوں کی کتابوں کا ایک مختصر ذخیرہ ہے۔ غرض یہ کتب خانہ کتابوں کا اچھا مجموعہ ہے۔ موجودہ اعلیٰ حضرت خسرو دکن اور انکی ”حکومت“ کی فیاضی سے حیدرآباد میں ایک اور بنیظیر کتب خانہ مرتب کیا جا رہا ہے اور یہ جامعہ عثمانیہ کا کتب خانہ ہے۔ جس کے واسطے ایک لاکھ روپیہ سر دست منظور کیا گیا ہے۔ پچیس ہزار روپیہ سالانہ ملنا شروع ہو گیا ہے اور کتب خانہ کی ترتیب جاری ہو گئی ہے۔

۲۔ تعلیم کا ہیں

اسی عنوان کے تحت میں سب سے اول ہم جامعہ عثمانیہ کا تذکرہ کریں گے جو اس لحاظ سے تمام ہندوستان میں اپنی آپ ہی نظیر ہے کہ اس کا خاص تعلیمی وسیلہ اردو زبان ہے۔ اور یہ جامعہ تمام جدید سائنس اور نئے علوم و فنون جدید فلسفہ اور معاشیات کی تعلیم ہندوستان کی مشترکہ زبان اردو میں لے رہی ہے اگر غور سے دیکھا جائے تو معلوم ہوتا ہے کہ ماہرین فن تعلیم اس پر متفق ہیں کہ کسی ملک میں تعلیم کی طرف عام میلان پیدا کرنے اور ملک دانوں کو عام شوق پیدا کرنے کے واسطے ضروری ہے کہ تعلیم اُسی زبان میں ہو جو ملک کی عام زبان ہو۔ ایسی تعلیم بدستور تعلیم کھلائے جانے کی مدعی ہو سکتی ہے۔ نہ کہ

ایک بالکل غیر اور اجنبی زبان کی تعلیم جیسی کہ ہندوستان میں سرکار کی طرف سے دی جا رہی ہے ملک کو ملکی زبان میں تعلیم دینا۔ یہ ہی وہ طریقہ ہے جس کے ذریعے سے ملک بھر میں اعلیٰ علوم اور فنون کا پھر چا۔ قومی خودداری کا ادب ملحوظ رکھتے ہوئے عام طور پر ہو سکتا ہے۔ یہ ہی وہ طریقہ ہے جسکے ذریعے سے ایسے مفید علما پیدا ہو سکتے ہیں جو علوم مغربی اور جدید سائنس اور فلسفہ کے اعلیٰ ماہر ہونے کے ساتھ ہی مثلاً ادب، اور تہذیب مشرق کا بہترین نمونہ ہوں جن کو ملک اور قوم سے محبت ہو، اور قوم کو ان سے سچی اُلفت ہو۔ یہ ہی وہ طریقہ ہے جس کا ابتداء میں ہندوستانی مسلمانوں کے گزشتہ صدی کے مسلمہ تعلیمی رہنما سر سید خان علیہ الرحمۃ کو ”اُردو یونیورسٹی“ کی صورت میں خیال پیدا ہوا تھا مگر قوم کی بے توجہی اور کافی سرمایہ نہ ہونے کے سبب سے اُس بوڑھے قومی دلسوز نے اس خیال کو چھوڑ دیا اور سرکاری یونیورسٹی کے ماتحت ”مدتہ العلوم“ قائم کر نیکی طرف متوجہ ہو گیا جو اب ”مسلم یونیورسٹی علیگڈھ“ کے نام سے جاری ہے۔ گو سر سید احمد خاں ”اُردو یونیورسٹی“ کی حسرت دل میں لیکر دنیا سے چلے گئے۔ مگر خدا نے تاجدارِ دکن کے ذریعے سے اُس بوڑھے ماہر تعلیم کی یہ آرزو حیدرآباد میں ”جامعہ عثمانیہ“ کی صورت میں پوری کر دی جسکو شاید انگریزیت کے دلدادہ ”عثمانیہ یونیورسٹی“ کے نام سے بہتر سمجھ سکیں۔ صرف پانچ برس کے عرصہ میں ”جامعہ عثمانیہ“ نے ایسے گریجویٹ تیار کر دیئے ہیں جنہوں نے ”اُردو“ میں مغربی علوم و فنون کی تعلیم حاصل کی ہے اور جنگی قابلیت کسی طرح ہندوستان کی دوسری یونیورسٹیوں کے تعلیمیافتوں سے کم نہیں ہے۔ اسی سبب سے اس تھوڑے عرصہ میں ”جامعہ عثمانیہ“ نے اپنی سمعہ یونیورسٹیوں میں بھی امتیاز حاصل کر لیا ہے اور حیدرآباد کی اس تعلیم گاہ کی سندیں ”مسلم یونیورسٹی علیگڈھ“ ڈھا کہ یونیورسٹی۔ اور لکھنؤ یونیورسٹی نے تسلیم کر لی ہیں اور انہوں کو گورنمنٹ آف انڈیا نے بھی مان لیا ہے۔ اسکے علاوہ انگلستان میں ”سینچسٹر یونیورسٹی“ بھی ”جامعہ عثمانیہ“ کی سندوں کو مانتی ہے۔ جرمنی کی گیوٹنگن یونیورسٹی نے اسکی ڈگری کو تسلیم کر کے اپنے دارالعلوم میں جامعہ عثمانیہ کے ایک طالب علم کو داخل کر لیا ہے جو ہاں اعلیٰ تعلیم حاصل کر نیکو گیا ہوا ہے۔ اعلیٰ حضرت نظام کی گورنمنٹ کو اپنے دارالعلوم کی تعلیم کا درجہ بلند کرنے اور اُس کی ترقی کا ہر وقت خیال رہتا ہے۔ اسکے بعض پروفیسر۔ انگریزی۔ طبیعیات۔ اور فلسفہ کی اعلیٰ تعلیم حاصل کر نیکو یورپ گئے ہوئے ہیں جنکا کل خرچ اعلیٰ حضرت کی حکومت کی طرف سے دیا جا رہا ہے جو واپسی کے بعد انکی تنخواہ میں وضع ہو جائے اور دوران تکمیل تعلیم کی اُنکو نصف تنخواہ ملیگی۔

اس دارالعلوم کے علاوہ اعلیٰ حضرت نظام کی گورنمنٹ نے بلدہ حیدرآباد میں اور بھی تعلیم گاہیں کھول رکھی ہیں۔ یہاں قدیم نظام کالج ہے جو مدراس یونیورسٹی سے ملحق ہے جو لوگ انگریزی یونیورسٹی کی خشک تعلیم کے شوقین ہیں ان کے واسطے اس کالج میں تعلیم کا انتظام ہے۔ پھر جامع عثمانیہ کے متعلق حال میں ایک انٹرمیڈیٹ کالج بلدہ میں کھولا گیا ہے۔ ہیکو معلوم ہوا ہے کہ پائے تخت حیدرآباد کے علاوہ مالک محروسہ اعلیٰ حضرت نظام کے دوسرے اضلاع اور مفصلات میں بھی جا بجا اسکول موجود ہیں اسی سال اورنگ آباد میں بھی ایک کالج کھولا گیا ہے۔ سنا ہے کہ بلدہ میں تعلقہ داروں کے بچوں کے واسطے ایک علیحدہ کالج قائم کرنے کا خیال ہو رہا ہے۔ ادھر علمی تعلیم کی طرف بھی توجہ ہے۔ بلدہ کے میڈیکل سکول کو میڈیکل کالج بنادیا گیا ہے انجینئرنگ سکول الگ اپنے کام میں مصروف ہے۔ اعلیٰ حضرت نظام کی گورنمنٹ کو اپنی قلمرو میں تعلیم پھیلانے کی توجہ کا اس سے اندازہ ہو سکتا ہے کہ اس گورنمنٹ نے اپنے خاص ناظم تعلیمات کو جاپان اس غرض سے بھیجا کہ وہاں کے تعلیمی نظام کی بابت خود مشاہدہ اور تحقیقات کر کے رپورٹ کرے۔ چنانچہ ناظم موصوف نے جاپان سے واپس آکر ایک نہایت پُر از معلومات رپورٹ اپنی حکومت کے سامنے پیش کر دی ہے جو کتاب کی صورت میں انگریزی میں چھپ کر شائع ہو گئی ہے جو ہم نے دیکھی ہے سنا ہے کہ یہ رپورٹ اردو میں بھی چھپ رہی ہے۔

۳۔ جامع عثمانیہ کے ملحقات

(الف) شعبہ تالیف و ترجمہ

جامعہ عثمانیہ کے تعلیمی ملحقات میں ”شعبہ تالیف و ترجمہ جامعہ عثمانیہ سرکار عالی“ عام علمی نظریے عموماً اور اردو زبان کی نہایت اہم خدمت کی نظر سے نہ صرف مالک محروسہ اعلیٰ حضرت خسرو دکن بلکہ تمام ہندوستان کے واسطے خصوصاً بے مثل اور نہایت مفید شعبہ ہے جس کا ادین فرض ہے کہ جامعہ عثمانیہ کے واسطے اردو زبان میں اعلیٰ تعلیمی نصاب تیار کرے یہ شعبہ پوری توجہ سے اپنا فرض منصبی ادا کر رہا ہے۔ ہم نے ۱۳ مارچ کو اس شعبہ کے دارالترجمہ کی سیر کی، ہم نے دیکھا کہ نہایت سلیقہ سے جا بجا میزوں پر مطبوعہ ترجموں کے مختلف حصے چُنے ہوئے تھے جن پر مطبوعہ چٹیں لگی ہوئی تھیں پڑھوں

پر کتاب مصنف اور مترجم یا مولف کے نام لکھے ہوئے تھے۔ مکمل مطبوعہ کتابیں ہر علم کی الگ الگ الماریوں میں قرینہ سے لگی ہوئی تھیں۔ ہر موجود ہاں اس شعبہ کی مطبوعات کی چھپی ہوئی فہرست دی گئی اُس سے معلوم ہوتا ہے کہ اس وقت تک ایک سو نو کتابیں تیار ہو چکی ہیں جن میں بعض نہایت دقیق علوم کی اور بعض بڑے بڑے چوٹی کے مصنفوں کی کتابوں کے ترجمے ہیں۔ اس شعبہ نے اب تک جو کتابیں شائع کی ہیں اُن میں تاریخ، ریاضی، منطق، سائنس، معاشیات، فلسفہ، اور قانون کی کتابیں ہیں۔ کتابوں کی اہمیت ظاہر کرنے کے واسطے ہم چند علوم کی کتابیں بتا دینا ضروری سمجھتے ہیں مثلاً۔ طبیعیات میں، علم نور، علم حرارت، علم آواز، علم مقناطیس، تاریخ میں گرین کی ”شارٹ ہسٹری آف دی انگلش پیپل“ کا ترجمہ۔ کال ابن رشد کا ترجمہ مقریز کی ”نفع الطیب“، سیاسیات میں لیکاک کی ”الینٹس آف پولیٹیکل سائنس“ کا ترجمہ ”علم سیاسیات“ و قس علی ہذا ہم سے کہا گیا کہ تیار شدہ کتابوں کے علاوہ اس وقت ۳۹ کتابیں اور ترجمہ ہو رہی ہیں اور کچھ زیر طبع ہیں۔ اس شعبہ کے متعلق ایک کمیٹی وضع اصطلاحات ہے جو ایسی اصطلاحیں اردو زبان میں بناتی رہتی ہے جن کے واسطے ہماری بولی میں اب تک الفاظ موجود نہیں ہیں۔ اس کمیٹی میں جامعہ عثمانیہ کے تمام پروفیسروں کے علاوہ بعض اور بھی مشہور اُردو کے ادیب اور علماء ہیں، اس کمیٹی کے مختلف حصے جدا جدا علمی شعبوں کی اصطلاحیں وضع کرنے پر تقسیم ہیں۔ یہ کمیٹی اب تک پانچ ہزار اصطلاحیں وضع کر چکی ہے۔ ہم نے خود طبیعیات، کیمیا کی شاخ وضع اصطلاحات کا اجلاس ۱۳ مارچ ۱۹۳۷ء کو دیکھا اُس وقت ”پارلیمنٹ“ کا ترجمہ زیر بحث تھا۔ اور غیور ممبران کمیٹی اسکے واسطے مناسب لفظ کے تجسس میں مصروف تھے۔ دارالترجمہ کے ایک ہندو معزز اہلکار نے جنکا نام جانکی پرشاد ہے ”جدید مصطلحات عثمانیہ“ کے نام سے ایک کتاب تالیف کی ہے جس میں ”کمیٹی وضع اصطلاحات“ کی بنیادی ہوئی تمام اصطلاحیں درج کر دی ہیں اس سے اُس علمی شغف کا پتہ چلتا ہے جو ”جامعہ عثمانیہ“ کی بدولت پیدا ہو چلا ہے۔ جامعہ عثمانیہ کا اپنا مطبع موجود ہے جس کے پاس خود جامعہ کا اتنا کام ہے کہ باہر کا کام لینے کی اُسکو مُطلق فرصت نہیں ہوتی۔

(ب) رصد گاہ

رد جامعہ عثمانیہ کا دوسرا اہم لمحہ شعبہ رصد گاہ ہے جس میں اجرام فلکی کے مشاہدہ کے واسطے عظیم الشان دو دوربینیں نصب ہیں اور ایک آنے والی ہے۔ ایسی جتنی دوربینیں دنیا بھر میں ہیں وہ

سب ایک منتظم جماعت کی صورت میں ایک دوسری سے وابستہ ہیں اور سب نے آسمانی ٹکڑوں کو پیمائش کے واسطے تقسیم کر رکھا ہے اور مقررہ ٹکڑے کے اندر کے ستارے اُنکی دریافت اور اُنکے نام مقرر کرنا ہر دور میں کام ہے۔ حیدر آباد کی دوربین کے متعلق بھی آسمان کا اٹھا حصہ ہے اس میں سے نصف پیمائش ختم ہو چکی ہے اور قریباً چار لاکھ ستارے معلوم کر کے اُنکے نام رکھے جا چکے ہیں یہ تمام کام آٹھ برس کی کار گذاری ہے۔ یہ رصد گاہ پہلے سے قائم ہے جامعہ عثمانیہ کے ظہور میں آنے پر اس کا الحاق کے سبب جامعہ عثمانیہ اپنی ہمعصر ہندوستانی یونیورسٹیوں میں اکثر سے سبقت لے گئی ہے۔ ۲۳ جنوری ۱۹۲۴ء کو ہم نے پروفیسر قاضی محمد حسین صاحب کے ہمراہ اس رصد گاہ کو دیکھا جنہوں نے نہایت مہربانی سے اسکو دکھانے اور اسکے متعلق عالمانہ نکات بیان کرنے میں اپنے بیش قیمت وقت کا بڑا حصہ صرف کیا جس کے واسطے ہم پروفیسر صاحب کے بہت مشکور ہیں، یہ رصد گاہ سٹر بھاسکر ناظم رصد گاہ کے چارج میں ہے۔ جو اپنے خاموش علمی کام اور اجرام فلکی کے مشاہدے اور اُسکے متعلق سوچ بچار میں مصروف رہتے ہیں، ناظم صاحب موصوف نے بڑی مہربانی سے اپنے شعبہ کی ہر چیز دکھانے اور اُسکی کیفیت بیان کرنے میں کئی گھنٹہ صرف کئے اُنکی یہ عالمانہ مہربانی ہمیشہ یاد رہیگی۔ اس دوربین میں ہم نے منجملہ اجرام سماوی کے ”شعرے“ ستارہ دیکھا یہ عظیم الشان ستارہ اپنے نظام فلکی کا ایک سورج ہے اور ہمارے سورج سے کئی گنا بڑا ہے ہماری زمین سے آفتاب اور شعرے کے فاصلہ اور اُسکے فرق کا اس سے اندازہ ہو سکتا ہے کہ سورج کی روشنی زمین پر ساڑھے آٹھ منٹ میں پہنچتی ہے اور شعرے کی روشنی زمین تک پہنچنے کے واسطے ساڑھے چھ برس کی مدت درکار ہوتی ہے ”شعرے“ کی روشنی جو ہم نے دوربین میں دیکھی اُس میں اور سورج کی روشنی میں نمایاں فرق معلوم ہوا شعرے کی روشنی میں چوندا دینے والی چمک نہیں تھی بلکہ چاند کی روشنی کی طرح خوشنما مگر چاند کی روشنی سے بہت زیادہ صاف شفاف روشنی تھی یہ وہی شعرے ستارہ ہے جسکو قدیم زمانہ کے عرب پوجتے تھے اور جن کے عقیدہ کی تنقیص کے واسطے اور خالق اکبر کی عظمت کے اظہار کی غرض سے قرآن مجید میں ارشاد ہوا ہے ”انہ ہو رب الشعرے“ حقیقت میں وہ وہی شعرے کا (دبھی) رب ہے۔ (قرآن مجید سورہ نجم) ہم نے جتنی دیر اس بزرگوار کے ذریعہ سے اجرام فلکی کی سیر کی اتنی ہی اُس خلاق بے نظیر کے عظمت اور جلال اور مخلوق کی بے بسی کا خاکہ برابر ذہن نشین ہوتا رہا کہ کس طرح اُس عظیم الشان قدرت والے رب نے اس بڑی

سے بڑی حیرت خیز آسمانی مخلوق ستاروں کو ایک خاص فطرت کے اندر جکڑ دیا ہے جو متانت اور خاموشی سے اپنے اپنے کام میں مصروف ہیں۔ ابرو بادومہ و خورشید فلک درکارند اسی نظام سماوی میں ستاروں اور سیاروں کے انضباط کو قرآن مجید میں نہایت مختصر جملہ میں کس خوبی سے بتایا گیا ہے، کل فی فلک لسیجون "کیا دنیا میں کوئی ہیئت دان ہے جو اس مختصر آیت کے خلاف ثابت کر سکے کیا کوئی ستارہ یا سیارہ ہے جو اپنے دائرہ کے باہر ایک انچہ ہٹ سکے اور کبہ حقیقت نہیں ہے کہ ہر آسمانی مخلوق اسی فطرت کی پابند ہے جو اسی فطر سمادات نے اس کے واسطے مقدر کر رکھی ہے "سبحان الملک القدوس" ہیئت کا جدید نظریہ ہے کہ فضا میں محیط میں بیشمار مختلف گیسوں کے ذخیرے اڑتے پھرتے ہیں یہ ہی گیس ہیں جو لاکھوں برس کے خاص پیکر کے بعد ٹھوس ہو کر ستارہ بن جاتی ہیں اور پھر ایسے ہی طویل مدت کے بعد یہ ستارے گیس کی شکل میں منتقل ہو جاتے ہیں یہ قدرتی کھیل لانتہائیت سے جاری ہے اور لانتہائیت تک جاری رہیگا، ہماری یہ زمین بھی ایسی ہی گیس کی شکل میں تھی جو اب ٹھوس ہے اور غیر معلوم مدت کے بعد پھر ایسی ہی گیس کی صورت میں منتقل ہو کر فضا میں محیط میں اڑتی پھرے گی، ان گیسوں کو بنولا کہتے ہیں، ہم نے اس آبد و بڑی میں ایک بنولا بھی دیکھا جو چار ستاروں کے درمیان قریب قریب چوکور مگر بغیر کونوں کے پھیلا ہوا تھا جسکی ایک طرف باہر نکلی ہوئی تھی اس مخلوق کو دیکھنے اور اس کے حالات پر غور کرنے سے حیرت انگیز طور پر قرآن مجید کی ایک آیت کی حقیقت ظاہر ہو گئی جہاں لکھا گیا ہے "یوم تبدل الارض غیر الارض" جس روز زمین دوسری زمین سے بدلی جائیگی" (سورہ ابراہیم) کیا بنولا کا مذکورہ بالا نظریہ اس آیت میں اب سے تیرہ سو برس پہلے نہیں بیان کیا جا چکا ذرا اس کے ساتھ سورہ قارعہ کی وہ آیت ملاؤ جس میں لکھا گیا ہے کہ بد ہو جائیگی پہاڑ مثل دھنی ہوئی رُوئی کے، اب ذرا زمین کی تبدیلی والی آیت پر غور کرو۔ دہنی ہوئی رُوئی ہوا میں اڑتی پھرنا گیس کی شکل کے بنولا کو صاف طور پر ظاہر کرتا ہے۔ تبدیل زمین سے کھلے طور پر معلوم ہو جاتا ہے کہ اسکی جگہ کوئی اور بنولا ٹھوس ہو کر قائم ہو جائیگا۔ یہ علمی حقائق ہیں جنکی رہنمائی بنی آدم کو تیرہ سو برس پہلے عرب کے میدان میں ایک سچے پکارنے والے کی آواز سے معلوم ہو چکے تھے جس کے پاس کوئی رصد گاہ تھی نہ دور بین تھی اگر تھا تو خالق اکبر کا عرفان تھا جس سے تمام علوم روشن ہو گئے اور آج ہیئت کا مشاہدہ اسکی تصدیق کر رہا ہے اور ان حقائق کی ایک جہلک حیدر آباد و کن پڑ ہاں کی رصد گاہ میں نظر آ جاتی ہے حیدرآباد کی رصد گاہ کی بعض گھڑیاں شمسیت بعض ہمارے مین کے وقت سے ملی ہوئی ہیں بعض خاص خاص اجرام فلکی کے اوقات بتاتی ہیں۔ حال ہی میں اس رصد گاہ میں زلزلہ نما آ لہ کا اضافہ کیا گیا ہے اس کے ظاہر ہوتا ہے کہ ابھی ترقی کی رفتار رک نہیں ہے۔

مال کی محبت کا صلہ

سلیقہ شعار نوجوان مالن شوق اور سرگرمی کے لحاظ سے پیرس کے خاص حلقوں میں مشہور تھی وہ غریب تھی مگر خوشنام مختلف اللون تختہ تائے گل کی مالک تھی جن کی ترتیب اور پیداوار میں میری نسبت کی آغاز جوانی کی امنگوں اور مذاق شعری کو بڑا دخل تھا۔ وہ لوگ جنہیں کبھی میری کے باغیچہ کو دیکھنے کا موقع ملا تھا اس کی نفاست پسندی اور خوش تربیتی کے مداح تھے۔ یہ باغ شہر کے مشرقی کنارے پر واقع تھا۔

جاڑے کا موسم تھا۔ ایک بگی تیزی سے آئی اور مالن کے دروازہ پر ٹھہر گئی۔ اس سے ایک خوبصورت مٹن خاتون، ایک ہنس مکھ دوشیزہ کے ساتھ برآمد ہوئی۔ یہ بیگم مارکوش اور انکی چاہتی لڑکی تھیں۔

بیگم "کنواری مالن" "میری لڑکی کی کل شادی ہے ریزیت لباس کے لئے ایک سفید گلاب کی ضرورت ہے بستی ہوں کہ تمہارے....." "ہاں بیگم" میری نے جلدی سے کہا "اسوقت دو پھول ٹہنی پر موجود ہیں"

بیگم "کیا میں دیکھ سکتی ہوں" "بخوشی" مالن نے جواباً کہا اور اپنے معزز ہمالیوں کو گلاب کی خوشنما کاریوں تک لے گئی جہاں دو ادھ کھلے پھول قدرے لمبی ٹہنی پر کھلی فضا میں ہچکولے کھا رہے تھے۔ ان کی بھینٹی بھینٹی خوشبو فضا میں پھیل رہی تھی۔

"کیا مجھے یہ دونوں مل سکتے ہیں" بیگم نے دریافت کیا۔

"نہیں بیگم" "ایک کا میں قتمی وعدہ کر چکی ہوں"

"اچھا تو مجھے ایک ہی دیجئے گا مگر ضرور" بیگم نے کہا "قیمت کیا ہوگی؟"

"دو دولٹس" (فرانسیسی بیگم)

سفر مارکوش نے قیمت ادا کرتے وقت کہا "دعا علی الصباح میرے بنگلے پر جو "ادفرسٹ ہالور"

میں واقع ہے پہنچا دیجئے۔

”بسر و چشم“ جو ان مالن نے خوش اخلاقی سے جھک کر کہا اور اپنے محترم گاہکوں کو دروازہ تک لیکٹی اور رخصت کیا۔

”میں کیسی خوش نصیب ہوں“ لڑکی نے خیال کیا ”چالیس فرانک زمیندار کا کرایہ شاید اس رقم کی مدد سے بیباق ہو جائیگا“..... اور میں اپنے آپکو آبائی مسکن سے نکالے جانیکی دولت سے بچا سکوئی“۔ پیاری اماں ”یتیم لڑکی نے محبت آفرین لہجہ میں آہستگی سے کہا تم جنت الماویٰ کے موتی محل میں بیٹھی میری حفاظت اور نگہبانی سے غافل نہیں ہو“

میری کی ماں کو مرے ایک سال ہو گیا تھا اور آج اس کی برسی کی پہلی رات تھی، جب رات کی تاریکی نے فضلے بسید پر قبضہ کر لیا اور عالم میں سناٹا چھا گیا۔ میری اپنی ماں کے آخری وقت کا خیال کر کے رونے لگی۔

وہ ایک جاڑے کی رات تھی جب میری مرنے والی ماں کے پہلو میں بیٹھی تھی۔ اُس نے دبی زبان سے مگر شیریں لہجہ میں پوچھا ”میری پھول زندہ ہیں؟“ ”ہاں اماں“ لڑکی کا جواب تھا ”اچھا۔ تو توڑ لاؤ میں ان کا آخری دیدار کر لوں“ میری گئی اور ایک لچکدار ہنسی توڑ لائی جس میں دو پھول سفید گلاب کے لگے تھے۔ اس موقع پر ڈاکٹر نے یہ کہہ کر کہ اس کا سونگھنا مضر ہے لڑکی کو ماں کے ہاتھ میں سینے سے منع کیا۔

”کچھ فکر نہیں“ اُسکی ماں نے کہا ”یہ مجھے لڑکی کی طرح پیارے ہیں۔ میری مجھے ایک دید و اور سے میرے ساتھ ہی دفن کیجئے۔ کچھ دیر بعد اُسکی رُوح پرواز کر گئی۔ پھول اُسکے ہاتھ ہی میں تھا۔ در تابوت میں رکھنے سے اُسکی پتیاں نعش پر کچھ گئی تھیں۔ جب نعش گور کے سپرد کر دی گئی میری نے خاک کے تودے پر ہاتھ رکھ کر مہیم قلب سے اپنی ماں سے عہد کیا کہ آئندہ فصل کے موقع پر ایک پھول تمہاری نذر کرونگی.....

میری کی وہ رات عبادت میں بسر ہوئی دوسرے روز وہ حسب معمول اپنے کاموں میں مشغول

ہو گئی کچھ دیر بعد اُسے یاد آیا کہ ”میں نے مسز مار کوٹس سے پھول پہنچانیکا وعدہ کیا ہے تیز قدمی سے پھول کے پودے کی طرف گئی ابھی قریب بھی نہ پہنچی تھی کہ ٹھٹھاک کر کھڑی ہو گئی اسکے چہرے کا رنگ فق ہو گیا جب اس نے دیکھا کہ ایک پھول طوفانی رات کا مقابلہ نہ کرتے ہوئے اپنی ہستی کو مٹا چکا ہے۔ میری گرے ہوئے پھول کی ٹھٹھہری ہوئی پتیوں کو بالوسی کے عالم میں کھڑی دیکھ رہی تھی کہ زمیندار بھی آپہنچا میری نے اسکی طرف متوجہ ہو کر تاسف کا اظہار کیا اور کہا کہ ”افسوس! میں آج کرایہ کی ادائیگی سے معذور ہوں“

”سفید جھوٹ“ مالک زمین نے کہا اور بتلایا کہ کل تمہیں ددلوٹس کی آمدنی ہوئی ہے۔ لڑکی نے کہا ”آپ سچ فرماتے ہیں۔ مگر واقعہ یہ ہے کہ مجھے وہ آمدنی واپس کرنا ہوگی جس پھول کی میں نے قیمت وصول کی ہے طوفانِ آب و باد کے نذر ہو گیا ہے“

”خیر اس دوسرے پھول کو بھیج دو“ مالک نے کہا۔
 ”نہیں یہ تو کسی قیمت پر بھی نہیں دیا جاسکتا۔ اگر دنیا کی تمام سونے کی کانیں اسکے عوض دی جائیں تو میں ہرگز قبول نہ کرونگی کیونکہ یہ پھول ”معوودہ“ ہے۔
 مالک مکان نے اچھا تو تم اپنی روانگی کی تیاری کرو“ میری زمین کے ایک چھوٹے سے چھوٹے ٹکڑے کو بھی کوئی بلا معاوضہ استعمال نہیں کر سکتا“
 ”جناب کے حکم کی تعمیل ہوگی“ لڑکی نے دھیمی آواز سے کہا اور مالک بڑبڑاتا ہوا چلا گیا

جب بیگم مار کوٹس کو قیمت واپس ملی تو وہ جھلائی ہوئی میری کے باغ میں پہنچی۔ لڑکوں نے بتلایا کہ وہ ابھی اس طرف ہاتھ میں ایک پھول لیکر گئی ہیں۔ بیگم نے رخ پھیر کر دیکھا کہ لڑکی جلدی جلدی کہیں جا رہی ہے فوراً اُٹتی کو اس کے پیچھے پیچھے روانہ کیا۔ لڑکی گورستان میں داخل ہوئی اور اپنی ماں کی قبر پر ددزاؤں ہو کر پھول کو لگاتے ہوئے کہا۔ ”آناں جان؟ اپنی غریب لڑکی کی اس ناچیز یادگار کو قبول کرو یہ اس پودے کا پھول ہے جو تمہیں آخری دم تک عزیز تھا اسے میں نے صرف تمہارے لئے پرورش کیا ہے آناں؟ اس سخت وقت میں مرے ناموس کی حفاظت کرو!“ اس جملے پر پہنچ کر میری کی زبان بھرا گئی اور قطراتِ اشک سدک دار زمین پر بکھرنے لگے

یہ دیکھ کر یلگم مار کوئس ہمدردی کے جوش سے کانپ گئیں اور باچشمِ پرغم واپس ہوئیں۔
دوسرے دن لڑکی زمیندار کے حکم کے موافق نقل مکان کی تیاری کرنے لگی لڑکوں نے پوچھا
”آپ کہاں جا رہی ہیں؟“ مجھے مجبوراً جانا پڑتا ہے“ میری نے کہا ”دیکھو“ لڑکوں نے پوچھا ”چونکہ
میں اس زمین کا کرایہ ادا کرنے سے فی الحال معذور ہوں“ میری کا جواب تھا۔

لڑکی نے لیکن تمہارے لئے تو دو سال کا کرایہ پیشگی ادا کر دیا گیا ہے“

میری نے یہ کیسے ہو سکتا ہے، ”جبکہ میں نے ادا نہیں کیا ہے“

”خیر غیر ممکن ہی سہی مگر اس رسید کو رکھ لیجئے“ وہ متحیر تھی اور غیر مطمئن کچھ وقفہ کے بعد ایک
خوش پوش ملازم نے دو سو کا ایک چک اور ایک چھٹی میری کو پیشکش کی چھٹی ختم کر نیے بعد میری
کے چہرہ پر اطمینان اور خوشی کے آثار نظر آنے لگے۔ چھٹی کی مندرجہ ذیل عبارت سے واقعہ روشنی
میں آ جاتا ہے۔

”یہ یتیم لڑکی!“

میں جانتی ہوں کہ تم اس پھول کو جسے میں نے اپنی لڑکی کی شادی کے لئے پسند کیا تھا اپنی
ماں کی نذر کر چکی ہو۔ مجھے اس کا کوئی غم نہیں بلکہ میں تمہیں تمہاری محبت فرزانہ پر قابل مبارکباد سمجھتی
ہوں اور بہر حال تمہاری مدد کا خیال رکھوں گی انشاء اللہ لڑکی کی شادی کی تقریب پر دو سو
لوئس کی حقیر رقم پیش خدمت ہے امید کہ شرفِ قبولیت بخشو گی“

خادمہ۔ مسز مار کوئس

عبد السار فاروقی

ترجمہ

دینے

ندائے شباب - ہندوستان ترقی کیوں نہیں کرتا؟ کیسے کرے جب کہ وہ گلابی کال جنکے لئے جوانی کھوٹا ثواب ہو، جن کا تصور عمر بھر کے لئے شغل ہو، جنکے لئے موت کو کھیل سمجھا جائے ہمیشہ ہمیشہ کیلئے قید ہوں۔ قید نہیں زندہ درگور، کفن پر وہ میں دفن۔

اُننگ پیدا ہو تو کس کے لئے؟ کوئی کچھ کر کے دکھائے تو پائے کیا؟ وہ مدجہال جنگلی جنبش مرگاں اقلیم دل کو زیر و زبر کر دے، جن کا ادنیٰ اشارہ لکھنؤ کو خیبر میں بدل دے، بے خبر ہیں۔ بے بس ہیں، بے حس ہیں،

اے ہند! انگورہ کا چاند بادل سے نکل چکا مصر کی زینبائیں روز روشن میں لب بام جلوہ افکن ہیں مگر تیری پدیںیاں ابھی تک چتور رسوم میں محصور۔ اے ہند! نکال اپنے دینے!

پھر دیکھ کہ کیا ہوتا ہے۔

صدائے ہند۔ او بے صبر! سن، ادبے سمجھ! سوچ، آ رہا ہے وہ وقت گرا بھی آیا نہیں۔ حسن بے نقاب کو میری گلیوں کی ہوا اس نہیں۔ اپنی سیٹاؤں کو کیسے نکالوں؟ میرے چپے چپے پر لنکا، قدم قدم پر راؤن میرے چاند گرہن میں اچھے۔ میرے لعل گرد آلود بہتر۔ نہ سی نمیرے گھر میں روشنی، میرے دل میں خوشی، میری بزم میں رونق کچھ نہ سی۔ بلا سے جنہیں تو دینے کہتا ہے وہ میری جان ہیں۔ مرنے سے نہیں ڈرتا مگر جیتے جی مرا بھی نہیں جاتا۔

خندہ تقدیر۔ ہا ہا ہا۔ کیا کہنے ان دونوں کے! کوئی سمجھے انہیں۔ کے بس کی تو بات ہے! ہا ہا ہا۔ ہا ہا ہا

فلک پیما

رقصِ سرود سے کنارہ کر

ناچ رنگ سے کنارہ کر اور آسمانی موسیقی کے دریا ئے پاک میں غوطہ لگا!
گمانے بجانے سے دور بھاگ اور ان ناچتی ہوئی راگنیوں کا احسان اپنے کانوں پر نہ لے،
تنہائی کے راگ کو ہوش کے کانوں سے سُن اور قدرت کی دلکش آوازوں کو اپنے دماغ میں بس جانے
دے!

بند محلوں میں بیٹھ کر ستار بانسری کا زرخیز گانہ سُن بلکہ وسیع فضا کو زمینِ آسمان کی ظاہرہ اور
چھپی ہوئی شیرینیوں سے مست ہوتے دیکھ! دیکھ صبح ہوتی ہے تو چین کی چڑیاں پہاڑ کی سبز گھاٹیوں
میں اپنی راگنی چھیڑ دیتی ہیں خاموش جنگل کان دھر کر سنتے ہیں اور پہاڑوں کی دُنیا گونج سے آباد ہو جاتی ہے!
خوفناک لٹکی ہوئی چٹانوں کے بچوں بیچ آبشار شور کرتا ہوا نیچے کے پتھروں پر گر رہا ہے اور زخمی آوازیں
ریزہ ریزہ ہو کر ایک نہ تھمنے والے راگ میں تبدیل ہو جاتی ہیں!
قدرت کے مخملی فرش پر لیٹے ہوئے

میں نہیں جانتا کہ میں کن خیالوں میں گم ہوں؟ صرف یہ محسوس کرتا ہوں کہ اسی طرح میرا نفس
بھی زندگی کی پُر بیچ گھاٹیوں میں کسی دور دراز پھلواری میں اپنا گیت گارہا ہے۔ گویا اسی طرح میرے
جذبات دنیا کے جھگڑوں جھمیلوں میں اپنا سر ٹپک ٹپک کر اپنے وجود کو پارہ پارہ کر رہے ہیں جس سے
ہلک میٹھی باریک آواز پیدا ہوتی ہے۔ اور یہی میرے دل کے ساز کے لئے زندگی کا پورا
راگ ہے!!

ب

خیالاتِ ہمایوں

مسلمان اور تعلیم

تعلیمی معاملات پیچیدہ اور مشکل ہوتے ہیں اور ہوتے جائینگے اس لئے مسلمان اگر دوسری قوموں کے مقابل میں ترقی کرنا چاہتے ہیں۔ تو جب تک وہ زور اور نہایت اطمینان کے ساتھ اپنی بہتری کی کوشش نہ کریں گے وہ دوسری قوموں سے مقابلہ نہ کر سکیں گے۔

ہمارا عام طور سے یہ قاعدہ ہے اور تجربہ سے بھی یہی معلوم ہوا ہے۔ کہ ہم زبانی جمع خرچ بہت کچھ کرتے ہیں، لیکن جب نقائص دور کرنے کے لئے کچھ عملی کام کرنا وقت آجاتا ہے تو ہم سو جاتے ہیں۔ صاحبانِ ایماں جو یہ جلسہ ہو رہا ہے یہ راجہ اندر کی سمجھا نہیں ہے۔ یہ تعلیمی دھگل ہے کہ پہلوانوں کی طرح اس اکھاڑے میں اُتر دو۔ دوسری قوموں سے مسابقت کرو۔ جب تک دیگر قوموں سے ہم دس گنی محنت کر کے اُن کے برابر آنے کی سر توڑ کوشش نہ کریں گے وہ ہم سے اس قدر دُور نکل گئے ہیں۔ کہ ہم انکی گردن تک بھی نہیں پہنچ سکتے۔ میں نہایت زور کے ساتھ کہتا ہوں کہ ہماری تعلیم کے سارے کام سُدھر سکتے ہیں۔ لیکن اگر ہم بڑھنے کے لئے کوشش نہ کریں تو منزلِ مقصود تک کسی طرح بھی نہیں پہنچ سکتے ہیں۔

اب کوئی سُنے تو کیا سمجھے وہ یاد مجھے کیوں آتے ہیں
 اب کوئی سُنے تو کیا سمجھے وہ یاد مجھے کیوں آتے ہیں
 جب عشق کا جادو چلتا ہے تو پرت بھی ہل جاتے ہیں
 جب عشق کا جادو چلتا ہے تو پرت بھی ہل جاتے ہیں
 تانتا سا بندھا ہے دُنیا میں اک جاتا ہے دو آتے ہیں
 تانتا سا بندھا ہے دُنیا میں اک جاتا ہے دو آتے ہیں
 میں دل کو دھونڈھنے نکلا ہوں، وہ سامنے آ جاتے ہیں
 میں دل کو دھونڈھنے نکلا ہوں، وہ سامنے آ جاتے ہیں
 یہ چاند ستا تا ہے مجھ کو، یہ تارے کاٹے کھاتے ہیں
 یہ چاند ستا تا ہے مجھ کو، یہ تارے کاٹے کھاتے ہیں
 کیا جانے کیا ہیں دل میں جو فِشترے چُجھ جاتے ہیں
 کیا جانے کیا ہیں دل میں جو فِشترے چُجھ جاتے ہیں
 احباب مرے پھر طوق و سلاسل کیوں مجھ کو پہناتے ہیں
 احباب مرے پھر طوق و سلاسل کیوں مجھ کو پہناتے ہیں

پوچھتی ہے، انوارِ سحر میں تارے ڈوبے جاتے ہیں
 پوچھتی ہے، انوارِ سحر میں تارے ڈوبے جاتے ہیں
 کیا دیکھلے آئینے میں؟ کس بات پہ وہ اتراتے ہیں
 کیا دیکھلے آئینے میں؟ کس بات پہ وہ اتراتے ہیں
 اے شمعِ سحر روئی کی کمانک؟ لاش پہ مرنے والے کی
 اے شمعِ سحر روئی کی کمانک؟ لاش پہ مرنے والے کی
 کیا نام اسی کا اُلفت ہے کیا عشق کی محویت ہے یہی
 کیا نام اسی کا اُلفت ہے کیا عشق کی محویت ہے یہی
 اے یادِ وطن! جاتی ہے مجھے کیوں پُلوڑ کے دُشِ غربت میں
 اے یادِ وطن! جاتی ہے مجھے کیوں پُلوڑ کے دُشِ غربت میں
 خود مجھ کو بھی معلوم نہیں میں کس کی یادیں روتا ہوں
 خود مجھ کو بھی معلوم نہیں میں کس کی یادیں روتا ہوں
 اُلفت کی طلائی زنجیروں میں ہوں میں گرفتار اے سیفی
 اُلفت کی طلائی زنجیروں میں ہوں میں گرفتار اے سیفی

جزائر ملایا میں اسلام

ہمارا چمنستان اقبال تاریخ خزاں ہو گیا۔ عالم اسلامی ٹکڑے ٹکڑے ہو کر لقمہ ننگ یورپ ہو گیا۔ لیکن آج بھی مسلمان رُوئے زمین پر اس طرح چھائے ہوئے ہیں کہ بیساختہ زبان سے نکل پڑتا ہے ”مسلم ہیں ہم، وطن ہے سارا جہاں ہمارا“

اور محمد اللہ ان میں بیداری کے وہ آثار پیدا ہو رہے ہیں کہ بقول حضرت اقبال ”محو حیرت ہوں کہ دنیا کیا سے کیا ہو جائیگی“

بیداری کی یہ روح مشرقِ قریب ہی تک محدود نہیں ہے بلکہ مشرقِ بعید میں بھی اسکے آثار نمایاں ہیں۔ مگو انکی بابت ہماری معلومات کا فقدان انکی حالت کا صحیح اندازہ کرنے میں مانع ہوتا ہے۔ ہم نہیں جانتے کہ ان اطراف میں مذہبِ اسلام کی اشاعت کب اور کیونکر ہوئی، اور آج وہاں کے مسلمانوں کا کیا حال ہے، اسی کمی کو مد نظر رکھ کر میں اس سے پیشتر چینی مسلمانوں کی بابت اپنے معلومات ہدیہ ناظرین کر چکا ہوں اور آج جزائر ملایا کے مسلمانوں کا کچھ حال سپرد قلم کرتا ہوں۔

اہل عرب پیغمبرِ اسلام کی پیدائش سے پیشتر ہی مشرقی جزائر میں تجارت پر قابض تھے، اور امتدادِ زمانہ کے ساتھ انکا دائرہ اثر مشرقی جانب بڑھتا گیا، قیاس کتنا ہے کہ جس طرح بعثتِ نبوی کے بعد اہل عرب خشکی پر تبلیغِ اسلام میں ہمہ تن مصروف ہو گئے تھے، اسی طرح ان امد پسند تاجروں نے بھی سمندر پار اپنے حلقہ اثر میں اشاعتِ اسلام کیلئے مکانی کوششیں صرف کی ہو گی۔ لیکن ایک مدت تک کتب تاریخ میں ان کا کچھ پتہ نہیں ملتا۔

سماترا - تاریخی شہادت کے مطابق بارھویں صدی عیسوی میں اول اول شیخ عبد اللہ عارف اور انکے مریدوں نے اس طرف توجہ کی اور جزیرہ سماترا میں مقیم ہو کر دینِ اسلام کی اشاعت میں مشغول ہو گئے۔ کچھ دنوں بعد جہان شاہ کسی مغربی ملک سے تبلیغِ اسلام کی غرض سے یہاں تشریف لائے۔ آچین کے بہت سے باشندوں کو مسلمان کیا اور ایک چینی عورت سے شادی کر کے وہیں آباد ہو گئے۔ رفتہ رفتہ انکو اتنی مقبولیت حاصل ہوئی کہ

سارے جزیرہ سماترا کے شمال میں ایک ریاست ہے،

آچین کے مسلمانوں نے انہیں اپنا بادشاہ تسلیم کر لیا۔ معلوم ہوتا ہے کہ مبلغین کا یہ جوش و خروش عرصہ تک قائم نہ رہا، کیونکہ مارکو پولو کے بیان کے مطابق جس نے ۱۲۹۲ء میں یہاں کا سفر کیا جزیرے کے صرف شمالی حصے میں مسلمان آباد تھے۔

چودھویں صدی میں شریف مکہ نے زیر صدارت شیخ اسماعیل ایک مشن سماترا کے باشندوں میں تبلیغ اسلام کے لئے روانہ کیا۔ یہ مشن سماترا میں ہزاروں بومیوں کو مسلمان کرتا ہوا شہر سمدرام میں داخل ہوا وہاں کے راجہ مارا سیو نے شیخ اسماعیل کے ہاتھ پر بیعت کی اس کا نام بدل کر ملک الصالح رکھا گیا اور ایک مسلمان بادشاہ پر لاگ کی دختر سے اس کی شادی ہو گئی۔ ۱۳۷۷ء میں جب ابن بطوطہ سماترا پہنچا تو ملک الصالح کا بڑا شہزادہ ملک الظاہر سمدرام میں حکمراں تھا۔ اُس کے دربار میں سلاطین اسلامیہ کی شان و شوکت پائی جاتی تھی۔ وہ فقیہوں کا بڑا دوست تھا۔ اسکے دربار میں قرأت اور مذاکرے کی مجلسیں گرم رہتی تھیں اور بڑے بڑے علماء اور شہداء کا مجمع رہتا تھا۔ ابن بطوطہ نے اپنے سفر نامے میں دو بڑے فقیہوں کا تذکرہ کیا ہے جو ایران سے سماترا آئے تھے اور محمد بن تغلق کے زمانے میں تیشیت اپنی ہندوستان میں مقیم تھے اس سے ظاہر ہے کہ یہ سلطنت اسلامی دنیا کی بعض حکومتوں سے تعلق رکھتی تھی۔

پندرھویں صدی میں سردار کمالا بومی آبنائے سند کو عبور کر کے لپانگ (جاوا) سے سماترا کی سلطنت بانٹن میں داخل ہوئے، اسلام قبول کیا اور ادائے حج کی نیت سے مکہ معظمہ کو روانہ ہو گئے۔ وہاں سے واپسی پر اسلام کی اشاعت میں یہاں تک کوشش کی کہ گاؤں گاؤں میں مسجدیں بنائیں مسلم مبلغین کی مساعی جمیلہ سے آہستہ آہستہ سماترا کے گوشے گوشے میں اسلام پھیل گیا۔ مگر ایک مدت تک یہ لوگ اپنے مذہب سے ناواقف رہے ۱۸۰۰ء میں تین حاجیوں نے وہابی مذہب کی تلقین شروع کی، نذر نیاز، شراب خواری، قمار بازی اور دیگر نواحی موقوف ہوئیں، ہزاروں مسلمانوں نے اُن کا ساتھ دیا، مگر کچھ عرصہ بعد اس تحریک نے سیاسی صورت اختیار کر لی اور رفتہ رفتہ انکی ساری قوت ڈچ گورنمنٹ کی کوششوں سے سلب ہو گئی۔

آج کل اس جزیرے میں کئی چھوٹی چھوٹی اسلامی ریاستیں ہیں جن میں سب سے زیادہ طاقتور آچین ہے لیکن ڈچ گورنمنٹ سارے جزیرے پر توسیع حکومت کی کوشش کر رہی ہے، ریاست آچینی کے عروج کا زمانہ سلطان سکندر موداکا عہد حکومت تھا۔ اُس نے ملاکا پر حملہ کرنے کے لئے ۱۶۱۵ء

جزائر ملایا میں اسلام

ہمارے چشتانِ اقبال تاریخِ خزاں ہو گیا۔ عالمِ اسلامی ٹکڑے ٹکڑے ہو کر لقمہٴ ننگِ یورپ ہو گیا۔ لیکن آج بھی مسلمان رُوئے زمین پر اس طرح چھائے ہوئے ہیں کہ بسا اُختہ زبان سے نکل پڑتا ہے ”مسلم ہیں ہم، وطن ہے سارا جہاں ہمارا“

اور محمد اللہ ان میں بیداری کے وہ آثار پیدا ہو رہے ہیں کہ بقول حضرت اقبالؒ ”محو حیرت ہوں کہ دنیا کیا سے کیا ہو جائیگی“

بیداری کی یہ رُوح مشرقِ افریقہ ہی تک محدود نہیں ہے بلکہ مشرقِ بعید میں بھی اسکے آثار نمایاں ہیں۔ مگر انکی بابت ہماری معلومات کا فقدان انکی حالت کا صحیح اندازہ کرنے میں مانع ہوتا ہے۔ ہم نہیں جانتے کہ ان اطراف میں مذہبِ اسلام کی اشاعت کب اور کیونکر ہوئی، اور آج وہاں کے مسلمانوں کا کیا حال ہے، اسی کمی کو مد نظر رکھ کر میں اس سے پیشتر چینی مسلمانوں کی بابت اپنے معلومات ہدیہٴ ناظرین کر چکا ہوں اور آج جزائر ملایا کے مسلمانوں کا کچھ حال سپردِ قلم کرتا ہوں۔

اہلِ عرب پیغمبرِ اسلام کی پیدائش سے پیشتر ہی مشرقی جزائرِ ہند کی تجارت پر قابض تھے، اور امتدادِ زمانہ کے ساتھ انکا دائرہٴ اثر مشرقی جانب بڑھتا گیا، قیاسِ کتنا ہے کہ جس طرح بعثتِ نبوی کے بعد اہلِ عرب خشکی پر تبلیغِ اسلام میں ہمہ تن مصروف ہو گئے تھے، اسی طرح ان اُمتِ پسند تاجروں نے بھی سمندر پار اپنے حلقہٴ اثر میں اشاعتِ اسلام کیلئے امکانی کوششیں صرف کی ہو گی۔ لیکن ایک مدت تک کتبِ تاریخ میں ان کا کچھ پتہ نہیں ملتا۔

سماترا۔ تاریخی شہادت کے مطابق بارھویں صدی عیسوی میں اولِ اول شیخ عبد اللہ عارف اور انکے مریدوں نے اس طرف توجہ کی اور جزیرہ سماترا میں مقیم ہو کر دینِ اسلام کی اشاعت میں مشغول ہو گئے۔ کچھ دنوں بعد جہاں شا کسی مغربی ملک سے تبلیغِ اسلام کی غرض سے یہاں تشریف لائے۔ آچھین کے بہت سے باشندوں کو مسلمان کیا اور ایک چینی عورت سے شادی کر کے وہیں آباد ہو گئے۔ رفتہ رفتہ انکو اتنی مقبولیت حاصل ہوئی کہ

سے جزیرہ سماترا کے شمال میں ایک ریاست ہے،

آچین کے مسلمانوں نے انہیں اپنا بادشاہ تسلیم کر لیا۔ معلوم ہوتا ہے کہ مبلغین کا یہ جوش و خروش عرصہ تک قائم نہ رہا، کیونکہ مارکو پولو کے بیان کے مطابق جس نے ۱۲۹۲ء میں یہاں کا سفر کیا جزیرے کے صرف شمالی حصے میں مسلمان آباد تھے۔

چودھویں صدی میں شریف مکہ نے زیرِ صدارت شیخ اسماعیل ایک مشن سماترا کے باشندوں میں تبلیغ اسلام کے لئے روانہ کیا۔ یہ مشن سماترا میں ہزاروں آدمیوں کو مسلمان کرتا ہوا شہر سمدرام میں داخل ہوا وہاں کے راجہ ماراسیو نے شیخ اسماعیل کے ہاتھ پر بیعت کی اسکا نام بدل کر ملک الصالح رکھا گیا اور ایک مسلمان بادشاہ پر لاگ کی دختر سے اسکی شادی ہو گئی۔ ۱۳۰۷ء میں جب ابن بطوطہ سماترا پہنچا تو ملک الصالح کا بڑا شہزادہ ملک الظاہر سمدرام میں حکمران تھا اس کے دربار میں سلاطین اسلامیہ کی شان و شوکت پائی جاتی تھی۔ وہ فقیہوں کا بڑا دوست تھا۔ اس کے دربار میں قرأت اور مذاکرے کی مجلسیں گرم رہتی تھیں اور بڑے بڑے علماء اور شعراء کا مجمع رہتا تھا۔ ابن بطوطہ نے اپنے سفر نامے میں دو بڑے فقیہوں کا تذکرہ کیا ہے جو ایران سے سماترا آئے تھے اور محمد بن تغلق کے زمانے میں کیشیت اپجی ہندوستان میں مقیم تھے اس سے ظاہر ہے کہ یہ سلطنت اسلامی دنیا کی بعض حکومتوں سے تعلق رکھتی تھی۔

پندرھویں صدی میں سردار کمالا بومی آبنائے سند کو عبور کر کے لپانگ (جاوا) سے سماترا کی سلطنت بانٹن میں داخل ہوئے، اسلام قبول کیا اور ادائے حج کی نیت سے مکہ معظمہ کو روانہ ہو گئے۔ وہاں سے واپسی پر اسلام کی اشاعت میں یہاں تک کوشش کی کہ گاؤں گاؤں میں مسجدیں بنائیں مسلم مبلغین کی ساعی جمیل سے آہستہ آہستہ سماترا کے گوشے گوشے میں اسلام پھیل گیا۔ مگر ایک مدت تک یہ لوگ اپنے مذہب سے ناواقف رہے، ۱۶۰۳ء میں تین حاجیوں نے دہابی مذہب کی تلقین شروع کی، نذر و نیاز، شراب خواری، قمار بازی اور دیگر نااہلی موقوف ہوئیں، ہزاروں مسلمانوں نے ان کا ساتھ دیا، مگر کچھ عرصہ بعد اس تحریک نے سیاسی صورت اختیار کر لی اور رفتہ رفتہ انکی ساری قوت ڈچ گورنمنٹ کی کوششوں سے سلب ہو گئی۔

آجکل اس جزیرے میں کئی چھوٹی چھوٹی اسلامی ریاستیں ہیں جن میں سب سے زیادہ طاقتور آچین ہے لیکن ڈچ گورنمنٹ سارے جزیرے پر تو سب سے حکومت کی کوشش کر رہی ہے، ریاست آچینی کے عروج کا زمانہ سلطان سکندر موداکا عہد حکومت تھا۔ اُس نے ملاکا پر حملہ کرنے کے لئے ۱۶۱۵ء

میں جو بیڑا تیار کیا، اس سے اسکی عظمت اور شان کا پتہ چلتا ہے: اُس میں پانچ سو بادبانی کشتیاں تھیں جن میں دس سو پچاس جنگی جہاز تھے۔ ان جنگی جہازوں میں تقریباً ایک سو تو اتنے بڑے تھے کہ یورپ میں بھی اُس وقت مستعمل نہ تھے۔

جاوا۔ جاوا میں تبلیغ اسلام کی پہلی کوشش چودھویں صدی کے آخر میں ہوئی جبکہ مولانا بلیک ابراہیم اس جزیرے کے مشرقی ساحل پر اترے اور شہر گریک کے پاس آباد ہو کر دین اسلام کی اشاعت میں مصروف ہو گئے۔ یہیں انکا مزار ہے، اور ہر سال بہت سے مسلمان اسکی زیارت کو آتے ہیں ۳۹۹ء میں چرمان کا راجہ اس نیت سے جاوا میں وارد ہوا کہ مہاپست کے راجہ کو مسلمان کر کے اُس سے قرابت پیدا کرے راستے میں اُس نے بہت سے بُت پرستوں کو مسلمان کیا اور ایک مسجد بھی تعمیر کرائی، مگر مہاپست کی سلطنت میں پہنچتے ہی اسکی فوج میں وبا پھیل گئی اور اُسے فوراً جانا پڑا۔

پندرھویں صدی کے آغاز میں ردن رحمت نامی ایک عرب مبلغ یہاں تشریف لائے۔ مہاپست کے راجہ نے انہیں ایک ضلع کا حاکم مقرر کر دیا اور اشاعت اسلام کی اجازت دیدی۔ مولانا اسحاق نامی ایک و اخلاقی شہرت سُن کر مدد کو آئے۔ ردن رحمت نے انہیں ریاست پالم بنگن میں مامور کیا۔ اور ایک دوسرے مبلغ شیخ خلیفہ حسین کو جزیرہ مدورا میں تبلیغ کے لئے روانہ کیا۔ مولانا اسحاق کے صاحبزادے نے شہر گری کے گرد و نواح میں اشاعت اسلام کا سلسلہ شروع کر دیا اور ردن رحمت کے دولڑکے جزیرہ جاوا کے شمال و مشرقی گوشہ میں مصروف تبلیغ رہے۔

اسی زمانے میں ایک اہم واقعہ ظہور پذیر ہوا۔ مہاپست کے راجہ کی چھوٹی رانی کو راجہ کی ایک حرم سے عداوت تھی۔ اس وجہ سے راجہ نے اسے اپنے بیٹے دآمر کے پاس بھیج دیا تھا جو سماترا میں پالم بنگ کا حاکم تھا۔ وہاں پہنچ کر اس رانی کے ایک بچہ پیدا ہوا۔ دآمر نے اس سوتیلے بھائی کو اپنے بیٹے کی طرح پالا۔ وہاں اس کو بالکل اسلامی تعلیم و تربیت حاصل ہوئی۔ جب وہ جوان ہوا تو شہر بنتارا جاوا میں آباد ہو کر اشاعت اسلام میں مشغول ہو گیا۔ اپنی ماں کے ساتھ بدسلوکی پر غصے اور انتقام کی آگ اس کے دل میں بھڑک رہی تھی۔ آخر ۴۲۸ء میں اس نے دیگر مسلم واعظین کی مدد سے علم بغاوت بلند کر دیا سات روز کی سخت جنگ کے بعد راجہ کو شکست ہوئی اور جزیرہ جاوا کے مشرقی حصے میں بت پرستوں

کے راج کی جگہ ایک اسلامی حکومت قائم ہو گئی۔

جاوا کے مشرقی حصے میں تو یہ واقعات پیش آرہے تھے اور مغربی حصے میں شیخ نور الدین ابراہیم اور انکے صاحبزائے حسن الدین تبلیغ اسلام میں کوشاں تھے، انکی یہاں بہت کامیابی ہوئی مگر مغربی حصے میں اشاعت اتنی جلد نہیں ہوئی جتنی مشرقی جاوا میں ہوئی تھی۔ چنانچہ پجارجن کی سلطنت سولہویں صدی کے آغاز تک بت پرست رہی۔ اسکے علاوہ اور بہت سی غیر مسلم سلطنتیں مدت تک سلامت رہیں۔

جزیرہ نملایا۔ سماترا کے شمال میں اسلامی حکومت کے قائم ہونے سے ملایا میں مسلم مبلغین کا داخلہ بہت آسان ہو گیا۔ چنانچہ ملایا میں سب سے پہلے سماترا کی سلطنت منانگ کا ہونے مبلغین روانہ کئے۔ پرتگالی مؤرخ ڈی۔ بارس لکھتا ہے کہ مشاہدہ میں عجیب ایک قاضی یہاں آیا اور ملاکا کے راجہ کو مسلمان کر کے محمد شاہ نام رکھا۔ اس ریاست کے اکثر باشندے بھی محمد شاہ کے عہد حکومت میں حلقہ اسلام میں داخل ہو گئے ہر سولہویں صدی کے شروع میں ریاست کیدا کے باشندے بھی مسلمان ہو گئے۔ انکے اسلام لائیکی حکایت بہت دلچسپ ہے۔

”سولہویں صدی کے آغاز میں شیخ عبداللہ نامی ایک مبلغ کیدا تشریف لائے اور اسلام کی عظمت اور برتری کا وعظ دینا شروع کر دیا۔ راجہ نے انکے مدعیان سن کر اسلام لانے کی خواہش ظاہر کی۔ شیخ نے راجہ کو گلے لگا لیا اور اسکا نام بدل کر مفضل شاہ رکھ دیا۔ راجہ بیحد شراب پیتا تھا مگر شیخ عبداللہ کی تعلیم سے اس قدر متاثر ہوا کہ تمام شکوک کو منگو کر اپنے ہاتھ سے زمین پر لٹھکھڑایا، پھر حکم دیا کہ شاہی محل کے تمام بت لائے جائیں، تھوڑی دیر میں سونے، چاندی، مٹی، پتھر اور لکڑی کے بتوں کا ایک انبار لگ گیا اور عبداللہ نے اپنے تیرے سب کو ریزے ریزے کر دیا۔ رفتہ رفتہ حرم شاہی، وزراء، اور امرا سب مسلمان ہو گئے، کیدا کے اکثر باشندوں نے بھی بہت جلد اسلام قبول کر لیا۔ سلطان مفضل نے بڑے بڑے شہروں میں مسجدیں بنوائیں اور جمعہ کے دن نمازیوں کو بلانے کے لئے نقارہ بجنے کا حکم دیا۔ اسکے بعد اشاعت اسلام میں تدریجی ترقی ہوتی رہی، حتیٰ کہ آج ملایا میں سب سے زیادہ مسلمانوں کی آبادی ہے اور باوجود اسکے کہ سلطنت برطانیہ نے پورے جزیرہ نما پر قبضہ جمارکھا تھا۔ مگر اور دوسری چھوٹی چھوٹی ریاستیں مسلمان فرمانرواؤں کے زیر حکومت ہیں۔

بورنیو۔ ۱۷۷۷ء میں سلطنت بنجر ماسین کے بادشاہ نے بغاوت فرد کر نیکی لئے جاوا کی ایک مسلمان ریاست سے کمک چاہی مسلمانوں کی جو سپاہ کمک کو روانہ کی گئی تھی۔ وہ بغاوت فرد کر نیکی بعد اسلام پھیلانے میں مصروف ہو گئی۔ چنانچہ ۱۷۸۲ء میں جب اہل ہسپانیہ یردن کے شہر میں پہنچے تو معلوم ہوا کہ وہاں کا والی ملک مسلمان ہے۔ ۱۷۸۵ء میں چند عرب مبلغین سکدانہ الشریف لائے اور بادشاہ کو دعوت اسلام دی، مگر اس نے اپنا آباؤی مذہب چھوڑنے سے انکار کر دیا۔ لیکن اسکی موت سے پیشتر اشاعت اسلام میں اتنی ترقی ہوئی کہ اسکے جانشین نے مسلمانوں کی کثرت تعداد دیکھ کر اسلام قبول کر لیا۔ ۱۷۹۵ء میں حضرت شیخ شمس الدین مکہ معظمہ سے بادشاہ سکدانہ کے نام ایک خط لائے جس میں اُسے سلطان محمد صفی الدین کا خطاب دیا گیا تھا۔ ۱۷۹۶ء میں آلو نوٹ نے بورنیو کا سفر کیا۔ وہ اپنے سفر نامہ میں لکھتا ہے کہ تمام ساحلی شہروں میں اسلام پھیل چکا ہے، مگر ملک کے اندرونی حصے کی تمام وحشی قومیں بت پرست ہیں مسلم و اعلیٰین کی ان تھک کوششوں سے یہ وحشی قومیں بھی آہستہ آہستہ حلقہ بگوش اسلام ہوتی جاتی ہیں۔ جزائر مولوگا۔ جزائر مولوگا میں اشاعت اسلام کی ابتدا پندرہویں صدی عیسوی میں ہوئی۔ اس زمانے میں تیندور کا بت پرست راجہ ایک عرب شیخ منصور کی ہدایت سے مع اپنے رفقاء کے مشرف بہ اسلام ہوا۔ اور اسکا نام سلطان جلال الدین رکھا گیا۔ ۱۷۹۵ء میں جزیرہ ژنائی کا راجہ اسلام قبول کر نیکی نیت سے جاوا کے شہر گرینک کو روانہ ہوا اور وہاں سے واپس آکر اپنی حکومت میں تبلیغ اسلام کی کوشش کرتا رہا۔

پرتگالیوں کی فتوحات ایک حد تک اشاعت اسلام کیلئے سدا راہ ہو گئیں۔ انہوں نے چند مسلم مبلغین کو ملک بدر بھی کر دیا، اور رعایا میں مذہب عیسوی کی اشاعت شروع کر دی۔ مگر عیسائیوں کے طرز حکومت سے بہت جلد تنگ آکر وہاں کے باشندوں نے غدر برپا کر دیا جس میں بہت سے عیسائی قتل کئے گئے برخلاف اسکے مشرقی جزائر سے جو لوگ اشاعت اسلام کیلئے تشریف لائے انکی اور بھی زیادہ خاطر ہونے لگی۔ چنانچہ ۱۷۲۱ء میں گیلالاکا راجہ بھی مسلمان ہو گیا۔

سلیبیز۔ عیسائیوں اور مسلمانوں کی تعلیم سے متاثر ہو کر، مکا سہ کے باشندوں کو یہ خیال آیا کہ ان کا مذہب بالکل محل ہے لہذا انہوں نے ملاکا اور آچین کو قاصد روانہ کئے کہ وہاں سے پادریوں اور مولویوں کو بوا آئیں۔ ملاکا کے پرتگالی گورنر نے پادریوں کی روانگی میں بہت دیر لگا دی۔ برخلاف اسکے ملکہ آچین نے جس وقت اہل مکا سہ کا یہ قصد سنا فوراً وہاں غفلوں کا ایک جہاز روانہ کیا۔ وہ غفلوں نے پہنچتے ہی نہایت

انہماک کے ساتھ تبلیغ اسلام کا کام شروع کر دیا۔ کچھ دنوں بعد پادریوں کا بھی ایک گروہ وارد ہوا اور غیر مسلم کے احکام کی سختی سے مخالفت کی، مگر مسلم مبلغین کے سامنے کچھ بھی پیش نہ گئی۔ اہل مکا سر جب مسلمان ہو گئے تو انہوں نے اپنی ہمسایہ قوم یوگی کو بھی مسلمان کر لیا۔ اسی زمانہ میں ریاست ٹانوکا راجہ بھی مسلمان ہو کر اسلام کا بڑا حامی بن گیا۔ گوا کے مشہور خطیب تنگل کا مزار یہیں ہے،

سائے جزائر ملایا میں سیلیب کے باشندے سب کے زیادہ پرجوش مبلغ ہیں چنانچہ پچھلی صدی آخر میں انہوں نے ریاست بولانگ مانگندو کے اُن باشندوں کو بھی مسلمان کر لیا، جنہوں نے مذہب عیسوی قبول کر لیا تھا۔ ۱۸۳۷ء میں ہاں سوائے چند نوآباد مسلمانوں کے اکثر باشندے عیسائی تھے۔ لیکن مذہب بالکل نابالہ اور ضعیف الایمان عیسائی مسلم واعظین کا مقابلہ نہ کر سکے۔ علاوہ بریں دیچ گورنمنٹ انکو بہت ذلیل سمجھتی تھی اسلئے وہ دلشکستہ ہو کر حلقہ اسلام میں داخل ہوتے گئے حتیٰ کہ راجہ امینول نے بھی اپنے مسلمان ہونیکا اعلان کر دیا۔ یوگی کی بہادر قوم نے بھی اشاعت اسلام میں بڑا حصہ لیا۔ اسکے افراد کو عموماً تاجر ہیں مگر اشاعت اسلام کو اپنا فرض جانتے ہیں مختلف جزائر میں انکی آبادیاں ہیں جسکے اثر سے کئی جزائر میں اسلام کی اشاعت ہوئی، انکی ایک کثیر تعداد جزیرہ فلوریز کے جنوبی ساحل پر آباد ہے اور اس نے فلوریز کے بہت سے باشندوں کو مسلمان کر لیا ہے۔

فلپائن اور دیگر جزائر۔ ۱۵۲۱ء میں جب مشہور ہسپانوی سیاح میگنن یہاں پہنچا تو جزیرہ زولو میں مسلمانوں کی آبادی موجود تھی جزیرہ مندائو میں اس سے تین صدی پیشتر اسلام کی اشاعت شروع ہو گئی تھی مگر اس زمانے کے کسی مبلغ کا نام محفوظ نہیں ہے۔ سولہویں صدی میں سید علی نامی ایک تاجر ملک عرب سے یہاں تشریف لائے اور تبلیغ اسلام میں مصروف ہو گئے، تقریباً نصف آبادی نے اُنکے ہاتھ پر بیعت کی اور باشندگان زولو نے انہیں اپنا بادشاہ تسلیم کر لیا۔ سات برس تک انہوں نے سلطنت کی اور اس قدر نیکنام ہوئے کہ آج تک بہت سے مسلمان ہر سال انکی مزار کی زیارت کو جاتے ہیں۔

مکاسر کے چند واعظ اعرصے تک جزیرہ سبادا میں بھی تبلیغ و اشاعت میں مصروف رہے کچھ دنوں بعد مبلغ حاجی علی نے یہاں ایک مذہبی تحریک پھیلانی جس سے یہاں کے مسلمان دیگر جزائر کے مسلمانوں سے زیادہ متقی اور پابند شرع ہو گئے۔ مولگا کے سلطان بانجان کی کوششوں سے سترہویں صدی

میں نیوگنی کے بہت سے باشندے بھی اسلام لائے۔ جزیرہ سیرام کے مسلمانوں نے جزائر کاٹی کے کچھ لوگوں کو بھی مسلمان کر لیا۔

جزائر ملایا کے مسلمانوں کی موجودہ حالت۔ مشرقی جزائر ہند میں اشاعت اسلام کی تاریخ کے مطالعہ سے یہ ظاہر ہوتا ہے کہ یہاں بھی اسلام پر اس ذریعے سے شائع ہوا حقیقت یہ ہے کہ اشاعت اسلام کی کامیابی کا راز دم شمشیر میں نہیں بلکہ طریق تبلیغ میں مضمر ہے، جسکو دیکھ کر بلکل نے کہا اور بہت سچ کہا کہ ”داعیان اسلام بڑے مدبر ہوتے ہیں“۔

مسلمان اور عیسائی مبلغین کے طریق اشاعت کا مقابلہ کرنے سے معلوم ہو سکتا ہے کہ مسلمانوں کی کامیابی کا کیا راز تھا، مسلمانوں نے اہل ملک کی زبان سیکھی اور ان کے رسم و رواج اختیار کئے، انکی عورتوں سے شادی کر کے اصلی باشندوں سے ایسا اتحاد پیدا کیا کہ دونوں میں کچھ فرق باقی نہ رہا۔ مسلمانوں نے ہسپانوی عیسائیوں کی طرح اپنے آپ کو کسی سربر آوردہ قوم کا فرد ظاہر کر کے بڑے بڑے حقوق کا دعوے نہیں کیا، اور نہ اہل ملک کو بڑے بڑے حقوق کا دعوے نہیں کیا، اور نہ اہل ملک کو اپنے قوم سمجھ کر ذلیل و خوار کیا۔ ہسپانوی عیسائی جزیرے والوں کی زبان، عادت، اور رسم و رواج سے بالکل نا آشنا تھے۔ اور انکی شرابخوری، لالچ، اور ظلم نے مذہب عیسوی کو بدنام کر رکھا تھا۔ یہ لوگ صرف اپنی ملکی قوت بڑھانے کے لئے عیسائی مذہب کی اشاعت کرتے تھے اور اکثر عیسائی محض مزا کے خوف سے مذہب کی پابندی کرتے تھے۔ اسی کا یہ نتیجہ تھا کہ بت پرستوں کی نظر میں مسلمانوں کو بہت عزت و وقار حاصل تھا، ڈل رپل جو تین سال تک جزیرہ زولو میں مقیم رہا قوم ابدان کے متعلق لکھتا ہے کہ ”یہ لوگ اپنی نادانی پر متاسف ہیں اور سمجھتے ہیں کہ مسلمانوں کو اپنے پروردگار کا عظم حاصل ہے اور جس خدا کو وہ خود نہیں جانتے اسکی الوہیت کے اقرار میں وہ خدا کا علم رکھنے والوں کے سامنے عاجزی کا اظہار کرتے ہیں“ ایسی حالت میں مسلمانوں کی روز افزوں تعداد مقام حیرت نہیں ہے۔

آجکل ان جزائر کے مسلمانوں میں بھی بیداری اور ترقی کے آثار پیدا ہیں۔ بیداری کی اسی جدوجہد میں یہاں کے حاجیوں نے بہت حصہ لیا۔ انہیں کی کوششوں کا نتیجہ ہے کہ کل تک جن مسلمانوں

لے طامس فارسٹ ۱۹۵۵ء میں لکھتا ہے کہ ان جزائر میں عرب مبلغین تین صدی پیشتر آئے تھے۔

لے سرطامس بلک مصنف مہٹری آف سولائش، لکھ پریمچنگس آف اسلام۔

میں بت پرستی کے رسوم اور عقائد رائج تھے، آج وہ سچے مسلمان نظر آتے ہیں۔ جزائر میں آباد ہونیکی وجہ سے ہر سال انکی بہت بڑی تعداد حج کو جاتی ہے۔ حاجیوں کی تعداد میں روز افزوں ترقی دیکھ کر ڈچ گورنمنٹ نے قانون پاس کر دیا تھا کہ کوئی شخص بغیر ۱۰ فلورن (تقریباً ۱۶۵ روپیہ) دئے حج کو نہیں جاسکتا لیکن کیا کوئی قانون ایک بیدار قوم کی ترقی میں حائل ہو سکتا ہے؟ ۱۸۵۴ء میں یہ قانون منسوخ ہوا اور اس وقت سے حاجیوں کی تعداد میں نمایاں ترقی ہو رہی ہے۔ چنانچہ ۱۸۸۴ء میں صرف جزیرہ جاوا سے تقریباً ۵۰ ہزار مسلمان حج کو روانہ ہوئے۔ ڈچ گورنمنٹ اور عیسائی مشنری اس بات پر متفق الہے ہیں کہ یہ حاجی جب اپنے وطن کو واپس آتے ہیں تو مصلح قوم و ملت بنکر مسلمانوں کی اصلاح اور اسلام کی اشاعت میں بہت کوشش کرتے ہیں۔

مشر و جاک اپنے ایک مضمون میں جاوی مسلمانوں کی مذہبی حالت بیان کرتے ہوئے فرماتے ہیں۔
 ”جو لوگ جکرتا اور سورا کرتا اسلامی تحریکوں کے مرکز ہیں۔ صرف شہر لولوسے دو اخبار مدن سلمن اور اسلام برگیرک شائع ہوتے ہیں جنکا مقصد صرف اشاعت اسلام اور سچی تبلیغ کا مقابلہ ہے۔ جوگ جکرتا میں آجکل شیخ محمد عبدہ مصری کی مذہبی تحریک زور پکڑ رہی ہے، جو باوجود شدید مخالفتوں کے سیاست سے علیحدہ ہو کر صرف اسلامی تہذیب و تعلیم کی ترقی میں مصروف رہتی ہے۔ اسکا اثر روز افزوں ترقی پر ہے اور دو سال پیشتر اسکا اعلان ہو چکا ہے کہ اسکا دائرہ عمل سارا مجمع البحر اتر ہے۔“

یہاں کے مسلمانوں میں تعلیم کا چرچا روز بروز زیادہ ہوتا جاتا ہے ۱۸۸۵ء میں ۱۶۷۰ اور سے تھے جن میں ۲۵۵۱۲۸ طلباء تعلیم پاتے تھے علاوہ بریں تحصیل علم کے مشوق میں یہ لوگ دوسرے اسلامی ممالک میں بھی منتشر ہیں، چنانچہ ۱۹۰۸ء میں جامع ازہر میں یہاں کے طلباء کی تعداد سات تھی در آنحالیکہ ہندوستان ایسے وسیع ملک کے دہاں مسلمانوں کی آبادی سات کروڑ صرف تین طلباء تھے، بہت سے حاجی تکمیل علم کی عرض سے مکہ شریف میں بھی ٹھہر جاتے ہیں۔ مسلمانوں کی خوش قسمتی ہے کہ سوائے جاوا کے بقیہ تمام ڈچ مقبوضات اور جزائر فلپائن میں سرکاری زبان مسلمانوں کی زبان ہے۔ اس وجہ سے جو شخص سرکاری عہدے چاہتا ہے اُسے مسلمانوں کی زبان سیکھنا لازمی ہے اس طرح بہت سے تعلیمیافتہ حضرات کو اسلامی اصول و عقائد سے متاثر ہونی کا موقع ملتا ہے، جو کہ برہمنوں کو اسلام سے مسلم درلے۔

ایک حد تک اسلام کی اشاعت میں معاون ہے۔

تازہ ترین شمار کے مطابق ان جزائر میں مسلمانوں کی مجموعی چار کروڑ ہے۔ کس قدر حیرت اور نفسوں کا مقام ہے کہ آج بھی جبکہ اسلامی دنیا میں ایک عام بیداری کی لہر جوش مار رہی ہے اور اتحاد اسلامی کا غلغلہ بلند ہو رہا ہے، ہم اتنے مسلمانوں سے بے تعلق اور ناواقف ہیں۔ ضرورت ہے کہ ایسے وسائل اختیار کئے جائیں جن سے ہمارے باہمی تعلقات میں قربت اور معلومات میں اضافہ ہو۔ ساتھ ہی ساتھ یہ بات بھی نظر انداز کر دینے کے قابل نہیں ہے کہ مسیحی مبلغین اپنی انتہائی کوششوں میں مصروف ہیں ضرورت ہے کہ ہندوستان سے بھی ایک مٹسن روانہ کیا جائے جو آغوش ہلال کے پروردہ نوجوانوں کو نذر صلیب ہونے سے بچالے۔ اے کاش مسلمانوں میں اتنی بھی خوداری ہوتی!

سید حسن

عورت

مغربی نقطہ خیال سے

- ۱۔ عورت ایک گلاب کا غنچہ ہے مگر قدرت نے خود آرائی کا ایک کانٹا بھی دیلت کیا ہے!!!
- ۲۔ انسان کو بیوی جیسا چاہتی ہے بنا دیتی ہے۔ وہ بے تکلف و سیاہی بن جاتا ہے!!!
- ۳۔ دنیا میں سب سے زیادہ خوش نصیب وہ شخص ہے جسکی بیوی باعصمت نیک طینت و مطہج ہو۔ اور جس کے ساتھ شوہر ایک محبت کی زندگی بسر کر سکے۔۔۔۔۔!!!
- ۴۔ عورت اپنے شوہر۔ اعتقاد و دیگر اسرار دنیوی کی واحد فرماں روا ہے جسکے روبرو دنیا۔ زمانہ تاج او عہدے شاہی یکساں سر تسلیم خم کرتے ہیں۔۔۔۔۔!!!

۱۰ لاکھ مقبول احمد صاحب آبادی ۱۔ سائرا ۳۰ لاکھ جاوا ۳ کروڑ ۱۰ لاکھ

سلیبیز ۵۰ لاکھ نیوگنی، فلپائن وغیرہ ۱۰ لاکھ

۱۰ لاکھ سرآغاخان نے ان جزائر میں ایک مٹسن روانہ کر نیكے لئے ایک کثیر رقم عطا فرمائی ہے۔

جہاں نما

دس سال کے بعد پھر سرزمینِ مغرب کو دیکھنے کا موقع ملا ہے اور اگرچہ وہ پہلا موقع تھا یہ دوسرا ہے اُس میں جدت تھی شاید اس میں اعادہ ہو لیکن مغرب مغرب نہ ہو اگر یہ جوں کی توں رہے۔ جب تک تہذیب کا سورج مشرق میں غروب ہو کر مغرب سے طلوع ہوا ہے اُس کی رونق کا بازار یہاں گرم رہتا ہے اور چمک دمک کے جویا ہیں آتے ہیں کہ تمدن کی نئی روشنی کو دیکھیں +

ہم فرانس میں ہیں جنوبی فرانس میں۔ یہ جتنے ملک پہلے دیکھنے میں نہ آیا تھا۔ اسے ساحل نیلگوں کہتے ہیں یہاں انگلستان کے برعکس سورج کی آب و تاب ہمارے دیس کی سی ہے کیسے کہ اک موسم بہار ہمیشہ شگفتہ رہتا ہے ملک کیا ہے باغ ہے چمن ہے۔ مارسیلز سے لیکر مشرق کی طرف ساحل کے ساتھ ساتھ آئیے تو بلابالغہ ایک اونچ زمین نہیں جہاں سبزہ نہ ہو اور ایک فٹ زمین نہیں جہاں مخنی کا شکار کی صنعت نے اُسے گلشن کا نمونہ نہ بنا دیا ہو۔ حقیقت یہ ہے کہ گھر کے ساتھ اگر بیس پچیس مربع گز زمین ہے تو اُسی میں پھل بھلاڑی ہے اور بھی۔ استعمال بھی سجاوٹ بھی، یہ لوگ حُسن کو استعمال کرتے ہیں اور استعمال حسین طریقے میں کرتے ہیں۔ اگرچہ اس سے یہ نہ سمجھنا چاہیے کہ ہم بھی انکے استعمال کے تمام طریقے اختیار کریں +

مشرقی لوگوں سے فرانسیسی بہت ملتے جلتے ہیں۔ ہماری طرح کھلتے پیتے ہماری طرح بولتے چلتے ہیں ہماری طرح چیزوں اور لوگوں کو ٹٹکی لگا کر دیکھتے ہیں۔ جو نیلے ہم سے زیادہ ہیں۔ ہم سمجھتے ہیں بس آپس میں لڑ پڑ دراصل بات چیت ہی کرتے ہیں۔ دنیا کی خاموشی میں رنگیں رونق بکھرتے ہیں۔ رنگیلے لوگ ہیں +

اس جیسے ملک کو یورپ کی صحت گاہ اور مقامِ مسرت سمجھنا چاہیے۔ یوں تو یورپ کے اکثر حصوں کو صحت کے لئے مفید اور نئی خوشیوں کی تماشگاہ سمجھا جاسکتا ہے کچھ اس لئے کہ یہاں کی آب و ہوا مریادہ معتدل اور کم تھکانے والی ہے کچھ اس لئے کہ یہاں سب تمول اور عیش عشرت کے جھولوں میں جھولتے ہیں اور زیادہ تر اس لئے کہ یہ تو میں آزاد ہیں زندہ ہیں زندگی کا خون ان کی رگوں میں دوڑتا ہے آپس کے مقابلے سے ان کی بات بات میں چستی اور سود مندی کا پہلو نظر آتا ہے اور یہ لوگ جہاں لاندہ بے نہ بھی ہوں وہاں بھی محض قضا و قدر کے سہارے اپنے دن نہیں گزارتے بلکہ کچھ نہ کچھ کرتے ہی رہتے ہیں

یہ حصہ فرانس خاص طور پر یورپ کی صحت گاہ اور عشرت گاہ ہے سو یہاں بہت بیمار بہت تنومند دونوں طرح کے لوگ نظر آتے ہیں، انکے بیمار ہمارے تندرستوں سے زیادہ بشاش ہیں اور انکے تندرست ہمارے راجاؤں نوابوں سے زیادہ دنیا میں مطمئن اور خود مختار ہیں۔

اس صحت جوئی اور عشرت طلبی سے فرانسیسی لوگ فائدہ اٹھاتے ہیں۔ پہلے ہی اُن کا ملک نمونہ باغ عدن ہے قدرت کا نام پہلے ہی حُسن ہے فطرت نے یہاں اس حُسن کو اپنی آراستگی سے اور چار چاند لگا دیئے ہیں۔ انسان کی محنت کا ثمرہ قدرت اپنی نعمتوں سے ادا کرتی ہے سینکڑوں نہیں ہزاروں مکان سمندر کے کنارے ایسے ہونگے کہ انسان وہاں رہے تو بھول جائے کہ میں دُنیا کے ”دارالحِجۃ“ میں ہوں، دو منزلہ منزلہ چار منزلہ چھوٹے چھوٹے اور پانچ چھ سات آٹھ منزلوں کے بڑے بڑے بہت مکان ہیں کہ سامنے باغ ہے روشیں پھول بیلین فرنین چنار اور چیلوں کے درخت، اکیس پھولوں کی محرابیں ہیں جن میں سے سمندر کا لہر آتا ہوا منظر دکھائی دیتا ہے کہیں اور ایسے ہی نمونے جن کے بیان کر نیکو آزاد کا قلم درکار ہے۔ تیس کے ساحلی مقام میں سمندر کے کنارے بیدل چلنے والوں کے لئے چھ سات میل لمبی پتھر کی بے گرد سڑک ہے جس کے ایک طرف دُنیا کے بہترین ہوٹل کھڑے ہیں اور دوسری طرف بحرِ روم کا نیلا نیلا پانی اچھلتا کودتا ہے۔ اربابِ حکومت نے اسے اور اور شہروں کے اکثر حصوں کو ایسا سمجایا ہے کہ لوگ دُنیا کے چار اطراف سے اُنکے دیکھنے کو چلے آتے ہیں۔

کہتے ہیں آج کل روپے کے بازار میں فرانک ارزاں ہے ارزاں تو ضرور ہے لیکن فرانس میں ایسے اور ان لوگوں کی آسائشوں کو دیکھ کر جی لپچائے کہ ہم بھی اوروں کی طرح ”اعلیٰ زندگی“ کا نمونہ دیکھیں تو روپیہ پانی کی طرح بہنے لگتا ہے کام کرنے والوں کی چالپوسی بھلا دیتی ہے کہ آپ کی جیب خالی ہو رہی ہے پھر روپیہ ختم ہوا اور آپ کو اپنا وطن یاد آیا۔

روپے کے بغیر یوں تو ہر جگہ ہی دُنیا میں گزارہ مشکل ہے لیکن یہاں تو روپے کے ساتھ سب کچھ ہے (ہمارے ہاں یہ حال نہیں) اور اُس کے بغیر کچھ بھی نہیں (اور ہمارے ہاں یہ خدا کا سہارا ہے)!

فہرست مضامین بابت ماہ ستمبر ۱۹۲۲ء

صفحہ	صاحب مضمون	مضمون	نمبر
۱۳۰	بشیر احمد	جہاں نما	۱
۱۳۱	بشیر احمد	تصویر	۲
۱۳۲	مولانا ابوالاعلیٰ مودودی	وطن کی راہ میں	۳
۱۳۷	حضرت ناظر دہلوی	اخلاقیات اجتماعیہ	۴
۱۵۴	سلطان الشعرا علامہ گرامی مرحوم	فیثا غورث	۵
۱۵۵	جناب مولوی عبداللہ صاحب	ماضیات	۶
۱۷۰	سید ضامن حسین صاحب گویا جہاں آبادی	خزون الغرائب انیس العاشقین	۷
۱۷۲	لسان الملک حضرت ریاض خیر آبادی	فلسفہ خودی	۸
۱۷۳	شمس العلما مولوی محمد حسین آزاد دہلوی مرحوم	رشتات ریاض	۹
۱۷۴	لسان العصر مولانا اکبر الہ آبادی	جذبات آزاد	۱۰
۱۷۵	مولوی سید محمد یوسف صاحب فیض بھوپالی	خطوط اکبر	۱۱
۱۷۶	مشرعہ المہ افسر میرٹھی بی۔ اے۔	لطف نظارہ	۱۲
۱۷۸	جناب شیخ غلام قادر صاحب گرامی شاعر خاص حضور نظام	میں مسافر ہوں!	۱۳
۱۷۹	میر ولی اللہ صاحب بی۔ اے۔ ایل ایل بی کیل ایٹا آبادی	کلام گرامی	۱۴
۱۷۹	ابو المعالی حضرت خلیفہ دہلوی	قند پارسی	۱۵
۱۸۰	اختر	محبت	۱۶
۱۸۷	مولانا رضا علی وحشت کلکتوی	بیک نغمہ (افسانہ)	۱۷
۱۸۸	- - - - -	غزل	۱۸
۱۹۲	- - - - -	محفل ادب	۱۹
		نئی کت بین	


جہانِ نما

پری سے ملاقات

گیارہ برس کے بعد پھر پری سے ملاقات کا موقع ملا۔ اس عرصے میں ہم دونوں پر کیا کیا واقعات گذر گئے۔ ہم نوجوانی کے زمانے سے آگے بڑھ گئے لیکن یہ اسے کوئی پارسا عجزہ مکارہ کیسا (ایک دن بھی تو عمر میں زیادہ نہیں ہوئی) ہم زندگی کی ٹھوکریں کھا کر ابھی سنبھلے نہیں اور یہ سب کو ٹھوکریں کھلانے والی پھر ہمیں ٹھکرانے کو مسکارا رہی ہے کتنی ہے ابھی تو ہم جوان ہو میرے ہاں ستر ستر برس کے بوڑھے جوانی کا جوش بنے بیٹھے ہیں ہوش میں آؤ اور میرے حضور اپنی توانائی کو پیش کرو۔ ہم ہندوستانی کہ یا ہمتن غرقِ عشرت یا سراپا عبرت و ایشا اسکے نام سے کانپتے ہیں دُور ہی سے اسکے ناز و ادا دیکھتے ہیں اور کہتے ہیں ہوںٹوں کو بتائیے یہ کس ہلاکی ہستی ہے!

ان گیارہ برسوں میں اس پری پر کیا کیا گذر اب اس سے پوچھتے تو اسے جواب دینے کی بھی فرصت نہیں لیکن اسکے پرستان میں سیر کیجئے اور نظرِ غور سے دیکھئے تو سب ماجرا مناظر میں منعکس ہو جاتا ہے کس طرح المانیا کا دیو اس پر چھپٹا اسکے پرستان کو حسینوں کے خون سے رنگین کر دیا اسکے ہل بوٹے اسکے پھول پودے سب مٹا دئے توڑ لئے اکھاڑ ڈالے اور چاہتا تھا کہ خود پری کو بھی اڑا کر بیجائے لیکن یہ عیشِ آرام کی دیوی اپنی غفلت کے تحت سے اٹھی اور تلوار برہنہ کر کے دشمن سے گھتم گتھا ہو گئی۔ چارہ برس یہ لڑی اسے اپنے تن بدن کا ہوش نہ تھا اسکے مڈائی دُور دور کے ملکوں سے اسکی مدد کو دُورے اور وقت پر آ پہنچے۔ یہ جو عشرت کے پانی میں تیرتی تھی اب غم و غصہ کے شعلوں میں کود پڑی خود داری اسکے سینے میں موجزن تھی اور دلیری اسکے ہاتھوں میں متحرک۔ اسکے مخالف سمجھے ہوئے تھے کہ یہ جذبات میں مٹ چکی ہے لیکن نہیں اب یہ مصائب میں جاگ اُٹھی۔ گویا عشرت ہی نے اپنے آپ کو بھلا کر بیداری کا سبق پڑھا دیا۔

لیکن اب پھر عشرت کی راتیں ہیں اور یہ ہے ملک ملک کے حُسن پسند یہاں آتے ہیں اور اپنے دونوں کو اسکی راتوں پر قربان کرتے ہیں۔ پیرس کا بُت جہاں دیکھئے عُریاں یا نیم عُریاں ہے حقیقت یہ دُنیا کا عُریاں خانہ ہے فنِ موسیقی نقاشی ہر شے اپنی عُریائی میں جلوہ پاش ہے جسکے بیان کو ایک رفاقت کے لکھنے والے کا قلم درکار ہے!



وطن کی راہیں

جب تک دنیا میں طنیت کا جذبہ زندہ ہے، فران دارک غازیہ فرانس، فران دارک شہیدہ وطن کا نام ہمیشہ زندہ رہیگا۔ وہ مر گئی، تاکہ وطن زندہ رہے، وہ جل گئی، لیکن اک مژدہ قوم کو جلا گئی، فران دارک کے بعد فرانس متحد ہو گیا، پھر سکی قومیت کو بیرونی اندرونی کوئی خطرہ نہ رہا، وہ قربان ہو گئی اور اُسکی قربانگاہ پر فرانس نے اپنے اتحاد کا ثبوت نصب کر دیا۔ حتیٰ یہ ہے کہ فران دارک نے حب وطن کو ایک مذہبی بلکہ روحانی درجہ بخشا۔ جب وہ اپنی بالی عمر میں اپنے دیہاتی گھر میں اُد اپنے باپ کے کھلے کھیتوں میں کام کیا کرتی تھی تو اُسے وہ آسمانی پیغام آیا اور بار بار آیا جس کا چھپائے رکھنا اُسکے لئے ناممکن ہو گیا۔ اُس نے دیکھا کہ ایک فرشتہ غیب کے ہاتھ میں ایک برہنہ تلوار ہے جو وہ اُسکی طرف بڑھا رہا ہے کہ لے اور جل اپنے غلام ملک کو آزاد کر۔ پہلے وہ نہ سمجھی کہ یہ کیا ہے وہ ایک دیہاتی لڑکی ہے اُسے ان کاموں سے کیا سروکار مگر پیغام بار بار آیا اور اُس کا نہ سننا محال ہو گیا۔ آخر کار وہ اپنے لوگوں کے طعنوں کے باوجود اپنا گاؤں چھوڑ کر شہر اُفے کے لشکر کو گئی شہر اُفے سے ملی اُسے بتایا کہ تو حقیقی بادشاہ فرانس کا ہے اور مجھے تجھے کو تخت آرا کرنا ہے اُٹھ اور میدان میں اپنی فوج کو ڈال دے، خود سپہ سالار بنی اور دشمن پر جو اور لیاں کے شہر کا محاصرہ کئے ہوئے تھا جا پڑی۔ فرانسیسی فطرت جوش میں آگئی اور فتح پر فتح ہونے لگی جہاں پہلے شکست ہی شکست تھی، جب بہت سے شہر سر کر لئے تو شہر اُفے کو ریس میں لیجا کر تاج پہنایا اور پھر اپنے جنگی کام پر چل نکلی جس کام کیلئے مامور ہوئی تھی اُس سے بڑھ کر قدم مارا، پگڑی لٹی اور قید خانے میں بند کر دی گئی۔ انگریزوں کو یقین تھا کہ یہ جادو گرئی ہے جس نے اپنے جادو کے زور سے انکی سپاہ کو ہر جگہ سے بھگا دیا۔ جادو گرئی ہو سکی، ہزار اُس زمانے میں آگ بس جلا دینا تھا، لیکن ثبوت لازم تھا، جینوں اُس دوشیزہ پر جرج کیلنگی اُس پر طرح طرح کے ظلم کئے گئے یہاں تک کہ اُس سے اُسکے جھوٹا ہونیکا اعتراف کرایا، لیکن سانچ کو آنچ نہیں جند ہی نوں کے بعد پھر اُس نے اپنے پیغام کے آسمانی ہونیکا دعویٰ کیا۔ دوبارہ اُس پر جرج کیلنگی اور ملزم قرار دیکر شہر کے چوک میں اُسے جلا دیا گیا جب شعلے چاروں طرف سے بلند ہوئے تو اُس نے جلا کر کٹائیں سچی تھیں میری آسمانی آوازیں اب بھی مجھے پکار رہی ہیں، جو حقیقت سچے ہیں وہ ہمیشہ خدا کی آواز اپنے دل میں سنتے ہیں وہ دنیا کے دکھ درد سے بے نیاز ہیں!

اخلاقیاتِ اجتماعیہ

۶۔ شیرازہ اجتماعی کی اخلاقی ترکیب

اس محبت میں ہم چاہتے ہیں کہ شیرازہ اجتماعی کے اجزاء اور اس کی ترکیب پر ایک نظر ڈالیں اور اس سلسلہ میں اجتماعی زندگی کے مختلف پہلوؤں کو اخلاقی روشنی میں دکھانے کی کوشش کریں:-

حیات اجتماعی دراصل ایک شیرازہ ہے اور اس شیرازہ بندی سے جو علاقے پیدا ہوتے ہیں وہ اجتماعی زندگی کے مختلف حصے ہیں جو اخلاقی نقطہ نظر سے بہت اہمیت رکھتے ہیں۔ ان حصوں میں خصوصیت کے ساتھ جو قابل ذکر ہیں وہ خاندان، سوسائٹی، مذہب، حکومت، اور کاروبار ہیں۔ یہاں ایک ایک کا الگ الگ ذکر کیا جاتا ہے:-

خاندان | اس شیرازہ بندی میں پہلی چیز خاندان ہے۔ اور اس کی بنیاد فطری الفت و محبت پر ہے اس زندگی پر ارسطو نے سیاسیات میں ڈیو اس نے *Studies of family life* میں رکائی نے *Moral Philosophy* اور ہیگل نے فلسفہ صواب میں خوب بحث کی ہے۔

خاندان کی ابتدا طفلی کی بیچارگی سے ہوتی ہے۔ سب سے پہلے انسان جب آنکھ کھولتا ہے تو اسے اپنے ماں باپ کی صورت نظر آتی ہے، ان سے زیادہ اسکے ساتھ کوئی پیار محبت کرنے والا نہیں ہوتا اور وہی ہاسکو پال پوس کر بڑا کرتے ہیں۔ خاندانی زندگی میں سب سے زیادہ اس کا تعلق انہی دونوں سے ہوتا ہے۔ اخلاق کا تقاضا ہے کہ انسان اپنے ماں باپ سے ادب محبت اور اطاعت کے ساتھ پیش آئے۔ انکی عزت دنیا میں سب سے زیادہ کرے، انکی خوشنودی کو اپنے لئے ذریعہ نجات سمجھے، انکی خدمت اپنا سب سے بڑا فرض خیال کرے اور انکی اطاعت میں حتی الامکان کوتاہی نہ کرے۔ والدین کے فرائض یہ ہیں کہ وہ اولاد کی خبر گیری میں کوئی کوتاہی نہ کریں، اپنی ذاتی محبت یا منفعت کی خاطر انکی زندگی کو برباد نہ کریں، انکے اندر فضائل حسنہ پیدا کرنے کی کوشش کریں، انکی صحت اور قوائے عقلی و فعلی کے نشوونما کا خیال رکھیں، انکو اعلیٰ تعلیم دلانے کی کوشش کریں اور اس تعلیم میں اپنی مرض کو دخل دینے

کے بجائے انکی ذہنی قابلیت اور رجحان طبع کو مد نظر رکھیں، والدین کے بعد دوسرے خاندانی رشتہ دار بھائی، بہن، چچا بھانجوں، اور نزدیک دور کے اعزاء ہیں۔ انسان اگر انکے ساتھ موانست و الفت کے تعلقات رکھے تو ان میں اپنے بہترین دوست پائیگا اور اسکی خاندانی زندگی بلکہ بیرونی زندگی بھی ایک حد تک خوشگوار گزرے گی اور اگر ان تعلقات کو کشیدہ رکھے تو اپنے بدترین دوست بھی اسے انہی میں ملیں گے اور اسے خاندانی مناقشات کی نہایت تلخ زندگی بسر کرنی پڑے گی۔ پس ہر شخص کا اخلاقی فرض ہے کہ اپنے خاندانی اعزاء و اقربا سے خلوص، محبت اور بہمدردی کے ساتھ پیش آئے۔ تیسرا درجہ خاندانی زندگی کا عملی پہلو ہے، یہ دو آدمیوں کے عمر بھر کا ساتھ ہے جس میں ایک دوسرے کے دکھ درد، بھلائی برائی اور مصیبت و راحت کا شریک ہوتا ہے۔ اس کو ایسے اسلوب پر قائم ہونا چاہیے کہ آپس میں محبت و موانست اور اعتماد ہو۔ اگر یہ تعلق باہمی محبت پر قائم نہ ہو تو دونوں کی زندگی تلخ ہو جاتی ہے اور دنیا کا کوئی قانون اس کا علاج نہیں کر سکتا۔ سب سے بڑی چیز جس کا ان تعلقات کو قائم کرتے وقت لحاظ رکھنا ضروری ہے انتخاب، توافق مزاج، نکاح کے مقصد، اور حیات منزلی کی نزاکتوں کو سمجھ لیتا ہے۔ عام طور پر ان باتوں کا خیال نہیں کیا جاتا، اسی لئے اکثر شادیاں ناکام اور حسرت انجام ہوتی ہیں۔ سوشل ریفرام کا بہترین مقصد یہ ہونا چاہیے کہ وہ ان خرابیوں کو دور کرنے کے لئے عوام کی اخلاقی تربیت کرے اور انہیں شادی کے صحیح اصولوں سے آگاہ کرے۔

دوستی [خاندانی زندگی کے بعد دوسرا درجہ دوستانہ زندگی کا ہے۔ انسان جب ذرا ہوش سنبھالتا ہے، اور اپنے گھر سے نکل کر باہر کی دنیا کو دیکھتا ہے تو اسے اپنے میلان طبع یا اپنے اثرات ماحول کے مطابق ایک سوسائٹی ملتی ہے اور اس میں وہ اپنے ہم عمروں کے ساتھ تعلقات قائم کرتا ہے۔ یہ اسکی دوستانہ زندگی ہے جسکو حیثیات اخلاقی میں بڑا دخل ہے۔ صحبت جس قسم کی بھی ہو اکثر انسان کو اپنے رنگ میں رنگ لیتی ہے اور عام طور پر وہ نہ صرف عادات، خصائل اور خیالات میں اس سے اثر لیتا ہے، بلکہ اپنی عملی زندگی میں کوئی ایک لائن اختیار کرتے وقت بھی اسکی صحبت اور سوسائٹی اسکی رہنمائی کرتی ہے۔ کسی نے خوب کہا ہے کہ دوست کے اندر اپنی ہی ذات ایک دوسرے قالب میں مل جاتی ہے، اور اس طرح اپنی شخصیت کا دائرہ بعنوان حسین نسبت وسیع ہو جاتا ہے۔ اس زندگی کے لئے کوئی قانون اور آئین نہیں بنایا جاسکتا، کیونکہ ہر دوستانہ صحبت نئے حالات اور نئے خیالات میں ایک جدانچ و اسلوب

ساتھ ہی ہر شخص کو پورا حق حاصل ہو کہ اپنے نزدیک جس مذہب کو حق پر سمجھتا ہے، اسکی طرف بغیر کسی دوسرے مذہب پر حملہ کئے، اپنے انبائے نوع کو دعوت دے، اور مقصد صرف یہ پیش نظر رکھے کہ اس کا فرض اپنے خیال کے مطابق دوسروں کو راہ حق دکھانا ہے، اور اس سے زیادہ کچھ نہیں۔ چونکہ دنیا اختلافات مذہبی کے جھگڑے میں پڑی ہوئی ہے، خصوصاً ہمارا ملک اس بلائے عظیم کے باعث سخت اخلاقی انحطاط میں پڑا ہوا ہے، اس لئے عام مذہبی آزادی و درو اداری کی تحریک فلاح انسانی کیلئے بہت ضروری ہے۔ حکومت اجتماعی تعلقات کی سب سے زیادہ بالادست قوت حکومت ہے۔ درحقیقت اس کا منشا یہ ہے کہ اجتماعی قویٰ کو ایک مرکز پر قائم کرے، اجتماعی نظام کو عادلانہ تنظیم کے اصول پر آئین و قوانین کے ذریعہ منظم کرے، جماعت کو شر و فساد کے مادوں سے محفوظ رکھ کر امن و امان کے ساتھ ترقی کرنا موقع دے، جماعت کے لئے وہ تمام ضروری سامان ہم پہنچائے جو اس کی ترقی اور فلاح و بہبود کے لئے ضروری ہیں، اور دوسری قوموں کی دراز دستی سے جماعت کی پرامن زندگی کو محفوظ رکھنے کے لئے دفاع کا انتظام کرے۔ ان فرائض کو ادا کرنے کے لئے اس کا حق ہے کہ جماعت سے اپنے جائز احکام و قوانین کی اطاعت کا مطالبہ کرے، ان انتظامات کے لئے جتنار دہ ضروری ہے وہ تضریب محاصل کے ذریعہ وصول کرے، اور جماعت کی فلاح و بہبود کے لئے جن قوانین کی ضرورت ہے وہ وضع کرے۔ یہ حکومت کوئی خارج از جماعت شے نہ ہونی چاہیئے اور نہ کسی خاص فرد یا چند افراد کی ذاتی ملک ہوئی چاہیئے بلکہ وہ جماعت کے لئے اور جماعت ہی کی ہونی چاہیئے۔ جماعت ہی اپنی آزاد رائے عامہ سے، اسکے منتظمین کو مقرر کرے، جماعت ہی کی مرضی کے مطابق وہ حکومت کا انتظام کریں، جماعت ہی سے انکو قوت حاصل ہو، اور جماعت ہی کی بہتری کے لئے وہ اس قوت کو صرف کریں۔ اور جماعت کو یہ اختیار حاصل ہو کہ جب راعیین حکومت اسکی مرضی کے مطابق کام نہ کر سکیں یا اپنی ذاتی رائے کا جماعت کو غلام بنانے کی کوشش کریں تو وہ انکو الگ کر کے دوسرے آدمیوں کو مقرر کرے۔

حکومت کا صحیح اخلاقی معیار دراصل یہی ہے، مگر چونکہ حکومت کے ذریعہ ہزاروں لاکھوں اپنے جیسے انسانوں کی باگیں ایک شخص یا چند اشخاص کے ہاتھوں میں آتی ہیں، اور ایک انسان کے لئے اس میں بڑی لذت ہے کہ اسی جیسے ہزاروں انسان اسکے آگے جھکیں اور اسکی غلامی کریں، اس لئے قویٰ لاراؤ اور غیر معمولی قابلیتوں کے انسانوں نے حکومت کو اپنی ذاتی ملک بنا کر دنیا میں شخصی و استبدادی

حکومتوں کی بنیاد دہی ہے جو حقیقت ایک غیر طبعی اور غیر اعتدالی حالت ہے، اسکے ماتحت جماعت کے قوائے ذہنی و عملی ترقی کر نیکے بجائے انحطاط کی طرف مائل ہوتے ہیں اور وہ اپنے صحیح نصب العین کو حاصل کرنے میں کامیاب نہیں ہو سکتی۔ اخلاق کا تقاضا یہ ہے کہ وہ انسانی جماعتوں کو اس بلا سے نجات دلائے اور دنیا سے غاصبانہ نظام حکومت کو مٹا کر سچے اصول عدل پر حکومت کی بنیادوں کو قائم کرے۔ چونکہ حکومت کے ہاتھوں میں جماعت کی تمام مادی قوتیں ہیں جنکے صحیح یا غلط استعمال پر جماعت کے تمام مادی اخلاقی قومی کے ارتقاء و انحطاط کا پورا پورا انحصار ہے، اسلئے ایک صحیح نظام حکومت کا قیام جماعت کے لئے ہر حیثیت سے نہایت ضروری ہے۔

کاروباری زندگی | کاروباری زندگی انسان کی خالص عملی زندگی ہے جس کی بنیاد صرف معاملات و معاہدات پر ہے۔ وہ انسان کے لئے میدان عمل ہے جس میں اگر وہ کامیاب اترے تو اسکی زندگی کامیاب، اور ناکام ہو تو اسکی زندگی ناکام ہوتی ہے۔ اگرچہ وہ خالص مادی زندگی ہے، مگر اس کو اخلاقی زندگی میں بھی بڑا دخل ہے کیونکہ انسان کی صحیح اخلاقی تکمیل اسکے معاملات ہی میں ہوتی ہے۔ اس لئے اخلاق کو جماعت کے کاروباری نظام کی اصولی تنظیم میں ایک حد تک دخل ہونا چاہیئے۔ معاملات کا یہ پہلو کہ ان میں کن چیزوں کو بڑھانا اور کن کو گھٹانا چاہیئے، اخلاق سے تعلق رکھتا ہے اور یہ سوال کہ کن طریقوں پر معاملات کامیاب ہو سکتے ہیں اور ان پر کس طرح عمل کرنا چاہیئے، اس کا جواب سیاسیات اقتصادی کے ذمہ ہے۔

کاروباری زندگی میں مساویانہ تعلقات کم تر اور بالادستی و زیردستی کے تعلقات بیشتر ہوتے ہیں ان میں ایک دوسرے کے انسانی حقوق کا احترام واجب ہے، جو شخص کسی کے حقوق میں دست اندازی کرے یا اسکو زیر دست سمجھ کر ذلیل کرے، یا اپنے جیسا انسان نہ سمجھے تو اسکی بالادستی کے زور کو توڑنا سوسائٹی کا فرض ہے۔ اس بات کی سخت ضرورت ہے کہ کاروباری تعلقات میں ماتحتی و زیردستی کی حد بندی کر دی جائے، اور اسکو غلامی کے درجہ تک نہ پہنچنے دیا جائے۔ اسی طرح چونکہ معاملات کی بنیاد معاہدات پر ہے اس لئے معاہدات میں دیانت و صداقت کو ہر بات پر مقدم رکھا جائے اور سوسائٹی کی متحدہ قوت ہر کاروباری شخص کو راستبازانہ اصول پر کام کرنے کے لئے مجبور کرے۔

(باقی آئندہ)

فیثاغورث

نام اور ولادت | فیثاغورث نام، باپ کا نام مینارسوس، سن ۵۷۰ ق۔ م میں صورنامی گاؤں میں پیدا ہوا، یہ شام کے نواح میں ایک خوش منظر مقام تھا۔ نجابت اور شرافت میں ماں اور باپ دونوں کی طرف سے اس کا خاندان بہت ممتاز تھا۔

وطن کی تحقیق | بعض مورخوں کو صور کے وطن ہونے سے اختلاف ہے، وہ ساموس کو وطن لکھتے ہیں لیکن یہ غلط ہے، ساموس وطن نہیں بلکہ دارالامن ہے۔

جلاوطنی | اس زمانہ میں بابل پر آشوریوں کی حکومت تھی، جو نہایت جابر و ظالم اور بد انتظام تھا۔ ملک میں چاروں طرف بد امنی پھیلی ہوئی تھی، کہیں کوئی قاعدہ قانون نہ تھا، رعایا کا جان مال ہر وقت خطرہ میں تھا، زور و آوروں نے کمزوروں کو، اور رذیلوں نے شریفوں کو جینا مشکل کر دیا تھا۔ شام کے مشہور غارت گر جنگجو قبیلے (سفوروں، لیموں اور میقروں) قتل و غارت پر تلے ہوئے تھے، جس طرف لگتے قتل و غارت کا طوفان اٹھاتے تھے، شہر دیرن اور آبادیاں بن ہو گئی تھیں، صور پر جب ان غارت گردوں نے دھاوا کیا تو ساری آبادی کو اپنے گھر دوں سے بیک بینی دو گوش نکلنا پڑا، اور مدتوں کے رہنے پہنچنے والے آوارہ و بے خانماں ہو گئے۔ اسی ہنگامہ رستخیز میں مینارسوس اپنے اہل و عیال کو لیکر صور سے نکلنا اور کئی برس امن و معاش کی تلاش میں سرگرداں رہا، جہاں سنتا کہ امن و معاش کی فراوانی ہے، اپنے چھوٹے چھوٹے بچوں اور بیوی کو لیکر جاتا، مگر صور سے نکلنے کے بعد امن آسمانوں میں چلا گیا تھا، اور بد نصیبی و نامرادی ہر جگہ سایہ کی طرح ساتھ رہتی تھی۔ ان دنوں انطاکیہ کی بڑی شہرت تھی، مصیبت کا مارا وہاں گیا قسمت نے سوتے سے کروٹ لی، کچھ آس بندھی، لیکن ابھی صحراوردی کی تکان بھی نہ اتری تھی کہ پھر برے دنوں نے آگھیرا، سفوروں نے چڑھاٹی کی اور سارے شہر کو دیرن کر دیا۔

ساموس کا قیام | اب مینارسوس نے ساموس کا رخ کیا۔ یہ ملک یونان کا ایک نہایت سرسبز و شاداب جزیرہ تھا، اور اس کی حکومت ایک ایسے شخص (اندروداؤس) کے ہاتھ میں تھی، جو نہایت رحمدل، خلیق اور متواضع تھا۔ وہ ایسے لوگوں سے بہت ہمدردی کرتا تھا، اور تا بہ تقدیر اس نے تمام

مُصِیبت زدوں کی بہت دستگیری کی۔ لیکن مینار سوس کے لئے یہاں ایک اور آسانی تھی کہ یہ اسکی بیوی کامیکا تھا۔ اس لئے یہاں بہت خاطر تواضع ہوئی، اور خدا نے امن کے ساتھ روزی کے دروازے بھی کھول دیئے

تعلیم و تربیت | اندر داؤس حاکم ہونے کے ساتھ بڑا علم دوست اور ادب و موسیقی کا ماہر تھا۔ مینار سوس کے علم و اخلاق نے دونوں کو یک جان دو قالب کر دیا، اور یہ باہم اس طرح رہنے لگے جیسے ایک باپ کے دو بیٹے ہیں۔ فیثا غورث اپنے باپ کی اولاد میں سب سے چھوٹا اور بالکل نو عمر تھا، مگر اس نوعمری میں اس میں دو دنوارا دایں تھیں کہ جو دیکھتا فریفتہ ہو جاتا، ذہانت و کدورت و متانت اور ادب و تہذیب کے جوہر نے اسکو اور چمکا دیا تھا۔ مینار سوس اسکو اپنے خاندان کا چشم و چراغ سمجھتا تھا۔ اندر داؤس نے جب اسکو دیکھا تو کہا کہ اس بچہ کو مجھے دید و میں اسے تعلیم دلاؤنگا، اس سے تمہارا میرا دونوں کا نام روشن ہوگا۔ مینار سوس نے یہ بات منظور کر لی۔ اس نے ادب و موسیقی کی انتہائی تعلیم دی، اگر یونیوس سے مختلف علوم کے مبادی پڑھوائے، اور پھر اپنے بھائی الیماندرس کے پاس منطقون بھیج دیا، جو نجوم، فلکیات اور ہندسہ میں بڑا فاضل مانا جاتا تھا۔ چند سال میں اس نے یہ علوم بھی حاصل کر لئے، اور یہاں سے رخصت ہو کر اسکیرس کے حکیم فرمیدس کے پاس پہنچا، وہ علوم طبیعی کا بڑا عالم تھا، اور روح کے بارے میں بھی ایک خاص عقیدہ رکھتا تھا۔ یہاں سے پڑھ لکھ کر طائیس کے مدرسہ میں داخل ہوا، اور ریاضیات کی تکمیل کی۔ اس کے بعد بابل کے مشہور حکیم اریان سے آسمانیات اور ایلیون کے نامور حکیم فارا تو دیس سے حکیات کا درس لیا۔ ان علوم کی تحصیل و تکمیل کے بعد جب سانسوس کو واپس آیا، تو یہاں مودر فیطس اور دامائیس نامی دو بڑے فلسفیوں سے ملاقات ہوئی، جو مختلف علوم کے یگانہ دیکتا استاد تھے۔ کئی برس ان کے فیض صحبت میں رہ کر اخلاق و طریقت کے معارف سیکھے۔

ذوق علمی کی بے پایانی | لیکن علم کا دریا بے تھاہے، جتنا بڑھتے جاؤ گراؤ زیادہ ہوتا جاتا ہے۔ فیثا غورث اس پیائش علمی میں تیس برس سے زیادہ زمانہ بسر کر چکا تھا، مگر اب بھی جب اس نے دیکھا تو دریا کا پاٹ بڑا تھا، اور وہ پایاب پانی میں۔ اس نے فیصلہ کر لیا کہ وہ اپنی پوری زندگی اسی کام میں گزاریگا، اور اس کے عشق میں دنیا و مافیہا سب کو فراموش کر دیگا۔ چنانچہ وہ آخر لمحہ حیات تک اسی میں مصروف رہا، ساری عمر میں ایک دن بھی چین و آرام سے نہ بیٹھا، لذت و آسائش اسکے لئے ایسے لفظ تھے جن کا کوئی مفہوم نہیں، اسکے دل میں ایک ہمیشہ سرگرم رہنے والا دلولہ طلب، اور پاؤں میں مدام سرگرداں رکھنے والا چکر تھا

مصر، کلدان، فینیقیہ، بابل، سیریا، ایران اور ہندوستان کا کوئی گوشہ علم و فضل ایسا نہ تھا جس کی خاک اس نے نہ چھانی ہو، اور زر خالص کے زردوں سے اپنا دامن نہ بھر لیا ہو۔ وہ اس زمانہ میں اپنی جامعیت کے لحاظ سے دنیا کا سب سے بڑا عالم تھا۔

مصر، شام وغیرہ کا سفر | مصر علوم و فنون کا مرکز تھا، یہاں آیا اور سب سے پہلے یہاں کی زبان سیکھی، یہاں اس زمانہ میں کئی قسم کے خط رائج تھے، ایک بادشاہوں کا، دوسرے تاجروں کا تیسرے کاہنوں کا۔ اس نے ان سب میں پوری مہارت حاصل کی اور مصریوں کے علوم و فنون میں بھی اچھی خاصی دست گاہ پیدا کر لی۔ لیکن وہ جس خاص علم کا طالب تھا مصریوں نے اسکی ہوا بھی نہ لگنے دی، اور باوجود اسکی کوشش التجا کے اسکے سکھانے سے صاف انکار کر دیا، یہ علم آسمانیات تھا۔ آخر وہ مایوس ہو کر مصر سے نکلا۔ کچھ دنوں شام کے علما سے استفادہ کیا، سریانی زبان سیکھی، پھر فینیقیوں کا مطالعہ کیا، اور ارض بابل کے فکلی مذہب کے معارف حاصل کئے۔ اسکے بعد ایران گیا، یہاں زردشت کی مذہبی حکومت قائم ہو رہی تھی، اور وہ خدا کی کھوٹی ہوئی مخلوق کو اس تک پہنچنے کا راستہ دکھلا رہا تھا، یہ اسکی خدمت میں پہنچا، اور چونکہ بڑا عالم تھا، اس لئے اسکی نظردں میں بہت معزز ہو گیا، اور اسکے تمام اسرار و حکم سے واقفیت حاصل کر لی، یہاں سے نکل کر وادی گنگا کا رخ کیا، اور اس مقدس گیارنی کے حلقہ میں داخل ہوا، جو اپنے اہل وطن کو کمتی کی راہ دکھلا رہا تھا، دنیا کی مستی، زندگی کی بے اعتباری، روح کی صفائی، تناسخ، عمل، ترک حیوانات اور پاکدامنی کے بلند خیالات وہ ان ہی دھنوں نیک انسانوں سے لیکر گیا تھا۔ یہ دونوں سفر اسکی آئندہ زندگی کے لئے بہت مفید ثابت ہوئے۔ خیالات و معتقدات کے ساتھ اسکی معاشرت بھی بدل گئی، وہ "ایک مذہب" کے جھگڑے سے نکل گیا، حق پرستی اور خدا شناسی اسکے دل میں راسخ ہو گئی اور دنیا کی طرف سے اس نے اپنا منہ موڑ لیا۔ وہ کہتا تھا کہ دنیا کی مستی و ہم آفریدہ ہے، اس پر اعتبار کرنا دیوانگی اور اسکی باتوں پر جان دینا اپنے تئیں ہلاکت میں ڈالنا ہے +

وطن کو واپسی | اس کسب و اکتساب کے بعد جب یہ خرد علم و وطن واپس آیا، تو سارے میں اسکی آمد کا شہرہ ہو گیا، چھوٹے سے بڑے تک سب نے نیاز مندانہ دست بوسی کی۔ اسکی گذشتہ اور ابتدائی زندگی انکے سامنے تھی، اور وہ بچپن سے اسکو نیک اور صالح بچے کی حیثیت سے جانتے تھے، اس لئے اب جو زاہد و مرمض رنگ میں دیکھا، اور عارفانہ خیالات سے تو خیال کرنے لگے کہ یہ ضرور دیوتاؤں کا

پیارا ہے، یہ خیالات صرف عوام ہی کے نہ تھے بلکہ امراء، علماء، اور مذہبی پیشواؤں کے بھی تھے چنانچہ سائیس کا مذہبی سر دار فو قراطیس اسکا بہت احترام کرتا تھا، اس سے اسکو بہت فائدہ ہوا، اور اسے موقع ملا کہ وہ اپنی دیرینہ آرزو پوری کرے۔

مصر کا دوسرا سفر | فو قراطیس کے امی سس فرعون مصر سے بہت گہرے تعلقات تھے، فیتا غورث نے اس سے خواہش کی کہ فرعون مصر کو ایک خط لکھ دے تاکہ وہ اسکے اثر سے کاہنان مصر سے انکا اہلیات حاصل کر سکے۔ اس نے فرعون کے نام خط لکھ دیا، اور بہت کچھ تعریف کی۔ فرعون بہت عزت و حرمت سے پیش آیا، اور کاہنوں کو حکم دیا کہ اپنے تمام علوم تعلیم کریں۔

کاہنوں کا بخل | اب وہ شاہی حکم سے سرتابی نہیں کر سکتے تھے، پڑھانا شروع کیا، اور اپنے تمام علوم کے مبادی خوشی خوشی پڑھا دئے، لیکن گڑ کی باتیں اب بھی نہ بتائیں، فیتا غورث نے بہت کوشش کی کہ کسی طرح کچھ کہیں، مگر وہ بہرے گونگوں کی طرح چپ ہو گئے۔ آخر مجبور ہو کر امی سس سے شکایت کی اس نے ان لوگوں کو بلا کر بہت ڈانٹا۔ اور سزا کی بھی دہکی دی۔ اس پر انہوں نے کچھ اور پڑھایا، لیکن دل کی گرہ اب بھی نہ کھلی، اور ادھر ادھر کی بے سرو بیا باتوں پر ٹالنے لگے۔ فیتا غورث شاہی حمایت کے بل پر تھا، اس نے کہا کہ اگر وہ سیدھی طرح نہ پڑھائینگے، اور اسی طرح ٹالتے رہینگے تو اسے پھر شکایت کرنی پڑیگی اس سے انکے دلوں میں کچھ کچھ خوف پیدا ہوا، اور وہ لوگ ذرا نرم پڑے، مگر بخل کے شیطان نے لبوں پر پھر ٹھہر لگا دی، اور انہوں نے علم کے اس شیدائی کو امتحان و آزمائش کی مصیبتوں میں ڈال دیا، اور کہا کہ ان آزمائشوں میں پورا اترنے پر علوم حقہ تعلیم کئے جائینگے۔

مصائب و تکلیف | فیتا غورث نے خوشی خوشی ان کی تمام باتیں مان لیں، اور جتنے زمانہ تک انہوں نے جو جو امتحان لئے، سب میں پورے فیروں کامیاب رہا۔ مگر خدا جانے وہ کیسے سنگدل تھے کہ اس پر بھی پیسہ بچا۔ امتحانوں کی منزل سے گزرنے کے بعد اور کوئی بات باقی نہ رہی تو جسمانی تکلیفیں دینے لگے، برہنہ کر کے معائنوں کی شرطیں لگائیں، کئی کئی مہینہ بے آب و دانہ رہنے کی تلقین کی، اور مدتوں مصر سے مدینۃ الشمس، مدینۃ الشمس سے ینتق، ینتق سے دیوسونس کے چکر لگوائے، اور ہر جگہ کی خانقاہوں میں عینوں سخت سخت ریاضتیں کرائیں۔ لیکن یہ شوق طلب کا پتلا مرد ہر میدان تھا، کہیں اور کسی بات میں ہیشا نہ رہا، اور اپنی ہمت، ثابت قدمی، جوش طلب، اور مستقل مزاجی سے ان کو مجبور کر دیا کہ وہ

اسے اپنے علم سینہ کار از دار بنالیں۔ چنانچہ انہوں نے اپنے آہیات اور سلوک کی متوسط تعلیم دیدی لیکن جو پتہ کی باتیں تھیں انکو پھر چھپا گئے۔ فیثا غورث نے انکے معلوم کرنے پر جب بہت زیادہ ہراسا کیا، تو انہوں نے کہا کہ آگے جو باتیں ہیں، وہ غیر مذہب والوں کو نہیں بتائی جاسکتیں، اگر تم انہیں معلوم کرنا چاہتے ہو تو ہمارا مذہب اختیار کر لو، اور کم از کم ایک سال تک باقاعدہ مجاہدہ کرو، اس کے بعد تم اس قابل ہو سکو گے کہ تمہارا دل عالم حقائق کی تجلیوں کا کاشا نہ بن سکے، اور علوم حقہ کے رموز و اسرار تمہاری سمجھ میں آسکیں۔

ترک مذہب | فیثا غورث کے لئے یہ بہت اہم سوال تھا، وہ اپنے مذہب کا بڑا پابند تھا، اور اسکی اشاعت کرنا اپنا پہلا انسانی فرض سمجھتا تھا۔ لیکن علم حقیقت کی سچی طلب مذہب کی ظاہری پابندیوں پر غالب آگئی اور وہ اپنا مذہب چھوڑ کر مصریوں کا مذہب قبول کرنے پر طیار ہو گیا۔ اس نے کہا: میں نجات کا آرزو نہ ہوں، اپنی حقیقت کو پانا میرا نصب العین ہے، خواہ کوئی راہ و منزل ہو مگر میرا مقصود وہی ذات پاک ہے۔ یہ بات جس سے اور جہاں سے حاصل ہو سیکے گی میرا سر نیاز اسی آستانہ پر جھک جائیگا۔ تم کہتے ہو کہ یہ مقصد ہمارے مذہب کو اختیار کرنے سے حاصل ہو سکتا ہے، تو لوہیں اپنے مذہب کو چھوڑنا ہوں، اسکے بعد اس نے ان کی مذہبی رسمیں ادا کیں اور ایک سال کے مجاہدے کی نیت سے ایزیس سیرے کی خانقاہ میں معتکف ہو گیا۔ جب یہ مدت پوری ہو چکی تو کاتبوں نے اپنے سلوک و آہیات کے اسرار و حقائق تعلیم کئے، اور فرداً فرداً وہ لوگ جو کچھ جانتے تھے وہ سب اس ایک نے جان لیا، اور اپنے مسیح علم و فضل سے اسکو اتنی ترقی دی اور اس میں ایسے ایسے لطیف و نازک معانی پیدا کئے کہ اس کے استادوں کے وہم و گمان میں بھی نہ تھے۔

فضیلت علمی | جب یہ مشک نافذ سے نکلا تو دادی نیل اسکے بحر علمی و خدا رسی کے شہروں سے گونج اٹھی۔ پتہ پتہ کی زبان پر اس کا نام جاری ہو گیا، اور بڑے بڑوں کے سر عقیدہ مند ان کے آگے جھکنے لگے۔ خود اسکے استادوں نے بھی اسکے فضل و کمال کا لوہا مان لیا، اور جن خانقاہوں میں طالب علم کی حیثیت سے داخل ہوا تھا اب استاد الاساتذہ کی شان سے درس دینے لگا۔ فرعون (امی سس) بھی اس سے ملنے آیا اور ہاتھوں کو بوسہ دیکر سارے ملک کی دینی میادوت کا عمدہ تفویض کیا۔ سرزمین اہرام اسے زندہ دیوتا سمجھتی تھی کیونکہ صدق و دیانت تقویٰ و طہارت، نیکی و پارسائی، محنت و جفا کشی، ایشارہ و قربانی اور بے نیازی

میں وہ اپنی نظر آپ تھا۔

ترک اعزاز! یہ دیکھ کر مصری کا ہنس اس سے جلنے لگے۔ مگر وہ دنیا کی مراد پر ہڈی پر جان دینے والوں میں نہ تھا اس کی فطرت بلند اور اس کی نظر وسیع تھی، وہ ظاہری دولت امارت کو بہت ہی حقارت سے دیکھتا تھا۔ چنانچہ جب اس نے دیکھا کہ اسکے استاد در رہنما اس کی اس عزت سر بلندی سے حسد کی آگ میں جل رہے ہیں تو وہ ان کا عمدہ انکے لئے چھوڑ کر مصر سے نکل کھڑا ہوا، پہلے مصر آیا، یہاں اس زمانہ میں قراطیس نامی ایک بادشاہ برسر حکومت تھا، اس کو فینا غورث کا رہنما خطرناک معلوم ہوا، خصوصاً جب اس نے دیکھا کہ ساری آبادی اس کی عقیدہ مند ہے اور اسکے خیالات بہت آزادانہ ہیں، صور سے نکل کر کچھ دن انطاکیہ میں رہا اور پھر ساموس چلا آیا۔ ساموس کی عنان حکومت اس وقت تک اس کے محسن دوست فولوقراطیس کے ہاتھ میں تھی، اس نے اپنے فرشتہ صفت فاضل دوست کا بڑی تعظیم و تکریم سے استقبال کیا اور ملکی کاروبار بالکل اسی پر چھوڑ دئے۔

تعلیم و تدریس | فینا غورث نے یہاں رہ کر تعلیم و تدریس کا سلسلہ شروع کیا، تمام اہل ساموس اور اسکے قرب و جوار کے طالب علم اسکے گرد جمع ہو گئے۔ فولوقراطیس نے اس کی فرمائش سے شہر کے اندر ایک مدرسہ اور باہر ایک بیت الحکمت بنوا دیا، جہاں وہ علوم دینی کی تعلیم دیتا تھا۔ لیکن بیت الحکمت کے داخلہ کی شرائط بہت سخت اور اس کی تعلیم کا معیار بہت بلند تھا، سب سے پہلے ہر طالب علم کا امتحان لیا جاتا تھا اور جن علوم کی کمی ہوتی تھی ان کی تعلیم دی جاتی تھی، پھر پانچ برس تک بالکل چپ رہ کر ریاضت و مجاہدہ کرنا ہوتا تھا، اور اپنا تمام مال متاع مدرسہ کے خزانہ میں داخل کر کے قوت لا موت کی ضرورت کے موافق لینے کی اجازت دی جاتی تھی جو طالب علم ان شرائط کی پابندی کرتے تھے ان کی حکمت معرفت کی باتیں سکھائی جاتی تھیں اور جو پابندی نہیں کر سکتے تھے، یا دوران امتحان میں غلطی کر جاتے تھے ان کا مال ان کو واپس کر دیا جاتا تھا۔ اس طریق تعلیم کا ملک کی عام علمی اور اخلاقی حالت پر بہت اچھا اثر پڑا، عوام و خواص سب میں اعلیٰ ذوق علمی پیدا ہو گیا، اینکی و پارسائی کے خیالات ترقی پا گئے، اور دنیا داری کا انہماک کم ہو کر بنی نوع سے محبت، خدا سے ملنے اور نجات حاصل کرنے کے جذبات عام ہو گئے۔

ساموس کی حکومت | فولوقراطیس کے بعد جمہور کی مرضی اور انتخاب سے فینا غورث حاکم ہوا۔ وہ اگرچہ ان باتوں کو پسند نہیں کرتا تھا، اور ان کو پاپ سمجھ کر بھاگتا تھا، لیکن جمہور کے فیصلہ کا احترام کرتے ہوئے اس نے

ان کی بات مان لی، اور بعد کو ایک اور شخص کو منتخب کر کے خود اطالیہ چلا گیا۔

کرد تو نہ کی بود و باش | اس زمانہ میں اطالیہ کی حالت بہت خراب تھی، علمی، تمدنی، اخلاقی، مذہبی، ہر حیثیت سے پستی و زبونی چھائی ہوئی تھی، مگر جنوبی اطالیہ کچھ بہتر تھا۔ فینا غورث نے اپنی بود و باش کے لئے اسی کے ایک شہر (کروتونہ) کو پسند کیا،

غربا کی اصلاح | رومی شہروں میں غربا کی حالت بہت ہی خراب تھی۔ امرا و عمال ان سے جانوروں کی طرح کام لیتے اور ظلم و ستم کرتے تھے۔ فینا غورث سے یہ حالت نہ دیکھی گئی، اس کو ظلم و ستم اور ناجائز امتیاز سے سخت نفرت تھی، یہاں رہ کر اس نے اپنی تمام توجہ غربا کی اصلاح پر صرف کر دی، ان کو تعلیم و تربیت دیکر معزز و باعزت زندگی کے طریقے سکھائے، محاسن و فضائل اخلاق کی پابکی سے سر بلند کیا، مساوات اور عزت نفس کے جذبات پیدا کئے، خدا شناسی کی تعلیم دی، اور امرا، کو آمادہ کیا کہ وہ ان کے ساتھ محبت و شفقت سے پیش آئیں، اور اس طرح اپنی قومی و ملکی حالت کی اصلاح کریں، ورنہ اگر یہ نفاق و شقاق کی خلیج اسی طرح حائل رہی تو اس کا نتیجہ دونوں کے حق میں بُرا ہو گا۔ ایک مدت تک وہ اسی کوشش میں لگا رہا، اپنی بیوی اور بیٹی کو عورتوں اور لڑکیوں میں بھیج کر ان کو تعلیم و ترقی کی اور بالآخر اپنے مقصد میں کامیاب ہوا۔

پہلا شتر کی | فینا غورث نے ان دونوں کے درمیان جو صلحنامہ مرتب کیا تھا، اسکے دفعات اس زمانہ کے اشتراکی مقاصد سے بہت ملتے جلتے ہیں، اس لئے یہ کہنا بیجا نہ ہو گا کہ دنیا کا پہلا شتر کی فینا غورث ہے۔

نظام اخلاق | حکماء، یونان میں اس کا نظام اخلاق سب سے علیحدہ اور بہت مکمل ہے، ظلم، تشدد، بدخواہی، بغض، عناد، اور دل آزاری اسکے عقیدہ میں کفر سے زیادہ بڑے گناہ ہیں۔ آزادی اسکے خیال میں انسان کا فطری حق ہے، اور حکومت جمہور کی ملک ہے، جو حکومت ایسی نہ ہو اسے مٹا دینا چاہیئے، اور جو بادشاہ اپنی حدود کا تجاوز کر جائیں وہ اس کی زبان میں ڈاکو ہیں۔ وہ سرمایہ داری کا مخالف ہے، اور دولت کو اچھی نگاہ سے نہیں دیکھتا، کیونکہ یہ جہاں جاتی ہے فخر و غرور پیدا کر دیتی ہے، اور حریت و مساوات کی دشمنی پر تلی رہتی ہے، وہ انسان ہونے کے لئے خوش اخلاق ہونا ضروری سمجھتا ہے، اور کہتا ہے کہ ظالم اور بد اخلاق لوگ انسان نہیں ہیں۔ اس کے نزدیک بہترین انسان وہ ہے جس کے قول و فعل سے کسی کو تکلیف نہ پہنچے۔ ایسا علم جسکے حاصل کرنے کی غرض قدر شناسی نہ ہو اس کو وہ ناپاک کہتا ہے۔ اسکے نظام اخلاق کا سنگ بنیاد اعتقاد توحید ہے، اس سے انسانی زندگی کو ترقی، سر بلندی اور آزادی کا فیضان ہوتا ہے، اور خدا کی بزرگی اور یکتائی

مخلوق کے دل سے انسانوں کا خوف نکال دیتی ہے، اسی وجہ سے وہ نہ تاروں اور سیاروں کی خدائی کو مانتا ہے نہ بتوں کو پوجتا ہے، اسکے عقیدہ میں بت پرستی بہت ہی ذلیل فعل ہے، دیوتاؤں کی پرستش کو اس نے اس صورت میں رواج دیا تھا کہ ان سے مراد کوئی ذی شعور ہستی نہ لی جائے، اور صرف یہ سمجھا جائے کہ یہ خدائے پاک کی مختلف قوتیں ہیں، جنکے آگے ہم اپنا سر نیاز جھکاتے ہیں۔ سقراط کے موحدانہ خیالات اسی کی دعوت توحید کا اثر ہیں۔ وہ کہتا ہے کہ انسان کو غلو ص و محبت کی خدا پرستانہ زندگی بسر کرنی چاہیے اور اس بات کی کوشش کرنی چاہیے کہ ایک ہی جنم میں نردان حاصل ہو جائے۔ جو انسان ایک ہی زندگی میں اس درجہ کو پہنچ جائے وہ انسان کامل ہے۔

جادو اثری | اسکی آواز ایسی شیریں، لہجہ ایسا نرم، باتیں ایسی دلکش اور اصول ایسے سیدھے سادے ہوتے تھے کہ جابلوں اور پرٹے لکھوں، بچوں اور بڈھوں کو سمجھنے میں ذرا بھی دقت نہ ہوتی تھی۔ صداقت، راستبازی اور بنی نوع انسان کی بھرپور یاری ایسی باتیں تھیں جن کا وہ داعی تھا، اور جو اسکی ہر ہر ادائیگی کی ٹپکتی تھیں، بڑے بڑے ظالم اور سرکش اسکے سامنے آتے تھے اور وہ دو باتوں میں ان کا دل موم کر دیتا تھا۔ کہ تو نہ کا ایک رئیس (سامن) بہت ظالم و جابر تھا، دولت و امارت نے اس کے دل پر گراہی کی کہ اس نے لگا دی تھیں، اور وہ دن رات شیطانی کاموں میں ڈوبا رہتا تھا۔ فیثاغورث اس کے پاس گیا، اور کچھ ایسے انداز میں ہدایت کی کہ اس کا دل بھرا یا اور وہ اسی وقت سارا مال متاع کٹا کر اسکے ساتھ ہو گیا، فقیرانہ پنہاں اپن لیا، اور غلاموں کی طرح اس کے حکموں پر چلنے لگا۔

ہرولڈ یزبی | یہ معمولی بات نہ تھی، شہر میں جب اس واقعہ کی خبر پہنچی تو ہر شخص تصویر برت بن گیا، ان لوگوں کا یہ عام خیال تھا کہ فیثاغورث یقیناً "آسمانی انسان" ہے۔ اب کیا تھا ہر جگہ اسکی خدائی تھی، جہاں دیکھو اور جس سنو اسی کا مذکور تھا۔ ہیلان اپنے اس ہونہار فرزند پر ناز کرتا تھا۔ روم و یونان کے علاقوں سے گذر کر اسکی شہرت و عظمت کے ترانے افریقہ کے ملک بربر تک پہنچ گئے تھے، وہاں کے امیر و حاکم اسکے پیروں کو چومتے، اور اپنی دولت و حکومت کو چھوڑ کر ہر وقت اسکی خدمت میں حاضر رہتے تھے۔ متوسط درجے کے لوگوں کی تو اس کے حلقہ درس و ارشاد میں کوئی کنتی ہی نہ تھی، لیکن علماء و فضلا و وزراء و عمال بھی بہت تھے۔ صرف اطالیہ کے امیر، بربر کے حاکم، اور یونانی جزیروں کے عامل ہی اتنے تھے کہ انگلیوں پر نہیں گنے جاسکتے تھے باوجودیکہ یہ سب بڑے بڑے لوگ تھے جنہوں نے دولت و امارت کی آغوش میں آنکھیں کھولی تھیں،

اور جبکہ دماغوں میں حکومت فرمان فرمائی کے نقشے جمے ہوئے تھے، مگر فیثاغورث کسی کے ساتھ کوئی رعایت نہیں کرتا تھا، وہ علم و فن کی تعلیم کے معاملہ میں بہت ہی سخت تھا، ان سب کو ایک نظر سے دیکھتا، ایک ہی طریقہ سے مخاطب کرتا، اور ایک ہی صف میں بٹھاتا تھا۔ اس نے فضیلت و بزرگی کا معیار صرف تقویٰ کو قرار دیا تھا، جبکہ اخلاق بہتر ہوتے، جو علم و فضل میں زیادہ ہوتا، جس کے دل میں بنی نوع کی محبت ہوتی، جو اپنے خالق کا سچا عاشق نہوتا وہ اسی کی قدرو عزت کرتا، اور اسی کو اپنی تعلیمات کا حامل بناتا۔

جمعیت الدعوت کی تاسیس | فیثاغورث نے اپنے گرد ہمیشہ طالبان علم و حقیقت کا یہ ہجوم دیکھ کر ایک جمعیت الدعوت قائم کی، اسکے اغراض مذہبی سیاسی اصلاحات، تعلیم دین، تکمیل سلوک، اور ارشاد و ہدایت تھے۔ ارکان کے تین طبقے تھے، ایک اہل دنیا کا، دوسرا اہل عقبی کا، تیسرا اہل محبت و ہدایت کا۔ اہل دنیا کو تہذیب اخلاق و علوم دینی کی تعلیم دی جاتی تھی، اہل عقبی کو تمام علوم کی متوسط تعلیم دیکر خاموشی، ترک انقطاع اور زہد ریاضت سے منزل مقصود تک پہنچایا جاتا تھا۔ لیکن اہل محبت و ہدایت کو بڑے بڑے امتحان دینے پڑتے تھے، اور ان میں کامیابی کے بعد دین دنیا کے خاص خاص علوم کی منہی تعلیم دی جاتی تھی، اور پھر انقطاع و انزوا، غموشی و بیگانگی، نفس کشی پر سیزگاری، عجز و استبازی، محنت و مشقت اور ریاضت و مجاہدے کے ذریعے اس قابل بنایا جاتا تھا کہ دوسروں کو پوری طرح ہدایت دے سکیں، اور جس کا ہاتھ پکڑ لیں اس کو اپنے درجہ تک پہنچادیں، ان لوگوں کے لئے ضروری تھا کہ اندیشہ امر و زور و فردا سے فارغ، دین دنیا کی تمنائوں سے آزاد اور عشق خالق و ہدایت مخلوق کے جذبات سے لبریز ہوں، انکی کوئی غرض کسی سے وابستہ نہ ہو، جو کام کریں خالصتہ بند کریں، اور کسی مزدور، اجرت، تعریف و تحسین کے طالب نہ ہوں، انکی زبان سے ایسی کوئی بات نہ نکلے جس پر وہ خود عامل نہ ہوں، اور بیحد سادہ ہوں، اپنے کسی کام کے لئے کسی دوسرے کے محتاج نہ ہوں، اور اپنے اخلاق، دردمحبت اور خلوص و حقانیت سے اپنے عادات و اطوار، بات چیت میں ایسی دلکشی رکھتے ہوں کہ ہر شخص کو اپنے اندر جذب کر لیں۔ جب کسی طالب میں یہ باتیں پیدا ہو جاتی تھیں اس وقت وہ فارغ التحصیل سمجھا جاتا تھا، اور اسے اجازت ہوتی تھی کہ جہاں چاہے جائے، جس طرح چاہے رہے مگر کسی وقت انہیں کے کاموں سے غافل نہ ہو، اس کے مقاصد کی اشاعت کرے اور مخلوق کو گمراہی سے نکال کر کئی اور نروان کی راہ پر لگا دے۔

سیاسی تعلیمات | لیکن یہ نروان آئرم "سیاسی کانگریس" بھی تھی، اور اس زمانہ میں جبکہ حریت و مساوات اور اشتراکیت کا خیال کرنا بھی ایک اچنبھا معلوم ہوتا ہے، یہ اطالی ممالک میں انکی تخم ریزی کر رہی تھی۔ اس کی

سیاسی تعلیمات یہ تھیں کہ تمام انسان آزاد پیدا ہوئے ہیں اس لئے انکو آزادی رہنا چاہیئے، حکومتیں قوم کی ملک ہیں ان کا کام یہ ہے کہ امن و نظام قائم رکھیں، اور قوم کی خدمت کریں۔ جو حکومت ایسا نہیں کرتی، اور اپنے فرائض سے تجاوز کرتی ہے، اس کا وجود اک معصیت ہے، اسے مٹا دینا چاہیئے۔ غربت و امارت کوئی چیز نہیں، اسکے استیارات ظلم و نا انصافی پر مبنی ہیں۔ ان کا بانی رہنا اعلیٰ اخلاق، قومی ترقی اور معرفت خداوندی کی راہ میں بدترین روک ہے۔ حقیقت انسانیت میں سب برابر ہیں، لہذا کسی انسان کو یہ حق نہیں پہنچتا کہ وہ زور و جاہر کی ایک مقدار کا مالک ہو کر دوسروں کو ذلیل سمجھنے لگے۔ عزت و ذلت کا معیار صرف علم و ہنر اور تقویٰ ہے۔ جو لوگ عیش و راحت کی بے محنت زندگی بسر کرتے ہیں اور اپنی نوع انسان پر ظلم و ستم کر کے روپیہ وصول کرتے اور اپنی رنگ رلیوں میں اڑاتے ہیں، وہ گنہگار ہیں، انکے خلاف جدوجہد کرنا اور انکی دولت کو عام انسانی فوائد میں لگانا انجمن کے ہر رکن کا فرض ہے۔

طریقہ زندگی | جمعیت کی خانقاہ شہر کے بیرونی حصہ میں ایک وسیع میدان میں بنائی گئی تھی، اور طالبوں کی تقسیم کے لحاظ سے مختلف حصے رکھے گئے تھے، لیکن مکانات ایک ہی وضع کے تھے، اور امیر و غریب سب ایک ہی ساتھ رہتے تھے، کسی کے ساتھ کوئی خصوصیت نہ تھی، خود فیثا غورث بھی ان ہی کے ساتھ اور بالکل ان ہی کی طرح رہتا تھا، خانقاہ کی عمارت سے متصل کھیت تھے جہاں یہ لوگ اپنی ضرورت کے موافق زراعت کرتے تھے، کپڑے دھونا اور بننا، آٹا پیسنا اور کھانا پکانا یہ سب ان ہی کو کرنا ہوتا تھا۔ ایک خاص مقام تک پہنچ جائیکے بعد نکاح کی اجازت بھی مل جاتی تھی، مگر اسکے ساتھ یہ شرط تھی کہ بیوی بھی یہی زندگی اختیار کرے یا کم از کم اس زندگی کے کاموں میں ہار ج نہ ہو۔ سب کے لباس ایک ہوتے تھے اور غذا بھی سب کی ایک ہی مقرر تھی، یعنی روٹی شہد اور پانی۔ ان کو دیکھنے سے ایسا معلوم ہوتا تھا کہ پاک روحوں نے قالب اختیار کر لئے ہیں۔ وہ انسان، زندگی اور دنیا کی حقیقت پوری طرح جانتے تھے۔ انکی روش بالکل سادہ تھی، رہنے سہنے کا طریقہ بندشوں سے بالکل آزاد تھا، کسی شخص کو ہتلائے مصیبت دیکھ کر بیتاب ہو جانا انکی فطرت ہو گیا تھا، انکو کاری پاک نفسی انکے خاص جوہر تھے، اور خلوص و محبت، صلح پسندی راست روی ان کا شیوہ تھا۔ ہر روز صبح کو دن بھر کے تمام کاموں کا نقشہ بنا لیتے، اور رات کو سوتے وقت اپنے تمام اقوال و افعال کا محاسبہ کرتے تھے۔ سب ایک ہی جگہ جمع ہو کر روزانہ گرجوم نہایت سکون، خاموشی اور وقار کے ساتھ نماز پڑھتے، اور دیر تک اپنے خالق کے حضور سر بسجود رہتے تھے۔ ہومر وغیرہ کے اشعار، ترانے اور نغمے چنگ و رباب پر گانا انکے ہاں عبادت

کا ایک جزو تھا۔ انکا خیال تھا کہ اس نے عقل کو جلا ہوتی روح کو تقویت ملتی اور جسم میں زندگی کی حرارت تازہ ہوتی ہے اسکے بعد اور کاموں میں مشغول ہو جلتے تھے۔ کھانا صرف ایک ہی وقت کھاتے، اور زیادہ کھانا صحت اور روحیات کے لئے مضر سمجھتے تھے۔

اس کا اثر ملک کی عام حالت پر اس کا بہت اچھا اثر پڑا۔ پرنسٹن اور تکلیف دہ تمدن اجتماعیت کی جگہ صالح تمدن نے لے لی، علم و عمل کا چرچا پھیل گیا، خیالات روحانیت کی طرف مائل ہو گئے آزادی اور عدل انصاف جو ظالموں کی تلواروں سے ڈر کر سسکیاں لے رہے تھے، بے خوف ہو کر زندہ ہو گئے عقلیں انوار الہی سے روشن ہو گئیں عوام و خواص سب میں راست روی اور ضبط نفس کا مادہ پیدا ہو گیا، اور یابی و نیکو کاری ان کی زندگی کا مقصد ہو گئی، امو و لعبا و حش و بہیمیت اور فتنہ و فساد کا خاتمہ ہو گیا، فرحت و انبساط، جوش و زندہ ولی، علم و مرد و عز و استقلال اور علم و فضیلت کے ترانوں سے سارا اٹھانیا گویا گویا اٹھا، دعویٰ یونانی قومیں انکے فوائد سعادت و فلاح سے یکساں مستحق ہوئیں۔

شیطانی حملہ | لیکن نیا حق و باطل کی رزمگاہ ہے، یہاں ہر نیک کے فرشتے کو بدی کے شیطان سے دست و گریباں ہونا پڑتا ہے، اور وہ جو نیکی سے ازلی دشمنی باندھ چکا ہے، یہ نہیں دیکھ سکتا کہ اس کا دشمن کامیاب ہو اور وہ ناکام رہ جائے، اس نے ہمیشہ کوشش کی ہے کہ حق کی آواز بند کر دے، سچائی کا گلا گھونٹ دے اور زمین پر خدا کا ایک بھی نام لیوا زندہ نہ رہے۔ فیتا غورث کی یہ دعوت اسکے لئے اعلان جنگ تھی، وہ اپنے پُر پُر سے جھاڑ کر اٹھا، اور اس نے فیتا غورث کے معتقدوں و مریدوں و شاگردوں اور حامیوں کو درغلانے کی کوشش کی، لیکن جب یہ لوگ اسکے پھندے میں نہ آئے، تو پھر اس نے اختیار کے دلوں میں دشمنی کا منتر پھونکا، اور ایک بڑے جتنے کو فیتا غورث کی ہلاکت، اور اسکی دعوت کی پائمالی پر آمادہ کر لیا۔

کرد و نہ کے قریب کسی شہر میں تو لون نامی ایک رئیس تھا، جس کی جمالت، بدکرداری، خبیث نفس و غرور و تکبر اور ظلم و ستم شہرہ آفاق تھا۔ ایک روز وہ فیتا غورث کے وعظ میں شریک ہو نیکے لئے آیا، اور برسر جلسہ داعی تو ابھی بکے اور غرور و تکبر کی سیہود گیاں کرنے لگا۔ جلسہ اسکی ان حرکتوں سے پریشان ہو گیا۔ فیتا غورث نے اسے کہا کہ :- تم جلسہ میں آکر اس کے آداب کی پابندی پر مجبور ہو۔ ہم نہیں جانتے کہ تم کون ہو، اور یہ جو اپنی بڑائی میں لہول فصول بک رہے ہو، اسکی کیا اہلیت ہے۔ کان کھول کر سن لو کہ یہ فخر کی باتیں اور بدو باغیاں یہاں نہیں چل سکتیں۔ یہاں تم اور ایک چارو دونوں برابر ہیں۔ ددلت و حکومت معیار فضیلت نہیں ہے، معیار فضیلت

صرف اکتساب علم و اخلاق اور تقویٰ ہے۔ وہ شخص جو اپنی زندگی میں عقیٰ کا خیال نہیں رکھتا، اور دنیا کی دولت و خست پر جان دیتا ہے، ہمارے نزدیک کتے سے بدتر ہے۔ تم اگر دولت حکومت کے سلطان ہو تو ہوا کرو، ہمیں اس سے سخت نہیں، ہم تمہارے اخلاق کو دیکھتے ہیں اور اس لحاظ سے ہماری نظروں میں تمہاری قیمت حیوانوں سے بھی کم ہے۔ جاؤ تم یہاں سے ابھی چلے جاؤ، یہاں ایسے بد نفسوں کا کام نہیں، قوتوں کی شیطنت کیلئے یہ باتیں بہت تھیں، وہیں لڑنے کھڑا ہو گیا، اور شور و غل مچا کر سارے جلسہ کو سر پر اٹھالیا۔ لیکن تنہا ہونے کی وجہ سے کچھ کرنے سکا، فتنہ اٹھ کر رہ گیا، اور وہ اپنے گھر چلا گیا۔ مگر اسکے دل میں دشمنی کی آگ دھب چلنے لگی تھی، اگر ایک دم کیلئے بھی چین سے نہ بیٹھا اور اپنے حلقہ اثر میں فیشا غورث کے خلاف زہر اگلتا رہا۔ کہیں یہ شہرت دی کہ فیشا غورث کا فرد لا مذہب ہے، کسی جگہ یہ کہا کہ اس کی تعلیمات بالکل لمحہ اند ہیں، اور کہیں یہ بات اڑائی کہ وہ آوارہ و بد چلن ہے، روپے کے لالچ اور مار کے خوف سے ایک بڑی جماعت کو اس بات پر آمادہ کیا کہ خانقاہ میں رہنے والوں کو قتل کر دے خود اس نے بھی تیاریاں کر کے کئی حملے کئے، خانقاہ کو مسمار کر دیا اور جو جہاں ملا اسے بے دریغ قتل کیا، اس نے فیشا غورث کے حامی بگڑ گئے، انہوں نے اسکے حلوں کا ترکی بہ ترکی جواب دینا چاہا، لیکن وہ تلوار چلانا بدترین گنا سمجھتا تھا۔ اس نے کہا: میں اور میرے تمام عزیز دوست موت کو اس زندگی پر ترجیح دیتے ہیں، ہم نے اپنی زندگی خدا کی راہ میں قربان کرینکے لئے وقف کر دی ہے، ہم اسکے بچاؤ کے لئے تلوار نہیں اٹھائیں گے، خبردار، اگر تم میں سے کوئی شخص ہمارے لئے تلوار اٹھائے، محض زندگی کیلئے لڑنا، اور خون چر کر ناشیطانی کام ہے، قوتوں کو مجھ سے عناد ہے اسلئے وہ یہ کر رہا ہے، میرے کاموں سے اسکو دشمنی نہیں ہے، ورنہ وہ پہلے ہی ایسا کرتا۔ مجھے معلوم ہو گیا ہے کہ خدا کی یہی مشیت ہے، اس لئے میں نے اسکی مشیت کے آگے اپنا سر جھکا دیا ہے، اور اس راہ میں جس قدر تکلیفیں آئیں گی سب کو خوشی خوشی برداشت کر دوں گا۔ میرے تمام رفیق بھی میرے ساتھ اپنی جانیں دینے کیلئے تیار ہیں، یہ تقریر سن کر وہ سب خاموش ہو گئے، اور فیشا غورث اور اسکے تمام ساتھی ہنسی خوشی مصیبتیں بھیلے رہے۔ جب ظالموں نے زیادہ تنگ کیا تو یہ لوگ قیروس چلے گئے، مگر اتفاق سے یہاں کا حاکم قوتوں کا دوست تھا، اس نے خبر پاتے ہی مار پیٹ کر نکالا۔ یہاں سے کلودن کا رخ کیا، اور بمشکل تھوڑے دن گزرنے ہو گئے کہ کینخوت قوتوں آ پہنچا، مصیبت کے مائے مارا مار یہاں سے بکھل کر خطرے میں گئے، لیکن بد قسمتی سے یہ شہر اسی ظالم کے علاقہ میں تھا، وہاں کی رعایا ان لوگوں کا نام سننے ہی ٹوٹ پڑی اور یہ بٹھنے بھی نہ پائے تھے کہ لوہے اور خون کا کھیل ہونے لگا۔

وفات | آخر یہاں سے بھی نکلے اور موسیٰ جاکر وہاں کے مشہور مندر میں مقیم ہو گئے۔ یہ مندر "میکل انسان" کے نام سے مشہور تھا، اور سائے اطلالیہ میں یہی ایک ایسی مقدس جگہ تھی جہاں مجرموں اور مظلوموں کو پناہ مل جاتی تھی۔ مگر قولوں کے دل میں شیطان سما گیا تھا، وہ یہاں بھی اپنی شیطنت سے باز نہ آیا، چالیس روز مندر کا محاصرہ کئے پڑا رہا، اور کھانے پینے کی تمام چیزیں روک کر اکتالیسویں دن مندر میں آگ لگا دی، اور فینا غورث مد اپنے ساتھیوں کے اس آگ میں جل کر جاں بحق ہوا۔

یہ ۱۹۲۷ء کا واقعہ ہے۔ عمر ۴۶ برس تھی ۵۶ برس تعلیم میں اور ۱۲ برس ارشادِ صہایت میں گزرے، شاگردوں کی جان نثاری | ان مصیبتوں میں اس کے شاگردوں نے جس جاں نثاری کا ثبوت دیا وہ ایک یادگار واقعہ ہے۔ بیسیوں زہر سے ہلاک کئے گئے، ایک ایک حملہ میں چالیس چالیس قتل ہو گئے، کروڑوں سے نکل کر جن جن مصیبتوں کے پہاڑ ٹوٹے، اور پھر جس دردناک تکلیف میں انہوں نے جانیں دیں اسکے خیال سے رُوح کا نپ اٹھتی ہے۔ لیکن باوجودیکہ خشکی سے اُٹھنے کی طاقت بھی نہ تھی، اور چالیس روز سے کھیل کا ایک دانہ اور پانی کا ایک قطرہ بھی انکی زبان تک نہ گیا تھا، تاہم انکی جان نثاری کی یہ کیفیت تھی کہ جب آگ کے شعلے اُٹھے، اور جسم کو جھلسانے لگے، تو انہوں نے اپنی دیواریں بنا کر اپنے استاد کو اپنے پیچ میں لے لیا، کہ جب تک وہ زندہ ہیں اس پر آج نہ آنے دیجئے۔ جن شاگردوں نے اس طرح جل کر جان دی انکی تعداد سو سے زیادہ تھی۔

ظالموں کا انجام | مگر خون ناحق خالی نہیں جاتا۔ بدی خواہ کتنی ہی بڑھ جائے، اور نیکی کتنی ہی مظلوم ہو جائے، لیکن آخری فتح اسی کی ہوتی ہے۔ قولوں کے مظالم کی زیادتی نے اسکی موت کو اُٹل کر دیا تھا۔ فینا غورث کے مرید و معتقد بھرے بیٹھے ہی تھے، اور صرف موت کے منتظر تھے کہ "میکل انسان" آگ لگانیکی خبر مشہور ہوئی۔ اس سے ملک میں چاروں طرف نفرت و مخالفت کی آگ بھڑک اُٹھی۔ بچہ بچہ جوش سے بے قابو ہو گیا، انتقام کے جذبات سے لہریں ہو کر اُٹھا، اور ظالموں کو بے دریغ تہ تیغ کیا، یہ فتنہ کئی مہینہ خون کی ہولی کھیلتا رہا، طرفین کے بہت آدمی ضائع ہوئے، آخر تیسرے مہینہ قولوں گرفتار ہوئے، اس کا انجام بہت ہی عبرت انگیز تھا۔ قتل سے پہلے خوب سزائیں دی گئیں، طرح طرح ظلموں کے مزے اسکو چکھائے گئے، اور پھر گردن کاٹ کے گوشت و پوست کتوں اور چیلوں کو کھلا دیا گیا۔ لوگ مدتوں ظالموں کو اسکی بد انجامی سے ڈراتے رہے۔ اسکے حلیفوں میں جو لوگ بچ رہے انہوں نے اپنے گناہوں کی توبہ کی، والد اردن نے اپنا مال راہِ خدا میں انفاق کیا، حاکم حکومت سے دست بردار ہوئے، ظالموں نے مظلوموں سے معافیاں چاہیں، اور مدد اپنے اہل و عیال خویش و امرا،

دوست احباب کے صدق دل سے حق کے مطیع و منقاد ہو گئے۔

حیات بعد الممات | موت و حیات کا سلسلہ نامتناہی ہے، شمع حق کو باطل کی طوفانی آندھیوں سے ٹٹمانے لگے، مگر بجھ نہیں سکتی۔ فیثاغورث نے جو شمع حق روشن کی تھی وہ عارضی ٹٹماؤ لے بعد پھر روشن ہو گئی، اور اس طرح کہ دوست دشمن سب نے اسکی روشنی سے ہدایت پائی۔ انکے سر اسکی بزرگی کے اقرار میں جھک گئے، سب نے یک زبان ہو کر اسکی پُر خلوص ملکیت کا اعتراف کیا، اور یہ مان لیا کہ وہ ہم میں سب سے بہتر اور سب سے بڑا انسان تھا، اور یقیناً خدا نے اسکو ہماری ہدایت کیلئے بھیجا تھا۔ صورتیں اسکے نام پر ایک عظیم الشان مندر بنایا گیا، ساموس ادر کر تو نہ سب اسکے رہنے کی جگہ معبود اور مدرسے تعمیر کئے گئے، جہاں اسکی تقدیس کی جاتی تھی، اور بتوں کی پوجا کی گمراہی سے ہٹ کر خدائے واحد کی عبادت میں ہزاروں جہینیں سجدہ ریز ہوتی تھیں۔ اس طرح اسکی دعوت پھر زندہ ہو گئی اور اسکی تعلیمات مدتوں جاری رہیں +

فیثاغورث کا فلسفہ | فیثاغورث کی فلسفیانہ حیثیت بہت بلند ہے۔ وہ یونانی حکماء کے نظام شمسی کا آفتاب ہے، زہد و تقویٰ، دیانت و استبازی، حلم و عفاف، ضبط النفس، پاکبازی میں کوئی حکیم اس کا لگا نہیں کھا سکتا۔ وہ علم و فضل کے لحاظ سے سب سے ممتاز، اور متحدہ فلسفوں کا بانی ہے، خدا، روح، حیات، تناسخ، عمل، اعیان، دنیا، آخرت کے متعلق جتنے فلسفے ہیں ان سب کا موسس اول ہی ہے، سقراط، افلاطون، ارسطو، اپیکورس، دیوجانس وغیرہ نے بالواسطہ و بلاواسطہ اسی کے ہاتھ سے علم کے جام لئے ہیں۔ اسی کے خیالات کی بنیادوں پر انہوں نے اپنے اپنے فلسفوں کی بڑی بڑی عمارتیں بنائی ہیں، خدا نے اسکو اپنی ہیشمار دانائیاں سکھادی تھیں، ریاضیات، فلکیات، روحانیات، الہیات، مادیات، موسیقیات اور اخلاقیات کا وہ بڑا جید عالم تھا۔ مہر میں ہندسہ و ریاضی کا مسلک طور پر بانی ہے، موسیقی میں کئی آلات و طرزوں کا موجد ہے، سارنگی اسی نے بنائی تھی، اسی نے مادیات، روحانیات، اخلاقیات اور انبیات کے مسائل ریاضی کی اصطلاحات میں بیان کئے ہیں، افلاطون اس بارے میں بالکل اسی کا مقلد ہے +

روح کے متعلق افلاطون کے عقائد بالکل اسی سے ماخوذ ہیں۔ وہ کہتا ہے روح حقائق ابدی کی غیر فانی اور محسوسات مادی کی فانی دنیا کے درمیان ایک رشتہ ہے، جو دونوں کو باہم ملاتا ہے۔ مادی دنیا کے تمام کشتے، سارے ساز و سامان روح کے دم قدم سے ہیں، روح نہ ہو تو کچھ بھی نہ ہو۔ روح کا کائنات کی زندگی، رونق اور حرکت کا منبع ہے۔ اجسام کے پردوں میں یہی چیز کام کرتی ہے۔ لیکن جسموں کی حیات حیات سے اس پر کوئی اثر نہیں پڑتا، یہ غیر فانی اور

ابدی ہے، اسکو مرنے جینے سے سروکار نہیں +

افلاطون تنازع کا بھی قائل ہے، مگر یہ خیال بھی اس نے فیثاغورث ہی سے لیا ہے۔ فیثاغورث نے یہ عقیدہ بودھ سے لیا تھا، اور اس عقیدہ کی حقیقت پر بہت غور کیا تھا۔ وہ سمجھتا تھا کہ اس میں کوئی استحالہ عقلی نہیں کہ روح جب غیر فانی ہے، تو جسموں کی موت و زبست کے ساتھ ہمیشہ ایک نیا جون بدلتی رہے۔ تنازع اور نجات تو ہم ہیں اسلئے وہ مختلف زندگیوں کی نیکیاں مل جانے سے نجات کا بھی قائل ہے۔ لیکن اس نے ان مسائل کی تعلیم اخلاقی رنگ میں دی تھی، اور یہ بات اسکے ہر شاگرد کے دل نشین ہو گئی تھی کہ انسان کو بہت ہی پاک و نیکو کار زندگی بسر کرنی چاہیئے +

اس زمانہ میں دنیا کی نسبت حکماء یونان کے مختلف خیالات تھے۔ ایک گروہ اسکو ہستی ہوئی ندی کہتا تھا، اور دوسرا آگ کے شعلے سے تعبیر کرتا تھا۔ ان کا یہ بھی خیال تھا کہ جو مادہ دنیا کا مایہ حیات ہے اس میں قوت فکر ہے، اسکے لئے انہوں نے جسم بھی ضرور سمجھا تھا۔ وہ اس بات کے بھی مدعی تھے کہ انسان کی تمام معلومات کی انتہا نادانی ہے۔ وہ کہتے تھے کہ جو باتیں ہم جانتے ہیں جانتے سے پہلے انکی حقیقت بدل جاتی ہے ایک تیسرا گروہ اور بھی تھا، جو ان کے خلاف یہ آواز بلند کرتا تھا کہ جو کچھ ہم دیکھتے ہیں نظر کا دھوکا ہے۔ یہ گروہ تغیر و حرکت کا قائل نہ تھا، اور ان چیزوں کو بھی ماننے سے انکار کرتا تھا جو تصور میں نہیں آسکتیں۔ اسکے فلسفہ کا اصل الاصول وحدت حقیقت تھا۔ تفریق، تمیز، تقسیم، تغیر و حرکت اس کے نزدیک اعتباری باتیں تھیں، لیکن فیثاغورث نے ان سب کے خیالات پر محکمہ کیا ہے، وہ کسی کی بات نہیں مانتا، اسکی نظر ان سب سے گہری ہے، وہ ان کی باتوں کو نادانیت کی ہم آرائیاں کہتا ہے۔ اس نے ایک ایسے مادہ اساسی کو دریافت کیا جو گردشِ آیام کے اثرات سے بالاتر، اور زمان و مکان کی قیود سے آزاد ہے۔ سقراط اسی کے فلسفہ کا حامی ہے، اور افلاطون بھی اسی کی رائے کو مان کر متلون دنیا کی گردش، اور نظر فریب سکون کے جہود سے رہائی حاصل کرتا ہے، اور اسی کے فلسفہ کی عصا کے سہارے اس بلند مقام پر پہنچتا ہے، جہاں سے اس نے کثرت حقائق کا اعلان دیا ہے، اور حقائق و محسوسات کی حدود متعین کر کے ان دونوں کے درمیان ایک تصویری دنیا قائم کی ہے +

حکماء یونان میں ایک گروہ اس خیال کا بھی تھا کہ نیک و بد کوئی چیز نہیں، یہ محض رسم و رواج کے چند اعتبارات، اور انسان کی گڑھی ہوئی تہذیب کے مفروضات ہیں، ورنہ نیکی اور بدی کوئی چیز نہیں

اور نہ انکا کوئی مستقل مفہوم ہے۔ پس دنیا کی کوئی چیز نہ حقیقتاً بڑی کسی جاسکتی ہے نہ اچھی، لیکن فیثاغورث نے اس خیال کی بڑے زور سے تردید کی ہے۔ وہ کہتا ہے نیکی ہر حال میں نیکی رہتی ہے اور بدی ہر حال بدی ہے انکا مفہوم غیر متغیر ہے۔ کوئی اچھا کام بُرا نہیں ہو سکتا، اور برائی کا اچھائی کی صورت اختیار کرنا ناممکن ہے قبل انسان ہر صورت ایک بُرا فعل ہے، چوری کرنا اور غیبت کرنا کسی طرح بھی نیکیوں میں داخل نہیں ہو سکتا۔ حق پرستی کی اچھائی حسنِ اخلاق کی خوبی اُٹل ہے، ان پر رسم و رواج کا مطلق کوئی اثر نہیں پڑ سکتا۔ لہذا یہ کہنا بالکل غلط ہے کہ نیکی اور بدی محض اعتباری ہیں۔ انکے وجود کی غیر متغیر ابدیت کا اس سے زیادہ اور کیا ثبوت ہو سکتا ہے کہ بعض باتوں کو ہم اچھا کہتے ہیں اور بعض کو بُرا۔

افلاطون نے اس بات کو بہت شد و مد سے بیان کیا ہے کہ حقائق ابدی کا علم سب کے زیادہ سچا اور غیر متغیر ہے۔ یہ علم ہمیں جن حقیقتوں کے وجود کی خبر دیتا ہے، وہ ہمارے محسوسات سے باہر ہیں۔ انہیں ہم صرف مدرکات کی مدد سے جان سکتے ہیں۔ لیکن یہ خیال بھی فیثاغورث ہی کا ہے، سب سے پہلے اسی نے اسکو ظاہر کیا تھا، مگر افلاطون نے اسکو آب رنگ دیدیا ہے۔

یہ نظریہ کہ کائنات ایک مجموعہ پریشاں ہے، اسکی کسی چیز میں نظم و ترتیب، تخصیص و تعین نہیں انسان کا نفس اس پریشاں مجموعہ کو مرتب کرتا، ہر چیز کو اسکی جگہ رکھتا، اور ماحول کے اثرات کے مطابق معرفت و منفعت کی خصوصیات مقرر کرتا ہے۔ انقصاغورث کے دفتر خیال کا ایک صفحہ بیان کیا جاتا ہے۔ لیکن حقیقت یہ ہے کہ اس خیال میں فیثاغورث اس سے آزاد طور پر اس کا شریک ہے۔ مگر انقصاغورث یہیں تک آ کر رک گیا ہے، اور فیثاغورث اس سے ایک قدم آگے ہے۔ وہ کہتا ہے۔ دنیا کی تمام چیزیں ایک مقررہ قانون، ایک روحانی نظام کے ماتحت اپنا اپنا کام کرتی ہیں۔ انکے فوائد سے ہم صرف اسی صورت میں متبہ ہو سکتے ہیں جب اسکے اصولوں سے واقف ہوں، اور انکے موافق ان سے استفادہ کریں۔ پھر وہ کہتا ہے۔ یہ بات علم سے حاصل ہوتی ہے، علم میں سب بڑا دھبہ انسان اور خدا کے تعلق کا ہے، اس سے ہمکو دنیا و مافیہا کے سارے راز معلوم ہوتے ہیں اپنی قدر و قیمت کا پتہ چلتا ہے، اور کائنات کی تمام چیزیں اپنی اصلی روشنی میں ہمارے سامنے آ جاتی ہیں۔ یہ علم ہمیں روحانی مسرت بخشتا ہے، اپنی شرافت و بزرگی کے اعلیٰ درجوں تک پہنچنے کی قوت ملتی ہے، اور حقیقت عالم کے سرسبز راز عیاں ہو جاتے ہیں۔ جو لوگ علم حاصل نہیں کرتے، وہ اپنی حقیقت سے بے خبر ہیں۔ خدا کی خدائی انکے لئے ایسی ہے جیسے اندھے کے لئے خوبصورت عورت۔ وہ ایسے علم کو جو مادی فوائد حاصل کرنے کے ذریعے

بتاتا ہے، بدترین قسم کی جہالت کہتا ہے، اسکے خیال میں علم معرفت ہی بہترین علم ہے۔
 اسکی تحریرات کے بعض اشاروں سے معلوم ہوتا ہے کہ وہ وح کو رب روح کا کل سمجھتا ہے اور اسکی تمام حرکتوں کو
 اس غیر محرک محرک کے حوالے کرتا ہے جو خالقِ عالم ہے، مگر یہاں بھی وہ اپنی اصل تعلیم کو نہیں بھولتا، کہتا ہے کہ:-
 ہر انسان کا کمال یہ ہے کہ وہ اس اعلیٰ و اکمل اور جیم و کریم ذات میں اپنے تئیں فنا کرے، دنیا کی ہر چیز اس اصول پر
 پیدا کی گئی ہے کہ وہ غیر مکمل صورت سے مکمل صورت کی طرف جاتی ہے، اور ہر صورت کا کمال یہ ہے کہ وہ اپنی تکمیل
 کو پہنچے، اسلئے ہر انسان کا فرض ہے کہ وہ ادنیٰ حالت سے اعلیٰ حالت کی طرف ترقی کرے، اور ایسی نیک و پاکباز
 زندگی بسر کرے کہ ایک ہی جنم میں نردان حاصل ہو جائے، ایک جگہ اس نے بالکل صاف لکھا ہے کہ:- اس دنیا
 کے اوپر جو روحانی دنیا ہے، وہ نہایت لطیف اور نورانی ہے، انسان کی عقل اسکی خوبیوں کا احاطہ نہیں کر سکتی لیکن تمام
 پاک روہیں اس دنیا کی بغیر دیکھنے مشتاق ہوتی ہیں۔ جو لوگ دنیا کی طرف سے منہ موڑ کر ترکِ انقطاع کی زندگی اختیار
 کرتے، اور زبان پر مہر سکوت لگا کر بڑی بڑی ریاضتیں کرتے، اور اپنے اندر اخلاق الہی پیدا کرتے ہیں ان پر اس دنیا
 کے راز کھل جاتے ہیں وہ اس دنیا میں پہنچ کر سب کچھ پالیتے ہیں اور دنیا کی ساری حقیقتیں ان پر ظاہر ہو جاتی ہیں +
 خدا کے متعلق اسکے خیالات متصوفین اسلام سے ملتے جلتے ہیں لکھا جاتا ہے کہ اسے حضرت سلیمان کی تعلیمات
 بھی پہنچی تھیں +

نظام شمسی جو فلکیات کے موجودہ دور علمی کا ایک عظیم الشان مسئلہ سمجھا جاتا ہے، اسکا کشفِ اول بھی
 فیثاغورث ہی ہے۔ یہ اسکے اجتہاد و فکر و اصابتِ رائے، اور عمیقانہ مشاہدہ کا ثبات کا ایک بہت بڑا کارنامہ ہے
 طبقاتِ الارض کا یہ مسئلہ کہ ایک زمانہ گزرنے پر خشکی کی جگہ تری اور تری کی جگہ خشکی لے لیتی ہے، اسی نے
 دریافت کیا تھا جو اب تک مانا جاتا ہے +
 ناظر دہلوی

پھول جن کی ہوا کو جلتا نہ تھی بناتے ہیں کلیں، اسی ہوائے لٹے کیلئے باہیں پھیلا دیتی ہیں پرند، میرے چاروں طرف پھد کتے، لگاتے،
 اور کھیلتے پھرتے ہیں میں انکے جذبات کا صحیح اندازہ نہیں لگا سکتا مگر انکے نغمے اتنا مانوس ہو کر سنتا ہوں کہ میری تمام سرت بخش
 کیفیتیں داغی صدمات میں منقل ہو جاتی ہیں اور میرا جسم کا پنہ لگتا ہے — مجھے معلوم ہوتا ہے کہ فطرت اس طرح
 میری روح کا مشاہدہ کرتی ہے !!!

ماضیات

کلام مسیح الدولہ اعجاز الملک سلطان الشعرا حکیم محمد سلطان محمود خان بہادر گرامی مرحوم
(ایک قلمی نسخہ)

مرحوم مرزا غالب دہلوی کے فارسی گو صحابہ میں سب سے بڑے حریف کمال تھے راجستان کے اجڑے اسلامی یار، ٹونک میں جنم لیا تھا، دالٹے ٹونک کے ارشاد پر وقعی شریف کا، فارسی نظم میں شامناہ فردوسی کی طرز پر ترجمہ کیا مقابلہ کیا جائے تو شعرا نہ فہمہ سنجیوں میں اس کے سوا کچھ فرق نظر نہیں آتا کہ ایک کی لے اساطیر عجم سے لبریز ہے اور ایک کی لے میں شمعان اسلام کی ہر جزوایا موجزن ہیں قصائد، غزلیات اور دوسری اصناف سخن میں کمال کے موتی جڑتیکے علاوہ ایک کتاب 'جمیری سیاح' اور 'جمعین الدین' کے کی نقبت میں بھی لکھی ہے، نظم کی طرح نثر فارسی پر بھی قدرت رکھتے تھے، لیکن یہ سب جابر مقفل پڑے دھندے ہوئے ہیں۔
مشہور ہے کہ مرزا غالب نے جٹوں مانہ میں رووی کی طرح فارسی میں بھی داغیں دے دی تھیں، آپ کے کلام کو نثر یا مبالغہ آہنی ہندستان کے گوشوں میں بہت سے غالب جیسے ہوئے ہیں۔ "افسوس ہے ایسے باکمال سخن سنج کے حالات و کمالات پر تاریکی کا پردہ پڑا ہے۔ بشرط فرصت ہم پھر کسی محبت میں ان کے کلام پر مفصل تبصرہ کریں گے۔"

دوزخ، شرارہ ایست، زدود چسراغ ما	جنت، نظارہ ایست، زگلگشت باغ ما
کس پے معنی، از رہ مقصد زمانہ برد	تاگم نشد، ز داوی صورت سراغ ما
نار سقر چو برق درخشید و برفسرد	از زہر خند و دوسر شمع داغ ما
قراہ فلک نشود چوں تہی زمئے؟	ہل من مزید جوش زند از ایاغ ما
ہر چند روز و شب بھی سعی و کوششیم	صورت نہ بند از غم دنیا خراغ ما
کز جنبش ازل نہ رفیق سفر بود	کے میتواں رسید بمنزل الاغ ما
باد لبش گرامی اگر بے اثر بود	چوں لالہ بشکفت ز در و دشت و راغ ما

مخزن الغرائب والنعاس

مؤلفہ احمد علی سندیلوی

ماہ جون ۲۷ء کے معارف میں مولوی محمد محفوظ الحق صاحب ایم اے لیکچرر عربی فارسی۔ پریسڈنسی کالج کلکتہ کا ایک مختصر مضمون مولوی احمد علی سندیلوی کی تالیف تذکرہ مخزن الغرائب پر میری نظر سے گزرا ہے، میں نے افسوس کے ساتھ دیکھا ہے کہ مولوی محفوظ الحق صاحب نے نواب صدر یار جنگ مولانا حبیب الرحمن خاں شردانی کے مضمون تذکرہ مخزن الغرائب معارف بابت ماہ مارچ ۲۷ء کے بعض غیر اہم پہلوؤں کو غیر ضروری فروغ دیا ہے حقیقت میں اگر دیکھا جائے تو مخزن الغرائب کی قیمت یا اس قیمت کے حساب میں غلطی چنداں اہم سوال نہیں ہے۔ یہ امور بائع اور مشتری سے تعلق رکھتے ہیں اور عام دلچسپی کا کوئی سامان پیدا نہیں کرتے۔ مولانا شردانی نے بسبیل لطیفہ ایک بات کہی تھی کہ قیمت فی شاعر ایک پیسہ تھی۔ اس شے سے ایک سو پینتیس روپیہ قیمت دی گئی اس میں ممکن ہے کہ مولانا کو سہو ہو گیا ہو یا یہ کر دہ بدل کے بعد دو اور تین پیسے فی شاعر کے نرخ سے شرح تھری ہو بہر کیف وہ کچھ بھی ہو لیکن مولوی محفوظ الحق صاحب کا محاسبانہ اعتراض میری نگاہ میں دقیق نہیں ہے کیا اس قسم کی کوشش سے مولوی صاحب کا اصل مقصد اس امر کا اعلان ہے کہ خدا نخواستہ مولانا شردانی صاحب حساب میں کمزور ہیں لیکن لطیفہ پر لطیفہ یہ ہے کہ خود مولوی صاحب نے اپنی صحیح حساب دانی کا کوئی شاندار نمونہ پیش نہیں کیا ہے۔ تین ہزار ایک سو اڑتالیس پیسوں کے انتالیس روپے تین آنے بتائے ہیں حالانکہ فی الواقع انچاس روپے تین آنے ہوتے ہیں میں اُمید کرتا ہوں کہ مولوی صاحب اس موقع پر کاتب کار سے عذر پیش نہیں کریں گے۔

نواب صدر یار جنگ کے مضمون کا جو اہم پہلو ہے میں افسوس سے دیکھتا ہوں کہ اسکے متعلق مولوی صاحب نے ایک لفظ بھی نہیں فرمایا۔ اس سے میرا مقصد سید انشاء اللہ خاں انشاء کے حالات کے متعلق وہ متضاد بیانات ہیں جو احمد علی سندیلوی نے مخزن الغرائب میں اور شمس العنما، مولانا محمد حسین آزاد مرحوم نے اپنی تالیف آب حیات میں درج کئے ہیں درحقیقت اگر دیکھا جائے تو مولانا شردانی نے اپنے اس تبصرہ سے بہت بڑی علمی اور ادبی خدمت کی ہے۔ آب حیات آزاد کے سحر بابل کے طلسم شکن واقعات نواب صدر یار جنگ ہیں اس سے

قبل تذکرہ میر تقی میر پر دیباچہ لکھتے وقت بھی انہوں نے آبجیات کے بعض غیر تاریخی بیانات کی معقول تردید کر کے صحیح اطلاع ہم پہنچائی ہے۔ اس میں شک نہیں کہ آزاد مرحوم کی اس تصنیف میں بعض ایسے بیانات مشاہدہ کئے جاتے ہیں جنکی تسلیم سے تاریخی ذوق ہمیشہ ابا کرتا رہیگا۔ مثلاً آبجیات کا وہ بیان جس میں مجتہد سائق امیر خسرو علیہ الرحمۃ کو حقہ پلائی دکھائی گئی ہے کسی طرح قابل تسلیم نہیں گویا مولانا آزاد مرحوم کے نزدیک تمباکو جیسکو پر تنگالی فرمائی گیا رھوئیں صدی کی ابتداء میں ہندوستان میں لاتے ہیں اس عہد سے تین سو سال قبل یعنی اٹھویں صدی ہجری میں رواج پا چکی ہے۔

بہر حال اس انکشاف کے لئے ہمکو ذاب صدر یار جنگ کا سپاس گزار ہونا چاہیئے اور جو اصحاب میری طرح انکے پُر مغز اور عالمانہ مضامین کا جوہر قفاً فوقتاً ملک کے ادبی رسائل میں شائع ہوتے رہتے ہیں شوق سے مطالعہ کرتے رہے ہیں۔ میرے ساتھ اس رائے کے اظہار میں فردوس شریک ہونگے کہ مولانا شردانی کا رتبہ بلحاظ ادبی نقاد نہایت رفیع ہے۔ اب تک وہ ایک مصروف ادبی زندگی بسر کرتے رہے ہیں اور ہمارے ملک کے رسائل انکی تحقیقات عالیہ کے منت گزار ہیں کیونکہ اردو صحافت کی جس قدر قلمی امداد مولانا ممدوح نے کی ہے ہماری زبان کے صرف چند ادیب ہی اس پایہ تک پہنچ سکتے ہیں۔

ہم مولوی محفوظ الحق صاحب کے شکر گزار ہیں کہ انہوں نے مولف تذکرہ مخزن الغرائب کے حالات جو فی الواقعہ مولانا شردانی کے مضمون سے رہ گئے تھے ہم پہنچا کر ہمیں متسفید کیا۔ تاہم میں اس امر کا اظہار کئے بغیر نہیں رہ سکتا کہ جن امور میں انہوں نے مولانا صدر یار جنگ سے اختلاف کیا ہے وہاں مجھکو شک ہے کہ صحیح رہبری کا حق ادا نہیں کیا بلکہ اگر مولوی صاحب مجھکو اجازت دیں گے تو یہ کہنے کے لئے تیار ہوں کہ بعض مواقع پر خفیف خفیف غلط فہمیاں بھی اضافہ کر دی ہیں یا بعض باتیں جنکا بیان ہونا ضروری تھا ذکر نہیں کیں مثلاً:-

احمد علی سندیلوی اپنے والد کے حالات میں کسی انقلاب کی بنا پر صغیر سن میں ہی سندیل کو خیر باد کہہ کر رگڑائی عالم مسافرت ہوتے ہیں۔ چنانچہ مولف کے الفاظ ہیں "از مشیت آئی در اوضاع والد بزرگوارم از گردش فکلی اختلال واقع گردیدہ بندہ از صغیر سن از خانہ برآمدہ بغیرت افتادہ" مولوی صاحب اس واقعہ کو قریب قریب حذف کر گئے ہیں۔ علی ہذا عزت الدولہ سہراب جنگ کے ہاں مولف کی ملازمت کا واقعہ جسکا ذکر مولوی صاحب نے

کیا ہے بچہ مورد شک ہے میرے خیال میں مولف سہراب جنگ کا ملازم نہیں تھا بلکہ انکے وسیلے سے نجف خاں تک رسائی حاصل کر کے ہاوشاہی رسالہ میں معقول مشاہرہ پر ملازم ہو جاتا ہے اس موقع پر صاحب تذکرہ کا بیان ہے کہ ”رفتہ رفتہ کہ بیان آن طول دارد خدمت مغفور شہید نواب عزت الدولہ - میرزا حسن سہراب جنگ طلب شہزادہ کھلف الصدق میرزا محمد محسن کہ برادر کلاں نواب صفدر جنگ بودند رسیدم و ایشان از راہ قدر دانی کہ در طبع و نہاد بزرگ زادگان بزرگ منشاں دویعت است پائین شایستہ و بجزمت تمام مجوز ملازمت بندہ بجناب نواب الفقا اللہ میرزا نجف خاں بہادر غالب جنگ الحسنی گردیدہ مبرسوم تیز دخل رسالہ پادشاہ ججاہ شاہ عالم بہادر ادام اللہ فکرمزدنہ“ مولوی صاحب کی یہ رائے غالباً انکے انگریزی پیشرو کے اثرات میں قائم ہوئی ہے۔ نواب صدر یار جنگ نے مولف کے ذکر میں فرمایا تھا ”نواب ذوالفقار الدولہ نجف خاں کے سرکاری ملازم تھے وہاں اہل کمال کا مجمع تھا انکو بھی استفادہ کا موقع ملا اسی فیض صحبت کا نتیجہ یہ تذکرہ ہے“ مولوی صاحب اس بیان کی تردید میں تحریر فرماتے ہیں ”لیکن میرا خیال ہے کہ میرزا نجف خاں کی سرکار کا یہ فیض خاص نہیں، کیونکہ میرزا نجف خاں نے ۱۹۶۷ء میں قفعا کی اور یہ تذکرہ انکی وفات کے ۲۲ سال بعد ۱۲۸۷ھ میں لکھا گیا ہے علاوہ بریں مولف خود لکھتا ہے کہ نجف خاں کی وفات کے بعد اس نے یہ حالات فراہم کئے اور اپنے استاد مرزا قتیل کی فرمائش پر انکو تذکرہ کی صورت میں ترتیب دیا اس لئے واقعتاً مولف کا ذوق اور میرزا محمد حسین (کذا) قتیل کی تحریر (کذا) اس تذکرہ کی تالیف کا باعث ہے“

مولف کا قول ہے :-

(۱)۔ کہ از سن سیزدہ چہارہ سالگی الی یومنا ہذا کہ ہمگی پنجاہ و چہار مرحلہ از عمر طے گشتہ اکثرے از قسم شعر و غزل بنظر درآوردم و اذقات شبانہ روزی خود را مصروف این فن داشتم و از مطالعہ و ادبیں گاہے خود را معاف نیداشتم چوں بزبان فارسی سیاق و سباق کلام و محاورہ روزمرہ این زبان چنداں بلدیت نداشتم و فرصت دست نیداد کہ از زبان دانان کسب این معنی کنم از اکثر اصطلاح و استعارہ و محاورہ - عاجز و عاقل میماندم و تلذذ بعم و بغا نوعیکہ باید و شاید بکام جاں میرسید۔“

اس سے یہ مطلب اخذ ہوتا ہے کہ مولف تیرہ چودہ سال کی عمر سے دشت شعر و سخن کی سیاحت میں مصروف تھا لیکن فارسی محاورات اور روزمرہ سے عدم واقفیت کی بنا پر شعر خوانی میں اسکو پورا پورا لطف حاصل نہیں ہوتا تھا نہ ایسا موقع میسر تھا کہ زبان دانوں کی صحبت سے مستفید ہو کر یہ بات حاصل کرے۔

(۲)۔ جب وہ نواب عزت الدولہ سہراب جنگ کے توسط سے نجف علیخاں کی سرکاری میں پہنچا دی گئی

ایرانی دوستوں کی ہم بزمی میں جمع کیا تھا بجائے بیاض کی شکل میں ترتیب دینے کے بترتیب حروف تہجی تذکرہ کی شکل میں جمع کر دیا اس طرح دیکھا جاتا ہے کہ مؤلف کے بیانات مولانا شروانی کے قول کے موید ہیں۔

یہاں ایک اور امر اضافہ کرنا مناسب معلوم ہوتا ہے وہ یہ ہے کہ مرزا قتیل کا نام محمد حسن ہے نہ محمد حسین اور نہ وہ مؤلف کے استاد معلوم ہوتے ہیں۔ مؤلف نے استاد کا لفظ بنظر احترام اضافہ کر دیا ہے اگر مولانا مرزا قتیل کے حالات پر جو مؤلف نے اسی تذکرہ میں بیان کئے ہیں ایک نظر ڈال لینگے تو یہ شبہ جس میں اتنے ساتھ انکے انگریزی پیشرو بھی شریک ہیں رفع ہو جائیگا قتیل کے حق میں مؤلف کے یہ الفاظ ہیں:-

”نہایت یار باش دوست پرست و ظریف است سی ساست کہ خفیہ با ایشان فرط محبت و اخلاص وارد و بسا اتفاق افتاده کہ در یک جا بودہ ایم آنچه یارانه از راہ شوخی و طراقت بہ فقہر میکند اگر تحریر آن ناید صحاح فضیحتی خودم است۔ گر ہمہ سنگ و ہمہ چوب است ہر چہ از دوست میرسد نیکوست۔ بلاشبہ درین زمان قحط الرجال ذات اوز غنائم روزگار است دل مردہ من بآب لطف یاری اوزندہ و تازہ است“

اس عبارت سے واضح ہوتا ہے کہ انکے تعلقات دوستانہ اور بے تکلفانہ تھے نہ استادانہ و شاگردانہ۔ ضخیم تذکروں کے ذکر میں مولوی محفوظ الحق صاحب نے تذکرہ نشر عشق کا بھی ذکر کیا ہے اور مصنف کا نام انہوں نے نواب قلیخان بتلایا ہے حالانکہ ان کا نام حسین قلیخان ہے۔ میں نے یہ تذکرہ پروفیسر شیرانی کے ہاں پچشم خود دیکھا ہے۔

میں اس امر کے سمجھنے سے بھی قاصر ہوں کہ مولوی خدا بخش خاں مرحوم کے کتب خانہ کے نسخہ مخزن الغرائب کو مولوی صاحب چنداں قدیم نہیں مانتے جبکہ بوڈلین کتب خانہ کے نسخہ جو ۱۲۲۷ھ کا نوشتہ ہے دارالمصنفین کے نسخہ نوشتہ ۱۲۳۰ھ سے دوسرے درجہ پر مانتے ہیں حالانکہ بانکی پور کے کتب خانہ کا نسخہ بھی ۱۲۲۷ھ ہی کا مرقوم ہے۔

مخزن الغرائب کے قدیم نسخوں کے سلسلہ میں میں اس قدر اضافہ کرنا چاہتا ہوں کہ پروفیسر حافظ محمود خاں شیرانی پروفیسر اسلامیہ کالج لاہور کا نسخہ جو اس وقت میرے پیش نظر ہے۔ دارالمصنفین کے نسخہ سے بھی قدیم ہے اور ابھی تک اسی کو شرف اولیت حاصل ہے اس نسخہ کی تاریخ کتابت ۱۲۳۰ھ جو س شاہ عالم مطابق ۱۲۱۹ھ اور مقام کتابت لکھنؤ ہے۔ ایک اور محاطہ سے بھی اس نسخہ کو امتیاز حاصل ہے یعنی یہ کہ وہ مؤلف کے اصل مسودہ سے منقول معلوم ہوتا ہے اس میں ایسے آثار اور قرائن موجود ہیں جن سے پایا جاتا ہے کہ یہ نسخہ خود مؤلف

کے پاس رہا ہے کیونکہ بعض مقامات پر اس میں حکم اصلاح بھی کی گئی ہے۔ اسکے علاوہ بعض معاصرین کے حالات جو اصل مسودہ میں شامل نہیں تھے بعد میں حاشیہ پر اضافہ کئے گئے ہیں۔ اس سلسلہ میں یہ اصحاب قابل ذکر ہیں۔ سید انشاء اللہ خاں انشاء حضرت شاہ علی اکبر میاں فرخ حسین حرمان۔ سید میر علی حریق۔ غلام فخر الدین خاں حیرت مولوی مصطفیٰ علی خاں۔ گوپاموی خوشدل۔ جواہر لال دبیر۔ حاجی عابد صفابانی۔ سید تقی میر (شاعر مشہور) بھٹی نرائن محبت۔ میرزا ابوالمعالی عالی وغیرہ۔

معلوم ہوتا ہے کہ یہ اسماء مصنف کی پہلی اشاعت ۱۲۱۸ھ میں اگر حقیقت اس وقت تک کوئی اشاعت ہو چکی تھی داخل ہونے سے رہ گئے تھے۔ وہ اس نسخہ میں اضافہ کر دئے گئے۔

تعب ہے کہ اس نسخہ میں خود خادم کے اشعار نہیں ملتے حالانکہ فہرست اسماء میں حرف خا کے خاتمہ پر یہ الفاظ نظر آتے ہیں ”خادم سندیلہ مولف تذکرہ“ میں یہاں انکے ایک شعر پر تناعت کرتا ہوں۔ بدیر و کعبہ چہ جوئی خدا کجاست کہ نیست بطوف پر دہ دل شو صفا کجاست کہ نیست

معلوم ایسا ہوتا ہے کہ احمد علی سندیلوی اپنے مجموعہ بیاض کے قدیم ارادہ کو نہیں بھولے جو انہوں نے انیس العاشقین کی صورت میں پورا کیا اور شکر ہے کہ انیس العاشقین آج بھی موجود ہے۔ پر دہمیشیرانی کی کتابوں میں جہاں اور نوادر علمی محفوظ ہیں انیس العاشقین کا نسخہ بھی موجود ہے۔ یہ نسخہ مدد علی کا تہنہ نواب ابوالعاسم خاں کے ارشاد سے لکھا تھا تاریخ کتابت مذکور نہیں۔

میں ذیل میں اسکی فہرست ہدیہ ناظرین کرتا ہوں کیونکہ ڈاکٹر اسپرنگر کی فہرست جسکو مولوی صاحب نے اپنے مضمون میں نقل کیا ہے مکمل معلوم نہیں ہوتی۔ ہمیں یہ یاد رکھنا چاہیے کہ احمد علی سندیلوی نے اپنے لئے ایک خاص بیاض تیار کی تھی اس بیاض کے ضمن میں بعد میں انہوں نے مختلف بیاضوں اور تذکروں کو ہوتہ ہوتہ شامل کر دیا اور اصل بیاض حمد و نعت سے شروع ہو کر کہیں آخر میں جا کر ختم ہوتی ہے۔

(۱)۔ سلسلہ اصل بیاض مشتمل بر حمد و نعت و منقبت۔

(۲)۔ اشعار بر مضامین مختلفہ مشتمل بر ہشتاد فصول۔ یہ کسی نامعلوم بیاض کا انتخاب ہے ڈاکٹر اسپرنگر

بقول مولوی صاحب اس میں تراسی فصلیں بتاتے ہیں لیکن موجودہ بیاض میں صرف اسی فصلیں ہیں جنکی فہرست

حسب ذیل ہے۔ (۱) درمراقبہ و ذکر (۲) اشعار کہ میدان بہر ایں نویند (۳) اشعار کہ پیراں ہریدان نویند (۴) در تاسف و ندامت (۵) در ذکر شعر و سخن (۶) در ذکر عشق و عاشق (۷) ناز معشوق (۸) ادا و

فہرست مضامین بابت ماہ اکتوبر ۱۹۲۲ء

صفحہ	صاحب مضمون	مضمون	نمبر
۱۹۴	بشیر احمد	جہاں نما	۱
۱۹۶	اختہ	تصویر	۲
۲۰۴	شیخ غلام قادر گرامی شاعر خاص حضور نظام	یہووسلطان	۳
۲۰۴	آغا سید عابد علی شاہ صاحب تیر	رباعی	۴
۲۰۵	مولانا ابوالاعلیٰ مودودی	درس عمل	۵
۲۰۹	جناب سید حفیظ الدین صاحب (شملہ)	اخلاقیات اجتماعیہ	۶
۲۳۳	جناب مولوی عبداللہ صاحب	مصر کے آثار قدیمہ	۷
۲۳۵	ابوالفضل سید راز چاند پوری	ماثر الملک توت عنخ امن	۸
۲۳۶	پروفیسر رام سرورپ کوش ایم۔ اے	روداد محبت	۹
۲۴۲	حضرت آبر تقدائی	انگلستان کے اخبارات	۱۰
۲۴۳	مسٹر محمد عبدالحی صدیقی بی۔ اے۔ (علیگ)	غزل	۱۱
۲۴۵	جناب محمود اسرائیلی (بہٹی)	مطالعہ کتب	۱۲
۲۴۶	حضرت رفیع الجیری	شام غم	۱۳
۲۵۲	ابوالاعجاز جناب سیفی سہاروی	پرستارہ سیح (افسانہ)	۱۴
۲۵۳	مولانا ناظر دہلوی	جذبات سیفی	۱۵
۲۵۴	- - - - -	ویس نش	۱۶
۲۵۶	- - - - -	مفضل ادب	۱۷
	- - - - -	نئی کتابیں	۱۸

جہانِ نما

لندن کی نمائش

کہتے ہیں کہ اگست میں لندن بے رونق ہوتا ہے نہ بادشاہ کے محل میں عوام و خواص بُلائے جاتے ہیں نہ بڑے بڑے جلسے منعقد ہوتے ہیں نہ بڑے بڑے آدمی اک دوسرے کو ملاقاتی کا رد بھیجتے ہیں کہ اگست لندن کا "موسم" نہیں لیکن جیسا کہ پچھلے روز ایک انگریزی اخبار کے نامہ نگار نے لکھا اس دفعہ لندن کا "موسم" ختم نہیں ہوا نمائش کی دھبے دنیا کے مشاقی سیرکنندگان لندن پر ٹوٹ پڑے۔ پھر اہل نمائش کی اشتہار بازی بھی انسانی دماغ کو پاگل کرنے دیتی ہے۔ کہا جاتا ہے کہ یہ دنیا کی سب سے بڑی نمائش ہے ایسی نمائش کبھی تاریخ کی آنکھوں نے نہیں دیکھی جس سے یہ بھی مراد ہے کہ پھر ایسی نمائش کبھی دیکھنے میں نہ آئیگی۔ ایک روپیہ دو آنے کا ٹکٹ لیکر داخل ہو جائے تو کتابیں اور نقشے پہنچنے والے احاطہ کر لیتے ہیں کہ نمائش کو آپ ہدایت و اشارات کے بغیر کیا سمجھیں گے۔ یہ لیجے خضر راہ! بدبختی سے آپ نے اس فرضی خضر کو ساتھ لے لیا تو آپ لگے سامنے کو چلنے اور کتاب پڑھنے کہ کہاں کیا شے ہے؟ بھڑاتی ہے خدا کی پناہ آپ بار بار کھڑے ہر نقشے کا مطالعہ کرتے ہیں کہ یہ عمارت کونسی ہے یہ تماشا گاہ کیا ہے۔ ایک گھنٹے میں آپ مشکل نصف نمائش کی عمارتوں تک پہنچینگے کہ آپ کا دماغ چکر جائیگا۔ نقشہ کتاب پلیٹ کر آپ جیب میں ڈال لیجئے اور ایک معمولی متنفس بن کر جو شے سلنے آجائے اُسے دیکھئے بیچوں بیچ میں ایک مستطیل صورت بھیل ہے جس کے اوپر دینی طرز کے کپل ہیں۔ اسکے دائیں بائیں کینیڈا اور آسٹریلیا کی عمارتیں صنعت و حرفت اور آرٹ کے محل ہیں اور سرے پر ہندوستان کی تاجِ نمائشیں ہیں۔ اچھے ارد گرد افریقی چینی ایشیائی متبرکات کی نمائشیں گاہیں ہیں یہ سہ کو جگہ نہیں دی گئی اور مصر لے بھی کیوں؟ اب وہ برطانوی پنچے میں نہیں ہے کہ بُلائے سے چلا آئے!

دیکھنے کی نمائش میں ہر روز ایک لاکھ یا اُس سے کم و بیش لوگ جاتے ہیں لیکن نمائش ٹلے یا اسی سے کہتے ہیں کہ گھائے کا سودا ہے البتہ اُن کا خیال ہے کہ سلطنتِ برطانیہ میں ربط و ضبط اور اتحاد اسی طرح بڑھیکے گا۔ گویا اس خیال کے مطابق اگر مصر الگ نہ ہو چکا ہو تا تو یہ نمائش اُسے بجا لیتی شاید؟ نہیں! دنیا کی تحریکیں جہاں اُن میں جان ہو نمائشوں سے روکے نہیں رُک سکتیں اور جہاں

بیجان ہوں ہاں نمائشوں میں کچھی چلی آتی میں، ہم یہ نہیں کہتے کہ ہندوستان کو اس نمائش میں حصہ نہ لینا چاہیے تھا ہم صرف یہ کہتے ہیں کہ ہندوستان والے یہاں آئیں اور دیکھیں کہ یہ تو ہیں کس طرح جیتی جاگتی ہیں کس طرح کام کرتی ہیں پھر آرام لیتی ہیں کس طرح مصروف و منہمک ہیں۔ اسی واسطے دنیا کو اپنے قابو میں کئے ہوئے زندگی سے حظ اٹھاتی ہیں، انگلستان کس طرح اپنی سلطنت کو تباہ ہوتے دیکھے اور خاموش رہے شیر جب تک جنگل میں موجود ہے کیسے ممکن ہے کہ وہ جنگلوں کا بادشاہ نہ بنا رہے پھر جب جنگل کی لومڑیاں شیر بننا سیکھ لیں تو یہ شیر اپنے جنگل میں جا بیٹھا اور ہمارے جنگل میں ہمارا شیر بھاڑ لگا۔ یہ قدرت کا قانون ہی فطرت کا تقاضا ہے قوت زندگی ہے اور عافیت دنیا پر حکومت کرتی ہے کمزوری سے تو اک جسم بھی نہیں سنبھلتا کہاں اک ملک؟

یہ نمائش بہت عظیم الشان ہے لیکن بہت خوبصورت نہیں! تجارت کی عظمت ہے حُسن کی شوکت نہیں۔ یہاں کے لوگ کہتے ہیں اب جنگ عظیم کے بعد کس کے پاس فالتور دہیہ ہے کہ خوبصورتی اور نقاشی اور دل دہیزی میں بھوکا مرے۔ زندگی کی جدوجہد ہے اور جینا اور رہنا منظور ہے +

ایک طرف کو تفریحی حصہ ہے ہنگوڑے کو ہستانی ریلیں اور ایسی ہی میسوں چیزیں ہیں بڑے بڑے کھوسٹ جوان بنے بیٹھے ہیں۔ جب تک موت نہ آجائے اور گلا نہ گھونٹ دے یورپ میں کوئی مرنے کا نام نہیں لیتا۔ یہ لوگ کہتے ہیں ہمیں مرنے کی فرصت نہیں موت کو اپنے سے بہت دُور رکھتے ہیں ہماری طرح اُس کی خاطر مدارات نہیں کرتے کہ آئیے حضور کچھ نوش فرمائیے! جیتے ہیں تو جیتے ہیں اور مرنے میں بھی دیر نہیں لگاتے اخبار میں چھپ گیا کہ یہ حضرت اُٹھ گئے۔ تماشا ختم ہوا +

ٹیپو سلطان

دنیا کے جس مبارک خاندان پر پہلے پہل اسلام کی برکتوں کا نزول ہوا وہ قریش تھا۔ مکہ کا جو گھر ختم المرسلین کا گہوارہ بنا وہ ایک قریشی کا تھا، اور جس آواز نے عرب کے کفرستان کو نغمہ زار توحید بنا دیا وہ ایک قریشی ہی کی آواز تھی! اس خاندان کیلئے رب بے بڑا فخر تو یہی ہے کہ اسکا ایک فرد، رحمتہ العالمین بنکر آیا، دنیا میں ایک روحانی انقلاب پیدا کر گیا۔ اور دیار ہستی کے بھٹکے ہوئے مسافروں کو سیدھے راستے پر لگایا۔ لیکن اسکا یہ اثر بھی یاد رکھنے کے قابل ہے کہ اسکے بعد اسکے خاندان نے ہر جگہ ایک نہ ایک جوہر قابلِ ضرور یا دگار چھوڑا ہے۔ اور تو اور ہندوستان جیسے دور دراز خطہ میں بھی اس شریف ترین قبیلہ کے معزز افراد کے آغوش، پتھوں سے نہیں اقبال و خوش بختی کے پھولوں سے معمور رہے ہیں۔ چنانچہ بارہویں صدی ہجری میں جنوبی ہند میں قریش کی فرخندہ اقبالی نے ایک ایسا ہی پھول کھلایا، جس کی دمک نے بزم شاہی کو معطر کر دیا۔ اور دیار شجاعت کے سنے والوں کو مدہوش کیا۔ کون ہے؟ جس نے ٹیپو سلطان ابن حیدر علی سلطان کا نام نہ سنا ہو! جس کی تلوار کی جھنکار سے جنوبی ہند کے دشت و جبل آج بھی گونج رہے ہیں جسکے دلیرانہ نعروں سے دکن کے درو دیوار اب بھی لرز رہے ہیں! مہنچ کا قلم اسے بھول جائے، لیکن دل اسے نہیں بھول سکتے، سرنگا پٹم کی زمین پر اسکا مقبرہ ویران ہو جائے مگر سینوں میں ہمیشہ آباد رہے گا۔

حسب نسب | ٹیپو سلطان کے حسب نسب کے باب میں انگریز مورخین نے بہت کچھ زمر اگلے ہے لیکن اس وقت سے انکار کرنا کفر ہے۔ کہ وہ قریشی النسل تھا، اسکا سلسلہ نسب حسن بن یحییٰ سے شروع ہوتا ہے جو عرب کے امراء و رؤساء میں جمال صورت اور کمال معنی کے اوصاف سے موصوف تھے، اور سلطنت عثمانیہ کی طرف سے شریف مکہ تھے،

انکی اولاد میں ایک شخص حسن بن ابراہیم نام تھا جو اپنے عزیزوں کو لیکر ہندوستان آ گیا۔ اور اجمیر پہنچ کر خواجہ محسن الدین چشتی کی درگاہ میں رہنے لگا۔ آخر کار متولی درگاہ نے اسکے ساتھ اپنی بیٹی کا نکاح کر دیا۔ حسن بن ابراہیم نے ۵۷۱ھ میں انتقال کیا۔ انکے فرزند دلی محمد بعض خانگی جھگڑوں کی وجہ سے اجمیر کو الوداع کہہ کر دلی اور دلی سے گلبرگہ (دکن) پہنچے۔ درگاہ شاہ گیسو دراز کے متولی کی صاحبزادی سے اپنے

لڑکے کا نکاح کر دیا۔ اور خود ریاضت و مجاہدہ میں مشغول ہو گئے۔ اور آخر عہد حکومت علی عادل شاہ میں انتقال فرمایا۔
انکے اخلاق کبھی گنہگار میں مقیم رہے کبھی بیجا پور میں اور کبھی کولار میں، انکی فرائض ابتدا میں مذہبی رہے اور آخر میں فوجی خدمات میں تبدیل ہو گئے۔

حیدر علی سلطان | ۱۲۹ھ میں اس خاندان کو حیدر علی خاں جیسے الوالعزم اور بہادر سلطان کی ولادت پر خوشیاں منانے کی عزت نصیب ہوئی۔ جسکے، خود ساختہ زندگی، عروج و ترقی، اور جو انفرادی کی کھانی اپنی آپ نے لپی ہے۔ اسکا عہد وہ عہد تھا جب مغلیہ حکومت کا چراغ بھٹکلہا ہاتھ، انگریزوں نے ”بھارت ماتا“ کی انگلی پکڑتے پکڑتے پہنچا پکڑ لیا تھا۔ ہر طرف طوائف الملکی کا دور دورہ تھا، جنوبی ہند میں کئی سلطنتیں قائم ہو گئی تھیں۔ پیشوا، نظام اور نواب ارکاٹ بھی یہ چاہتے تھے کہ اپنی اپنی حکومت کو پھیلادیں۔ ایک طرف آرنہل ایسٹ انڈیا کمپنی براجمان تھیں دوسری طرف فرانسیسی باڑیگٹلو اور کانونی ناچ دکھا دکھا کر انعام میں فیاض مشرق سے سارا ہندوستان مانگ رہے تھے، کسی کو اپنی ریشہ دوانیوں اور سازشوں پر بھروسہ تھا۔ کوئی آگ کے ہتھیاروں سے اپنا کام نکلانا چاہتا تھا۔ اس حال میں یکایک حیدر علی خاں بھی میدان جنگ میں نکلا اسکا چہرہ ہمت و استقلال کا نمونہ تھا اور اسکی پیشانی اسکے نام کے جاہ و جلال کی روشنی سے جگمگا رہی تھی، اسکے طاقوتور ہاتھ دنیا کی دولت سے خالی تھے لیکن ”ذوالفقار“ سے مزین، اسکے دل میں ریشہ دوانیوں کی انگ تھی، نہ سازشوں کا خیال، لیکن یا عقدا کدع ہر کہ شمشیر زندہ سکے بنامش خواند

آخر وہ کارپول نیپولین کی طرح حیدر علی نایک سے ترقی کر کے ایک دن تاج و تخت کا مالک بن گیا اور اس عروج کے عالم میں ۷ دسمبر ۱۷۶۲ء مطابق ۱۹۵ھ کو دنیا سے سدھارا۔ لیکن اپنا ایسا جانشین چھوڑ گیا جسکی مثال تاریخوں میں بہت کم ملتی ہے۔ خوش نصیب ہے وہ باپ جسکے باقیات الصالحات میں ٹیپو سلطان جیسا فرزند ہو۔
ٹیپو سلطان کی ولادت | ۲۰ ذی الحجہ یوم شنبہ ۱۲۳۳ھ مطابق ۱۰ مئی ۱۷۵۲ء کو دیون ہلی میں پیدا ہوا، اسکی ماں میر معین الدین خاں صوبیدار کڈاپہ کی صاحبزادی فخر النساء بیگم تھیں۔

تعلیم و تربیت | جب ٹیپو سلطان کی عمر پانچ سال کی ہوئی تو عربی فارسی فرنیچ انگریزی کی تعلیم کا اعلیٰ پیمانہ پر انتظام کیا گیا۔ اور فنون سپر گری کیلئے بڑے بڑے مشہور استاد ملازم رکھے گئے پندرہ سولہ برس کی عمر میں اس نے اپنے تئیں ایک لائق شہزادہ اور بہادر سپاہی ثابت کر دیا اور باپ کے ساتھ لڑائیوں میں شریک ہونے لگا۔
تنتنیشیں | جس وقت نواب حیدر علی خاں بہادر نے رحلت فرمائی ہے ٹیپو سلطان کو نیپال اور پانی گھاٹ

کے علاقوں میں مصروف تنبیہ و انتظام تھا۔ وفادار درباریوں نے نہایت پوشیدگی سے مرحوم سلطان کا جنازہ سری رنگ پتن کو روانہ کر کے کچھ دنوں کے لئے مصلحتاً ٹیپو سلطان کے چھوٹے بھائی محمد کریم شاہ کو تخت پر بٹھادیا اور فوراً قاصد بھیج کر ٹیپو سلطان کو اس سانحہ سے اطلاع دی۔ یہ خبر سن کر ٹیپو سلطان اپنی فوج لے کر ارکاٹ پہنچا۔ اور سرپرست شاہی میں داخل ہو کر بیسویں محرم ۱۱۹۴ھ بروز یک شنبہ سلطنت کی باگ ہاتھ میں لی۔ مبارک سلامت کی دھوم مہوئی۔ اور انعام و اکرام سے ہر ایک کو سرفراز کیا گیا۔

سلطان کی مشکلات | دنیا کا کوئی تاجدار اس قدر مشکلات سے دوچار نہیں ہوا ہوگا جس قدر مشکلات کا ٹیپو سلطان کو اپنی زندگی میں مقابلہ کرنا پڑا۔ تخت پر بیٹھتے ہی حاکموں، ناظموں، اور قلعہ داروں کی ٹنگھریاں بغاوتیں، اور لڑائیاں نظام کی فوجوں سے مقابلہ، پیشوا کے حملوں کی روک تھام، انگریزوں کی باضابطہ سپاہ کی معاونت مرہٹوں کے شروفساد کا استیصال، اور اپنے ملک کا انتظام، الغرض یہ ایسی اہم دقتیں تھیں جنہیں اسی کا دل گردہ تھا کہ آخر وقت تک برداشت کرتا رہا۔ اور انکی دفعیہ میں اپنی جان لڑاتا رہا۔

کچھ شک نہیں اسکی ساری کی ساری زندگی ملکہاری کے جھگڑوں میں کٹی، اسکے ہم وطنوں نے اسکا ساتھ نہیں دیا، اسکے دوستوں نے اسے ہمیشہ دھوکا دیا، اور اسکے ملازموں نے ہر وقت اسکی ٹنگھری کی، اسکے باوجود جب ہم اسکی فتوحات، انتظامات اور وسعت ملک پر نظر کرتے ہیں تو دل پر اسکی عظمت اور ہمت و شجاعت کا سکہ بیٹھ جاتا ہے۔

معرکہ آرائیاں | وہ ایک دلیر، جفاکش اور بیدار مغز سلطان تھا، میدان جنگ سے اسے کسی نے کبھی پیچھے ہٹنے نہیں دیکھا۔ جہاں گیا فتح پائی، اور جس پر حملہ کیا اسے شکست دی۔ اسکی معرکہ آرائیوں کے تفصیلی حالات کی یہاں گنجائش نہیں البتہ بعض اہم اور قابل ذکر معرکے یہ تھے۔

۱۱۹۷ھ

فتح حیدرنگر

۱۱۹۸ھ

سرکشان کوڑک کا استیصال

۱۱۹۹ھ

دربار پونا و نظام دکن کی فوج کشی

۱۱۹۹ھ

مرہٹوں کی گوشمالی، کیسلی کی تسخیر مع محاربات عظیم

۱۱۹۹ھ

تسخیر شانور

۱۲۰۵ھ

جنرل مینڈوس کی لشکر کشی

انگریز | اس زمانہ میں دو بیرونی طاقتیں ہندوستان پر قبضہ کر نیکی کوشش کر رہی تھیں اول انگریز دوسرے فرانسیسی۔ ٹیپو سلطان انگریزوں کا دشمن تھا اور انہیں ہندوستان سے نکالنے پر ہر وقت تیار رہتا تھا۔ البتہ فرانسیسی اسکے دوست تھے۔ باقی رہے نظام وکن دربار پونا تو وہ انکی کچھ حقیقت نہیں سمجھتا تھا۔ اسے سب سے زیادہ خطرہ انگریزوں سے تھا، اور انگریز بھی ہندوستان بھر میں اسی سے ڈرتے تھے اور اسی لئے کبھی عیاریوں سے کبھی صلح کر کے کبھی سازشوں کے جال بچھا کر اسکی طاقت کو کمزور کر دینا چاہتے تھے، دو سے زیادہ بڑی لڑائیاں ایسی ہوئیں جن میں اکیلے ٹیپو سلطان کے مقابلہ میں انگریزوں کے ساتھ نظام اور دربار پونا کی فوجیں بھی شریک جنگ تھیں۔ ایک وطن پرست کیلئے اس سے زیادہ رعب خراش امر اور کیا ہو سکتا ہے کہ غیروں کے ساتھ خود اسکے ہوطن بھی اسے مٹی میں ملا نا چاہیں اور اس عبرتناک منظر سے صرف ٹیپو سلطان ہی دوچار نہیں ہوا۔ بلکہ ہندوستان کا جو سپوت بھی جب کبھی ہندوستان کے لئے لڑا ہے سب سے پہلے اسے اپنوں ہی سے مقابلہ کرنا پڑا ہے۔

من از بیگانگان ہرگز نالم کہ با من ہرچہ کرداں آشکار د

بیرونی حکومتوں سے تعلقات | حید علی خاں کی طرح ٹیپو سلطان کے ارادے بھی بہت بلند تھے، اس نے ایک بڑے فرمانروا کی طرح حکومت افغانستان، حکومت ایران، اور حکومت ترکی و فرانس سے دوستانہ تعلقات قائم کئے تھے۔ سلطان سلیم کے نام اسکے جو خطوط ہیں ان سے اس جذبہ خلوص کا اچھی طرح اظہار ہوتا ہے جو ایک سچے مسلمان کے دل میں خلیفۃ المسلمین کی طرف سے موجزن ہوتا ہے۔

بحری فوج کا انتظام | بری فوج کے انتظام کے علاوہ اس نے ۱۵۰۰ عیسائی امیر البحرین کی ایک جماعت قائم کی جس میں گیارہ اراکین تھے، انکا لقب ”میریم“ تھا۔ انکے ماتحت تیس امیر البحر تھے اور بیس بڑے جنگی جہاز، ورنیس چھوٹے جہاز کا بنانا تجویز ہوا تھا اول درجہ کے ہر جہاز پر ۶۲ توپیں چڑھانے کی تجویز تھی۔ چھوٹے جہازوں پر ۴۷ توپیں چڑھانے کا انتظام تھا۔ سلطان نے ان امیران یم کے پاس جہازوں کے نمونے بھیجے تھے کہ انکے مطابق جہاز تیار کرائے جائیں اور جہازوں کی لکڑی کے لئے جنگل بھی نامزد کیا گیا تھا لیکن اس زبردست سیاسی تجویز پر عمل درآمد سے پہلے خود اسکا جہاز حکومت ”دریائے ہنگلی“ میں ڈوب گیا۔ اگر یہ شاندار اسکیم بروئے کار آتی تو کون کہہ سکتا ہے، ہندوستان اور ہندوستان ہی نہیں دنیا کا موجودہ عہد کس قدر بدلا ہوا ہوتا ؟

ترویج صنعت | ٹیپو سلطان نے اچھے اچھے انگریز اور فرانسیسی صنایع جمع کر کے توپ، بندوق، چاقو، قینچی، ٹھریا، منحل، باناٹ اور ظروف چینی بنانے کے لئے چار کارخانے، سریرنگ پٹن، بنگلور، چنئی، ورگ، اور حیدرنگر میں کھولے تھے۔ اور دبئی کپڑے، کنخواب اور زری کے کاموں پر ہندوستانی کاریگر مامور کئے تھے جس سے ہر قسم کی چیز ملک میں کثرت سے بننے لگی تھی۔

اختراعات سلطانی | ٹیپو سلطان کو جدت و اختراع کا بہت شوق تھا، شہروں کے نام بدلنا تو معمولی بات تھی، وزن اور پیمانہ بھی خود اپنے اختراعی رائج کئے تھے۔ لیکن اس کا تخت اور ارگن خاص طور پر قابل ذکر ہیں، تخت بنوانے کی تحریک خلیفۃ المسلمین کے خط سے ہوئی جس میں ٹیپو سلطان کو لفظ سلطان سے یاد کیا گیا تھا اور تخت و تاج کے قائم رہنے کی وعادی گئی تھی۔ چنانچہ ٹیپو سلطان نے ایک سونے کا تخت بنوایا اور اسے نہایت قیمتی جواسرات سے سجوایا اسکی صورت یہ ہے کہ ایک شیر کی پشت پر رکھا ہوا معلوم ہوتا ہے تخت کے اوپر چتر شاہی قائم ہے اور چتر کی کلفی پر ہا بیٹھا ہے جو سلطان کے سر پر سایہ زن رہتا تھا۔ اسکے پروں پر محل و زمرہ جڑے ہوئے تھے ارگن شیر کی صورت پر بنوایا تھا جو ایک انگریز کو دبوچے ہوئے معلوم ہوتا ہے، شیر کے پنجے انگریز کے سینہ میں پیوست ہیں، شیر کے پیٹ میں ساز کے کل پرزے نہایت استادی سے لگائے گئے ہیں۔ اس کی آواز ایک پھتے کے غرانے اور ایک آدمی کے خوفزدہ آواز سے مشابہ ہوتی تھی گویا ایک چیتا کسی آدمی کو پھاڑ کھا نا چاہتا ہے جس سے وہ آدمی سہمے ہوئے لہجہ میں فریاد کر رہا ہے۔ اس سے اس نفرت کا پتہ چلتا ہے جو اسے انگریزوں سے تھی اور یہ بھی کہ وہ شیر کو کس قدر پسند کرتا تھا اس کا قول تھا کہ ”مجھے دو دن کیلئے شیر کی زندگی پسند ہے لیکن دوسو برس کے لئے بھڑکی زندگی پسند نہیں“ اسکے سپاہیوں کی وردیوں میں شیر کی کھال کی دھاریاں پڑی ہوئی تھیں اور توپوں اور دوسرے سامان پر بھی شیر کی تصویر بنی ہوتی تھی، اسکے محل کے سامنے کنہروں میں شیر بند رہا کرتے تھے اور اسکے تمام ہتھیاروں پر ”اسد اللہ الغالب“ کندہ یا لکھا ہوتا تھا،

شہادت | آخر وہ دن آیا جب نیشاں بند کا یہ ہمارے شیر موت کی گہری نیند سو گیا، وہ جنگل جن میں وہ دھاڑا

لے اب یہ تخت انگلستان کے وٹنسرکیل میں رکھا ہے۔

لے یہ ارگن ٹیپو سلطان کے اور سامان سمیت برٹش میوزیم میں رکھا ہے۔

کرتا تھا انسان نظر آنے لگے اور جن آبادیوں میں وہ حکومت کرتا تھا دیران ہو گئیں، اسکا واقعہ یوں ہے کہ ۱۲۱۳ھ میں انگریزوں نے اعلیٰ پیمانہ پر جنگی تیاریاں کر کے سری رنگ پتن پر حملہ کر دیا۔ سلطان نے بڑی سختی سے مقابلہ کیا لیکن افسوس اسکے نمکحرام درباری سب دشمنوں سے ملے ہوئے تھے کچھ پیش نہیں گئی۔ اس جنگ میں فرانسیسیوں نے بہت مدد دی اور آخر وقت تک اڑے رہے مگر جب گھر والے ہی گھر لوٹنے لگے تو وہ بیچارے بھی کیا کر سکتے تھے۔ ادھر قلعہ کی دیوار ٹوٹی اودھر دشمن کی فوج قلعہ میں گھس گئی۔ جسکے لئے نمکحرام نوکروں نے رومال سے اشارہ کیا تھا۔ انتہا یہ ہے کہ جب آخر وقت سلطان نے ایک دربان کو درپچہ کھولنے کے لئے آواز دی تو اس ملعون نے بھی چپ سادھ لی۔ اتنے میں گورے باڑھیں مارتے ہوئے قریب آ پہنچے سلطان شیر دل نے نہایت غضبناک ہو کر تنہا ان پر حملہ کیا اور کئی سپاہیوں کو تلوار سے مار گرایا۔ آخر زخموں سے چور چور ہو ہی رہا تھا۔ ایک گورے کی گولی پیشانی پر لگی اور جام شہادت نوش فرمایا۔ انا للہ وانا الیہ راجعون ۛ

پڑا تھا خاک پر اس نامور کا لاشہ ہائے

فلک یہ تو نے دکھایا ہے کیا تماشہ ہائے

یہ تھا مشرق کے اس نامور محب وطن سپہ سالار اعظم کا دردناک انجام، جو سیاسیات ہند میں ایک انقلاب عظیم پیدا کرنا چاہتا تھا۔ اور اپنے شاندار جنگی بیڑے کے ذریعہ ایران و افغانستان اور دولت عثمانیہ سے ربط ضبط بڑھا کر اتحاد اسلام کی زبردست تحریک کو برسوں پہلے منتہلے عروج تک پہنچانیکا ارادہ کر رہا تھا۔ اسکی بے سرو سامانی اور آئے دن کے باہمی ملکی فسادات کو دیکھتے ہوئے اس کی اولوالعزمی کے مقابلہ میں نیپولین کی ہمت و شجاعت نظروں میں نہیں جھپتی۔ اسکے دلاورانہ حملوں اور زبردست جنگوں پر نظر کرتے ہوئے دل سے تیمور و نادر کے کارناموں کی یاد مٹ جاتی ہے۔ وہ سپاہی کے گھر میں پیدا ہوا، اس نے سپاہیانہ زندگی گزاری، اور سپاہیانہ موت مرا ۛ

مرادہ موت جسے کیئے عاشقانہ موت سپاہی کہتے ہیں جس کو سپاہیانہ موت اسکے شاہانہ دل و دماغ کی قدر و قیمت کوئی اس وقت تک نہیں سمجھ سکتا جب تک اسکے

شاندار ارادے لیکر پیدا نہ ہو ۛ

زمانہ گرچہ مخالف ہی پایا بیٹھونے کریگا کون جو کچھ کر دکھا یا بیٹھونے

صفات و عادات | مرحوم سلطان کی بہادری شہسواروں اور قادر اندازی کا اسکے دشمنوں کو بھی اعتراف ہے لیکن ایک جنگجو بیدار مغز، سپہ سالار ہونیکے علاوہ وہ بہت بڑا منشی بھی تھا۔ وہ ہر اہم مراسلت خود لکھتا۔ ہر صیغہ پر نگراں رکھتا، اور علوم و فنون، طب، تجارت، مذہبی معاملات، تعمیر محکمہ جات، فوجی اور انکے سوا، ہر ضروری معاملہ میں یکساں مہارت سے فطعی رائے دیتا تھا۔ اس نے ایک تقویم بھی بنوائی تھی، زبان فارسی کی تکمیل پورے طوطے کی تھی۔ عربی درسیات سے بھی فایز تھا۔ اپنے دستخط طغرا میں کرتا تھا۔ کھیل اور تفریح سے اسے مطلق دلچسپی نہ تھی۔ اس نے ایک عربی کتاب لکھوائی تھی اور اسکا نام فتوحات غازیوں رکھا تھا۔ اس میں درزشوں، فوجی کرتبوں، افسر کے فرائض، شیخوں کے طریقوں، رخصت کے قاعدوں، فوجی قوانین، اور جنگی معاملات کے متعلق نہایت ضروری اور اہم امور درج کئے گئے تھے۔ وہ جس کسی سے جو وعدہ کر لیتا تھا اسے پورا کرتا تھا اور عورتوں کی عزت کرتا تھا۔ چنانچہ جب ۱۲۰۷ھ میں دربار پونا اور نظام کی فوجوں سے جنگ ہوئی اور سلطانی عساکر کے ہاتھوں قیدیوں میں سرداران مرہٹہ کی اٹھارہ عورتیں بھی گرفتار ہو کر آئیں تو سلطان نے انہیں نہایت حفاظت اور عزت و آبرو کے ساتھ انکے لشکر میں پہنچا دیا۔ کامل السیما ایسا تھا کہ اسکے بچوں اور کلائیوں کے سوا کسی نے اس کا جسم کبھی برہنہ نہیں دیکھا۔ بچے دیندار مسلمان کی طرح بالکل سادہ اور شرعی لباس پہنتا تھا اور یہی قاعدہ اپنے ماتحتوں کے لئے جاری کر رکھا تھا۔ سنگا پٹم کے پہلے محاصرہ کے بعد سے ٹاٹ پر سونا شروع کر دیا تھا۔ اور کھانا کھاتے ہوئے کوئی مذہبی کتاب پڑھوا کر سنتا تھا۔

۱۲۰۸ھ میں اس نے اپنا روپیہ چلایا اور اسکا نام امامی روپیہ رکھا۔ روپیہ کے دونوں رخ پر ایک فقرہ اور ایک مصرعہ مضروب ہوا۔

دین احمد درجہ اول

روشن زفتح حیدر است

ضرب ثمر سال ۱۲۵۵ھ

بھری

السلطان الوحید العادل

سیوم بہاری سال ۱۲۵۵ھ

جلوس

رتبہ اجماعاً ایک پیر سلطان کے قبضے میں تھے عرض و طول انکا اسی ہزار میل انگریزی سے کم نہ تھا ان میں ایک ہزار جزیرے تھے انکا سالانہ خراج بعد وضع اخراجات ملکہاری تین کروڑ روپیہ خراج

سلطانی میں داخل ہوتا تھا۔ لٹکے باشندوں کا شمار ساٹھ لاکھ نفوس سے زیادہ تھا۔ ان میں سے ایک لاکھ پینتیس ہزار سوار پیادے اور قواعد داں ان ملکوں کے حصار و قلاع پر متعین رہتے تھے اسکے علاوہ مختلف حدود میں اور فوجیں تھیں جنکا شمار ایک لاکھ اسی ہزار تھا۔ انکے گردہ الگ الگ تھے جیسے دکنی، کرناٹکی، ہندی حبشی، ایرانی، ترک عرب، فرانسیسی، انگریزی، اور ہر ایک گردہ کی وردی علیحدہ علیحدہ تھی۔ گویا ایشیا، افریقہ، یورپ کا مجموعی نمونہ قائم کیا تھا۔

مقبرہ | جب سلطان شہید ہو گیا اور انگریزوں نے قلعہ میں داخل ہو کر ہر جگہ چوکی پہرے بٹھادئے تو دوسرے دن جنرل بیرڈ نے سلطان کے لوگوں اور شہزادوں سمیت اس دروازہ پر جہاں سلطان شہید کی لاش پڑی تھی، آکر بڑی تلاش سے اسکے جسم پاک کو دوسری لاشوں کے درمیان سے نکالا۔ سلطان کے چہرہ پر کوئی تغیر پیدا نہ ہوا تھا۔ اینٹک شجاعت اور بہادری کی علامتیں پائی جاتی تھیں۔ جنازہ کو حرم سرا میں لیجا کر رکھا گیا۔ پھر جنرل ہارس نے حکم دیا کہ اسکی تجہیز و تکفین نہایت احترام سے کی جائے۔ قاضی نے دفن و کفن کا سامان کیا۔ اور ۵ مئی ۱۹۹۲ء کو اسکا جنازہ بڑے ہتھام کے ساتھ قلعہ سے روانہ ہوا۔ تمام سردار اور عمدہ دار شریک تھے۔ دوسرا فرزند شہزادہ عبدالخاق جنازہ کے ساتھ روتا ہوا جا رہا تھا۔ گوروں کی چار کمپنیاں ساتھ تھیں جب جنازہ لال باغ کے دروازہ پر پہنچا نظام علیخان کی فوج کے سب سردار اور مسلمان شریک جنازہ ہوئے جنازہ نواب حیدر علیخان کے مقبرہ پر بٹھرایا گیا اس وقت تمام سپاہیوں نے دو رویہ صف بستہ ہو کر اپنے ہتھیاروں کو ختم کر کے رسم تعظیم ادا کی پھر قاضی شہر نے جنازہ کی نماز پڑھائی۔ اور نواب حیدر علیخان کی قبر کے پاس دفن کیا۔ اتفاق سے اسی دن شام کو دفعۃً ایک طوفان اُٹھا۔ بادل کی گرج اور بجلی کی کڑک نے زمین کو ہلا دیا۔ گویا اسکی عبرتناک موت پر زمین و آسمان نوہ کر رہے تھے۔ اکثر تھا تا کے علاوہ سلطان کے دیوانخانے اور مجلسرا پر بھی بجلی گری۔ جس سے سارے شہر میں سلطان کی شہادت کو ایک غیر معمولی عزت حاصل ہو گئی۔

اب یہ جوانمرد سلطان اپنے بہادر باپ کے پہلو میں ہمیشہ کی نیند سو رہا ہے جہاں ملکہاری کے جھگڑے ہیں، نہ حکومت کی معرکہ آرائیاں، انگریزوں کے حملے ہیں، نہ مرہٹوں کے فساد، نہ مرید پتوں کی ہلائی تواریس اسکے دایمی خوابگاہ پر سایہ زن ہیں، اور جوانان چمن اس کی

ابدی آرامگاہ کے محافظ! ہر سال بہار آتی ہے، اور مشرق کے اس نامور سپہ سالار کی قبر پر عقیدت کے پھول بچھا جاتی ہے، برسات کی بھیگی ہوئی ہوائیں آتی ہیں اور اسکی تربت پر بھینی بھینی خوشبو کا غلاف چڑھا جاتی ہیں۔

رہا زمانہ میں کچھ روز میہماں کی طرح بہارا اسکی جو آئی بھی تو خزاں کی طرح
چھپا لگا ہوں سے وہ گنج شایگان کی طرح دلوں سے محو ہوا یاد رفتگان کی طرح
کسی بشر نے نہ کی اسہ اشک افشانی
فرشتے گور پہ کرتے ہیں فاتحہ خوانی

(خوشخیرانی)

رباعی

ماہر شناس نکتہ ہائے دردم ماہر تباہیم یعنی فریدم
مایم اسیر کعبتین امید سرگردان بر بساطِ ہستی نریدم
گرامی

درس عمل

خود ہی پر مٹنے والے آخدا کا ترجمان ہو جا! محبت کی زباں ہو جا! حقیقت کا بیاں ہو جا!
سنا دے نوحہ سنجان چمن کو نغمہ شیریں! مچل کر ساحل امید پر سیل رواں ہو جا!
بہت سی منزلیں طے کر چکے ہیں قافلہ والے نکل آ! پردہ محفل سے گرد کارواں ہو جا!!
ترا دل بھی تو سودیر و حرم کا جلوہ خانہ ہے پرستارِ وطن! تو آپ اک ہندوستان ہو جا!!

مجھے شمعِ حرم، درسِ تپش دیتی ہے اے نیر!!

محبت میں جلا کر دل کو دل کا راز داں ہو جا!!

آغا عابد علی شاہ نیر

اخلاقیات اجتماعہ

گزشتہ سے پیوستہ

اکثر لوگ اس بات پر افسوس کرتے ہیں کہ تمدن جتنا بڑھتا جاتا ہے اتنا ہی اتنا کاروباری زندگی میں رفق و محبت کا حصہ کم ہوتا جاتا ہے پہلے ارباب معاملہ کے باہمی تعلقات رفیقانہ ہوتے تھے اور بعض اوقات ان میں خاندانی تعلقات کی جھلک پائی جاتی تھی، مگر اب بقول کارلائل سوائے ”رد پے کے تعلق“ کے نہ مریدانہ شفقت ہے اور نہ وفاداری۔ لیکن یہ بات دراصل قابل افسوس نہیں ہے۔ رفیقانہ تعلق جب کسی فطری محبت پر مبنی نہ ہو تو نہ صرف یہ کہ وہ ہمیشہ قائم نہیں رہ سکتا، بلکہ نہایت آسانی سے تلخ انجام صورتیں اختیار کر لیتا ہے۔ اس حالت کو ایک بہتر صورت پر لانے کے لئے صرف یہی طریقہ ہو سکتا ہے کہ ان تعلقات کو راستبازانہ معاہدات پر قائم کیا جائے اور جہاں تک معاملات کا تعلق ہے کسی قسم کے دوسرے تعلقات کو اسکے ساتھ آمیز نہ کیا جائے۔ اس طرح صاحب معاملہ آدمیوں کے تعلقات کاروباری حدود سے آگے نہیں بڑھ سکتے، نہ وہ ایک دوسرے کے ساتھ بیجا توقعات قائم کر سکتے ہیں اور نہ ایسی توقعات کو صدمہ پہنچنے سے ان میں کشیدگی پیدا ہو سکتی ہے۔ معاملات کو صحیح اصولوں پر چلانے کے لئے صرف یہی ایک طریقہ ہے جس سے بد نظمی، نا انصافی اور بد معاملگی کا سد باب ہو سکتا ہے رہا یہ معاملہ کہ خادم و مخدوم، آرٹھینہ اور ایجنٹ، اور چھوٹے بڑے تاجروں کے ذاتی تعلقات کن بنیادوں پر ہونے چاہئیں تو اسکے متعلق ہمارا خیال یہ ہے کہ ان میں بھی رفق و محبت کو دخل نہ ہونا چاہیئے کیونکہ انکی وجہ سے انکے معاملاتی تعلقات کو نقصان پہنچتا ہے، انہیں صرف ہموطنی، ہم پیشگی اور عام انسانی ہمدردی پر قائم ہونا چاہیئے تاکہ ایک دوسرے کی معاونت، دستگیری اور ہمدردی کی طرف مائل رہے مقصد دراصل یہ ہونا چاہیئے کہ بالادستی و زیردستی کے تعلقات میں خوشگوار سی پیدا کی جائے، اور انکو ایسے اصولوں پر قائم کیا جائے کہ نہ تو ان سے معاملات کو کوئی نقصان پہنچے اور نہ کاروباری آدمیوں کے باہمی تعلقات میں کوئی کشیدگی ہو،

اخلاقی کاروبار کے اس حصہ سے کوئی بحث نہیں جو اشیائے تجارت کی مانگ، اسکے تغیر و تبدل

اور تجارتی معاملات کے تاجر چھٹاؤ سے متعلق ہے، کیونکہ وہ موضوع اخلاق سے کوئی دور کا تعلق بھی نہیں رکھتا۔ البتہ اس حیثیت سے کہ مانگ کی کمی و بیشی جماعت کے مذاق و عادات کے تغیر و تبدل کا نتیجہ ہوتی ہے، اخلاق یہ دیکھ سکتا ہے کہ جن چیزوں کی مانگ بازار میں بڑھ رہی ہے وہ جماعت کی اخلاقی حالت کے کس پہلو سے تعلق رکھتی ہیں۔ مثلاً اگر بازار میں اسباب لمباعت اور لکھنے پڑھنے کی چیزوں کا زیادہ زور ہے تو خیال کیا جاتا ہے کہ جماعت کا میلان علم کی طرف زیادہ ہے، اور اگر اسباب زینت و آرائش کی بڑی زیادہ ہے تو فوراً ذہن اس طرف منتقل ہوتا ہے کہ جماعت کا میلان عیش و عشرت کی جانب اسی طرح وہ یہ بھی دیکھ سکتا ہے کہ جن پیشوں سے یہ چیزیں پیدا ہوتی ہیں وہ حیات انسانی کے لئے مضر تو نہیں ہیں پس اس نقطہ نظر سے تمام لوازم تمدن سے بحث کیجاتی ہے اور یہ کہا جاسکتا ہے کہ جو چیزیں اخلاقی حیثیت سے جماعت کی زندگی پر کوئی بُرا اثر نہیں ڈالتیں، اور جن کے تیار کرنے والوں کو جسمانی حیثیت سے کوئی نقصان بھی نہیں پہنچتا، انکا کاروبار درست ہے اور جنکا حال اسکے برعکس ہے وہ ناجائز ہیں۔

اس مسئلہ پر علمائے اخلاقیات میں بہت دلچسپ اور مفید بحثیں ہوئی ہیں خصوصاً اسباب عیش و تنعم کے متعلق بسکٹ کی سیجی تمدن، لیکن کی۔ *Ethics of citizenship* اور اسٹیفن کی *Social Rights Duties* میں بہت کچھ لکھا ہے۔

خلاصہ یہ کہ انسانی زندگی کے ہر پہلو میں اخلاق اس بات کا خیال رکھتا ہے کہ اجتماعی فوائد کو کوئی نقصان نہ پہنچے اور افراد کے تمام اعمال اجتماعی ترقی کے لئے ہوں دوسرے الفاظ میں وہ آخری معیار جس پر علم الاخلاق تمام معاملات، اور تمدنی کیفیات کو جانچتا ہے، محض اجتماعی مفاد ہے۔ مگر ایک عرصہ سے انفرادی اغراض کے تغلب نے اس اجتماعی مفاد کو اپنا تابع بنا رکھا ہے، اور جماعتوں کے مصالح کو قومی افراد اپنے ذاتی مصالح پر قربان کرتے رہے ہیں۔ جماعتیں اب اس انفرادی غلبہ سے بیزار ہو گئی ہیں اور ان میں عام طور پر یہ خیال پیدا ہو رہا ہے کہ دنیا سے انفرادیت کو مٹا کر اشتراکیت کا اصول رائج کریں جسکا منشا یہ ہے کہ ہر چیز جماعت کی ہو، افراد کی تمام کوششیں اور ساری قوتیں محض جماعت کی ترقی و فلاح کیلئے ہوں، اور تمام انفرادی مصالح اجتماعی مصالح میں جذب ہو جائیں۔ اس تحریک کی حمایت خصوصیت کے ساتھ وہ جماعتیں کر رہی ہیں جو انفرادیت و استبدادیت سے بہت زیادہ دکھ پا چکی ہیں اور خاص خاص افراد نے جنکے عادلانہ نظام کو بالکل درہم و درہم کر کے تمام ذرائع ترقی پر اس طرح قبضہ کر لیا ہے کہ جماعت



کے بقیہ افراد کے لئے تمام راستے بند ہو گئے ہیں۔ اگرچہ اس تحریک میں غصہ اور جوش کی اجزا بھی کافی مقدار میں شامل ہیں اس لئے وہ انتہائی اجتماعیت پر زور دینے میں عدل سے ہٹ گئے ہیں، مگر اخلاقی حیثیت سے انکے یہ مقاصد بہت اچھے ہیں کہ ادنیٰ پیشوں کو معزز بنایا جاوے، ہنرمندیاں قابل وقعت ہوں، اعلیٰ پیشوں پر سے پابندیاں ہٹا دی جائیں، جماعت کا ہر فرد اپنی قابلیت و استعداد کے مطابق ترقی کے انتہائی مدارج تک پہنچ سکے، اور جماعت کے ہر فرد کو اپنی محنتوں کے پورے پورے ثمرات سے متمتع ہونیکا حق حاصل ہو۔ اگر یہ تحریک اعتدالی صورت اختیار کر لے تو وہ بہت سے اخلاقی فوائد پیدا کریگی۔

ان مباحث کی تفصیلات کے لئے یا حسن نظام اخلاقیات، سچ دک کی *principles* اور گریں کے سیاسی لکچر دیکھو۔

۴۔ عناصر ترقی

گذشتہ صفحات میں ہم نے جگہ جگہ اس امر کا ذکر کیا ہے کہ اخلاقی زندگی ایک ارتقائی عمل ہے۔ یہ بات زیادہ صاف اور واضح بحث کی محتاج ہے۔ اگرچہ ہمیں اس خیال میں کہ دنیا ترقی کر رہی ہے۔ خواہ کتنا ہی شک کرنے کو جی چاہتا ہو، مگر اسکی صداقت کسی نہ کسی طرح عام طور پر تسلیم کی جاتی ہے۔ دنیا کی ترقی کا خیال تمام تر دور حاضر کی پیداوار اور حد فطرت کے انسانی خیالات سے کسی قدر مختلف شے ہے اب یہ ایک مسلمہ عقیدہ ہو گیا ہے کہ بنی نوع انسان کی عمر جتنی جتنی زیادہ ہوتی جاتی ہے، اسکے تجربات، اور اسکی معلومات میں وسعت ہوتی جاتی ہے، اور اسکے ساتھ ہی اسکا نصب العین بلند تر اور اسکے ذرائع حصول وسیع تر ہوتے جاتے ہیں۔ تاہم یہ دلفریب مایوسی اب تک ہم میں موجود ہے کہ موجودہ نسل اپنے اسلاف کی منزل پذیر یا دگا رہے، اور ہماری ماضی پرست فطرت کے لئے گذشتہ عہد زریں کا خیال جبکہ انسان موجودہ عیش پرستوں اور حماقتوں سے پاک تھا، اپنے اندر قدرتی کشش رکھتا ہے۔ اور اگر اس پرانے عقیدہ پر ہم غور کرتے ہیں تو ایک حد تک وہ درست بھی نکلتا ہے، کیونکہ جب نئے حالات اپنے ساتھ نئے فرائض لاتے ہیں تو ساتھ ہی شر کے نئے مواقع بھی پیدا کرتے ہیں۔ آجکل کے تاجر اخلاق سے دور گذشتہ کے دوستانہ اخلاق کا موازنہ کر دو تو تمہیں یہ فیصلہ کرنے میں سخت زحمت پیش آئیگی کہ ہم درحقیقت منزل کر رہے ہیں یا ترقی۔ اگر ایک طرف بعض حیثیات سے ہمارے افعال

زیادہ منظم، معقول اور وسیع اصول پر مبنی معلوم ہوتے ہیں تو دوسری طرف بعض حیثیات سے یہ بھی نظر آتا ہے کہ ہم اگلے لوگوں سے نسبتاً زیادہ خود غرض اور بددیانت ہو گئے ہیں۔ لیکن اگر ہم کو اپنی ترقی کا کبھی یقین ہوتا ہے تو صرف اس صورت میں کہ افراد کے افعال سے قطع نظر کر کے ہم اخلاق کے ان اعلیٰ اصولوں اور نصب العینوں پر نظر کریں جو ہمارے زمانہ میں پیدا ہوئے ہیں۔ اور پھر افراد کے متعلق بھی جب ہم غور کرتے ہیں تو ہمیں یاد کرنا پڑتا ہے کہ انفرادی زندگی میں بھی بہر حال ترقی ہوئی ہے، کیونکہ جب اصولوں اور نصب العینوں میں ترقی ہوئی ہے تو لازماً افراد کی اخلاقی حالت میں بھی ترقی ہوئی ہے جسکے بغیر ان اصولوں کا قیام مشکل ہے۔

ترقی کا ثبوت | موجودہ نظام زندگی میں ہم جس چیز کو تنزل کی علامت سمجھتے ہیں وہ دراصل ہماری ترقی کے یقین کو قوی کرنے والی شے ہے۔ رسکن کہتا ہے کہ ”گھاس ہر سال ہری ہو جاتی ہے مگر آفت آتی ہے تو صرف گیہوں پر۔ اس لئے کہ اسکی فطرت اعلیٰ ہے“ کارلائل نے اس سے زیادہ خوبصورت الفاظ میں اس مطلب کو ادا کیا ہے وہ کہتا ہے کہ ”انسان کی اضافی شقاوت اسکی فطری سعادت بزرگی کا نتیجہ ہے“ امرسن کا بھی ایک مشہور مقولہ اسی خیال کو ظاہر کرتا ہے کہ ”ہماری کمزوری و کوتاہی کا اثبات دراصل ہماری روح کی برتری کا ایک لطیف کنایہ ہے“ ان سب کا مدعا یہ ہے کہ انسان کی فطرت کو جس زوال کے خطہ سے دوچار ہونا پڑتا ہے وہ اسکے علوفطرت کی بدولت ہے۔ حیوان کو یہ بات نصیب نہیں انسان میں گناہ کرنے اور گناہ سوچنے کی جوتوت ہے، اگرچہ اسے ذی الطبع بناتی اور اسکے درجہ شرافت سے گرا دیتی ہے، مگر اسکی یہ ذلت بھی حیوان کو میسر نہیں۔ میں کسی کی عزت و شہرت، جاہ و منصب کی ترقی اور ہر دلعزیزی پر رشک کرتا ہوں تو یہ جذبات خواہ میری وراثت کا ثبوت ہوں مگر میرے ذمی شعور ہونے کی صحیح علامت ہیں۔ گرین نے اس قسم کے اخلاقی گناہوں کا حوالہ دینے میں سخت غلطی کی ہے۔ انسان کی اصلی خصوصیت یہ نہیں ہے کہ وہ بُرائی کے نئے اصناف اپنے اندر رکھتا ہے بلکہ دراصل اسکی خصوصیت یہ ہے کہ وہ شعور رکھتا ہے اور اگر بُرائی میں مبتلا بھی ہوتا ہے تو شعور کے ساتھ

مصر کے آثارِ قدیمہ

فرعون تو تختِ امین کا مقبرہ

ذیل کا مضمون فرعونِ امین کے مقبرے کی صرف اُن کھدائیوں سے تعلق رکھتا ہے جو ۱۹۳۲ء کے موسمِ سرما میں عمل میں آئیں۔ ۱۹۲۳ء میں مزید سفربیات کے بعد اور بہت سے جدید اور اہم انکشافات ہوئے ہیں جن میں شاہِ امین کے سنگین سنہری تابوت کا بحالتِ محفوظ دستیاب ہونا بھی شامل ہے۔ تابوت ابھی تک کھولا نہیں گیا۔ مگر یہ دلچسپ بیان۔ بجائے خوراک ایک الگ

مضمون ہے۔ اور انشاء اللہ مختصر یہ ہدیہ ناظرین ہو گا۔
حفیظ الدین

مصرِ قدیم الایام سے تہذیب و تمدن کا گہوارہ اور صنعت و حرفت کا مرکز رہا ہے، دنیا کے قدیم کی تاریخ میں صرف یہی ایک ملک ہے۔ جہاں اول اول کسی باقاعدہ سلطنت کے قیام اور سیاسی مجلس کے انعقاد کا نشان ملتا ہے اور یہ وہ زمانہ تھا جس وقت زمانہ حال کی نہایت تمدن اقوام بالکل ابتدائی حالت میں وحشیانہ زندگی بسر کر رہی تھیں اور تہذیب کے نام تک سے واقف نہ ہوئی تھیں۔ اس تہذیب و تمدن کی ابتدا تو خدا جلنے کب ہوئی تھی۔ مگر اس کی قدامت کا تصور اس اندازہ اس ایک واقعہ سے لگ سکتا ہے۔ کہ جب ولادتِ مسیح سے بیس صدی قبل حضرت ابراہیمؑ مصر تشریف لے گئے تو انہوں نے وہاں ایک خوشحال اور بھرتی پھولتی سلطنت قائم دیکھی۔

اس اعلیٰ ترقی کا راز مصری زمین کی زرخیزی و شادابی۔ قدرتی ذرائع کی کثرت۔ اشیاءِ خوردنی کی بہتات اور انکی ارزانی میں مضمر تھا۔ اور یہ وہ اسباب تھے جنہوں نے مصر کو شروع ہی سے ایک کنیر آبادی کا اولین مرکز بنا دیا۔ اشیاءِ خوردنی کی اس فراط اور آبادی کی کثرت نے مزدور پیشہ لوگ بھی وہاں بکثرت پیدا کر دیئے تھے۔ جو ہر وقت نہایت کم اجرت پر مل سکتے تھے۔ چنانچہ ابراہیمؑ مصر میں سر بفلک اور مستحکم عمارات کی تعمیر کا یہی راز ہے۔ یہ مینارِ قدیم مصری تہذیب و تمدن کی ایک زندہ مثال ہے۔ الغرض جہاں اشیاءِ خوردنی کی طرف سے یہ فائز ابالی اور فراغت نصیب ہو اور مزدوری

ایسی اڑاں دستیاب ہو سکتی ہو۔ کوئی تعجب کا مقام نہیں اگر وہاں تہذیب اپنے معراج کمال پر پہنچ جائے۔

قدیم مصری تمدن کی کیا شان تھی! اسکا اندازہ اُس ساز و سامان سے لگایا جاسکتا ہے جو حال ہی میں وادی الملوک - واقعہ لکسر - مصر میں فرعون تو تنخ امین کے مقبرے کی دریافت کے سلسلہ میں ملے۔ یہ چیزیں آج سے تین ہزار تین سو سال قبل قرینے سے چن چن کر اس مقبرے میں رکھ دی گئی تھیں۔ اور اُس کے دروازوں کو سرنمہ کر دیا گیا تھا۔ چنانچہ اس طویل عرصہ کے گزر جانے پر بھی وہ دروازے آج اسی طرح سرنمہ پائے گئے اور اندہ کی اکثر اشیاء بخسنہ نہایت اچھی حالت میں برآمد ہوئیں ان اشیاء کا بالتفصیل ذکر کرنے سے پیشتر یہ ضروری معلوم ہوتا ہے کہ کچھ مجمل سیاحانِ وادی الملوک اور فرعون امین کا بیان کر دیا جائے۔ تاکہ ناظرین برآمد شدہ اشیاء کی قدامت اور انکی قدیمیت کا صحیح اندازہ لگا سکیں۔ علاوہ ازیں اُس طریق کار اور سلسلہ واقعات کی مختصر سی کیفیت بھی بتا دینی لازمی ہے جو اس مقبرے کی دریافت کا باعث ہوا۔

وادی الملوک | وادی الملوک: وہ قلعہ ملک ہے جو ان بنجر چٹانوں اور پہاڑیوں کے پس پشت واقع ہے۔ جو دریائے نیل کی زرخیز وادی کے لئے مغربی اور صحرائی دیواروں کا کام دیتی ہیں۔ یہ وادی لکسر سے بالکل قریب قاسرہ سے ۲۵ میل کے فاصلے پر دریائے نیل کے چڑھاؤ کی طرف واقع ہے۔ لکسر اُس جگہ واقع ہے جہاں قدیم زمانے میں کبھی فراعنہ مصر کا دار السلطنت تھیس ~~ہم~~ آباد تھا۔ اس وادی کی بنجر اور تھلسی ہوئی چٹانوں میں اٹھارہویں خاندان (قبل مسیح ۱۳۰۰ — ۱۵۵۰ قبل مسیح) کے اکثر فراعنہ مصر کے مقابر دبے پڑے ہیں۔ یہ مقبرے اینٹوں یا پتھروں کی چٹائی کے نہیں بلکہ چٹانوں کو کاٹ کات کر بنائے گئے تھے۔ اس استحکام اور احتیاط کی غرض و غایت۔ ایک حد تک ان مقابر کو پوشیدہ رکھنا تھا۔

قدیم مصریوں کے عقائد | بات یہ ہے کہ فراعنہ مصر اگرچہ اکثر محمد تھے۔ مگر ان کا یہ اعتقاد ضرور تھا۔ کہ مرنے کے بعد انہیں دوسری دنیا میں جانا ہے، یا کم از کم یہ کہ موت کے کچھ عرصہ بعد روح دوبارہ جسم میں آجاتی ہے اور انسان از سر نو زندہ ہو جاتا ہے۔ اور اس طرح اسے ان سب چیزوں کی ضرورت ہوتی ہے۔ جو دنیا میں زندگی کے لئے ضروری اور آرام و آسائش کے لئے لازمی ہیں۔ چنانچہ یہ عام

دستور ہو گیا تھا کہ جب کوئی فرعون مرتا تو اُس کے استعمال کی تمام چیزیں اُس کے ساتھ دفن کر دیتے۔ دیگر انشیا کے علاوہ سامان خورد و نوش بھی مصالح لگا کر اور ڈبوں میں بند کر کے وہاں رکھ دیا جاتا تھا۔ یہی اعتقاد تھا جس کے باعث اُس زمانے کے لوگ مُردے کی نقش کو نہ تو ہاتے ہی تھے اور نہ دفن ہی کرتے تھے۔ بلکہ مختلف قسم کے مصالح لگا کر انہیں گلے سرنے سے بچاتے تھے۔ یہ مصالح ایسے عجیب تھے کہ آج فرعون گذرنے کے بعد بھی فرعون مصر کی نعشیں اپنی اصل حالت میں برآمد ہو رہی ہیں اور وہ کھانے جو ان کے پاس رکھ دئے جاتے تھے، جوں کے توں اچھی حالت میں موجود ہیں۔ الغرض جن قبروں کی یہ شان و شوکت ہو اور جہاں اُس قسم کی بیش بہا اور نادرا شیا بہ فون کیجائیں۔ انہیں یقیناً چور کیا اور سرہزوں کے لئے خاص ترغیبات کا موجب ہونا چاہیے۔ یہی باعث تھا کہ ان منابر کو نہایت خفیہ مقامات پر بنایا جاتا تھا تاکہ لوگوں کی دستبرد سے محفوظ رہ سکیں۔

تو بخ این کون شخص تھا؟ کہاں رہتا تھا؟ زمانہ قدیم کے کن کن خاتم باشند و اوقات سے اُسکو واسطہ پڑا؟ اور اُس زمانے کے کن کن جلیل القدر اشخاص سے اُسکا براہ راست تعلق رہا؟ یہ وہ سوالات ہیں جنہیں آج ہر شخص دریافت کر نیکام نہیں ہے۔ حقیقت یہ ہے کہ قدیم شاہان مصر کے متعلق فرداً فرداً تو ہماری معلومات بہت ہی محدود ہیں۔ البتہ قدیم لوگوں میں خاندانوں کا پیچیدہ مجموعی ذکر آتا ہے مضمون زیر بحث کی اغراض کے لئے صرف اتنا کہدینا کافی ہے کہ سنہ ۳۵ قبل مسیح سے لیکر سنہ ۳۵ ق۔م تک ۳۰ خاندانوں نے مصر پر حکومت کی اور شاہ امین کا تعلق ان میں سے اٹھارہویں خاندان کے ساتھ تھا۔ جسکا عہد حکومت مورخین نے سنہ ۵۵ ق۔م اور سنہ ۳۵ ق۔م کے مابین قرار دیا ہے۔ اور یہی وہ عہد تھا جس میں مصملوں کی تہذیب منہائے ترقی تک پہنچ گئی تھی۔

کیا فرعون امین بنی اسرائیل اس سوال پر کہ کیا تو بخ این وہی فرعون تھا جس نے بنی اسرائیل کے ساتھ جبر و تشدد کیا۔ اور انہیں مصر سے نکلنے پر مجبور کیا؟ کافی بحث مباحثہ ہو چکا ہے اور یہ بات پایہ ثبوت کو پہنچ چکی ہے کہ شاہ امین۔ اخراج بنی اسرائیل سے پہلے فوت ہو چکا تھا اس خیال کے موید اس واقعہ کو نظر انداز کر رہے ہیں کہ بنی اسرائیل نے روانگی سے قبل اہل مصر کو خوب لوٹا اور انکی تمام مال و دولت پر قبضہ کر لیا تھا۔ علاوہ انہیں یہ تاریخی واقعہ ہے کہ بنی اسرائیل کا دشمن فرعون

اپنے لاؤ لشکر اور ساز و سامان سمیت بحیرہ قلزم میں غرق ہو چکا تھا۔ اور کہ غرق ہونے کے وقت اُسکے ساتھ چھ سو چیدہ رکھیں۔ مصر کی تمام رکھیں۔ سوار کپتان اور پیادے تھے۔ پھر اُسکی نعش اور رکھیں اس مقبرے میں آئیں تو کہاں سے آئیں؟

کیا شاہ امین ہندی الاصل تھا؟ اس ضمن میں سرکردار ناتھ۔ وکیل گیا بہار کے اُس طول طویل آرٹیکل کا ذکر کرنا بھی دلچسپی سے خالی نہ ہوگا۔ جس میں چند انفاظی مبالغت کی بنا پر انہوں نے یہ ثابت کرنے کی کوشش کی ہے کہ توختہ امین دراصل ہندی نژاد تھا۔ اور کہ اُسکا اصلی نام ٹوڈن کھیم تھا۔ انکا خیال ہے کہ قدیم زمانے میں ملک مصر اور قدیم ہندوستان میں بہت تعلقات تھے اور مصر اُس زمانے میں ”مبصر“ برہمنوں کی ایک نوآبادی تھی۔ اس اجمال کی تفصیل یوں بیان کی جاتی ہے کہ یہ برہمن اول دل سنگلہ پپ (موجودہ لنکا) میں آباد تھے جو اُس زمانے میں اس قدر وسیع تھا کہ ایک براعظم کی حیثیت رکھتا تھا۔ اس براعظم کو اجودھیا کے مشہور راجہ راجندر جی نے فتح کر کے اپنا مطیع و منقاد کر لیا۔ اُسے ہندی تہذیب و تمدن سے بہرہ اندوز کیا۔ جب وہ براعظم تہ آب ہوا۔ تو اُسکے بہت سے باشندے تو غرق ہو گئے اور جو بچے وہ لمحہ ممالک کی طرف بھاگ گئے۔ چنانچہ انکا ایک حصہ شمال ہند میں آیا۔ جنکی اولاد آج تک ”ہاں مصر“ کے نام سے مشہور ہے۔ اور ایک حصہ شرق کی طرف چلا گیا۔ اور اُدھر بہت سا ملک فتح کر کے اُسکا نام اپنے نام پر مصر رکھا۔ والدہ اعظم بالاصواب، زعون اخناتن | توختہ امین شاہی نسل سے نہ تھا۔ بلکہ شاہ اخناتن کے دربار میں ایک معمولی امیر اور درباری کی حیثیت رکھتا تھا۔ لیکن اُسکی شادی بادشاہ کی بیٹی سے ہو گئی۔ اور اس استحقاق سے وہ شاہ اخناتن کی وفات پر ۱۳۵۰ ق۔ م کے قریب سریرِ آرائے سلطنت ہوا۔ شاہ اخناتن جس نے ۱۳۵۰-۱۳۴۳ ق۔ م تک حکومت کی۔ قدیم مصر کی تاریخ میں نہایت اہم اور اعلیٰ شخصیت رکھتا تھا۔ اور موصوفین اُسکا نام بڑی عزت اور احترام سے لیتے ہیں۔ کہا جاتا ہے کہ دنیا کی تاریخ میں یہ پہلا شخص تھا جس نے لمحہ نہ اعتقادات کو خیر باد کہہ کر ایک نئے مذہب۔ یعنی آفتاب کی پرستش کی بنیاد ڈالی۔ یا بالفاظ دیگر اُس پر اس حقیقت کا انکشاف ہوا کہ دنیا محض ہم دکان اور دھوکے کی ٹیٹی ہے اور اُن بیشمار بتوں میں کوئی حقیقت اور اصلیت نہیں جنکی پرستش کی جاتی ہے بلکہ قابل ستائش تو کوئی ایک ذات واحد ہی ہے۔ پس اُس نے قدیم زنجیروں کو توڑ ڈالا اور جدا گانہ آزا

اغتناد بنا لئے۔ لہذا یہ کہنا بالکل صداقت لئے ہوئے ہے کہ اُس نے توحید کے اصلی مفہوم کو پا کر وحدانیت کی طرف پہلا قدم اٹھایا۔ جو قدرتی سناظر اُس کے پیش نظر تھے۔ اُن میں اسے آفتاب سے زیادہ اور کوئی چیز شاندار معلوم نہ ہوئی۔ الحاد سے وہ ہزاروں سوچا تھا۔ ہنوں سے اُسے نفرت ہو گئی تھی۔ پس اُسکے سوا اُسے کوئی اور چارہ کار نظر نہ آیا کہ آفتاب کی پرستش اختیار کرے۔ جسے وہ کسی بہت بڑی اور اہم ہستی کا مظہر سمجھتا تھا۔ اُسکے دماغ نے یہیں تک کام کیا۔ وہ مورد الزام نہیں بلکہ اُس کا یہ فعل قابلِ داد ہے کہ بیشمار دیوتاؤں کی پرستش کو چھوڑ کر اُس نے ایک واحد چیز کی عبادت شروع کر دی۔ اُس میں کلام نہیں کہ وحدانیت کے قائم کرنے کے لئے یہ پہلی کوشش تھی انہیں مذہب سے پہلے اس فرعون کا نام امین ہو چکا تھا۔ جس میں اسجاد کا مفہوم پایا جاتا ہے۔ لیکن آفتاب کی پرستش اختیار کرنے ہی اُس نے اپنا نام اخناتن دیا شعاع آفتاب کی تجلی ارکھ لیا۔ صرف یہی نہیں بلکہ۔ نئے مذہب کی تبلیغ اور اشاعت کو مد نظر رکھتے ہوئے۔ اخناتن نے برت پرست شہر تھیس کی سکونت بھی ترک کر دی۔ اور قاصرہ سے ۱۰ میل جنوب شمال۔ ساحل نیل پر ایک نیا شہر آباد کر کے اقامت گزین ہوا۔ اس شہر کے کھنڈرات۔ گذشتہ صدی میں شہر ایل۔ امرتا پر کھود کر نکالے گئے تھے۔

ملکہ نیفرتی | وہ حسین اور دنفرب عورت بھی کچھ کم شخصیت نہ رکھتی تھی جس کے ساتھ اخناتن کی شادی ہوئی۔ اس ملکہ کا ایک نصف جسم۔ اہل جرمن نے جنگ عظیم سے صرف دو سال قبل ایل امرتا کے کھنڈرات سے نکالا تھا۔ یہ قبول صورت اور موہنی لڑکی ایک رئیس سسی اسے کی بیٹی تھی اور اخناتن ابھی عالم شہزادگی ہی میں تھا کہ اس لڑکی سے اُسکی شادی ہو گئی۔ جب اخناتن تخت سلطنت پر متمکن ہوا تو یہی لڑکی ملکہ نیفرتی کی کلائی۔ اور نہ صرف پرے درجے کی محبت کرنے والی بیوی ہی ثابت ہوئی۔ بلکہ اپنی سات بیٹیوں کے حق میں اُس نے نہایت مشفق اور مہربان ماں ہونیکا بھی ثبوت دیا۔ اُس نے اخناتن کا نیا مذہب بھی اختیار کر لیا۔ اور اُس کی اشاعت میں اپنے خاندان کے پہلو بہ پہلو کوشش کرتی رہی۔ اخناتن کے سنئے اور خندیں شہر میں اُس نے لب دریا ایک عبادت گاہ بنوائی۔ جہاں تبلیغ و اشاعت کا کام بڑے پیمانے پر ہوتا رہا۔ مجسمہ پر ایک سرسری نظر کافی ہے نہ صرف اسکا دنفرب جن ہی آپ سے خراج تحسین مانگیگا۔ بلکہ آپکو معلوم ہوگا۔ کہ اُس عورت

لے ایمن۔ قدیم مصری بتوں میں سب سے بڑا بت تھا۔

میں بلا کا تحمل اور غضب کی متانت ہے۔ مزید براں شاہانہ رعب و اب نے سونے پر سوہاگر کا کام کیا ہے۔ الغرض ۵

زفری تا بقدم ہر کجا کہ مے نگر م کرشمہ دامن دل میکشد کہ بایں جاست
 توخ امین | پہلے بیان کیا چکا ہے کہ شاہ امین کو مصر کا تاج و تخت اخناتن کے داماد ہونیکے استحقاق سے ملا تھا۔ اس بادشاہ کا عہد حکومت دق - م ۱۳۵۸ - ۱۳۶۵ بہت مختصر تھا اور وہ عالم جوانی ہی میں فوت ہو گیا۔ اسکی شہرت کا باعث اُسکے عہد کے دو بڑے واقعات ہیں۔ اول تو اُس نے فوجی طاقت کی تجدید کی جو اُسکے خسر کے زمانے میں مذہبی اشغال میں انہماک کی وجہ سے کمزور پڑ گئی تھی اور اس طرح سلطنت میں زوال کے آثار نمایاں ہونے لگے تھے۔ دوسرا کام اُس نے وہ کیا جو نہ کرنا چاہیے تھا یعنی اُس نے اپنے خسر کے مذہب کو چھوڑ کر از سر نو الحاد کو رواج دیدیا اور اس طرح اُس مذہبی اور وحدانی تحریک کا خاتمہ ہو گیا جس کو اُس نے خسر کے بڑی محنت سے قائم کیا تھا۔ اور جسے اس قسم کی اولین تحریک ہونیکا شرف حاصل تھا۔ الحاد کی تجدید کے ساتھ ہی اس بادشاہ کو بھی نام تبدیل کرنیکی ضرورت پیش آئی۔ اُسکا اصلی نام توخ امین دیا آفتاب کی زندہ تصویر تھا لیکن لمحہ ہوتے ہی اُس نے اپنا نام توخ امین دیا امین کی زندہ تصویر رکھ لیا۔ علاوہ ازیں اُس نے اپنا دیر السلطنت بھی ایل امرنا کی بجائے لمحہ شہر تھیسس کو بنا لیا تھا۔

شاہ امین کی فکر | یہ عجیب اتفاق ہے کہ شاہ امین کے متبرک کی دریافت سے چند ہی ہفتہ پیشتر پرنسپس کو شاہ امین کی بیوہ کی کچھ خطوط کہیں سے ہاتھ لگ گئے۔ جنکا ترجمہ انہوں نے رسالہ اینشیت میں شائع کرایا۔ یہ خط و کتابت نہایت دلچسپ ہے اس سے پتہ چلتا ہے کہ کسی زمانے میں شاہ امین ہٹائیٹ حملہ آور ہوتے ہوئے اینٹیوک کے میدان تک آ پہنچے تھے۔ شاہ امین کی وفات کے بعد اُسکی بیوہ نے ہٹائیٹ بادشاہ کو ایک پیغام بھیجا جس میں مذکور تھا کہ اُسکے (یعنی بیوہ کے) کوئی اولاد نہیں اور درخواست کی گئی تھی کہ خاندان ہٹائیٹ سے کوئی شہزادہ

۱۔ ایٹن - آفتاب کی ٹیکہ۔ ۲۔ امین - قدیم مصری بتوں میں سب سے بڑا بت تھا۔

۳۔ Ancient Egypt (Part iii) (۱۹۲۲ء)

۴۔ یہ خاندان اناطولیہ میں حکمران تھا۔

اُس سے شادی کرنے کے لئے بھیج دیا جائے۔ مزید خط و کتابت ہوئی اور آخر ایک شہزادے سے اُس کی شادی ہو گئی۔ اس واقعہ سے یہ بھی ثابت ہوتا ہے کہ شاہِ اُختان کا کوئی اور داماد اس وقت موجود نہ تھا جو تخت اور سلطنت کا وارث بنتا۔ لہذا اس شادی سے بیوہ کا مطلب یہ تھا کہ مصر کے تخت کو اغیار و اجانب کی دشبہ دے بچا کر وہ خود اُسکی ملکہ بنی سے اور اپنی آزادی کو بھی قائم رکھ سکے یہ بات بھی بھی معقول۔ اس لئے کہ صرف وہی ایک عورت ایسی تھی جو تخت کی جائز وارث ہونے کے علاوہ ملک کی حالت کو بھی اچھی طرح سمجھتی تھی چال اچھی تھی مگر اُسوس کو کامیاب نہ ہوئی۔ اہل مصر نے اس شادی کو تسلیم نہ کر کے شاہِ امین کے دور و دراز کے رشتہ داروں میں سے بکے بعد دیگرے چند لوگوں کو تخت پر بٹھایا۔ مگر اُن میں سے کوئی بھی کامیابی کے ساتھ تادیب حکومت کو قائم نہ رکھ سکا نتیجہ یہ ہوا کہ ایک جنرل حرمِ ہب نامی تخت پر متصرف ہو گیا۔ جس نے اپنے آپ کو سلطنت کا جائز وارث ثابت کرنے کی غرض سے شاہِ اُختان کی ملکہ نیفرتی ٹی کی چھوٹی بہن سے شادی کر لی۔ اس عورت سے کوئی اولاد نہیں ہوئی۔ کیونکہ اُسکی عمر شادی کے وقت ۵۳ سال کی تھی۔ حرمِ ہب کے بعد سلطنت ایک اور فوجی خاندان کے قبضہ میں چلی گئی۔ ایک روایت میں یہ بھی مذکور ہے کہ خاندانِ ٹہائیٹ کا شہزادہ شادی کے بعد بیوہ کو جلاوطن کرنے کے خود سلطنت پر متصرف ہو گیا تھا۔

حاصل کلام یہ کہ شاہِ امین ہی اپنے خاندان کا آخری اور جائز وارث سلطنت تھا اور اُسکے مقبرے میں بیشمار ساز و سامان کے اجتماع کا ایک سبب یہ بھی معلوم ہوتا ہے کہ چونکہ اُس کے کوئی اولاد نہ تھی۔ جو اُسکے بعد تاج و تخت کی مانگ بنتی۔ اُس نے یہ ضروری سمجھا کہ قلعہ میں جو قیمتی اشیاء اُس سے تعلق رکھتی ہیں وہ سب اُسی کے ساتھ دفن کر دی جائیں۔

مقبرے کی برادگی | اس مقبرے کی دریافت کا سہارا ڈاکار نارون اور سٹر کارٹر کے مرہے۔ ۳۰ سال کا عرصہ ہوتا ہے کہ سٹر کارٹر نے بالائی مصر میں آثارِ قدیمہ کی تحقیق و تفتیش کا کام شروع کیا تھا۔ اس اثناء میں وقتاً فوقتاً دیکھبے معلومات ہم پہنچتی رہیں۔ مگر کوئی ایسی اہم بات دریافت نہیں ہوئی۔ کہ آثارِ قدیمہ کی معلومات میں عظیم انقلاب پیدا کر دے۔ گزشتہ سات سال سے وادی الملوک میں کھدائی کا کام ہو رہا تھا۔ اس سے قبل بھی بہت لوگ وہاں کام کر چکے تھے اور مایوس ہو ہو کر چلے گئے تھے۔ خود سٹر کارٹر اور اُنکے رفقاء بھی ایک حد تک کسی اہم کامیابی کی توقع اٹھا چکے

تھے کہ شروع نومبر ۱۹۲۲ء میں شاہ امین کے متبرکے کی دریافت نے اُنکے بچھے ہوئے حوصلوں میں ایک تازہ روح پھونک دی۔ اور انہیں معلوم ہو گیا کہ اُنکی ۳۰ سالہ جانکاہ محنت اور جانفشانی رائیگاں نہیں گئی۔ بلکہ جو معاوضہ اُنکو ملا۔ وہ توقع سے کم نہیں بڑھ کر ہے۔ یہ تو امید تھی کہ یہاں سے کچھ نہ کچھ ضرور دل ربیکا۔ مگر یہ بات کبھی کسی کے وہم و گمان میں بھی نہ آئی تھی کہ اس شان و شوکت کا کوئی مکان دستیاب ہوگا۔ جسکے چند در چند کمرے طلائی اور جوہراتی ساز و سامان اور دیگر نہایت بیش قیمت اشیاء سے پر معلوم ہو گئے۔

آہ کیا عبرتناک اور سبق آموز نظارہ ہے۔ شاہ امین کے ماتم کرنے والے رخصت ہو چکے ہیں۔ نعش کے آس پاس وہ سب چیزیں رکھ دی گئی ہیں۔ جسکی دوسری دنیا میں اُسے ضرورت پیش آسکتی ہے۔ خوراک وہاں ہے۔ رختیں اور زرہ بکتر بھی ہیں۔ اسکے پینے کے کپڑے اور ہتھیار بھی موجود ہیں۔ وہ کھونے بھی وہاں رکھے ہیں جن سے وہ بچپن میں کھیلا کرتا تھا۔

پے پیرش پر وہ تحریریں بھی موجود ہیں جنہیں وہ زمانہ طالب علمی میں بڑھا کرتا تھا۔ وہیں اُن شیروں کی کھالیں بھی ہیں جن کو عالم شباب میں اُس نے شکار کیا تھا۔ بیوں اور مقدس چڑیوں کی موتیں بھی دھری ہیں۔ تاکہ اُنکے اعتقاد کے مطابق ملک عدم کے اس مسافر کو آفتابِ انسانی سے بچائیں مزید براں گویا گھر کو بائید تکمیل تک پہنچانے کے لئے اُسکے قریب ہی اُنکی بیوی کا ایک مجسمہ بچوں کی جھوٹی چھوٹی مورقیں اور چند دیوتاؤں کی تصویریں بھی رکھی ہیں۔ اب باقی کیا رہا۔ سماروں نے سوراخوں اور رزوں کو بند کر دیا ہے اور چٹانوں پر قدیم مصری رسم الخط میں جو یادداشتیں لکھ دی گئی ہیں۔ اُنکو اپنی نہایتوں سے بچھتہ کر دیا ہے۔ کمروں کو سرسبز کیا جا چکا ہے۔ اور مذہبی پیشواؤں لوگوں کے حق میں بری سے بری بدعائیں دے چکے ہیں۔ جو اس خاموش مقام کے مہر سکوت کو توڑنے کی جرأت کرے۔ الغرض ایک طرف تو خانہ داری کی کوئی ایسی چیز باقی نہیں رہی جس کی گھروں میں ضرورت ہوا کرتی ہے۔ اور دوسری طرف مقبرہ کی حفاظت اور صیانت کے لئے ہر ممکن کوشش عمل میں لائی جا چکی ہے۔ اسی حالت میں اس واقعہ کو ۳۰ صدیاں گزر گئیں۔ اُن مذہبی پیشواؤں اور درباریوں

لے پے پیرس (Papyrus) قدیم زمانے میں ایک قیم کا موٹا گھاس ہوتا تھا۔ جو دیواروں اور دلدلی مقامات پر لگتا تھا۔ اس گھاس کے اندر دنی گوڑے سے اہل مصر کاغذ بنایا کرتے تھے۔ یہ گھاس اب دستیاب نہیں ہوتا۔

کو جنہوں نے اپنے ہاتھوں شاہِ امین کی نقشِ اُس دادی کے ایک کونے میں رکھی ہوگی اور اسباب اُن کمروں میں چُنا ہوگا۔ اس امر کا گمان بھی نہ تھا۔ کہ ساڑھے تین ہزار سال کے بعد اُن اجنبی ممالک سے لوگ آئیں گے جن کا اس وقت مصر میں شاید کوئی جانتا بھی نہ تھا۔ اُنکی سر بہر اور پوشیدہ اشیاء کو کھود کھود کر نکالینگے۔ اور اُنکی صنعت کی ہر تفصیل کو حیرت اور استعجاب کی نظر سے دیکھ کر انگشت بدنداں رہ جائیں گے۔

اگر کسی شخص میں تخیل کا کچھ بھی مادہ ہے تو ان عبرت خیز واقعات سے اُسکے دلِ داغ میں مختلف جذبات کا ایک طوفان جوش مارنے لگیگا مگر سے کے دونوں پہلوؤں پر آبنوس کی بنی ہوئی بادشاہ کی دو تصویر کھڑی ہیں۔ پاؤں میں سلیپر ہیں جن پر سنہری کارچوبی کام ہو رہا ہے۔ ہاتھ میں عصائے شاہی اور ٹلم ہے لیکن چہرہ پر انفسردگی سی چھائی ہے۔ اور ایسا معلوم ہوتا ہے کہ پرانی صحبتوں کے سر بہتہ راز اور ٹوٹی ہوئی امیدوں کی یاد اُنکے دماغ میں چکر لگا رہی ہے۔ الغرض اس مقبرے میں قدیم گم شدہ تہذیب ہمارے موجودہ ادبے چین تمدن سے ملتی ہے۔ اور ہمیں محسوس ہوتا ہے کہ ہماری تہذیب تو اُس قدیم تہذیب کے مقابلے میں کچھ بھی حقیقت نہیں رکھتی۔

شاہِ امین کے زندہ ورثا | لیکن جہاں اربابِ نصیرت ان واقعات سے سبق حاصل کرتے ہیں، وہاں ایسے لوگ بھی موجود ہیں جنہیں مذاق اور دل لگی سوچتی ہے۔ چنانچہ مصر میں ایک صاحبِ ڈاکٹر اٹھانا سیس نامی رہتے ہیں جنہوں نے دعوے کیا ہے کہ اُنکے قبضہ میں ایسی دستاویز اور شجرہ نسب ہے جنکے ذریعے یہ بات پایہ ثبوت کو پہنچ سکتی ہے کہ اُسے شاہِ امین کی نسل سے براہِ راست واسطہ ہے۔ اور اس طرح اُسکے تمام مال و اسباب کا جو مقبرے سے برآمد ہوا۔ وہی جائز وارث ہے۔

امریکہ مصر سے ایک قدم اور آگے بڑھ گیا۔ وہاں مشہور وک فیلر کی ایک صاحبزادی میٹز ایڈم کا مرگ نے دعوے کیا ہے۔ کہ وہ تو تنخِ امین کی بیوی ہے اُسے خوب یاد ہے۔ کہ اُسکی عمر سولہ سال کی تھی جب اُسکی شادی شاہِ امین سے ہوئی۔ وہ یہ بھی جانتی ہے۔ کہ وہ اُسکی پہلی بیوی تھی۔ جونہی اُس نے اخبارات میں بادشاہ کے اُس تخت کی تصویر کو دیکھا۔ جو مقبرے کے ایک کمرے میں رکھا ہوا تھا۔ اُس نے فوراً پہچان لیا کہ یہ تو وہی تخت ہے جس پر شاہِ امین۔ درباروں تقریبوں پر اجلاس کیا کرتے تھے علاوہ ازیں اپنے بیان کی تصدیق میں وہ یہ بھی کہتی ہے کہ بالوں کا جو گچھا مقبرے سے برآمد ہوا ہے۔ وہ

صلحک نیل۔ امریکہ کا کہنے والا دعوینا کا تیسرا مالدار شخص شمار ہوتا ہے۔

اُسکی سوکن۔ یعنی شاہ امین کی دوسری بیوی کا ہے۔

مسز مک کارنک کا قصہ ادھورا ہی رہ جائیگا۔ اگر ایک شخص پرسٹن گپن کا ذکر نہ کیا جائے۔ جو اس امر کا دعویدار ہے۔ کہ وہ خود شاہ نو بیخ امین ہے۔ اُسکا بیان ہے کہ اُسے اپنے عہد حکومت کے واقعات خوب اچھی طرح یاد ہیں اور یہ بات بھی اُسے فراموش نہیں ہوئی۔ کہ وہ اور مسز مک کارنک دونوں تخت پر بیٹھتے اور مصر پر حکومت کیا کرتے تھے۔ فاعتبہ دیا اولی ابصار!

خیر گزشتہ ناکامیوں کے بعد لارڈ کارنارون تو واپس انگلستان تشریف لیگئے۔ لیکن مسٹر کارٹر اس خیال پر جمے رہے کہ اگر کچھ حاصل ہوگا تو وادی الملوک ہی سے حاصل ہوگا۔ اُنکی اور لارڈ کارنارون کی اس موضوع پر خط و کتابت ہوتی رہی اور اکتوبر ۱۹۲۲ء میں وہ اس نتیجہ پر پہنچے کہ خدا کا نام لیکر وادی الملوک میں ہفریات کا سلسلہ شروع کر دیا جائے۔ تاکہ اُدھر سے پورا اطمینان ہو جائے۔ اس فیصلہ کے بعد یکم نومبر سے کام جاری ہو گیا۔ مسٹر کارٹر کو کام شروع کئے تین ہی دن ہوئے تھے۔ کہ مقبرے کا پہلا زینہ برآمد ہو گیا۔ اُس نے ۷۷ نمبر کو بذریعہ تانظار کارنارون کو اطلاع دی۔ اب لارڈ موصوف کو تاب کمان تھی فوراً لکس آ پینچے۔ رہنے کی انتھارہ میڑھیاں تھیں۔ سب سے پہلے انہیں صاف کیا گیا۔ اس دوران میں بہت سی ٹوٹی ہوئی چیزیں مثلاً مٹی کے برتن اور کٹری کے شکستہ پھول وغیرہ دستیاب ہوئے۔ رہنے کے انجام پر ایک دیوار مدد و دروازوں کے ٹی۔ جس پر بہت سی مہریں لگی ہوئی تھیں۔ بعض تو تنجہ من کی ذاتی مہر میں تھیں۔ اور بعض سرکاری۔ اس دیوار کو علیحدہ کرنے میں ایک دن لگ گیا۔ اس سے آگے برآمدہ ۲۹ فٹ طویل ایک مستقف برآمدہ پایا۔ جو سطح زمین سے چھت تک۔ پتھروں اور ملبہ سے اٹا ہوا تھا۔ دونوں برآمدے کے صاف کرنے میں لگ گئے اس ملبہ میں سے بھی مٹی کے شکستہ برتن ٹوٹے ہوئے زیورات اور شکلیں۔ پھول وغیرہ ہاتھ آئے۔ انکے علاوہ ایک صندوق بھی ملا جس پر خائن این اور اُسکی بیوی کا نام کندہ تھا۔ اب برآمدہ بالکل صاف ہو چکا تھا۔ اور اُسکے انجام پر ایک دوسرا سرمہر کمرہ اول دروازہ نظر آنے لگا۔ یہ مقبرے کا پہلا کمرہ تھا۔ اس دروازے میں ایک چھوٹا سا سوراخ کیا گیا اور جب تہی کی دھندلی روشنی کے ذریعے اُس میں نگاہ کی گئی تو ایک متحیر کرنے والا نظارہ آنکھوں کے سامنے پھر گیا کمرہ۔ سنہری پٹنگوں۔ صندوقوں۔ اور دیگر میٹھا ساز و سامان سے بھرا ہوا تھا اس شان و شوکت کو دیکھ کر اُن پر سکتہ کا عالم طاری ہو گیا۔ اب انتظار کی محنت کون اٹھاتا۔

فوراً اس سوراخ کو زیادہ وسیع کیا گیا اور برقی روشنی ہم پہنچا کر لارڈ کارنارون اور مسٹر کارٹرائس میں داخل ہوئے۔ شاہی پلنگ پہلی چیز جس نے انکی توجہ کو اپنی طرف منعطف کیا۔ وہ تین بڑے بڑے تخت یا شاہی پلنگ تھے جو دروازے کے مقابل دالی دیوار کے ساتھ رکھے تھے۔ یہ تخت نما پلنگ لکڑی کے ہیں۔ مگر سونے کے پتروں سے ڈھینچے ہوئے ہیں۔ اور اس پر مریض کام ہے۔ ایک پلنگ کے سرہانے پر شیر کی شکل کے مجسمے ہیں اور ایک پر کسی اور جانور کے جو گائے سے مشابہ ہے۔ ان جانوروں پر بھی سونے کے خول چڑھے ہیں۔ پلنگوں کی سطح بھی تمام سنہری ہے۔ اور اتنی فراخ ہے کہ دو شخص آرام تمام ان پر بیٹھ سکیں۔ یہ غالباً اس مطلب کے لئے تھے۔ کہ بادشاہ اور بادشاہ یکم دونوں ان پر بیٹھ کر اہل دربار کو باریابی کا موقع دے سکیں۔ چونکہ شاہ امین اپنی شادی کے استحقاق سے ملک پر حکومت کرتا تھا۔ اس لئے ملکہ کا ہر ایسے موقع پر موجود ہونا زبردستی تھا۔ پلنگ باوجود تین صدیاں گزر جانے کے ایسے روشن اور چمکدار ہیں کہ گویا ابھی بنے ہیں۔ انکی اونچائی پانچ فٹ کے قریب ہے اور ظاہر ہے کہ بادشاہ بحالت استراحت بھی حاضرین کے سروں کے برابر پہنچتا ہوگا۔ یہ پلنگ کئی حصوں میں بنے ہیں جو علیحدہ بھی ہو سکتے ہیں اور پھر یکجا بھی کئے جاسکتے ہیں۔

مشرق ایشیاء | پلنگوں پر کریسوں۔ صند دتوں۔ چھوٹی چھوٹی کارچوبی پلگیریلوں۔ اور نہایت عجیب دستی چھڑیوں کے انبار لگے تھے۔ چھڑیوں پر نہایت عجیب نقش نگار درمیش قیمت موتی جوڑے ہیں بعض صند و آبنوس کے ہیں۔ جن پر باقی دانت کا نہایت خوبصورت کام ہے۔ ان پر کچھ عبارتیں بھی کندہ ہیں۔ باقی صند دتوں پر طلائی کام اور چینی کے نقش و نگار ہیں۔ انکے علاوہ بسترے صند و فحیاں۔ چھوٹے چھوٹے منقش شمع دان اور بہت سی چیزیں رکھی ہوئی تھیں۔

سامان خوراک | شیر وائے پلنگ کے نیچے لکڑی کے ۳۰ سے زیادہ بیضادی سفید ڈبے انبار و انبار پرڑے تھے ان میں بادشاہ کی روح کے لئے خود اک تھی۔ خوراک میں علاوہ دیگر اشیاء خوردنی کے۔ بھیڑ مرغابی۔ تازہ۔ مہر۔ اور دیگر جانوروں کی ٹانگیں۔ چمچے۔ مگر وغیرہ شامل ہیں۔ ان چیزوں کو تازہ رکھنے کے لئے ان میں مختلف قسم کے مصلح اور خوشبوئیں لگی ہوئی تھیں۔ جنکی بددلت یہ چیزیں قدیم ہونے کے باوجود آج بھی اپنی اصلی حالت میں ہیں اور ذرا بھی خراب نہیں ہوئیں۔

برتن یا آئینہ | پلنگوں کے درمیان چار نہایت خوشنما برتن رکھے تھے یہ برتن فی الحقیقت عجوبہ روزگار

ہیں اور جس قدیم صنعت کی وہ یادگار ہیں اُسکا سکھ ہمارے دلوں پر بٹھاتے ہیں۔ کوئی شخص انہیں دیکھ کر حیرت اور تعجب کا اظہار کئے بغیر نہیں رہ سکیگا اور اُسے یہ ماننا پڑیگا۔ کہ قدیم مصری صنعت موجودہ صنعت سے کہیں ترقی یافتہ تھی۔ برتن سنگ جراثیم کے بنے ہوئے ہیں اور اُن پر کثرت سے نقش نگاریں۔ اُنکے دونوں پہلوؤں پر بہت ہی عجیب دسے ہیں جو کنول اور ایک اور قسم کے پھول سے مشابہ ہیں۔ یہ پھول آپس میں اس خوبصورتی سے گندھے ہوئے ہیں کہ اُنکی بناوٹ سے ایک نفیس جالی بن گئی ہے۔ ان پھولوں سے بالائی اور زیرین مصر کا اسحاق ظاہر کرنا مقصود ہے۔ وہاں میں سے بھی کنول کے پھول لٹک رہے ہیں اور دستوں کے حاشیوں پر تو تنخ امین کا نام اور الفاظ ایک لاکھ سال“ کندہ ہیں۔ یہ برتن نقش تپائیوں پر رکھے ہیں اور تپائی سمیت ڈھائی فٹ کے قریب اونچے ہیں۔ ان میں سے ایک برتن ذرا چھوٹا اور فراخ دہانے کا ہے اور کنول کے شگفتہ پھول سے مشابہ ہے۔ بڑی بات ان برتنوں میں یہ ہے کہ وہ صرف ایک ڈال کے ہیں۔ یعنی ایک ہی پتھر کو تراش خراش کر بنائے گئے ہیں اور جوڑ کا اُن میں کہیں نام تک نہیں۔ اس میں بادشاہ کے استعمال کے لئے تیل اور مالش کی چیزیں رکھی جاتی تھیں۔ چنانچہ وہ تیل اب بھی برتنوں میں موجود ہے اور جب انہیں دھوپ دکھائی گئی تو پگھل کر تیل میں چچھا پاٹ پیدا ہو گئی +

شاہی تخت | ایک اور پٹنگ کے نیچے شاہی کرسی یا تخت رکھا ہوا تھا۔ یہ قدیم مصری صنعت اور دستکاری کا بہترین نمونہ ہے۔ تخت لکڑی کا ہے، جس پر سونے کا باریک پتر چڑھا ہے۔ دونوں کونوں پر شیر کے سر ہیں جن پر نہایت نفیس نقش نگار بنائے گئے ہیں تخت کے بازو بھی لکڑی کے ہیں اور اُن پر بھی سونا چڑھا ہے۔ بازوؤں کے نیچے چاندی کا بنا ہوا مصر کا تاج ہے۔ جس پر شیشے کا ایک متبرک سانپ بیٹھا ہے ایک عجیب بات یہ ہے کہ ایک پایہ پر بادشاہ کا پرانا نام تو تنخ امین کندہ ہے۔ یہ نام قیمتی پتھروں اور شیشے کی مینا کاری میں لکھا گیا ہے۔ اس تخت پر اور بھی کئی جگہ بادشاہ کا نام آیا ہے۔ مگر وہ سونے کے پتروں پر ہے اور انہیں بدل کر تو تنخ امین کر دیا گیا ہے۔ واقعہ یوں معلوم ہوتا ہے کہ اول اول سب جگہ پہلا ہی نام تھا۔ مگر جب بادشاہ نے تبدیل مذہب کے ساتھ نام بھی تبدیل کر لیا۔ اس لئے تخت پر جو نام کندہ ہے۔ اُنکا بدلنا بھی ضروری سمجھا گیا۔ چنانچہ سونے کے پتروں پر تو یہ تبدیلی بہ سہولیت تمام عمل میں آگئی۔ لیکن شیشوں اور پتھروں کو تبدیل کرنا آسان کام نہیں تھا۔ اس لئے اُس نام کو قدیم حالت

پر چھوڑ دیا گیا۔ تخت کی پشت پر بادشاہ کی تصویر ہونے میں بنی ہوئی ہے۔ بادشاہ الٹی پالٹی مارے بیٹھا ہے اُسکے قریب ملکہ کھڑی ہے اور بادشاہ اپنا ہاتھ اُسے پیش کر رہا ہے۔ چہرے اور بدن کے وہ حصے جو برہنہ رہتے ہیں عقیقی جیسے کسی قیمتی پتھر کے ہیں جس کی سُرخ میں کسی قدر تاریکی میں جھلک مارتی ہے۔ بادشاہ کا لباس منقش ہے اور اُس پر شیشے کی مینا کاری ہے۔ ملکہ کا تمام لباس چاندی کا ہے۔ اُس کے قریب ہی میز پر ایک نہایت خوبصورت گلدستہ رکھا ہے جس پر قیمتی پتھر جڑے ہیں۔ ایٹن (یا سورج) اپنے لمعات بادشاہ اور ملکہ پر ڈال رہا ہے یا بالفاظ دیگر اُنکی حفاظت کر رہا ہے۔ تخت کی نشستگاہ پر۔ آسمانی۔ سنہری اور سفید رنگ کے چھوٹے چھوٹے مربعوں کی پچی کاری ہے اور اُن کے درمیان ترجھی و تری لکیریں کھچی ہیں نشستگاہ اور پایوں کے درمیان بھی ابتدا میں کچھ تصویریں غالباً سونے کی بنی ہوئی تھیں۔ جن کا مقصد پایوں کو تھامنا اور قائم رکھنا تھا۔ مگر چوروں کی دستبرد سے وہ ضائع ہو گئیں۔ اور اُن پائیدانوں پر جن پر وہ لکی ہوئی تھیں۔ انہیں بے رحمی سے علیحدہ کرنے کے نشانات اب تک باقی ہیں۔

الغرض یہ تخت اُن عجیب اور نادروں پر روزگار چیزوں میں سے ہے جس کا ثانی اس سے پہلے کبھی دستیاب نہیں ہوا۔ تخت کو ایک ہی نظر دیکھ کر انسان سکتے کے عالم میں رہ جاتا ہے۔ اور مصر کی گذشتہ صنعت کا اقتدار ذہن میں قائم ہو جاتا ہے۔ تصاویر میں اتنا زور اور قوتِ بیانیہ ہے۔ اور زندگی اُن میں اتنی کوٹ کوٹ کر بھری ہے۔ کہ بادیعی النظر میں وہ بالکل زندہ اور بولتی چالتی معلوم ہوتی ہیں۔ اس تخت کے لئے حفاظت کی سخت ضرورت ہے۔ کیونکہ اُسکے کچھ حصے ہر روز زمانہ بہت نازک ہو گئے ہیں۔ باستثناء اُن مقامات کے جن پر پتھروں کی پچی کاری ہے۔ باقی تمام تخت باریک سونے کے پتر سے ڈھکا ہوا ہے۔ اب جہاں یہ سونا براہ راست لکڑی پر لگا ہے۔ وہ تو بالکل محفوظ اور اصلی حالت میں ہے لیکن جہاں سونے کو چونے پر چڑھایا گیا ہے۔ وہاں چونہ بوسیدہ ہو کر چھٹنے لگا ہے اور ایسے ہی مقامات ہیں جہاں حفاظت کی اس قدر ضرورت ہے۔ چنانچہ اُسکے تحفظ کے لئے ضروری تدابیر عمل میں لائی جا رہی ہیں۔

نصف مجسمہ | ذرا اور آگے لکڑی کا بنا ہوا ایک نصف مجسمہ تھا جس میں سر اور شانے ہی دکھائے گئے ہیں۔ یہ بھی عجیب چیز ہے۔ چہرہ چتا ہوا ہے اور اُس کی تصویر کے دیکھنے سے یہ معلوم نہیں ہوتا

کہ آیا وہ زندہ انسان سے لی گئی ہے۔ یا لکڑی کے مجسمے سے۔ یہ یقین کیا جاتا ہے کہ زمانہ حال کے درزیوں کے طریق پر یہ مجسمہ بادشاہ کے تاج اور لباس کے آنے کے لئے مخصوص تھا۔ اور بالکل اسی قسم کی چیز معلوم ہوتی ہے۔ جسے آجکل خیاطوں کی دوکانوں پر دیکھتے ہیں اور جسے نئے سے ہوئے کپڑے پہنا کر کھڑا کر دیا جاتا ہے۔ یہ عام خیال ہے کہ شاہ امین فیشن کا نہایت دلدادہ تھا۔ اور اپنے لباس کی تراش فراش اور موزونیت کا خاص لحاظ رکھتا تھا۔ اس سے ثابت ہوتا ہے کہ ساڑھے تین ہزار سال کا قدیم مصری تمدن زمانہ حال کے تمدن سے کچھ کم پایہ نہ رکھتا تھا۔

اسکی نسبت ایک خیال یہ بھی ہے کہ وہ شاہ امین کے زمانے کی کسی مصری خاتون کا مجسمہ ہے لیکن یہ بات زیادہ دلنشین نہیں۔

رقیق | مجسمے سے تھوڑے ہی فاصلے پر چار شاہی رتھوں کے ہودے یا جسم رکھے ہوئے تھے انکے پہلے اور دیگر ساز و سامان از قسم زین وغیرہ ایک طرف پڑا تھا۔ اور بانس دیوار کے سہلے کھڑے تھے۔ رتھیں ایک قسم کی سخت لکڑی کی بنی ہوئی ہیں جو اس مطلب کے لئے نہایت موزوں ہے ان پر تمام و کمال سونا چڑھا ہے جس پر کثرت سے بیش قیمت پتھروں کی مینا کاری ہو رہی ہے حاشیے عجیب و غریب نقش و نگار اور رنگ برنگ شیشوں سے مزین ہیں۔ جو بظاہر قیمتی پتھر ہی معلوم ہوتے ہیں۔ تین رتھوں کی نشست گاہ پر معمولی چڑا جڑھا ہے۔ اور ایک پر چیتے کی کھال منڈھی ہوئی ہے۔ پشت کی طرف وسطی تختے پر تو قیخ امین کا نام کندہ ہے۔ اور اندرونی کنارے کے چاروں طرف لکڑی کا ایک نفیس جالی دار حاشیہ لگا ہے۔ جس پر ان ایشیائی قیدیوں کی تصاویر ہیں جو لڑائی میں ہاتھ آئے تھے۔ ان میں سے ایک رتھ بالخصوص نہایت شاندار ہے اور غالباً فتوحات کے جلوسوں میں بادشاہ اس پر سوار ہوا کرتا تھا۔ اس رتھ کے کچھ حصے امتداد زمانہ سے بوسیدہ ہو گئے ہیں۔ مگر اس قدر خراب نہیں ہوئے کہ انکی مرمت نہ ہو سکے۔ رتھ کے پیرزے اگرچہ ہزار ہا سال بیکار رہنے کی وجہ سے سخت اور زنگ آلود ہو گئے ہیں تاہم رتھ کا رآمد ہے اور جب اسے قاہرہ کے عجائب خانے میں لیجانے کے لئے باہر لکا لگیا۔ تو اس کی جگہ گاہٹ اور زرق برق سے دیکھنے والوں پر ایک محویت کا عالم طاری تھا۔

طلائی صندوقچی | کمرے کے خاتمے پر ایک نہایت ہی خوبصورت طلائی صندوقچی رکھی تھی جو اپنی

بناوٹ صنعت اور نقش و نگار میں اپنی آپ ہی مثال ہے۔ اور اُس شاہی تخت سے جس کا ذکر پہلے آچکا ہے۔ کہیں زیادہ خوبصورت اور قیمتی ہے۔ بلکہ بلاخوف تردید کہا جاسکتا ہے کہ اُسکی قیمت کا اندازہ لگانا ہی ناممکن ہے۔ یہ صندوقچی کلڑھی کی ہے اور اُس پر اس کثرت سے نقش و نگار ہیں۔ کہ کوئی جگہ اُن سے خالی نہیں۔ یہ نقش اپنی نفاست اور صنعت کی باریکی میں وہ پایہ رکھتے ہیں کہ چین اور جاپان کی بہترین صنعت بھی اُن کی ہمسری نہیں کر سکتی۔ ڈھکنے پر بادشاہ اور امراء کی تصاویر ہیں جو شیر بارہ سنگے اور دیگر صحرائی جانوروں کے شکار میں مصروف نظر آتے ہیں۔ پہلوؤں پر میدان جنگ کی تصاویر ہیں۔ جن میں بادشاہ بہ نفس نفیس (فریفتہ) اور ایشیائی دشمنوں سے برسرِ پیکار ہے۔ صندوقچی کے کناروں پر بادشاہ کی تصویریں بشکل سفنگس دکھائی گئی ہیں۔ جنکے سر انسانی سروں سے مشابہ ہیں۔ ان تصاویر میں یہ بتایا گیا ہے کہ بادشاہ اپنے دشمنوں کو پاؤں تلے روند رہا ہے۔

لباس اور آرائش سامان | اس صندوقچی میں سے جو چیزیں برآمد ہوئیں وہ بھی مستقل اہمیت رکھتی ہیں۔ یعنی اُن میں بادشاہ کے زمانہ طفلی کے لمبوسات۔ سلیمبر (جوتے) اور دیگر آرائشی سامان رکھا ہوا تھا لباس بہترین کپڑے کا بنا ہوا ہے۔ اور جواہرات از قسم لاجورد اور مرصع طلائی کام سے مزین ہے افسوس کی بات ہے کہ ان میں سے کوئی کپڑا بھی اپنی اصلی حالت پر قائم نہیں رہ سکا۔ اور یہ اندازہ لگانا ناممکن ہے کہ اُس قدیم زمانے میں شاہی لباس کس وضع قطع کا ہو کرتا تھا۔ جب اُن کپڑوں کو اٹھایا گیا تو انکے تار الگ الگ ہو کر زمین پر بکھر گئے۔

دستانہ | صندوقچی میں سے ایک چھوٹا سا مکمل دستانہ بھی ملا ہے۔ جو تین یا چار سال کے بچے کے ہاتھ کا ہے۔ اور غالباً بچپن کے زمانے میں بادشاہ اُس وقت اُسے پہنا کرتا تھا۔ جب اُسے تیر اندازی کی مشق کرائی جاتی تھی۔ لیکن یہ بھی ممکن ہے کہ تین ہزار سال کے طویل عرصہ میں وہ سُکڑ سُکڑ کر چھوٹا سا رہ گیا ہو۔ خیر کچھ بھی ہو اس میں کلام نہیں کہ وہ دنیا کا قدیم ترین دستانہ اور ہزار ہا سال قبل

سے سفنگس (Sphinx) - دیوتاؤں کی تاریخ میں ایک عجیب الخلقہ میب ہستی ہے جس کا سر عورت کا اور جسم شیر کی کا ہے۔ جب کوئی مسافر اُسکے پاس سے گذرتا ہے تو وہ اُس سے عجیب اور شکل معنی پوچھتی ہے جو ان معجزوں کا کافی امداد شافی جواب نہیں دے سکتا اُسے پھنسی دیدیتی ہے۔

کی اعلیٰ اور مکمل تہذیب پر ایک یقین دہانہ دلیل ہے۔ داستانہ نہایت نفیس سنی کے کپڑے کا بنا ہے اور میا ہیٹل بھورے رنگ کا ہے۔ کمزور اور بوسیدہ ہو جانے کے باوجود یہ امید کی جاتی ہے کہ اس داستانے کو شیشے کے چوکھٹے میں رکھ کر برسوں کے لئے محفوظ کیا جاسکتا ہے۔

زرہ بکتر | ایک نہایت عجیب اور خوبصورت چیز جو اس صندوقچی سے برآمد ہوئی وہ بادشاہ کا زرہ بکتر ہے یہ زرہ شکل میں سوتی سے مشابہ اور مرصع طلائی لڑیوں کے ذریعے پیوستہ ہے۔

سیلپر یا جتے | صندوقچی میں چند جوڑے سیلپروں کے بھی تھے۔ یہ سیلپر چھوٹے پاؤں کے ہیں اور غالباً وہ ہیں جنکو بادشاہ بچپن میں پہنا کرتا تھا۔ یہ چمڑے کے ہیں جن پر سونے کا کام ہے چمڑے کا بڑا حصہ ضائع ہو چکا ہے۔ مگر طلائی کام بدستور اصل حالت میں ہے۔ ایک جوتے کے اگلے حصے پر ایک نہایت خوبصورت بکلس لگا ہے۔ جس پر سونے کی مرصع کاری ہے۔ اور کنول کے پھول بنے ہیں۔ درمیانہ پھول کے دونوں سروں پر مرغابی کے دوسرے بالخصوص قابل دید ہیں ایک اور جوتے پر مختلف رنگ کے شیشوں کی مینا کاری ہے۔

مالا۔ شاہی مہر | مذکورہ بالا اشیاء کے علاوہ۔ صندوقچی میں سے ایک کمرہ بانی مالا۔ اور ایک پارسل بھی ملا جس میں بکلس وغیرہ | شاہی مہر میں ہیں۔ یہ مہر میں ٹھوس سونے کی ہیں۔ اور نہایت نفیس نقش و نگار سے مزین ہیں بعض مہروں پر بادشاہ اور دیوتاؤں کی صورتیں ہیں اور حرف ”ج۔ ک۔“ سونے۔ لاجورد اور شیشے میں کندہ ہیں جنکے معنی ”حکومت کرنا“ بتلائے گئے ہیں۔ انکے قریب ہی عصائے شاہی کی شکل بنی ہے۔ جس سے طاقت اور رعب و اب جتنا مقصود ہے۔

صندوق کلاں | ایک پلنگے سامنے لکڑی کا ایک بڑا صندوق تھا جس پر سفید روغن چڑھا ہے اور اس پر آبنوس کی گھکاری ہے۔ اس صندوق میں بادشاہ کا منقش لباس ہے جس پر طلائی مینا کاری اور جوہر نگار چمچی کاری ہے لباس پر کیکڑے کی شکل کا ایک عجیب و غریب بکلس بھی لگا ہے۔ یہ بکلس بادشاہ کے نام کے حروف کا بنا ہے۔ چند حروف تو مرصع عقیق اور نیلے شیشے کے ہیں چند سبز شیشے کے اور باقی خالص سونے کے ہیں۔ صندوق میں سے چند تختیاں۔ ہاتھی دانت کا ایک چابک ایک شاہی ہلم۔ جس پر کالسی کا خول چڑھا ہے۔ اور بہت سے سونار بھی برآمد ہوئے۔

طلائی گھوندا | صندوق کے ڈھکنے پر ایک مرصع گھوندا بہت سی جڑواؤں انگوٹھیاں اور چند طلائی آویز

پڑے تھے۔ گلوبند نہایت بیش قیمت چیز ہے۔ اور ہم مرکز چھتوں اور دھات کے مستطیل ٹکڑوں کا بنا ہوا ہے۔ جن پر نیلی سُرخ اور زرد رنگ کی چینی مرصع کاری نے عجیب سماں پیدا کر دیا ہے۔ اس گلوبند کے مختلف حصے الگ الگ پڑے تھے۔ لیکن آثار قدیمہ کے ماہرین اس یادگار کو از سر نو جوڑنے میں کامیاب ہو گئے ہیں۔

آدیزے | آدیزے نہایت چمکدار اور روشن ہیں اُن پر پھول پتیاں۔ میوے اور کھجور کے پتوں کی تصویر بنی ہیں۔ اور اُن کے قبضے اور بکسوں کے مساحت کے مطابق ہیں۔

انگوٹھیاں | انگوٹھیوں پر بادشاہ کا نام اور منقش شکلیں ہیں۔ اور حفاظت کی غرض سے انہیں کپڑے کی ایک لمبی سی بتی میں پرو رکھا ہے۔

کرسی اور سٹول اور تپائی | ایک پلنگ کے نیچے۔ لکڑی اور آبنوس کی ایک جواہر نگار کرسی رکھی تھی اور اُس کے قریب ہی ایک شاہی سٹول تھا۔ یہ سٹول نہایت ہی عجیب شے اور قدیم صنعت اور کمال کا بہترین نمونہ ہے وہ آبنوس اور ہاتھی دانت کا بنا ہے جس پر سنہری ہچی کاری اور سونے کا ملمع ہے اس کے پایوں کو تراش خراش کر مرغابی کے سر سے مشابہ کر دیا ہے اور یہی سر زمین پر لگے ہوئے ہیں نشتر گاہ پر کسی جانور کی کھال پڑی ہے۔ جس پر عجیب غریب نقش اور پھول بنے ہیں۔ سٹول کے بالکل قریب ایک چھوٹی سی جالی دار تپائی رکھی تھی۔ جس پر سفید روغن ہو رہا ہے۔ یہ غالباً بچوں کے بیٹھنے کے لئے تھی۔

چوریاں | علاوہ ازیں گھوڑے کے بالوں کی دو چوریاں بھی ملیں۔ جن کے دتے چیتے کے سر سے مشابہ اور اُن پر کانسی کا خول چڑھا ہوا ہے۔

شمعدان | ایک پلنگ پر چند نہایت نفیس شمع دان پڑے تھے۔ جنکی بناوٹ بعینہ زمانہ حال کے شمع دانوں کی سی ہے۔ یعنی ایک پشتری ہے جس کے وسط میں توبتی کا گھر بنلے اور ایک طرف ایک تلوٹہ دستہ اُسے اٹھانے کے لئے لگا ہے۔ یہ نہایت محفوظ حالت میں ہیں اور کار آمد ہیں ایک شمع دان پر موم کی سالم بتی بھی چڑھی ہے۔ اور بتی کا وہ دھاگا بھی بدستور قائم ہے۔ جسے آگ دکھائی جاتی ہے۔

شاہی بارگاہ | ایک طرف سے لکڑی کے بیشمار ٹکڑے برآمد ہوئے۔ جن پر سونے کے موٹے

پتھر چڑھے ہوئے ہیں۔ اور جو رنگ برنگ کے نقش و نگار سے آراستہ و پیراستہ ہیں۔ یہ ٹکڑے ایک شاہی بارگاہ کے اجزائیں ہیں۔ جو شکار کے وقت یا سفر کے موقع پر بادشاہ کے آرام کے لئے جنگل وغیرہ میں کھڑی کر دی جاتی تھی۔ اجزاء اس ترتیب سے بنے ہیں کہ الگ الگ بھی ہو سکتے ہیں اور پھر حسب ضرورت جوڑے بھی جاسکتے ہیں۔ اس بارگاہ کا ایک حصہ مکمل حالت میں بھی ملا ہے جس سے اُس کی بناوٹ کی طرز کا پتہ چلتا ہے۔ اس میں ایک اکٹھا ہونے والا دروازہ بھی ہے جسپر لکڑی کا ایک کھٹکا لگا ہے اس کھٹکے پر بھی سونے کا خول چڑھا ہوا ہے کوڑوں اور پہلوؤں پر بادشاہ اور یکم کی گھریلو زندگی کے منظر دکھائے گئے ہیں اور بادشاہ تیرا فگنی اور شکار کی مشق کرتا ہوا نظر آتا ہے +

مرہ دم | اس تمام مال و اسباب کے باوجود مرہ اول سے کوئی تابوت دستیاب نہیں ہوا۔ اور یہ خیال پیدا ہو چلا تھا کہ شاید نعش کو معالحوں سے محفوظ کرنے کے بجائے زمین ہی میں دفن کر دیا ہو اس امر کی نفی میں کمرے کا از سر نو معائنہ کیا گیا تو جنوبی دیوار میں ایک چھوٹا سا سوراخ نظر آیا۔ جو ضرور چوروں اور رہزنوں نے کیا ہو گا۔ سوراخ میں جھانک کر جب اندر نظر کی گئی تو عجب نظارہ دکھائی دیا۔ میزیں۔ کرسیاں۔ پلنگ۔ صندوق سنگ جراحی کے بت۔ چینی کے برتن اور دیگر بیشمار اشیاء ایک دوسرے پر چنی ہوئی انبار در انبار پڑی تھیں۔ اور بعض جگہ تو پاؤں سے بھی زیادہ بلند تھیں۔ سوراخ نہایت چھوٹا تھا۔ اور دیوار کی کمزور حالت کی وجہ سے اُسے زیادہ فراخ کرنا خطرے سے خالی نہیں تھا اس لئے کمرے کی پھر دیکھ بھال کی گئی۔ تو شمالی دروازے کے انجام پر ایک دروازہ ملا۔ جسے اینٹوں سے بند کر کے اُس پر پلستر کر دیا گیا تھا۔ اس دروازے پر بادشاہ کی ذاتی مہر اور ایک سرکاری مہر بھی لگی ہوئی تھی۔ دروازے کے دونوں جانب بادشاہ کے دو بت کھڑے تھے۔ جن کا ذکر پہلے آچکا ہے۔ حاصل کلام یہ کہ جب ۱۶ فروری ۱۹۲۳ء کو یہ مرہ بڑے اہتمام سے کھولا گیا۔ تو اُسکی شان و شوکت اور چمک و دمک نے دیکھنے والوں کی نظر کو خیرہ کر دیا۔ یہ مرہ ۴۴ فٹ مربع تھا۔ جسکا بڑا حصہ ایک وسیع قبے کی چار دیواری نے گھیر رکھا تھا اس چار دیواری پر نیچے سے اوپر تک سونا چڑھا ہوا ہے۔ جس پر نہایت بیش قیمت۔ نیلے چینی کے ٹکڑوں میں نقش و نگار بنے ہیں ادنیائی میں یہ قریب قریب چھت تک پہنچ گئی ہے۔ اُس کے

پہلوؤں پر۔ اندر اور باہر۔ مذہبی تحریرات کندہ اور موت کے خوفناک نشانات بنے ہوئے ہیں مشرقی
 انجام پر دو بڑے بند کوڑ تھے۔ جس کے اندر ایک اور تہ تھا۔ وہ بھی بند اور سر بھر تھا۔ اور اُس پر سرکاری
 مہر بھی لگی ہوئی تھی۔ الغرض اس قسم کے پانچ تہے ہیں جن سے شاہ اہلن کا تابوت کھڑا ہوا ہے۔
 غراناہ گودام | مشرقی دیوار کے آخری انجام پر ایک اور کھلا ہوا دروازہ ملا۔ جو کبھی بند نہیں کیا گیا تھا
 اس دروازے سے ہو کر مقبرے کے گودام یا خزانے میں پہنچتے ہیں۔ گودام میں ایک اور کارچونی تہ
 اس سچ دھج کا ملا۔ کزبان اور قلم اسکی شان و شوکت کے بیان کرنے سے عاجز ہے۔ اس تہ یا
 شامیانے کے پہلوؤں پر حفاظت کی غرض سے چار دیوایاں بٹھا رکھی تھیں۔ جنہوں نے ہاتھ رکھے تھے
 دیوایاں | یہ حسین اور مہنی دیوایاں اپنی بناوٹ اور تفصیل کی تکمیل میں اس پایہ کی ہیں کہ شاید یونانی صنعت
 بھی اُنکے سامنے شرم سے منہ چھپالے یقیناً دنیا کے آثار قدیمہ کے ہیکشاف میں اب تک کوئی چیز
 ان سے بہتر دریافت نہیں ہو سکی۔ ان دیہیوں کے واجب الرحم اور مسکین چہرے۔ شانوں پر
 سے اُن لوگوں کو حسرت اور تاسف کی نگاہ سے دیکھ رہے ہیں جو وہاں آتے ہیں۔ گودام کے عین
 دروازے پر چھوٹا سا حجرہ بنا ہے جو ایک عجیب اور چمکدار چمکڑے پرٹکا ہے۔ اس حجرے میں
 سونے کا ایک گیدڑ کھڑا ہے۔ حجرے کے عقب میں بیل کا ایک سر ہے۔ جو دوسری دنیا کی علامت
 سمجھا جاتا ہے۔ گودام کے جنوبی پہلو پر بشمار صندوق برنگ سیاہ ایک دوسرے پر چپنے ہوئے رکھے
 ہیں۔ یہاں بھی سنگ جراثحت کے آفتابے اور برتن پڑے ہیں جو اپنی نفاست اور نزاکت میں اُن
 برتنوں سے کمیں اعلیٰ ہیں۔ جو کمرہ اول سے دستیاب ہوئے تھے۔ یہ برتن ابھی تک سفید ہیں اور
 امتداد زمانہ سے زرد نہیں پڑے۔ صندوق نہایت مضبوط اور سر بھر ہیں اس لئے امید کی جاتی ہے
 کہ جب انہیں کھولا جائیگا تو اُن میں سے بے اندازہ مال دولت اور بے شمار نادار اشیاء ملینگی۔ ان میں
 ایک صندوق ہاتھی دانت کا بھی ہے۔ جس پر سونے کا جڑاؤ کام ہے۔ یہ نہایت خوبصورت
 چیز ہے چند کھلے صندوق بھی ملے۔ ایک میں چند لوگوں کی تصاویر ہیں۔ جنکی نسبت یہ اعتقاد
 تھا کہ وہ دوسری دنیا کی محنت اور مشقت میں بادشاہ کا ہاتھ بٹائیں گے۔ ایک اور صندوق میں
 پنکھا | شیر مرغ کے پروں کا ایک پنکھا ملا۔ جس کا دستہ ہاتھی دانت کا ہے اور اُس پر بادشاہ کا نام
 مختلف قسم کے رنگین پتھروں میں کندہ ہے۔ یہ پنکھا مکمل اور نہایت محفوظ حالت میں ہے۔

اور مصر کے آثارِ قدیمہ کی تاریخ میں اپنی قسم کی پہلی چیز ہے۔ ایک صندوق میں خوبصورت زیورات کا ڈھیر بڑا ہے۔ علاوہ انہیں رتھیں اور انکا ساز و سامان یہاں سے دستیاب ہوا۔ یہ رتھیں اُن سے زیادہ شاندار ہیں جو کہ اول سے برآمد ہوئی تھیں۔

کشتیاں | گودام کی اشیاء میں نہایت دلچسپی کی چیزیں شاید کشتیاں ہیں۔ جو بالکل مکمل اور نہایت محفوظ حالت میں پائی گئیں۔ ان پر نہایت خوبصورت اور دلکش رنگ و روغن ہے۔ جو امتدادِ زمانہ سے فراز رو پڑ گیا ہے۔ یہ کشتیاں مختلف قد و قامت کی ہیں۔ سب سے بڑی کشتی ۴۲ فٹ لمبی اور شاہی بجرے سے مشابہ ہے۔ اُس کے دونوں آخری حصوں پر شالیانے ہیں جو بانسوں پر لگے ہوئے ہیں۔ یہ حصے ایک ہی شکل و صورت کے ہیں۔ اور اگلے اور پچھلے حصے میں تمیز کرنی ناممکن ہے ان میں کچھ کشتیاں بادبانی ہیں اور کچھ ایسی ہیں جو چوڑوں کے ذریعے چلتی ہیں۔ اگرچہ بعض بادبان کسی قدر بوسیدہ ہو گئے ہیں لیکن اکثر اب تک کارآمد ہیں اور جتنی چیزیں ان قسم پارچات مقبرے سے برآمد ہوئی ہیں۔ اُن سب سے بہتر حالت میں ہیں بات یہ ہے کہ جو پارچات احتیاط سے صندوقوں میں بند کر دئے گئے تھے۔ وہ تو ہوا اور روشنی نہ پہنچنے کی وجہ سے بہت جلد ضائع ہو گئے۔ لیکن بادبان جنہیں کھلی ہوا میں چھوڑ دیا گیا تھا۔ اچھی حالت میں ہیں اور اگرچہ انکا رنگ قدرے زرد پڑ گیا ہے۔ مگر وہ اب بھی اس قابل ہیں کہ ہلکی سی ہوا کو روک سکیں۔ کشتیاں بحیثیت مجموعی اب تک کارآمد ہیں +

مصریوں کا کشتیوں پر انحصار | قبل ازیں دیگر مقامات میں سے بھی کشتیاں برآمد ہوئی ہیں مگر شاہ ایمن کی کشتیاں اپنی صنعتی خوبیوں کے لحاظ سے اُن سب میں بہتر ہیں۔ کشتیاں قدیم زمانے میں ہر شاہی مقبرے کا ضروری جزو سمجھی جاتی تھیں اور اُس نے قدیم مصریوں کے اعتقاد پر مزید روشنی پڑتی ہے۔ دریائے نیل۔ قدیم زمانے میں اہل مصر کی آمد و رفت کی نہایت ضروری منزل تھی اور انکے لئے خاص اہمیت رکھتی تھی۔ ایک شہر سے دوسرے شہر اور ایک صوبہ سے دوسرے صوبے میں جانے کے لئے اکثر دریائے نیل کو عبور کرنا پڑتا تھا۔ اور اس لئے کشتیاں ضروری اور لا بدی تھیں اور یہ نیل پر مصریوں کے اس انحصار نے انکے عقائد پر گہرا اثر ڈالا۔ وہ سمجھنے لگے کہ جس طرح ہم کشتیوں میں سفر کرتے ہیں۔ اُسی طرح چاند اور سورج بھی کشتیوں میں آتے جاتے ہیں۔ اور کہ دوسری دنیا

میں بھی ایک دریائے نیل الٹی طرف کو ہوتا ہے۔ جسکے ذریعے یہ اجرام فلکی اپنا سفر از سر نو شروع کر نیکی لے پھر اسی جگہ آ جاتے ہیں جہاں سے وہ چلے گئے۔ اُنکا یہ بھی اعتقاد تھا۔ کہ مُردوں کو بھی دوسری دنیا میں جا کر کشتیوں کی ایسی ہی ضرورت پڑیگی۔ جیسی کہ یہاں پڑتی ہے۔

ایک اور دلچسپ چیز ایک ڈولی ہے۔ جس میں کشتی کو اٹھا کر جلوس وغیرہ میں بیجا پا کرتے تھے اسکے علاوہ کشتیوں کے کھینے کے ساتھ چپو بھی وہاں سے دستیاب ہوئے۔

طلائی صندوق | شاید سب سے عجیب اور بیش قیمت چیز تھوس سونے کا ایک صندوق ہے جو چھ فٹ اونچا اور چار فٹ لمبا ہے۔ اسکو ابھی کھولا نہیں گیا۔ اس صندوق کے متعلق بڑی بڑی تو قعات میں قیاس چاہتا ہے کہ وہ شاہ امین کے خاص جوہرات کا صندوق ہوگا۔ اگر ایسا ثابت ہوا تو یقیناً جو مال دولت اُس میں سے برآمد ہوگا وہ انسانی خواب و خیال سے کہیں زیادہ ہوگا۔

بُت۔ سرہانہ اور باجے | بادشاہ کے دونہایت خوبصورت بُت یہاں سے بھی ملے ہیں ان پر سونے کے پتر چڑھے ہیں۔ قد میں ایک ایک فٹ کے قریب ہیں اور دونوں ایک شیر کے اوپر کھڑے ہیں یووا کی لکڑی کا ایک عجیب و غریب سرہانہ بھی دستیاب ہوا۔ جس پر بادشاہ آرام لینے کی غرض سے سر رکھ لیا کرتا تھا اس پر نہایت خوبصورت نقش و نگار ہیں۔ دو خوبصورت تاج بھی اُنکے آئے، دونوں نہایت مکمل حالت میں ہیں۔

یہ سے چند اُن بڑی بڑی چیزوں کا نام مکمل اور ادھورا بیان جو فرعون امین کے مقبرے سے برآمد ہوئیں اور حقیقت یہ ہے کہ اُنکی خوبیوں کا ہزاروں حصہ بھی معرض تحریر میں نہیں آسکا اُنکے علاوہ اور بیشمار چھوٹی چھوٹی چیزیں بھی ملی ہیں جنکے نادر اور زمیں ہونے میں تو کچھ کام نہیں مگر اُنکے مفصل اور مشرق بیان کی ان مختصر اوراق میں گنجائش نہیں۔ ان سب اشیاء کی قدر و قیمت کا صحیح اندازہ لگانے کے لئے سالہا سال درکار ہونگے۔ اس میں شک نہیں کہ شاہ امین یا زیادہ وسیع معنوں میں اٹھارویں خاندان کا عہد حکومت قدیم مصری صنعت و حرفت کے اُس کمال اور ایجاد و ہنرمندی کے معراج کا زمانہ تھا۔ جسکا کوئی اور عہد ہمسری نہیں کر سکا۔ جو مذاق سلیم اور صنعت کی تمکیمیں اس عہد میں ہوئی وہ آنکھوں سے دیکھنا تو کجا کبھی کسی کے وہم و گمان میں بھی نہ آئی ہوگی۔

یہ مسئلہ امر ہے کہ کسی چیز کے رنگ و روغن کے قیام اور ثبات میں تاریکی کو بڑا دخل ہے

روشنی ہمیشہ رنگ کے بگاڑنے اور خراب کرنے میں خاص حصہ لیتی ہے۔ لہذا ان برآمد شدہ اشیاء کے تحفظ کے ضمن میں ایک دلچسپ سوال یہ اٹھتا ہے کہ شاہ ایمن کے خزانے۔ روشنی اور زمانہ حال کے بہتر سے بہتر ترتیب دئے ہوئے عجائب خانوں کی ہر آن بدلنے والی آب و ہوا کا کتنے عرصہ تک مقابلہ کر سکتے ہیں۔ اس کا جواب تو صاف ہے۔ کہ یہ رنگ و روغن اور بعض اشیاء خود زیادہ عرصہ تک قائم نہیں رہ سکتیں۔ اس صورت حال میں یہ ضروری ہے کہ آئندہ نسلوں کے لئے ان اشیاء کا ایک نہایت مکمل اور مفصل تحریری بیان چھوڑا جائے۔ تاکہ انہیں بعض اشیاء کے ضائع ہو جانے کے باوجود بھی انکی قدر و قیمت کے صحیح اندازے کا موقع مل سکے۔ اس مختصر مضمون کے قلمبند کرنے سے یہ نہیں کہا جاتا کہ ان چیزوں کے بیان کا حق ادا کر دیا گیا ہے۔ موجودہ مضمون کا مقصد تو صرف پبلک کو آثارِ قدیمہ کے مطالعہ کا شوق دلانا ہے۔ البتہ ایک اور مقصد یہ ہے کہ شاید اس مضمون کو دیکھ کر کوئی قابلِ ذراغ اس اہم کام کی تکمیل کی طرف متوجہ ہو جائے۔ اگر ایسا ہوا تو ہم سمجھیں گے کہ ہمارا فرض ادا ہو گیا۔

مگرہ اول کی سب اشیاء مقبرے سے اٹھا کر سردست قابرہ کے عجائب گھر میں رکھ دی گئی ہیں۔ مگر ایک علیحدہ عمارت ان چیزوں کے لئے زیرِ تعمیر ہے جسکے مکمل ہونے پر یہ سب اشیاء اُدھر منتقل کر دی جائیں گی۔ گودام اور اسکے ملحقہ کمروں کا سامان مقبرے ہی میں چھوڑ دیا گیا ہے۔ جہاں موسم گرما کے باعث بالفعل کام بند کر دیا گیا ہے۔ یہ درست ہے کہ اس مقبرے کی بہت سی اشیاء قدیم زمانے میں چوروں اور ریزنوں کی بھینٹ چڑھ چکی ہیں۔ مگر چوروں کا گذر مگرہ اول و دوم میں ہی ہوا تھا۔ اور غنیمت ہے کہ وہاں سے وہ کسی بڑی شے کے نکلنے میں کامیاب نہیں ہوئے اُن سوراخوں کا قد و قامت جن کے ذریعے وہ داخل ہوئے تھے بتاتا ہے کہ وہ لوگ صرف چند چھوٹی چھوٹی چیزیں (از قسم برتن وغیرہ) ہی لیجاسکے ہونگے۔ اندرونی کمرے اور گودام بالکل محفوظ پائے گئے۔ اور اُن سے کچھ تعرض نہیں ہوا۔ اس مقبرے کے محفوظ رہنے کا ایک بڑا سبب یہ بھی ہوا۔ کہ دو ایک صدیوں کے بعد ہی وہ طے میں دب کر نظروں سے غائب ہو گیا تھا۔ اس لئے اس میں کسی شک و شبہ کی گنجائش نہیں کہ شاہ ایمن کا تابوت بھی پانچ سنہری قبوں میں گھرا ہوا محفوظ حالت

میں پڑا ہے۔ امید کیجاتی ہے کہ جب وہ برآمد ہوگا تو وہاں سے بے اندازہ مال دولت بھی ہاتھ لگیگا۔
 اب تک ایسا کبھی نہیں ہوا۔ فراعنہ مصر کے جو مقابلہ براس وقت تک ملے ہیں وہ سب کے سب قدیم
 زمانے میں چوروں اور ہزنوں کے ہاتھوں لٹ چکے ہیں۔ اور یہ پہلا ہی موقع ہوگا کہ ایک فرعون
 اپنے ساز و سامان اور مال و دولت سمیت ہاتھ آئیگا۔ مزید برآں یہ بھی توقع ہے کہ تابوت کے اندر سے
 کچھ کاغذات بھی برآمد ہوں۔ جن سے شاہِ اِمن اور ممکن ہے کہ اُسکے زمانے یا اسکے خاندان کی
 کوئی مکمل تاریخ ہی وہاں سے مل جائے۔ اگر ایسا ہو تو مصر کی قدیم تاریخ میں ایک نئے باب کا اضافہ
 ہو جائیگا۔ لہذا ناظرین کو نئے واقعات اور انکشافات کے لئے دوسرے مضمون کا انتظار کرنا چاہیئے۔
 اس مقبرے کی دریافت نے طرزِ نو کی دلدادہ اقوام اور کاروباری دنیا پر عجیب اثر ڈالا ہے۔ اور
 ایک عظیم انقلاب کی امید کیجاتی ہے۔ کارپردازانِ مقبرہ کے پاس دنیا کے ہر حصے سے چٹھیوں اور
 تاروں کا ایک نہ ختم ہونے والا سلسلہ بندھ گیا ہے۔ داستانہ ساز۔ وہ داستانہ یا اسکا نوٹ طلب کر
 رہے ہیں جو صندوقچی میں سے برآمد ہوا تھا۔ پارچہ باف کپڑے کو دیکھنا چاہتے ہیں تاکہ اُسندہ بناوٹ
 میں تین ہزار سال کی قدیم طرز کو داخل کریں۔

لندن اور پیرس کے درزی۔ لباس کی قدیم طرز اڑانا چاہتے ہیں۔ جو تہ بنانیوالے شاہی سلیمپر
 اور جوتے کی وضع قطع معلوم کرنے کے خواہشمند ہیں۔ باغبان۔ اناج کے بیج پھولوں کی پتیاں اور اپنی
 دلچسپی کی دیگر اشیاء کے حصول کی کوشش کر رہے ہیں۔ اور سینما فلم کی کمپنیاں اور فوٹو گرافر خاص
 رعائتیں مانگتے ہیں۔

اس مضمون کو ختم کرنے سے قبل ہم لارڈ کارنارون کی بے وقت اور افسوسناک موت کا ذکر کرنا
 اپنا فرض سمجھتے ہیں۔ چونکہ وجود اس مقبرے کی برآمدگی کا باعث ہوا۔ یہ سچ ہے کہ لارڈ موصوف کو
 آثارِ قدیمہ کی تحقیق و تفتیش کا کوئی خاص مذاق نہ تھا۔ اور وہ مسٹر کارٹر ہی تھے۔ جنہوں نے اُن کو
 وادی الملوک کی کھدائی کا ٹھیکہ لینے پر مجبور کیا تھا۔ تاہم یہ تسلیم کرنا پڑتا ہے۔ کہ اگر لارڈ کارنارون
 کی طرف سے یہ مالی امداد نہ ملتی تو یہ مقبرہ ابھی تک سپردِ خاک ہی رہتا۔ اس لئے جہاں اس مقبرے کی دریافت
 کا اصلی باعث مسٹر کارٹر ہوئے ہیں۔ وہاں لارڈ کارنارون کی مساعی جیلہ بھی کچھ کم اہمیت نہیں رکھتیں۔
 لارڈ موصوف کی موت کسی زہریلے جانور کے کاٹنے سے واقع ہوئی جس نے مقبرے کی دیکھ بھال کے

وقت اُنکے چہرے پر کاٹ کھایا تھا۔ اول اول تو اسکی کچھ پروانہ لگی تھی اور اُسے معمولی سمجھا گیا زخم بھی بھر گیا اور اُس پر کھرنڈ بھی آگیا تھا۔ مگر ایک دن حجامت کے وقت وہ کھرنڈ اُسترے سے پھل گیا۔ اُس وقت سے اُس میں زہر کے اثنا نمایاں ہونے لگے جتنی کہ چند ہی دن میں وہ تمام جسم کے اندر سرایت کر گیا۔ ممکن ہے وہ اس صدمے سے جانبر ہو جاتے لیکن آخری وقت مرنویہ کا حملہ اُنکے لئے ہلک ثابت ہوا۔ ۱۷ مئی ۱۹۲۷ء بسا آرزو کہ خاک شدہ۔

یہ انتہا کا درد انگیز اور عبرت خیز واقعہ ہے کہ موت کے ایک ہی وارنے لارڈ کارنارون کی زندگی کا عین اُس وقت خاتمہ کر دیا جب وہ اپنی سالہاں کی جانکاہ محنت اور صبر و استقلال کی آزمائش کے بعد اب اس قابل ہوئے تھے کہ اُنکے ثمرات سے بہرہ اندوز ہوں۔ مقبرے کی دریافت گویا لارڈ موصوف کی موت کا پیش خیمہ تھی اس واقعہ پر لوگوں کو عجیب عجیب خیالات کے اخبار کا موقع ملا ہے۔ مگر میری کوریلی کی رائے ہے۔ کہ یہ موت فوق العادات اسباب کا نتیجہ ہے وہ کہتی ہیں کہ اُنکے پاس ایک قدیم عربی کتاب کا ترجمہ ہے جس میں تحریر ہے کہ پرلے مقبروں میں کچھ بکس رکھ دئے جاتے تھے جن پر زہر اس مخفی طریقے سے لگایا جاتا تھا کہ جو اُنکو چھو تا تھا وہ ہم آغوش موت ہو جاتا تھا اور لطف یہ اُسے گمان بھی نہ ہوتا کہ اُسکی مصیبت کا اصلی باعث کیا ہے بلکہ کوئی ڈاٹل کہتا ہے کہ قدیم نعشوں کی حفاظت بعض خضریٰ ارواح کے سپرد ہے اور ان میں سے کسی منحوس اور شریر روح نے لارڈ کارنارون کا کام تمام کیا ہے۔ اس میں کلام نہیں کہ سائنسدان اصحابِ توان امور قیاسی کا ضرور مضحکہ اڑائینگے لیکن سلسلہ واقعات ہمیں یہ کہنے پر مجبور کرتا ہے کہ اس کائنات عالم میں ہزار ہا ایسی باتیں ہیں جن کا علم خدائے واحد کی ذات پاک کے سوا اور کسی کو نہیں اور جو سائنس اور فلسفے کے خواب خیال میں بھی نہ آئی ہونگی۔ انسان کا ہر موقعہ پر کامیاب نہ ہونا اور واقعات کا خلاف امید سرزد ہونا بھی خدا تعالیٰ کی ہستی کا ایک بڑا ثبوت ہے۔


ز ق قدرت ملکوتش کے نشان این است
کہ کار با بخلاف امید ما باشد

حفیظ الدین

محبت ہ سرایا، اک حجتو ہے، روح کی! ایک راز ہے، عصمت کی خلقت کا۔ جس کا سرِ غ عالم مجاز میں،
کچھ توہ دامن یوسف کے چاک ہیں، اور کچھ رخنے قلب زلیخا کے !!!
خلیقِ دہلوی

آثار

الملک توت عنخ امن



ناظرین میں سے جو اصحاب نامہ آں انڈیا گیا برابر مطالعہ کرتے ہیں انہیں یاد ہو گا کہ ہندوستان کے اس نامور انگریزی رسالہ نے آثار مصر سے متعلق اپنی پہلی شاعت میں توت عنخ امن کے جمیع حالات کے ساتھ ساتھ قدیم رسم الخط کا نمونہ بھی پیش کیا تھا۔ ذیل کا مختصر مضمون بھی خصوصیت کے ساتھ اپنی دو باتوں پر عادی ہے اور عربی کتب سے اخذ ہے جس کے لئے مولوی عبدالرشید صاحب شکر یہ کے مستحق ہیں! زیادہ تر اس لئے بھی کہ انہوں نے یہ ثابت کیا ہے کہ مغربی مستشرقین سے پیشتر عرب آثار قدیمہ کے دریافت کرنے میں خاصہ دلچسپی لیتے تھے لیکن زمانہ کے انقلاب کے ساتھ ان کی معلومات کا ذخیرہ صحت کٹا بخیریں دیکھا یا ان کے ساتھ پورے خاک ہو گیا۔ اور اب دنیا مغربی مستشرقین کی تحقیقات کی دست نگر ہے۔ اور عرب محققین کا سرمایہ گمنامی کی حالت میں پڑا ہے۔

اردو کے جرائد اور رسائل نے توت عنخ امن کے جمیع احوال سے اہل فن کو مستفید نہیں کیا، مغربی مستشرقین نے اس کا تلفظ TUI ANKH AMEN کیا ہے۔ اور یہ مصری خط میں جو دو فقرے ہیں ان میں پہلا اس کا نام توت عنخ امن اور اس کے نیچے اس کا لقب حق ان میں ہے +

یہ مصر کے اٹھارویں خاندان کے پانچ بادشاہوں میں سے دوسرا بادشاہ تھا۔ اس کی جہی کا نام میں فنانس ہے۔ اس کا اپنا نام دو کلموں سے مرکب ہے پہلا توت عنخ امن جو اس کا ذاتی نام ہے اور دوسرا حق ان میں ہے اس کا لقب جس سے وہ اس زمانہ میں ملک غلبہ پانے سے پہلے مشہور تھا اس کے اعلیٰ معنی، حاکم شہر ارسنت ہیں +

لفظ بعض مصری جرائد امن کی بجائے آمون لکھتے ہیں۔ چنانچہ

رب وادی النيل قمار العدی

انا فرعون انا توت آن مون

اس کا نام اسکے مقبرہ (طبیبہ) کے کتبوں میں مشاہدہ کیا جاسکتا ہے جہاں بعض اقصاء پر بھی موجود ہیں۔ ایک مجلس میں وہ سخت پر بیٹھا ہوا دکھایا گیا ہے اور اسکے آگے قبائل الشورہ والرتنہ، لباس فاخرہ پہنے مع اپنے غلاموں کے، جزیہ، سونے چاندی کے برتنوں، عجیب و غریب صنعت کاریوں، گھوڑوں، درندوں اور چیتے کی کھاؤں کی صورت میں پیش کر رہے ہیں، جو خاص کردجلہ اور فرات کے بائیں الجزائرہ میں بنائے جاتے تھے، اور پائے جاتے تھے؛

اس مجلس کے گرد جو کتبہ ہے اسکے یہ معنی ہیں۔

”قبیلہ اشورہ کا جزیہ اہل خست امن و محبت کے گوشہ کے نیچے اٹھو پیا اور عالم اقطار جنوبیہ کی طرف واقع ہے“

ایک کتبہ اشورین کے اوپر ہے جسکے معنی ہیں۔

”یہ تمام قبیلہ اشورہ، شاہ مصر کو اسکے بادشاہ ہونے سے پہلے نہیں جانتا تھا، اد جب جانے لگا تو اُسی سے عفو و رضا کا سائل ہوتا تھا، ان کا قول ہے کہ نصرہ اعانت اسکے یہاں ودیعت کئے گئے تھے اور دشمن اسکے زمانہ میں معدوم تھے، اور لوگ امن و راحت میں زندگی بسر کرتے تھے“

اس مقبرہ کی دوسری طرف اور تصویریں ہیں، ان پر جو کتبہ ہے اسکے یہ معنی ہیں۔

”اہل اٹھو پیا کی طرف سے، جزیہ عظیمہ، سوڈان کے چیدہ چیدہ نفائس کی صورت میں دار دہوا ہے اور طبیبہ کی طرف امیر اٹھو پیا کے گوشہ کے نیچے پہنچ رہا ہے“

اس مجلس میں دیکھا جاتا ہے کہ ایک کشتی سوڈان کی طرف سے نہایت بیش بہا جواہر، بیل گھوڑے، اور دیگر اشیاء نفیسہ، مثل برتن، اسلحہ وغیرہ کا ذخیرہ لائے ہوئے آ رہی ہے ملکہ (سوڈان) اور قاصد کشتی سے نکل کر ایک خوبصورت گاڑی میں جس میں دو بیل بٹھے ہیں، سوار ہو گئے ہیں۔ پاس ہی امرا، درو سا، بنی الاسود، امام ملک مصر کی تواضع کر رہے ہیں اور جزیہ اٹھائے ہوئے ہیں۔

(ماخذ از عقد الثمین)

احقر عبد اللہ

چانکسواراں - لاہور ۲ - ستمبر ۱۹۲۲ء

ملہ طبیبہ جسے (THEBES) کہتے ہیں اور چار پرگنوں میں تقسیم ہے کارنگ لقصہ جہاں موجودہ مقبرہ واقع ہے ٹیڈینٹ آجو اور گورنر آئین میں طبیبہ کو شہر آمون لکھا ہے اور ہومرنے ایک سو دروازہ والا شہر بیان کیا ہے جسے مسری آج محض قبدالکثر کے نام سے یاد کرتے ہیں +

ملہ امنختب - اسی عائدان کے سلسلہ میں سے ایک بادشاہ کا نام تھا جس کا لقب عون اتن (نور قمر اشمس) تھا۔ یہ قوت عظیم امن کا خسر تھا +

رودادِ محبت

عندِ لبِ زار ہے وابستہ دامنِ گلِ
قرمئی خستہ جگر ہے عاشقِ سرو سہی
اور گلِ فوغاستہ دیوانہ روئے بہار
اور پنی "کی یاد میں بیکس پیہما" بیتقرار

بالہ روشن فلک پر ماہِ در آغوش ہے
چاند تارے رشتہ افق میں سب ہیں تنگ
انجم تابندہ ہیں زینتِ فردز آسمان
منظرِ خوشِ محبت ہے نمودِ ککشاں

موج ہے وابستہ دامنِ ساحلِ سہر سہر
گوہر خوش آب ہے بطنِ صدف سے شاد کام
اور دریائے رواں اپنے بھنور سے شاد ہے
یعنی دنیا کے محبت اس طرح آباد ہے

— دیدیا ہے دینے والے نے ہر اک کو دلنواز
دل ہے پہلو میں مگر خوردہ رنجِ دالم
اک مجھے بخشی ہے اُس نے فطرتِ تنہا پند
روح ہے قالب میں لیکن بیقرار و دروند

ایک میں دنیا میں تنہا خوگر آلام ہوں
میری فطرت ہے مصیبتِ کوشِ خود میرے لئے
قلب مضطرب ہے مرا سرِ مایہ دارِ اضطراب
روح ہے میری ازل سے سازگارِ اضطراب

شکر ہے اُسکا مگر یہ بھی اُسی کی دین ہے
کیا کروں اُسکی شکایت کیوں بنوں میں ناپاس
غمِ مری قسمت میں لکھا ہے تو کچھ کیوں غم کروں؟
اس دورِ زہِ عیشِ کایں کس لئے ماتم کروں؟

ٹٹے مٹے ایک دن احساسِ غم مٹ جائیگا
زندگی فانی ہے جب اور اُسکی ساری لذتیں
اور میں بھی قیدِ کلفت سے رہا ہو جاؤں لگا
پھر مجھے کیا غم کہ میں خود ہی فنا ہو جاؤں لگا

انگلستان کے اخبارات

یورپ میں اخبارات محض تفریح طبع یا خبریں معلوم کرنے کا ذریعہ ہی نہیں ہیں۔ سامان خورد و نوش لباس اور مکان کی طرح وہ بھی زندگی کا ایک جزو ہیں۔ اگر کوئی شخص ملازمت کا متلاشی ہے تو وہ اخباریں اشتہار دیدیتا ہے۔ اگر کسی کو مکان چاہیے تو وہ یہ شائع کر دیتا ہے کہ اُسے اس قسم کے اتنے کمروں کی ضرورت ہے۔ فوراً خطوط آنے شروع ہو جاتے ہیں۔ اگر کسی کو اپنا مکان یا اسکا کوئی حصہ کرایہ پر چڑھانا منظور ہوتا ہے تو وہ بھی اخبار کی پناہ لیتا ہے۔ *Advertiser* وغیرہ کئی اخبارات لندن کے اس قسم کے شائع ہوتے ہیں جن کا واحد مقصد کرایے پر مکانات دلانا ہے۔ تجارت پر مشتمل اصحاب کے مزدوروں کے بچوں کے بیسیوں اخبارات شائع ہوتے ہیں۔ بہت سے اخبارات اور رسائل ایسے بھی ہیں جو صرف گھوڑوں۔ گھڑ دوڑ۔ سٹہ اور فیشن سے ہی تعلق رکھتے ہیں۔ یہ بیان کرنا لا حاصل ہے کہ لٹریچر۔ آرٹ۔ آثار قدیمہ۔ صنعت و حرفت۔ زراعت اور بالخصوص پائلٹس سے تعلق رکھنے والے اخبارات اور رسالے لندن سے ہزار ہا کی تعداد میں نکلتے ہیں۔ "ٹائمز" "ڈیلی نیوز" "مارننگ پوسٹ" "ہانچسٹر گارڈین" "ڈیسٹ منسٹر گزٹ" "ڈیلی میل" وغیرہ بڑے بڑے اخباروں میں بھی عام پبلک کی دلچسپی کے لئے پائلٹس کے علاوہ بہت سا مسالہ ہوتا ہے۔ گھڑ دوڑ میں ایک نہایت مشہور انگریزی گھوڑا (پنٹ پیرس)، ایک امریکن گھوڑے سے ہار گیا۔ دوسرے دن تمام بڑے اخباروں کے لیڈروں میں اس واقعہ کی تنقید ہوئی۔ اسباب کی تحقیقات کی گئی اور دونوں گھوڑوں کی تصویریں اور انکے حالات شائع کئے گئے۔ پہلوؤں کی کشتی۔ آکسفورڈ اور کیمبریج طلبہ کے کرکٹ۔ فٹ بال اور فوٹبال کشتی کھینا۔ تھیٹر۔ مرکس اور نیما کے مفصل حالات ہر روز شائع ہوتے رہتے ہیں۔ اُس روز عجائب گھر میں ایک نیا جانور آیا۔ ہر اخبار اس کی تصویر اور اسکا حال شائع ہوا۔ برٹش میوزیم میں ایک نیابت آیا۔ اُسکی مکمل تاریخ خواہ کسی اخبار میں پڑھ لیجئے۔

The Times & Daily News & Morning Post & Manchester Guardian
& West Minister Gazette & Daily Mail & Boating & British Museum

یہاں شاید ہی کوئی ایسا شخص ہوگا جو اخبار کا مطالعہ نہ کرتا ہو۔ کتب خانہ یا ریڈنگ روم کے ایک چوکیدار کا فرض ہوتا ہے کہ طالب علموں و دیگر ناظرین کے کوٹ، ٹوپیاں، چھتریوں، چھتیاں وغیرہ لے کر رکھے ایک ایک نمبر ان کو دے دے اور جب وہ واپس جانے لگیں تو وہ نمبر لیکر انکی اشیاء انکے حوالے کر دے شام سویرے وہ یہی کام سرانجام دیا کرتا ہے۔ مگر لوگوں کے آنے جانے کے درمیان میں جو دو دو چار چار پانچ پانچ منٹ کا وقفہ ملتا ہے اس میں وہ بھی اخبار پڑھتا ہے۔ جیسے ہندوستان میں کچے گھسیال کر ایہ پر چلتے ہیں اسی طرح لندن میں ایک قسم کی موٹر گاڑیاں چلتی ہیں جنہیں *نعدہ* کہتے ہیں۔ یہ سڑکوں پر جا بجا مسافروں کا انتظار کیا کرتی ہیں۔ بوقت انتظار ڈرائیور عموماً کسی اخبار پر نگاہ ڈالے ہوئے دکھائی دینگا صبح اور شام کے وقت لاکھوں اشخاص ریلوں پر کام کرنے جاتے یا کام کر کے واپس آتے ہیں سینکڑوں بلکہ ہزاروں کی تعداد میں ریل گاڑیاں چلتی ہیں مگر پھر بھی یہ حال ہے کہ مارے بھڑکے بہت سے آدمیوں کو کھڑے کھڑے ہی جانا پڑتا ہے۔ وہ کھڑے کھڑے ہی اخبار پڑھتے چلے جاتے ہیں۔ *تھینٹر*۔ *بائیسکوپ* وغیرہ میں داخل ہونے کے لئے ایک قطار میں کھڑے ہوئے لوگوں کے ٹھٹ کے ٹھٹ اخبار پڑھتے نظر آتے ہیں۔ سڑک صاف کرنے والا جادوب کش بھی اپنا کام ختم کر کے اخبار مول لیتا اور پڑھتا ہوا گھر کو چلا جاتا ہے۔

لندن کے یکا ڈلی۔ رینٹ سٹریٹ۔ کنگسوی۔ ٹائٹنم فورٹ روڈ وغیرہ وغیرہ بڑے بازاروں سے لیکر چھوٹی سے چھوٹی ٹی ٹی میں جی چاہے جہاں تشریف لیجائیے آپ کو سویرے علی الصبح شائع ہونے والے اور شام کو بوقت سہ پہر شائع ہونے والے روزانہ اخبارات کے بڑے بڑے اشتارات گلے میں لٹکائے اخبار فروش دروازے پر ضرور مل جائینگے۔ بعض اوقات آپ دیکھینگے کہ ایک آدمی اشتار کی ایک تختی گلے میں سے پیٹ پر گھٹنے تک لٹکائے ہوئے ہے اور دوسری تختی سر سے باندھ رکھی ہے تاکہ لوگ پیچھے سے دیکھ سکیں۔ ان تختیوں پر اس قسم کے فقرے لکھے ہوئے ہوتے ہیں۔ "یونرل کی وفات۔ جنارے کی تصویر" "لارڈ ڈگلس ہیک کی گرفتاری" "معدہ مرگھڑ دوڑ کا نتیجہ" "لاش زمین سے کھود کر نکال لی گئی" "ڈو آدمی موٹر کے نیچے کچلے گئے" "ریل میں لاش ملی" وغیرہ وغیرہ۔ اشتارات کو دلکش بنانے کا فن اس ملک میں خوب ترقی پر ہے۔ اس کے سکھانے کے لئے باقاعدہ درسگاہیں کھلی ہوئی ہیں۔ اشتار بازی کے بعض نہایت عجیب و غریب طریقے ابھی حال میں ہی ایجاد ہوئے ہیں۔ ناظرین کی ضیافت طبع کے لئے ہم ایک مثال

پیش کرتے ہیں:-

لندن کی سڑکوں کے دونوں طرف پیدل چلنے والوں کے لئے چوڑے چوڑے رستے بنے ہوئے ہیں مگر بیچ سڑک پر دونوں طرف سے آنے جانے والی موٹر گاڑیوں کی اس قدر بھرا رہتی ہے کہ ایک کنارے سے دوسرے کنارے سڑک پار کر کے جانا بعض اوقات نہایت مشکل ہوتا ہے۔ بڑے بڑے بازاروں کے چوراہوں پر پانچ پانچ دس دس منٹ کھڑے رہ کر انتظار کرنا پڑتا ہے کہ پولیسمن انگلی اٹھا کر گاڑیاں روک دے اور ہمیں چوک پار کر لینے دے۔ پولیسمن جس خوبی سے موٹروں کا آگے بڑھنا روکتا اور پھر انہیں چلاتا ہے اسکی مناسب تعریف کرنا ناممکن ہے۔ وہ اُن چیزوں میں سے ہے جو صرف دیکھنے سے تعلق نہتی ہیں تاہم بھیڑ بھڑ کے میں لوگ کچلے ہی جاتے ہیں۔ بہت سے باہمت جوان بڑے بڑے بازاروں میں بائیسکلوں پر چڑھتے اور کبھی کبھی دھوکا بھی کھا جاتے ہیں۔ بعض لوگ کھڑے کھڑے انتظار کرنے سے تنگ آ کر دوڑتی ہوئی گاڑیوں کے بیچ سے چھلانگ مار کر پار ہونے کی کوشش کرتے اور لڑکھڑا کر چلنا چور ہو جاتے ہیں۔ گاڑیاں ہانکنے والے بالعموم نہایت مبوشیار ہوتے ہیں مگر کبھی کبھی گڑبڑ ہو ہی جاتی ہے تھوڑے دن ہوئے ایک ڈرائیور موٹر پر بغل کی سڑک کا نام پڑھنے کی کوشش کر رہا تھا کہ اسکی موٹر کا نئے جو حرکت میں تھی ایک راگمیر کا خون کر ڈالا۔ لندن میں دو تین آدمی روز ہی گاڑیوں کے تلے دب کر اپنی جانیں گنوا بیٹھتے ہیں۔ قدرتی طور پر عوام کو یہ فکر دستگیر ہا کرتی ہے کہ اگر ہم بھی کسی روز اسی طرح گاڑی تلے کچلے جا کر مر گئے تو پسماندگان کے گذارے کی کیا صورت ہوگی۔ ”ڈیلی میل“ اخبار جواب دیتا ہے: ”کچھ فکر نہ کرو۔ ہر روز ڈیلی میل خرید کر پڑھو۔ ڈیلی میل کے خریداروں میں اپنا نام درج کرالو۔ اگر کوئی خریدار کچلا جائیگا تو بطور اسکے بیڑ زندگی کے دس پانچ ہزار روپے اُسکے گھروالوں کو ہم دے دیں گے۔ بیمہ کی فیس کے طور پر ایک پرمیہ بھی ادا کرنے کی ضرورت نہیں ہے۔ ڈیلی میل کا خرید لینا ہی بیمہ ہے یعنی مفت میں زندگی کا بیمہ ہو جاتا ہے اور یہ زبانی جمع خرچ ہی نہیں ہے۔ ڈیلی میل کے جو خریدار دب کر مر جاتے ہیں اُنکے پسماندگان کو ضرور روپیہ دیا جاتا ہے۔ اس کام میں ڈیلی میل کا بہت سارو پیسہ صرف ہوتا ہے۔ لیکن اس سے اسکو جو شہرت حاصل ہوئی ہے اُس سے آمدنی بھی بہت بڑھ گئی اور سارا خرچ نکل آیا ہے۔ اسی طرح دیگر بڑے بڑے اخبار ہوائی جاز کے ذریعہ ہزاروں میل کا سفر کرنے والوں کو بیسیوں میل تیرنے والوں کو اور ایسے ہی

غیر معمولی کار ہائے نمایاں سرانجام دینے والوں کو گراں بہا انعامات پیش کرتے ہیں۔ انعام کی شہرت دور دور تک پھیل کر اخبار کے خریداروں کی تعداد اور اس میں شائع ہونے والے اشتہارات کے ذریعہ ہونے والی آمدنی میں مقبول اضافہ کر دیتی ہے۔ اخباروں کا ہی ذکر نہیں ہے بلکہ سائے کے سائے میدان تجارت میں اشتہار ایک آرٹ ہے۔ ایک سائنس ہے۔ جس پر صد ہا کتبیں لکھی جا چکی ہیں جس کی باقاعدہ طور پر تعلیم دی جاتی ہے اور جس کے کمال کا اندازہ یورپ میں رہنے ہی سے لگایا جاسکتا ہے۔

ہم ایک معمولی مثال پیش کریں گے۔ فاؤنٹین پین ایک قسم کا قلم ہوتا ہے جس میں سیاہی بھری جاتی ہے اور جس کا رواج ہمارے ملک میں بھی بہت ہے۔ لندن میں فاؤنٹین پین فروخت کرنے والی کئی دکانیں ہیں۔ جہاں جو چاہے جا کر اپنے قلم میں مفت سیاہی بھر دیا جاسکتا ہے۔ جن کے پاس فاؤنٹین قلم ہیں ان کو یہاں سیاہی خریدنے کی کبھی ضرورت نہیں پڑتی۔ دوکاندار روزمرہ بہت سی سیاہی مفت تقسیم کرتا ہے۔ صرف اسی پر اکتفا نہیں بلکہ اگر آپ کے قلم میں کوئی معمولی نقص ہو جائے تو اسے بھی بلا اجرت لئے رفع کر دیتا ہے۔ سیاہی بھرنے اور مرمت کرنے کے لئے وہ کئی آدمی ملازم رکھتا ہے۔ اسے اس امر کا یقین ہے کہ دکان پر آنے والوں کو جب کبھی قلم کی ضرورت ہوگی وہ میرے ہی یہاں سے خریدیں گے سب گھانا پورا ہو جائیگا اور فن اشتہار بازی کے متعلق مفصل حالات کبھی آئندہ بیان کریں گے۔ یہاں ہمارا مقصد صرف یہ ظاہر کر دیتا ہے کہ اشتہاروں کے ذریعہ اخباروں کے خریداروں کی تعداد خوب بڑھ جاتی ہے۔ مثلاً ڈیلی مررہ کی ہر روز س لاکھ سے زیادہ کاپیاں چھپتی ہیں اور ڈیلی سکیج (باتھویئر) اور ڈیلی گرائف کی تقریباً دس لاکھ۔ ڈیلی میل کے خریداروں کی تعداد بیس لاکھ تک پہنچتی ہے ہفتہ وار اخباروں میں سنڈے پکٹوریل (باتھویئر) کی اشاعت تینس لاکھ تریسٹھ ہزار سے بھی زیادہ ہے اور ٹائمز آف ولڈ کی اشاعت تو تیس لاکھ سے بھی بڑھ کر ہے۔ یہ یاد رکھنا چاہیے کہ یہ اخبار چار چار صفحے کے نہیں ہوتے کئی روزانہ اخبار چالیس چالیس اور چھپتن چھپتن بڑے بڑے صفحات پر مشتمل ہوتے ہیں۔ جب کبھی کسی کو ردی کاغذ کی ضرورت ہوتی ہے تو وہ اخبار خرید لیتا ہے۔ خبروں کی خبریں اور ڈھیر کے ڈھیر کاغذ

۱۔ Fountain Pen. ۲۔ Daily mirror. ۳۔ Daily sketch. ۴۔ Daily graphic.

۵۔ Sundry pictorial. ۶۔ news of the world.

مفت میں کئی ہفتہ وار اخبار اور ماہوار رسالے تو پوری کتابیں ہوتی ہیں۔ اس قدر کاغذ۔ لتے ٹائپ مشینوں وغیرہ کا جوڑنا اور انتظام کرنا معمولی کام نہیں ہے۔ بعض اخباروں نے امریکہ کے جزیرہ نیو ہڈلینڈ میں جگل خرید کر کاغذ خانے قائم کر رکھے ہیں۔ جنگلوں سے چھال لاکر کارٹونوں میں کر ڈر ہاٹن کاغذ تیار ہوا کرتا ہے باہر سے کچھ خریدنے کی ضرورت ہی نہیں پڑتی۔ اس روز سم نے ”ٹائمز“ کے مطبع میں دیکھا کہ آجکل ایسی مشینیں کام کرتی ہیں جن میں ایک ساتھ ہی ٹائپ ڈھلتا اور کمپوزنگ ہوتا ہے۔ مشین پر لگے ہوئے ایک حرف پر آپ نے انگلی رکھی کہ پُرزے پر پُرزے گھومنے لگے اور مشین کے ساتھ لگی ہوئی گرم سیسے کی ناندیں سے ذرا سا سیسہ اٹھ کر اس حرف کا ٹائپ بن گیا۔ ایک اور پیچ دیا کہ فوراً ہی وہ حرف ادھر ادھر چکر کاٹا ہوا تختے پر آجا۔ مضمون سامنے رکھ کر پیچ دباتے جاسیے۔ بس آپ سے آپ ہی اسی وقت ٹائپ بھی بن جائیگا۔ خشک بھی ہو جائیگا اور اپنی جگہ پر جا بھی بیٹھیں گے۔ جب ایک یا دو پیرا گرافٹ کمپوز ہو چکے تو ایک اور پیچ دبا دیجئے کمپوز کیا ہوا ٹائپ مشین سے نکل آئیگا۔ اسی طرح ایک صفحہ ختم ہو جانے پر کاغذ کے ایک سونے تختے پر سارا مضمون ابھارا جاتا ہے۔ اس کی مدد سے سیسے کے نیم دائروں پر وہ مضمون ابھارا جاتا ہے۔ اس پر سے جس قدر ضرورت ہو کا پیاں اتار لیجئے ایک گھنٹے میں باؤں ہزار تک کا پیاں چھاپی جاسکتی ہیں۔ جو نئی طباعت کا کام ختم ہوا سارا ٹائپ مشین کے ذریعہ پھر گلا دیا جاتا ہے۔ اس نہایت مختصر بیان میں بھی دیر لگ رہی ہے۔ ٹائمز کے چھاپہ خانے میں ہم نے دیکھا کہ بجلی کی طرح تیزی سے سارا کام ہوتا ہے۔

”ٹائمز“ کا مطبع ایک پورا محلے کا محلہ معلوم ہوتا ہے۔ کئی ہزار آدمی ملازم ہیں۔ ان ملازموں کی منجھیں ہیں۔ کرکٹ۔ فٹ بال وغیرہ کھیل کھیلنے کی ٹیمیں ہیں۔ ناپچنے گانے کی پارٹیاں ہیں۔ کارخانہ کے احاطہ میں ہی ان کا ڈائننگ ہال Dining Hall ہے۔ پروف ریڈروں کی تعداد سینکڑوں تک پہنچتی ہے ایڈیٹر میسوں میں جتنے سپرد انگ الگ محکمے ہیں۔ مثلاً پارلیمنٹ۔ اقتصادیات۔ مالیات۔ فرانس۔ جرمنی۔ روس۔ ہندوستان وغیرہ ممالک اور گھڑ دوڑ۔ لٹریچر۔ نثر خاندان بازار وغیرہ۔ ٹائمز کا ایڈیٹر ان چیف کبھی ایک لفظ بھی اپنے قلم سے نہیں لکھتا۔ اس کا کام ہر روز کچھ نائب ایڈیٹروں کو بلا کر یہ بتا دینا ہے

A new found Land Composing & Paragraph

Editor-in-chief.

زیادہ سے زیادہ معاوضہ لیتے ہیں۔ اخبارات کے پاس روپیہ بھی اس قدر ہے کہ وہ آسانی تمام ہزار ہا روپیہ بطور معاوضہ پیش کر سکتے ہیں مثلاً Associated newspapers Ltd. کمپنی کا سرمایہ ڈھائی کروڑ روپیہ ہے۔ آمدنی اس قدر ہے کہ مندرجہ ذیل سالوں میں حصہ داروں کو اس طرح منافع تقسیم کیا گیا

منافع فیصدی

سال

۸

۱۹۰۶ء

۱۰

۱۹۰۶-۱۰ء

۱۲

۱۹۱۱-۱۳ء

۱۴

۱۹۱۳ء

۱۲

۱۹۱۵ء

۱۲

۱۹۱۶ء

۱۵

۱۹۱۷ء

۲۰

۱۹۱۸-۲۰ء

علامہ ازیں ماہ مئی ۱۹۲۰ء میں تقریباً چالیس لاکھ روپے حصہ داروں میں یونی تقسیم کر لئے گئے
رام سرور کو شل

غزل

وہ آنکھ ہے یا آنجن ناز و ادا ہے
اب نبض میں کیا رکھ ہے اب سانس میں کیا ہے؟
ہر گوشہ نمائش گہ سامانِ قضا ہے
آئی جو طبیعت تو یہ کتنی ہوئی آئی
دم بھر کے لئے ادریہ دنیا کی ہوا ہے
غم پر درمی ضبط محبت سے ہے ظاہر
آنا میرا منجملہ سامانِ قضا ہے
دنیا کے محبت ادب آموز فنا ہے

اس درد کے بیمار پہ اللہ کرے رحم

جس کے لئے دنیا میں دوا ہے نہ دعا ہے

آبرِ قدوائی

مطالعہ کتب

چونکہ ہر شخص کی مزاجی کیفیت جدا گانہ ہے۔ اس لئے انتخاب کتب بھی مذاق طبیعت سے تعلق رکھتا ہے۔ اس مذاق کی تربیت میں زیادہ تر اپنی فطری مزاجی حالت کا حصہ ہوتا ہے لیکن گرد و پیش تعلیم تربیت اور خانگی حالات کے اثرات کا بھی بہت کچھ شمول ہوتا ہے۔ اول تو انسان کی زندگی ہی نہایت مختصر ہے۔ پھر اسکے دیگر افکار و اشغال اس قدر زیادہ ہیں کہ ان سے اتنی فرصت ملنا بھی دشوار ہے کہ انسان اپنی تفریح یا علویت نفس کے لئے مطالعہ کتب سے بہرہ اندوز ہو سکے۔ جنکو اکتساب محاسن کی طرف سے فراغت نصیب ہے اور جو شائقین علم ہیں یا وہ جو اپنی زندگی درس و تدریس کے لئے وقف کر چکے ہیں وہی کچھ اپنا وقت اس میں صرف کر سکتے ہیں ورنہ اکثر لوگ باوجود علمی ادبی شوق کے دنیا کے ہنگاموں اور ضرورتوں میں محو ہو کر ہمیشہ کے لئے اس سے مجبور ہو جاتے ہیں۔ علمی شوق اور انتخاب کتب کا ذوق سلیم ابتداءً عمر ہی میں و نشین دستخلم ہو جاتا ہے کیونکہ اسی زمانہ میں تخیلات و جذبات کی پرورش ہوتی ہے اور پھر انہی کے تاثرات سے انسان کا مستقبل بنتا ہے۔ چونکہ اس زمانہ میں علمی زندگی سے بے فکری اور آزادی میسر ہوتی ہے۔ اس لئے تمام احساسات لطیفہ اور جذبات عالیہ پیدا ہونے کی دل میں صلاحیت ہوتی ہے اور دل و دماغ کی تازگی ہر اثر قبول کرنے کے لئے آمادہ ہوتی ہے۔ اس لئے اس زمانہ میں انتخاب علوم میں زیادہ احتیاط کی ضرورت ہے۔ والدین و معلمین کے اوپر اسکی نگہداشت رکھنا پہلا فرض ہے +

اپنے نفس کے آزادانہ تہذیب و تربیت کے لئے مشاہدہ فطرت۔ غور و فکر اور احساسات کے زندہ کرنے کی از حد ضرورت ہے۔ جس مصنف میں اتنی قدرت نہ ہو کہ پڑھنے والے کو اپنے انداز تحریر سے اپنے جذبات و اعتقادات میں اس قدر محو کر سکے کہ اسکو اپنی موجودہ حالت کی خبر نہ رہے اس مصنف کی تصانیف کا پڑھنا قسطی لا حاصل اور تصنیع اوقات ہے۔ مطالعہ کتب پہلے کتب بینی کا سلیقہ حاصل کرنا نہایت ضروری ہے۔ یوں چاہے انسان علمی معلومات و لغات کا عالم تبھر ہی کیوں نہ بن جائے لیکن بغیر اس سلیقہ کے وہ لطافت جذبات، نزاکت مشاہدہ، اور علویت خیالات

ہمیشہ محروم رہتا ہے۔ اس کے احساسات و ادوات قلبیہ میں کبھی نزہت و ندرت پیدا نہیں ہوتی۔ اس کا علم محض سطحی ہوتا ہے اور اس کا مطالعہ نظر نہایت پست۔ وہ ان لذات سے ہمیشہ بے نصیب رہتا ہے جو دریافت حقایق سے حاصل ہوتی ہیں۔ مطالعہ کتب کے وقت پہلی چیز جو ہمارے پیش نظر ہونا چاہیے وہ یہ ہے کہ جو کچھ ہم پڑھتے ہیں اس سے ہمو کیا روحانی و اخلاقی سبق حاصل ہوتا ہے اور اس سے ہمارے دل دماغ کما تک متاثر ہوتے ہیں جو کتاب یا تحریر ہمارے دل میں کسی شریف جذبہ یا تخیل کی تحریک پیدا نہ کر سکے اس کا تلف کر دینا بہتر ہے اور جس نظم یا شعر سے دل میں انبساطی و جدائی کیفیت طاری نہ ہو اس کو فراموش کر دینا ہی مناسب ہے۔ تمام علوم کا مقصد یہی ہے کہ ان سے ایسے احساسات پیدا ہوں جو خدا کی محبت اور بنی نوع انسان کے ساتھ ہمدردی اور تمام مخلوقات کے ساتھ تعلق پیدا کرنے میں معاون ہو سکیں اور انسان میں خود داری اور عالی ہمتی پیدا کر سکیں جس علم سے ہمو یہ بات حاصل نہ ہو کہ ہم اپنے برگشتہ ایام میں یا ضروریات زندگی کی دشواریوں میں۔ یا دنیاوی حادثات و مسامحات میں ثابت قدم رہ سکیں۔ ہم میں صبر و شکر کی عادت پیدا ہو ہم میں صلاحیت انسانیت کے جذبات کی نشو و نما ہو۔ اپنے ابنائے جنس کی محبت اور معرفت ایزدی حاصل ہو۔ تو ایسے علم کا ہونا نہ ہونا دونوں برابر ہے۔ ہر انسان کا فرض ہے کہ وہ بہترین خیالات پیدا کر نیکی کو شمش کرے اور انکو پاکیزہ اعمال و افعال سے آراستہ رکھے۔ اس سے بدتر اور ذلیل جرم دنیا میں کوئی نہیں ہو سکتا کہ انسان پاکیزہ خیالات کا تو اظہار کرے لیکن خود لغویات اور ہیو دگیوں میں مبتلا رہے۔ علم حاصل کر نیک مقصدی ہے کہ نفس میں پاکیزگی اور صفائی پیدا ہو۔ اور روحانی و اخلاقی ترقیاں مترتب ہوں ورنہ اس سے تو جاہل ہی رہنا بہتر ہے کیونکہ ایک نا اہل کے پاس علم کا ہونا حد درجہ مفرت رساں اور خطرناک چیز ہے۔ ایک ہی شعبہ علم میں کمال حاصل کرنا یا مختلف علوم میں واقفیت پیدا کرنا ایک ایسا سلسلہ ہے جس کا تعلق زیادہ تر مختلف حالات و مناسبت طبعیت سے ہے۔ لیکن یہ بات ظاہر ہے کہ جہاں تک ہو سکے انسان کو ہر ضروری علم میں کچھ نہ کچھ دخل ضرور ہونا چاہیے جو اسکی معاشرتی و اخلاقی زندگی میں دستور العمل ہو سکے اور اس کے تجربات و عقل و فراست کی تہذیب و کشادگی کا باعث ہو +

محمد عبدالحی صدیقی

بی۔ اے (علیگ)

شامِ غم

گلشن میں صورتِ گل خنداں ہوئی اُداس رنگت میں دلکشی، نزاکت، نہ بو، نہ باس
ظلمت کی چھاگئی ہیں گھٹائیں جو اُس پاس ہر مرغِ آشیان میں ہے تصویرِ درد و یاس

تیر شعلِ مہر جو ڈوبے لہو میں ہیں

زیرِ فلک نہ آئیں مہاسنِ جستجو میں ہیں

پیدا ہے چرخِ پیر سے نیرنگی، سُرِ آب ظاہر کہاں شفق میں ہے انجم کی آب و تاب
دریا نے خوں میں ڈوب ہے جو آفتاب ظاہرِ مثالِ دیدہ پُرخوں ہوئے حُباب

مشکل کشائی کرتا ہے ناخنِ ہلال کا

کھلتا کسی طرح نہیں عقدہِ ہلال کا

گلشن میں جو شجر ہے وہ سہا ہوا سا ہے جنگل میں جو شجر ہے وہ سہا ہوا سا ہے
دریا میں جو مگر ہے وہ سہا ہوا سا ہے عالم میں جو بشر ہے وہ سہا ہوا سا ہے

ہر چشمِ اشکبار میں حیرتِ بلا کی ہے

خوبیِ صدف کی شیشی میں قدرتِ خدا کی ہے

خالِ جبینِ زلفِ چلیپا سیاہ ہیں اود مردمانِ دیدہ بینا سیاہ ہیں

روزِ ازل سے ہم نے یہاں سیاہ ہیں لیکن یہ کیا کہ کعبہِ دینا سیاہ ہیں

تقصیر اس میں کچھ نہیں اپنی نگاہ کی

اس تیر گئی بخت نے دنیا سیاہ کی

روتی ہے شمعِ بزمِ مگر اس میں جاں نہیں پروانہ جاندار سے پر خو نغشان نہیں

آشفۂ سُر ہے گلِ مگر اس کی زباں نہیں بلبل ہے نوحہ سنچ مگر خوش بیاں نہیں

شیون کا طور میرے نرالا جہاں سے ہے
تاثیر میرے عشق میں طرزی بیاں سے ہے
(محمودِ اسرائیلی)

وہ سبزہ زار، وہ چراگاں ہیں، جہاں ہم نے اکثر پر کیفیت شایں گزاری ہیں اب میرے لئے کرب آفرین نظر سے تبدیل ہو گئے ہیں۔ زندگی خود ایک بار معلوم ہوتی ہے۔ خدا تمہیں ہمیشہ شاداں و فرحاں، خوش و خرم رکھے، مگر میری تم سے التجا ہے کہ تم یہ بات فراموش کر دینا، بھول جانا کہ طیبو سودائیس کے نام کا کوئی شخص بھی دنیا میں تھا!“

یہ خط قسطنطنیہ کو پہنچا دیا گیا جو اسے دیکھتے ہی تھوڑی دیر کے لئے بیگانہ ہوش ہو گئی، لیکن دوسری صبح تو اس کے لئے اور بھی دردناک اور الم افزا تھی۔ وہ تمام خدشات جو قسطنطنیہ کے دل میں طیبو سودائیس کے خط نے پیدا کر دئے تھے۔ مکمل ہو گئے۔ کیونکہ کئی آدمی یکے بعد دیگرے نہایت پریشانی کی حالت میں طیبو سودائیس کے متعلق دریافت کرنے آئے، جو نصف شب سے مفقود ہو گیا تھا۔ وہ اضحلال و وارفتگی کی کیفیت جو طیبو سودائیس پر طاری تھی، اسکے عزیزوں کو خوف کئے دیر ہی تھی، اور انہیں ہر اس خرابی کا، جو وہ اپنے اوپر لاسکتا تھا، یقین کے ساتھ اندیشہ تھا۔

قسطنطنیہ کے بیچ دغ کی اب کوئی انتہاء تھی، کیونکہ وہ سمجھتی تھی، وہ اچھی طرح واقف تھی۔ کہ طیبو سودائیس پر تباہی لانے کی وجہ، اسکی خبر عقد کے سوا، اور کچھ نہیں ہو سکتی۔ اس نے معاملہ نکاح میں سکوت اختیار کرنے پر اپنے تئیں بدترین مجرم و گنہگار مہستی تصور کیا اور اپنے باپ کے تجویز کردہ شوہر کو طیبو سودائیس کا قاتل! اس گناہ کا کفارہ اس خون کا قصاص، جو کچھ وہ دے سکتی تھی، یہ تھا کہ اس نے اپنے قلب میں یہ عزم مصمم کر لیا کہ وہ اپنے باپ کے غیظ و غضب سے متصادم ہو لے گی اس کے سخت و سست الفاظ کو برداشت کرے گی، لیکن وہ اس نکاح سے قطعاً انکار کر دیگی؛ نہیں کریگی!! جسکے متعلق اسکا خیال تھا کہ اس سے زیادہ مجرمانہ اور آلودہ گناہ نسبت، شاید ہی اس وقت تک کوئی ہوئی ہو۔ لیکن اسکا اپنے باپ کی ناراضگی کا خطرہ بیکار تھا کیونکہ اسکے باپ نے یہ دیکھتے ہوئے کہ ایسے طیبو سودائیس سے قطعی نجات ملی اسکے انکار نکاح کو زیادہ اہمیت نہ دی! اب قسطنطنیہ کے لئے اسکے سوا کوئی شغل نہ تھا کہ وہ شبانہ روز یاد آئی میں منہمک رہے اور ریاضت و عبادت کے لئے ہمد تن وقف ہو جائے۔ دن رات میں شاید ہی اسکا کوئی لمحہ ایسا ہوتا ہو گا جو اپنے لئے طلب عفو اور طیبو سودائیس کے بخشائیش کی دعاؤں سے معمور نہ گذرتا ہو۔ جس کا نتیجہ صریح یہ تھا کہ قلیل عرصہ ہی میں اسکے شدت و اضطراب میں تخفیف اور اسکی پریشانی میں ایک

افسردہ اطمینان پیدا ہو گیا۔ رفتہ رفتہ وہ استغراق و محویت کے اس نقطہ پر پہنچ گئی، جو دنیوی اور خانگی زندگی کے لئے غیر موزوں ہے۔ چنانچہ اس نے اپنی باقی ماندہ زندگی کو کسی خانقاہ کے گوشہٴ خمول میں بسر کر نیکاتہیت کر لیا۔ اسکے باپ نے بھی یہ دیکھتے ہوئے کہ اس سے اُسکے اخراجات میں تخفیف ہوگی، قسطنطنیہ کے اس عزم کی مخالفت نہ کی۔ چنانچہ بیسویں سال جبکہ اس کا آفتاب حسن و شباب عین نصف النہار پر تھا، وہ اُسے پاس کے گاؤں کی ایک مختصر سی خانقاہ میں پہنچا آیا۔

اس خانقاہ میں ایک راہب اپنے تقدس و نزاہت اور زہد و ریاضت کے باعث بہت مشہور تھا اور جیسا کہ روم کے کلیساؤں میں عام قاعدہ ہے کہ وہ لوگ جو کسی دلی مصیبت اور قلبی اذیت میں گرفتار ہوں، اپنی طمانیت طلب اور معافی گناہ کے لئے کسی راہب کے سامنے اعتراف معاصی کریں۔ لہذا اس حسین جدید ”کنیز مسیح“ کے لئے بھی یہی لازمی تھا۔ چنانچہ حسن اتفاق سے قسطنطنیہ کو اسی مشہور و مقدس راہب کے سامنے اقرار کرنا تھا۔

اب ہمیں طیو سودائیس کا کچھ حال تحریر کرنا چاہیئے، جو اسی صبح جبکہ اسکی تفتیس ہو رہی تھی، اسی خانقاہ میں جہاں اب قسطنطنیہ ہے، وارد ہوا، اور عہد کر لیا کہ وہ اب مدت العمر راہبانہ زندگی بسر کرے گا اور قسطنطنیہ کو اپنے دل سے بھلا دیگا، جسکے لئے وہ سمجھتا تھا کہ اسی روز جبکہ وہ وہاں سے فرار ہوا، اسکا نکاح ہو گیا ہوگا باوجود نوعمر و نوجوان ہونے کے اپنی فطری قابلیت و لیاقت اور علوم و دینیہ میں ماہر کامل ہونے کی وجہ سے وہ رہبانیت کے عہدہ پر سر فراز کر دیا گیا۔ اور تھوڑے ہی عرصہ میں اس نے اپنی فرشتہ سیرتی اور ملائکہ صفاتی سے متعلقین خانقاہ کو اپنا گرویدہ بنا لیا۔ گاؤں میں بھی اپنے درویشانہ اقوال و اعمال کے باعث بہت ہی مشہور و محبوب تھا۔ یہی وہ مقدس راہب تھا جس کے سامنے قسطنطنیہ کو اقبال نواہی کرنا تھا ہر ولعیزہ و نیک نہاد طیو سودائیس نے اب اپنا نام بدل کر فرانسس رکھ لیا تھا اور مذہبی خصال و دراز ریش اور مخلوق الازس ہونے کے باعث وہ اس قدر بدل گیا تھا کہ کسی کا اسے پہچان سکتا تقریباً محال تھا۔

دوسری صبح ”اطاق اعتراف“ میں راہب فرانسس کے سامنے قسطنطنیہ، ایک پیکرِ حسرت ایک مجسمہٴ غم بن کر دوڑا تو ہٹوئی اور اپنے ناقابل بیان حیات روح اور تامل راز جذبات قلب کو، اسکے سامنے عریان و بے نقاب کر دیا۔ اپنی اس حد زندگی کے حالات بیان کر نیکے بعد، جو یکسر غیر آلودہ معصیت تھی، وہ باواز بلند بیقرار اور بے چین ہو کر روئی اور اس افسانہٴ الم کو شروع کیا جس میں وہ بدلت خود

بدترین جرم کی مرتکب ہوئی تھی۔ میرا طرز عمل اس نے آخر میں کما مجھے خوف ہے کہ اسکے لئے باعث مرگ ہوا، جس کا جرم اسکے سوا کچھ نہ تھا کہ وہ مجھے چاہتا تھا، مجھ سے حد درجہ محبت کرتا تھا۔ خدا ہی خوب جانتا ہے کہ وہ اپنی زندگی میں مجھے کتنا پیارا، کس قدر محبوب تھا اور کس درجہ دل کو مشکب کر دینے والی اسکی یاد میرے قلب میں ہے، جب سے کہ وہ اس جہان فانی سے کوچ کر گیا۔

وہ یہاں ٹھہری اور اپنی خوفناک، رحم طلب آنکھیں مقدس راہب کے جانب اٹھائیں جو اس کے فسانہ غم سے اس قدر متاثر و مغموم تھا کہ بدقت تمام اپنی آواز کو قابو میں رکھ سکا جو بہت جلد ایک گریہ و دھڑاں ایک نالہ جاگذازیں بدل جانے والی تھی۔ راہب نے اشارہ دست سے تسلسل بیان کی فرمائش کی قسطنطنیا نے تعمیل کرتے ہوئے، ایک طغیان اشک، ایک سیلاب دمع کے ساتھ اپنا کلیجو اسکے سامنے نکال کر رکھ دیا۔ راہب کے لئے اب ضبط گریہ دائرہ اختیار سے باہر تھا۔ یہاں تک کہ اسکی سبکیوں اور بدن کی کپکپی کی وجہ سے کرسی بھی حالت ہتزاز میں تھی۔ قسطنطنیا یہ سمجھ کر کہ مقدس آدمی اپنے فطری ترخم اور جلی نیکدلی سے اسکی داستان گناہ سے اس قدر اثر پذیر ہوا ہے، اور اس سے یہ نتیجہ نکالتے ہوئے کہ اس کا گناہ سخت کبیرہ ہے، حد درجہ خوف ہوئی اور اتنا بے پشیمانی و ندامت کے ساتھ راہب کو سوسگند ووشیزگی کی رسم کی یاد دہانی کے واسطے جسے وہ آج ادا کرنے والی تھی آگے بڑھی۔ جس کے متعلق اس نے اپنا یہ خیال ظاہر کیا کہ اس سے بہتر اسکے معاصی کا کفارہ نہیں ہو سکتا اور یہ تنہا ایثار ہے جو وہ طیوسودائیس کی یاد میں کر سکتی ہے۔ راہب جس نے اپنی حالت اب تک بہت کچھ درست کر لی تھی، وہ نام سن کر جس سے پکارے جانے سے وہ مدتوں سے محروم کر دیا گیا تھا اور یہ بیشل لمحہ و فنا ایک ایسی ہستی سے حاصل کر کے جسکی محبت سے وہ مشکوک و بدگمان ہو کر اسے فراموش کر دینے کا عہد کر چکا تھا، پھر یہ تقرر ہو کر رد دیا۔ ان سے الم افزا حالات کے درمیان، جو کچھ وہ کر سکتا تھا، یہ تھا کہ وہ وقتاً فوقتاً اسکی دلجمعی کرے، اور اسے تسلی دے کہ اس کا گناہ جتنا وہ سمجھے ہوئے ہے اتنا عظیم نہیں اور یہ کہ وہ اپنے تئیں حد سے زیادہ متالم نہ بنائے اختتام بیان کے بعد راہب نے اپنے حواس مجتمع کئے اور اسکو یقین مغفرت اور یقین بخشائش دلاتے ہوئے دوسرے دن بلا یا کہ وہ کل اسکے عہد مقدس اور جدید زندگی کے طرز عمل کے متعلق ایک سودمند اور نافدہ بخش وعظ دیکھا۔

دوسری صبح راہب نے رسم تعمید کے بعد اپنے لطیف خیالات قلب کو اپنی تائید جمیل

پر منطکس کر کے اس کے دل سے تمام خوف اور مخالطات کو محو کر دیا۔ "قواعد کلیسا" اس نے بعد میں کہا۔ "مگر ہمیں باہم ملنے کی اجازت نہیں دیتے۔ لیکن تم باور کرو کہ میں تمہیں نہ صرف اپنی دعاؤں میں یاد رکھوں گا بلکہ ضروری ہدایات اور نصل مجھے بھی بذریعہ تحریر مطلع کرتا رہوں گا۔ نہایت خوشی اور شادمانی۔ بے ہراسی اور خندہ پیشانی سے، اس شاہراہ پاک پر جو تم نے اختیار کی ہے گا مزین رہو! اور بہت جلد تمہیں وہ آرام و اطمینان، سکون و آسائش حاصل ہوگی، جسکے دینے سے دنیا قاطبتہ عاری ہے۔"

بعد فراغ، راہبہ کلیسا، قسطنطنیہ کو لے گئی اور وہ حجرہ بتا دیا جہاں قسطنطنیہ کو بقید زندگی بسر کرنی تھی۔ یہ راہبہ اس تمام راز سے جو نو واردہ اور راہب میں تھا آگاہ کر دی گئی تھی اور شام کو یہ خط اس نے قسطنطنیہ کو لا کر دیا۔

"اس حیات مبارک کجس میں تم داخل ہوئی ہو۔ ادیس ٹر شیریں جو میں تمہیں بتانا چاہتا ہوں یہ ہے۔ ک۔ طیبو سودائیس جبکی موت تھلے لے ایک صدر جانگل ہے، ابھی بقید حیات ہے، اور وہ لاسب جسکے سامنے تم نے اخبار گناہ کیا، وہی کسی زمانہ میں طیبو سودائیس تھا، جسکے لئے تم اس قدر معنوم و ساطم ہو خدائے برتر نے ہماری تمنائیں کامیاب کر دیں۔ گو ہماری خواہش کے مطابق نہیں! لیکن یقین جانو کہ وہ محبت جو ہمیں ایک دوسرے سے تھی بہ نسبت اپنی کامرانی کے، اپنی مایوسی میں زیادہ سامان انبساط رکھتی ہے اپنے طیبو سودائیس کو تم اب بھی مردہ تصور کرو اور اپنے دل میں مطمئن رہو کہ وہ شخص جو تمہائے لئے اپنا سلسلہ ادعیہ منقطع نہ کرے گا، اس کا نام فرانسس ہے۔"

قسطنطنیہ نے دیکھا۔ سو ادخط مضمون تحریر سے متفق ہے، اور پھر اس شخص کی آواز اسکی بکائے وافر، اسکی افراط زاری یاد کر کے جسکے سامنے اعتراف کیا تھا۔ اسے کامل یقین ہو گیا۔ "یہ کافی ہے" گریہ مسرت کے بعد اس نے کہا "طیبو سودائیس ابھی زندہ ہے۔ میں اب اطمینان سے زندہ رہوں گی اور سکون کے ساتھ مردہ گئی۔"

قسطنطنیہ کو راہبانہ زندگی میں داخل ہوئے دس برس ہوئے تھے کہ گاؤں میں ایک خونناک دبا پھیلی، جس نے گاؤں کی ایک معتدبہ آبادی کو شہر خموشاں میں سلا دیا۔ مرنے والوں میں ایک طیبو سودائیس بھی تھا۔ اس نے اپنے بستر علالت پر سے نہایت مؤثر الفاظ میں قسطنطنیہ کو برکات بھیجیں جو خود بھی اس مہلک مرض میں گرفتار اور اس وقت بیہوش تھی۔ اسکے بعد جب وہ ہوش میں آئی تو بالکل تندرست تھی لیکن

یہ وہ وقفہ قلیل تھا، جو ہر مریض الموت کو صحت تمام کا حاصل ہوتا ہے تیمار دار راہبہ نے یہ دیکھ کر کہ تمام اطباء اسکی زندگی سے مایوس ہو چکے ہیں، طیوسودائیس کی خبر مرگ کو خطِ ناک خیال نہ کر کے اسے مطلع کیا اور کہا کہ وہ دم واپس تک اسکے لئے دعائیں کرتا رہا تھا۔ قسطنطنیہ نے یہ خبر شگفتگی و اطمینان سے سنی۔ اور اب وہ بولی ”اگر غیر درست دیبا کا نہ سمجھی جائے، تو میری درخواست ہے کہ مجھے طیوسودائیس کے نزدیک دفن کیا جائے“ اس کے بعد اسکی روح پرواز کر گئی اور اسے اسکی خواہش و تمنا کے مطابق دفن کیا گیا۔ انکی قبریں اب بھی موجود ہیں اور ایک چھوٹے سے کتبہ پر بربان لاطینی مرقوم ہے۔

”ریہاں خواہر قسطنطنیہ اور پدر، فرانس، آسودہ خاک ہیں۔ زندگی میں وہ باہم مایوف تھے اور مرنے کے بعد بھی وہ متفرق نہ ہوئے!“

رفیعی اجمیری

جذباتِ سیفی

نہ قاصد کا یقیں آیا نہ خط پر اعتبار آیا
ادھر تم آئے پہلو میں، ادھر دل کو قرار آیا!
میں کیا جانوں فروغِ حسن خود میں کس کو کہتے ہیں؟
کوئی آئینہ دل پر ترانقشہ اتار آیا
کسی کے ہاتھ سے جامِ عدو پی تو لیا میں نے
مگر خونِ تمنا آنکھ میں بن کر خسار آیا
قضا کی جستجو میں پھر رہی ہیں پتلیاں میری
نہ اب تک آئینہ الایے مرے پروردگار آیا!
دیا تھا جس گھڑی دل دہ گھڑی اب یاد آتی ہے
مجھے اس بھولی بالی شکل پر کیوں اعتبار آیا؟
نفس میں اس خبر نے ہمو اثر پا دیا دل کو
بہار آئی چمن میں جھوم کر ابر بہار آیا

نہیں سیفی کچھ موقوف اس بزمِ محبت سے

جو آیا پائمال گردش لیل و نہار آیا

سیفی سہاروی

دِیَ لَش

دیکھو یہ ہے وہ حسن کی دیوی، جو دنیا کی مُسرت تھی! اک زمانہ اسکی شوکت و مسطوت، جمال و جبروت کا نمونہ تھا، اسکے حسن و زیبائی کا شیدائی تھا! وہ ایسی حسین، ایسی مسرت تھی کہ ساری دنیا اسی کی طرف کھینچتی تھی! اسکے جسم میں پھول سے نازک بویریں جسم میں لبوں کو لُبھانے کی برقی قوت تھی، جسے چوم کر انسانوں میں زندگی، زندگی کی حرارت، زندگی کا جوش جاگ اُٹھتا تھا! وہ پُھول نچھا در کر نیوالے سستی میں ڈوبے مسد کے سینہ کی کلی تھی، دنیا کی آرزو میں اس کے جسم پر ملبوس کی طرح لپٹی ہوئی تھیں، وہ دہانی اور پیازی رنگ کے جھاگوں کی طرح موہنی تھی! اس میں آگ کی سی تیزی، پانی کی سی روانی، شراب کی سی سرشاری تھی! اس کے سر کے لمبے لمبے بالوں میں بہار کے پھولوں کا رنگ تھا! انکی مست بھینی خوشبو میں ان میں بسی ہوئی تھیں! انقلاب کے پھول اسکے صحن کے اثر سے زیادہ گلگاہی ہو جاتے تھے، اور خلیجوں کی نیلی لہریں اسکے گورے گورے طوفانی سینہ کی نیلی رگوں کے پرتو سے زیادہ نیلی! دن اور رات اسکی راہ کے پامال پھول تھے! وہ ہماری ماں بھی تھی اور دیوی بھی، ہماری محشوق بھی تھی اور خدا بھی! جب ہم اس سے التجائیں کرتے تھے تو وہ ہماری طرف جھکتی تھی! ہمیں اپنے آغوش میں لیکر عزت و مسرت سے چھکادیتی تھی! دل میں اسکا خیال آتے ہی تن بدن میں شباب کے طوفانی دلوں سے تلاطم ہو جاتے تھے، اور زبان پر اسکا نام آتے ہی یہ زمین — جو اب سو گوار ہو گئی ہے، دلکش باغ بن جاتی تھی! اسکے جلال و جبروت کا یہ عالم تھا کہ مسند کی بے چین سرکش موجوں پر اسکی حکومت تھی! اور ہوا کی اُن دیکھی لہریں اسکو جانتی تھیں!

ناظر دہلوی

پیکِ نغمہ۔ اس عنوان سے جو افسانہ نامہ گذشتہ نمبر میں شائع ہوا تھا، بعض احباب نے اسکی "نقشبندی" کی شکایت کی ہے! اور بجا کی ہے! وہ دراصل میرے ایک طویل افسانہ کا خلاصہ تھا جو مجھے جلد ہی میں ہمایوں کے ظرف کو مد نظر رکھ کر ناپراکچھ یہ خیال بھی اختصار کا محرک تھا کہ ہمایوں کے قیمتی صفحات کو کسی اخلاقی مضمون کی بجائے "افسانہ" سے اتنا زیادہ آلودہ نہ کر دوں جتنا اسکا شعرا نہیں! درشتے اصل حرم کو کسی اور طرح احباب کی خدمت میں پیش کروں! چنانچہ یہ طویل "نغمہ" عریاں "عنقریب اپنی تمام رسوائیوں کے ساتھ" اُردو وکتب خانہ "ہیر" کی طرف سے نشر ہوگا +

آختر شیرانی

محلِ ادب

ہندی میں مذہب اسلام پر پہلا رسالہ - تیسری صدی کے آخر میں منصورہ مندر کے پایہ تخت میں عبداللہ بن عمر بن عبدالعزیز حاکم تھا۔ کشمیر بالا اور کشمیر زیریں کے بیچ میں الراجہ تھا جو ہندوستان کے تمام راجاؤں میں بڑا تھا۔ اسکا نام تہرگ اور اس کے باپ کا نام راگ تھا، ۲۷۰ء میں اس نے منصورہ کے حاکم کو لکھا کہ میرے پاس کسی ایسے شخص کو بھیج دیجئے جو مجھے ہندی زبان میں شریعت اسلام اگر سمجھا دے۔ منصورہ میں ایک عالم عراق کے باشندے تھے جو نہایت ہوشیار، سمجھدار اور شاعر تھے اور ہندوستان میں مدت تک رہ جائیکے باعث یہاں کی زبانوں کو اچھی طرح جانتے تھے اور ان میں شعر تک کہتے تھے۔ عبداللہ حاکم منصورہ نے انکو بلا کر راجہ کی خواہش سے مطلع کیا۔ انہوں نے ایک قصیدہ میں اسلام کے تمام ضروری مسائل کو لکھ کر نظم کر دیا اور اسکو راجہ کے پاس بھیج دیا۔ راجہ یہ قصیدہ سن کر بہت خوش ہوا اور عبداللہ کو لکھا کہ اس قصیدہ کے مصنف کو اسکے پاس بھیج دیا جائے چنانچہ وہ عراقی عالم گئے اور تین برس راجہ کی خدمت میں رہے۔ جب وہ لوٹ کر آئے تو عبداللہ نے راجہ کا حالی پوچھا انہوں نے اسکے حالات بیان کئے اور کہا کہ میں نے اسکو اس حال میں چھوڑا ہے کہ وہ دل اور زبان دونوں سے مسلمان ہو چکا تھا۔ لیکن حکومت چھن جانے کے خوف سے وہ بڑا اپنے اسلام کا اعلان نہیں کرتا۔

(معارف)

شاما!۔ فضائے ابر کے نیچے خلائے لطیف میں کمال پرواز دکھانے والے حسین پرند! تو اس قدر بیچین کیوں ہے؟..... تو اونچی منڈیروں پر بیٹھ کر جب اپنی ادائے معصوم دکھاتی ہے اور تیرا سینہ بار بار ابھرتا ہے تو یہ معلوم ہوتا ہے کہ بہار تیرے مجسمہ ناز میں انگڑائی لے رہی ہے..... تجھے اپنے حسنِ ملیح کی قسم! سچ بتا جب شام کو مینہ برس کر کھل جاتا ہے تو تیرے نغمے بھیگتی ہوئی ہوا میں جو موسیقی پیدا کرتے ہیں وہ تو کہاں سیکھتی ہے؟ تیری شوخ پروازی چھوٹی چھوٹی چمکدار آنکھوں کی روشنی میں کس تماشائے نتیجے سے متاثر ہوتی ہے؟ اور تو تھک کر میری گود میں گر کیوں نہیں پڑتی؟

شاما! برسات کی بھوری جوگن!! آہیں تنہا ہوں، میرا دل جذبات موسم سے اڑا جا رہا ہے، میرے پاس بیٹھ، اور کوئی ایسا لہار سنا جو دل میں اٹھی ہوئی گٹھاؤں کو پانی کر دے۔ اپنی مترنم ہستی کو میری اشکبار آنکھوں کے سامنے متلاطم نہ کر، میرے کانپتے ہوئے ہاتھوں کو اپنی طرف بڑھتے ہوئے دیکھ اور میرے بیاہ کھلے ہوئے بالوں کی فضا میں کوئی ایسا نغمہ چھیڑ کر میری شام تنہائی صبح برشکال کی کچھپیوں سے ہم آغوش ہو جائے۔ میری منڈیروں پر بیٹھ کر مجھے بیقرار نہ کر، میں تنہا ہوں، میرے پاس آ، اور اس سے پہلے کہ شام اپنی طاقتوں کو زیادہ تاریک کر دے،

میری شاما!!

مجھے اپنے نغموں سے مست و مہموت ہو جانے دے!

(پیمانہ)

شاہد گل۔ پھول نے نوید صبح کے سمرت الٹ جھونکوں میں نمکنت سے جھومتے جھومتے مسرت کے جوش میں اپنے محافظ کانٹوں سے کہا۔ مجھے میری پیدائش کی کمائی سناؤ! کانٹے دم بخود تھے۔ پھول پھر عمر کے جوش میں بولا یہ نمکنت یہ خوشبو کہاں سے آئی ہے اور میں نے اس چلتی پھرتی دولت کو کس طرح حاصل کیا؟ کانٹوں نے سمر تک نہ ہلایا۔

ایک فرخندہ خیال گل صبر برگ پھر کہنے لگا۔ یہ ان گنت موتی میری صدف میں کہاں سے آئے ہیں اور صبح کی پہلی کرنیں انہیں کہاں اور کیوں اٹھا کر لئے جاتی ہیں؟ کانٹے ٹس سے مس نہ ہوئے۔

پھول جھنجھلا کر بولا۔ یہ میری آزاد دنیا میں میری ڈالی پر کون چھماتا ہے اور اسکے بے بس کرینے والے نغمے میں کیا راز پوشیدہ ہے؟ کوئی نوجوان نادان کا نسا بول اٹھا۔

خزان قریب ہے

ذیرنگ خیال

نئی کتابیں

فنِ سرِاغرسانی۔ ضخیم کتاب جناب رائے صاحب "لال پارسی" صاحب رئیس اعظم و انگریزی مجسٹریٹ و خراجچی ہلی کی تالیف ہے۔ اور حقیقت یہ ہے کہ اس فن پر نہایت جامع اور مکمل کتاب ہے اس میں سرِاغرسانی کے شتق دُنیا بھر کے معلومات درج ہیں جس کے مطالعہ سے ہر شخص سرِاغرسان بن سکتا ہے۔ یہ کتاب سات مبسوط ابواب پر مشتمل ہے اور ہر باب میں بیسیوں مفید اور ضروری مضامین درج ہیں مثلاً طریقہ تفتیش جرائم، نقب زنی، اقوام جرائم پیشہ، پراسرار جہد ساز یوں کے انکشاف کی تدبیر، خفیہ خط و کتابت کے صد ہا طریقے مخفی اصطلاحات اشارات رومال کی زبان، انگشکوں کی زبان وغیرہ الغرض ہزار ہا ضروری نکات اور مفید مطالب سے لبریز ہے، ہندوستان کی کسی زبان میں اس موضوع پر ایسی زبردست کتاب آج تک نہیں لکھی گئی۔ ہر باریک سے باریک مسئلہ کو اس وضاحت و سلامت سے بیان کیا ہے کہ پولیس کا معمولی پڑھا لکھا سپاہی بھی اس سے استفادہ کر سکتا ہے اسکا مطالعہ وکیلوں، بیرٹروں کیلئے عموماً اور پولیس والوں، سرِاغرسانوں اور افسانہ نگاروں کیلئے خصوصاً نہایت ضروری ہے، ختمات تقریباً گیارہ سو صفحات کا غزیدہ زیب کتابت و طباعت نظر فریب قیمت غیر مجملہ تہر مجلہ معر خود مصنف سے یا اردو کتب خانہ م۔ بشیر بلڈنگ فلمنگ روڈ لاہور سے طلب کیجئے۔

نگارستان۔ یہ جناب نیاز فتحپوری کے اُن ادبی مضامین کا مجموعہ ہے جو آج تک ملک کے مختلف رسائل میں شائع ہو چکے ہیں۔ اس میں توشک نہیں کہ بڑی مذہک انہوں نے اپنا ایک ادبی رنگ "اختراع" کر لیا ہے جو ان مضامین میں بھی جھلکتا ہے۔ لیکن اکثر، ترکیب کی غلط بندشیں، اور شکل و ادق الفاظ نظر آتے ہیں جو عام ناظرین کی سمجھ سے بالا ہیں۔ سائل علمیہ کی تو دوسری بات ہے لیکن نیاز صاحب بہتر ہوتا اگر افسانوں میں زبان کے گلے پریوں کند چھری نہ پھرتے۔

ماخذ ہو۔ الخدایا مضطر۔ مترجم شیب۔ پردہ عریاں۔ توڑ مروڑ کا مخاطبہ۔ سمندر کے "عنق" کا "گہرائی" میں ڈبنا۔ سخنِ زلف۔ خانہ بدوش آوارگیاں۔ مرغل معاشرت۔ کس قدر ثقیل۔ بعد سے اور غیر مترجم "الفاظ اور ترکیبیں ہیں تاہم بعض مضامین کی دلچسپی میں کوئی کلام نہیں۔ بالخصوص زائر محبت۔ حرا کا گلاب۔ کیو پڈ و سائیکی بھی چیزیں ہیں۔

صفحات ۲۷۲ صفحات۔ قیمت ۶۔ پتہ۔ مینجرا رسالہ نگار بھوپال۔

فہرست مضامین بابت ماہ دسمبر ۱۹۲۲ء

صفحہ	صاحب مضمون	مضمون	نمبر شمار
۳۲۲	بشیر احمد	جہان نما	۱
۳۲۳	"	نوع انسان کے لئے	۲
۳۲۴	تاجور	معروضات	۳
		تصویر	
۳۲۶	جناب محمد ضیاء الدین شمس	متحرک تصاویر	۴
۳۲۵	تاجور	افکار پریشاں	۵
۳۲۶	مولوی ابو محمد صاحب ثاقب کانپوری	ذمہ داری	۶
۳۵۴	ابوالاعجاز سیفی سہواری	جذبات سیفی	۷
۳۵۴	لالہ گوتم دیو صاحب	خیالات و حالات کا تعلق	۸
۳۵۸	جناب اسد خاں صاحب ایڈیٹر اشمس لٹران	کتابوں کا کیڑا	۹
۳۶۶	مولوی سید مقبول احمد صاحب بی اے ڈپٹی کلکٹر	جاٹ	۱۰
۳۸۰	حضرت آزاد سہارنپوری	غزل	۱۱
۳۸۱	جناب ثاقب کانپوری	بیوہ -	۱۲
۳۸۲	" " " " " "	محفل ادب	۱۳
۳۸۳	" " " " " "	نئی کتابیں	۱۴
"	" " " " " "	اشتہارات	۱۵

جہاں نما

انگلستان میں ہماری قسمت کا فیصلہ ہو گیا۔ کچھ عرصے کیلئے یقینی طور پر فیصلہ ہو گیا۔ قدامت پسند اور العوام میں حکومت کرتے ہیں ملک انکے ہاتھوں میں سلطنت انکے پنجے میں اور اس لئے ہماری قسمت بھی انکے قبضے میں ہے۔ قدامت پسند حکومت پسند ہیں اپنے ملک میں نچلے طبقوں پر اپنے اختیارات کو بحال رکھنا چاہتے ہیں اسی لئے برطانیہ کی وسیع سلطنت میں بھی غیر قوموں پر اپنی حکومت اور حقوق اور زور و قوت کو برقرار رکھنا چاہتے ہیں، کچھ بھی ہو انصاف یہ ہے کہ یہ لوگ صاف صاف کہنے والے اور جو کرنا چاہتے ہیں نہ ہی کرنے والے ہیں اور ڈاکٹر انہیں کی جماعت کا رکن تھا اور ہے اب ان لوگوں کی فتح اور انہیں کا بول بالا ہے غالباً چند برس تک قوت کی کنجی انہیں کے ہاتھوں میں رہیگی، نئے وزیر ہند ہندوستان آئین کا ارادہ ظاہر کرتے ہیں تاکہ یہاں آکر خود حاکموں اور محکموں کے باہمی تعلقات کو دیکھیں اور رائے قائم کریں۔ جہان تک ہماری عقل کام کرتی ہے قدامت پسند جدت پسند تو ہونیوالے ہیں نہیں البتہ نرم گوئی کے چند فقرے سیکھ لیں تو عجب نہیں اور انکا اثر ہم پر ہمیشہ غیر مفید ہوتا ہے۔

بھائیو! ان لوگوں پر اعتماد کرنا چھوڑو اور اپنے خلوص و جوش عمل پر بھروسہ کرنا سیکھو لیکن یہ بھی حاصل ہے کہ صرف انہیں کو شریعت اور اپنے لوگوں کو نیک باطن کہنا اور سمجھنا شروع کر دو۔ انکے نقص انکو مبارک تم اپنی غلطیوں اور کوتاہ بینیوں کو دیکھو، ہم سمجھتے ہیں کم از کم کہتے ہیں کہ دراصل ہم متفق ہیں صرف انگریز لڑانے والے ہیں۔ اتفاق کی پائنداری کو کسی نے آج تک دیکھا تو نہیں۔ پھر کہتے ہیں ہم سول راج کے قطعی قابل ہیں۔ صرف دوسرے ناقابل سمجھتے ہیں۔ قابلیت کے یہ ثبوت ابھی دنیا نے نہیں دیکھے۔ سب سے بڑھ کر یہ ابھی ہم اپنی اپنی ہانتے ہیں ملک کی بہتری اور دوسروں کی خیر خواہی کا خیال فقروں تک محدود ہے اور انگریزوں کی چالاک قوم یہ سب کچھ جانتی ہے پھر کیونکر بنگال میں یہ احکام اور انگلستان میں یہ تقریریں نہ ہوں، ہم چاہتے ہیں بن ہاتھ ہلائے یا زیادہ سے زیادہ جیسا کہ مدیر ہمایوں چاہتا ہے فلم کی جنبشوں سے سب کچھ ہو جائے اور یہ دنیا میں آج تک نہ ہوا ہے نہ ہوگا۔

نوع انسان کیلئے

نوع انسان کے لئے دیدہ تر پیدا کر
 جو کئے راہ میں موتی کی وہ سز پیدا کر
 غیر کے غم میں جو دھڑکے وہی لہجے میں کھ
 درد آوروں کا ہو جس میں وہ جگر پیدا کر
 جو ہیں خاموش سمجھ لے کہ وہ کیا کہتے ہیں؟
 گھر سے بے گھر جو ہیں ان کے لئے گھر پیدا کر
 ہوتا تھے رفعت کی تو سراپنا جھکا
 خواہش زر ہو تو آنکھوں میں گر پیدا کر
 چاندنی جس کی غم آباد جہاں میں پھیلے
 فلک دل پہ وہ الفت کا ثمر پیدا کر
 جو کہ تیری زباں نقشوں پر ہو جائے
 قول میں اپنے عمل سے وہ اثر پیدا کر
 علم کی شاخ میں محنت سے بکھلا عقل کا پھول
 عقل کے پھول سے برنگی کا ثمر پیدا کر
 آس رکھ یا س میں بھی جبر پہ کر صبر بدام
 شب غفلت ہی سے ایمان سحر پیدا کر
 بل

معروضات

۱۹۲۴ء کا یہ آخری نمبر آپ کے ہاتھوں میں ہے، اس کے بعد یہ حال ماضی میں تبدیل ہو جائیگا، اور اگلے نمبر آپ کو نئے سال سے روشناس کرائیگا، ہمایوں پر یہ برس کیسے بیتا؟ اس کے متعلق مختلف خیالات ہیں، بعض حضرات کی رائے ہے کہ ہمایوں نے گزشتہ گیارہ مہینے ایک اپڈیشک کے روپ میں گزرا ہے حسن و عشق کے کیف اور افسانوں کی بجائے بخود می سوز اخلاقی و عظوں اور نشہ شکن خشک ناصحانہ مضامین کی بھرمار رہی۔ یہ شکایت ہمارے نوجوانوں کو ہے۔

بعض احباب کو اس میں علمی مضامین کی کمی محسوس ہوتی ہے، وہ ہمایوں کو ایک معلم اخلاق کی بجائے ایک فلاسفر اور ایک سائنسدان کے لباس میں دیکھنے کے متمنی ہیں، اس خیال کے لوگ علمی طبقے سے تعلق رکھتے ہیں، غزل سراؤں کو یہ شکوہ ہے کہ ہمایوں کے صفحات میں داغ و جرات کی نمایندگی کا کوئی انتظام نہیں۔

ایسے لوگوں کی بھی کمی نہیں ہے جو ہمایوں کی زبان کو متعلق بتاتے ہیں۔
کچھ ایسے بھی ہیں جو ہمایوں کی فہرست مضامین میں طلبہ اور غیر معروف اہل قلم کے نام دیکھ دیکھ کر ہماری ضرورت سے زیادہ حوصلہ افزائی کو ناپسند کرتے ہیں، پھر ان کے بالمقابل اہل الرائے حضرات کی تعداد بھی سینکڑوں سے متجاوز ہو چکی ہوگی جو اپنی پہلی مشق کے گرانما یہ عطیہ کی واپسی پر ہمیں کم بین اور کم سواد کا خطاب دیتے رہتے ہیں۔ غرضیکہ ہمایوں کے ناظرین اس کے متعلق مختلف اور متضاد رائے رکھتے ہیں۔ ہم سب کو خوش رکھنے کے دعویدار کبھی نہیں ہوئے اور نہ ہو سکتے ہیں البتہ سب کو ناراض کر دینے کی یشا کی کو بھی برا سمجھتے ہیں۔

جو احباب یہ خیال کرتے ہیں کہ ہمایوں کے صفحات میں صرف اخلاقی تعلیم ہی ہوتی ہے ہم ان سے عرض کرینگے کہ بقول آپ کے صرف یہی نہیں ہوتی، بلکہ مختلف قسم کے مضامین کے ساتھ یہ بھی ہوتی ہے باقی رہا اخلاقیات کے مسلمہ رہنماؤں کے خیالات کو ”خشک ناصحانہ مضامین“ کا خطاب، اس کے متعلق ہم اس کے سوا کیا کہہ سکتے ہیں کہ ”سخن شناس نہ دہرا خطا اینجا ست“

برفوض تسلیم خشک نامحاذہ مضامین، حسن و ہوس کے اُن سرکش دلولوں سے کہیں بہتر ہیں جو روح اخلاق کو تباہ کر دیتے ہیں۔

علمی مضامین کی کمی ضرور ہے لیکن نقدان نہیں، مگر ہمایوں کے ناظرین میں علوم و فنون کے اسپیشلسٹوں (اختصاصیوں) کی تعداد بھی کچھ زیادہ نہیں ہے۔

غزل سراؤں کا شکوہ سچا ہے لیکن افسوس ہے ہم آئندہ بھی انکے لئے دلچسپی کا کوئی سامان فراہم نہیں کر سکیں گے۔ داغ و جرات اگر اس وقت زندہ نہیں کئے جاسکتے تو انکے عہد کے خفقہ ہنگاموں کو کس لئے بیدار کیا جائے؟ اس سے یہ غلط فہمی نہ ہونی چاہیے کہ ہم صنف غزل ہی کے سرے سے مخالف ہیں۔ ہمایوں کے بہرہبر میں کوئی نہ کوئی غزل شائع ہوتی رہتی ہے۔ بلکہ ہم تو غزل کو شاعری کی روح سمجھتے ہیں، حسرت موہانی، اقبال، یاس وغیرہ کی شاعری غزل ہی کی رنگینیوں کے سبب چار سو نکست آفریں ہے، لیکن اس غزل کے پسیر میں جذبات عالیہ کے جلوے جھلک رہے ہیں۔ مرگئے، لٹ گئے، ہائے، دائے، گنگھی چوٹی، مسمیٰ، آرسی کے فرسودہ ہنواؤں کو غزل نہیں کہہ سکتے، ہمایوں کی زبان کے متعلق یہ ہی کہا جاسکتا ہے کہ وہ حجازِ اُردو تو نہیں کہی جاسکتی البتہ اتنی عام فہم بھی نہیں ہے جتنی اسے ہونا چاہیے، ہم نے خود بھی کوشش کی ہے اور ہمایوں کے اہل قلم کی خدمت میں بھی یہی عرض کرتے رہتے ہیں کہ ہمایوں میں مضامین کھتے وقتے زبان کی سلاست اور سادگی کو پُر شکوہ فصاحت و بلاغت پر مقدم رکھنا چاہیے۔ اور ہماری خواہش ہے کہ اُردو، صراح و قراح“ سے بے نیاز ہو کر بھارت ورش کی ریلی بھاسا بن جائے۔ ہم آئندہ بھی ہمایوں کی زبان کو آسان سے آسان تر بنانے کا ارادہ رکھتے ہیں۔

طلبہ اور غیر معروف مضمون نگاروں کو ہم اس قصور میں کہ وہ کیوں طالب علم اور کیوں غیر مشہور ہیں مجرم نہیں گردانتے اگرچہ طالب علمی اور عدم شہرت ہمایوں میں مضمون لکھنے کی کوئی ضروری شرط بھی نہیں ہے۔ ہم جو ہر قابل کو سطحِ نمود پر لانا چاہتے ہیں خواہ وہ اسکول کی فضا میں دستیاب ہو، یا کسی گمنام گوشے میں البتہ نومشقوق کی سب سے پہلی اچھوتی مشق کے عطیات کے لئے ہمایوں کو بھی دامنِ دراز ہو نیکی اجازت نہیں دے سکتے۔ ہمارے معروضات کو مناظرانہ سوال و جواب کی صورت میں دیکھ کر یہ نہ خیال کرنا چاہیے کہ ہم ہمایوں کو ہر پہلو سے مکمل اور اصلاح سے بالاتر سمجھتے ہیں،

”تو بہ تو بہ کہ خطاؤں سے مرکب ہے بشر“

ہم انسان ہیں تو سہو و نسیان سے کیونکر بچ سکتے ہیں؛ سچ یہ ہے کہ ہمایوں کسی اعتبار سے بھی مکمل نہیں کما جاسکتا، اپنی خامیوں کا ہمیں علم ہو یا نہ ہو لیکن اس یقین کو ضرور تسلیم کرتے ہیں کہ ہم میں خامیاں ہیں۔ اگرچہ خوردہ بینی کی جانب توجہ کو ضائع کرنا پسند نہیں کرتے لیکن مفید مشوروں سے ہم کبھی بے نیاز نہیں ہوئے۔ ہمیں اعتراف ہے کہ ہمایوں میں دانستہ یا نادانستہ بعض اوقات ایسی تحریروں میں شایع ہو گئیں جو ہمارے خیال میں نہ ہونی چاہیے تھیں، اسکے بعض نمبر کبھی کبھی ہمارے مجوزہ بلند معیار کے مطابق نہیں شایع ہوئے لیکن الحمد للہ کہ سال بھر کے اس دہرے نے بحیثیت مجموعی ہمایوں کی زندگی کے معنوی توازن کو قائم رکھا ہے۔ اس مرتبہ حیدر آباد (دکن) میں علامہ عماد دی در عثمانیہ یونیورسٹی کے بہت سے پروفیسروں دکن کے مستند ادیبوں سے شرف نیاز حاصل ہونے پر ہمیں یہ اندازہ ہوا کہ اردو دنیا کے قابل ترین علمی افراد ہمایوں کو اس وقت اردو کے ہمایوں رسالوں میں سب سے اچھا تصور فرماتے ہیں، ہم تو انہی اس قدر افزائی سے اس تجربہ پر پہنچے ہیں کہ ہر باکمال ثروت نیکو ہوتا ہے، اور ہمارا کچھ نہ ہونا ہی ہمیں سب کچھ دیکھنے سے محروم رکھتا ہے، ہمایوں سب سے اچھا بن جائے گا شہ ساحت سعید آئے لیکن ہم تو اسے بھی غنیمت سمجھتے ہیں کہ وہ اس بد حالی میں بھی سب سے برائیں خیال کیا جاتا۔

ہمارے اہل قلم اپنی بیکراں توجہات سے ہمیں نوازتے ہیں اور پھر اس شان سے کہ شکریہ کا ایک لفظ بھی سننے کے خواہشمند نہیں، ان چار سال میں ہمیں یاد نہیں کہ کسی اہل قلم کیلئے کبھی کوئی قصیدہ لکھنے کی ضرورت پڑی ہو حالانکہ ہمایوں علامہ عمادی کے قول کے مطابق سب سے اچھا، اگر ہے تو دوسرے لفظوں میں اسکے یہی معنی ہیں کہ اسکے قلمی معاونین سب سے گرانمایہ ہیں۔

ہمیں فخر ہے اور سبجا فخر ہے کہ ہمارے قابل قدر اہل قلم میں کئی ایسے عالِمِ جاہ انشا پر داز ہیں جنکے جالفروز مضامین صرف ہمایوں ہی کا حصہ ہیں اور کسی ادبی محفل میں وہ نظر نہیں پڑینگے اسکا یہ مطلب نہیں کہ ہم اپنے دوسرے مضمون نگاروں کو کم بینی کی نظر سے دیکھتے ہیں، نہیں، بلکہ ہمایوں کا ہر ادیب مشہور ہو یا گمنام، طالب علم ہو یا پروفیسر نیا ہو یا پرانا اسکی زریں نگاریاں ہمایوں کے لئے افتخار بخش ہیں۔

تاجور

متحرک تصاویر

ازمنہ ماضیہ کی وہ تمدن اقوام جنہوں نے کبھی اپنی سطوت اور پُر ہیبت جبروت سے انسانی معاشرت میں نمایاں انقلاب پیدا کئے تھے ادب لطیف کی دیگر اصناف کی طرح فنِ ڈرامہ کے موجد ہونکی بھی دعویٰ در ہیں۔ ہندو کہتے ہیں کہ خالق اکبر برہمانے منی بھرت جی کو ویدوں سے اخذ کر کے بطور تحفہ پیش کیا تھا۔ قدامت پرست چینیوں کا بھی یہی خیال ہے۔ اسی طرح قدیم یونانی بھی ڈرامہ کی ایجاد کو اپنے دیوتاؤں سے منسوب کرتے ہیں۔ اس میں کوئی کلام نہیں کہ ہندوؤں کی مذہبی کتب خصوصاً رامائن اور مہابھارت کے فنانوں میں بہت سے ایسے مکالمے موجود ہیں جن پر ڈرامہ کی اساس قائم کیجا سکتی ہے اور ڈرامہ کے مترادف شکر ت لفظ ناٹک کا ”وناٹ“ بخنے ناچنے سے مشتق ہونا بھی اسکے قدیمی ہونکی دلیل ہے۔ برعکس چینیوں کے پاس سوائے اس دعوے کے کہ انکی زبان میں چند ایک ایسے قدیم ڈرامے ہیں جنہیں وہ خداے لم یزل سے منسوب کر سکتے ہیں اور کوئی ثبوت نہیں۔ تاریخ اس بات کی شاہد ہے کہ ڈرامہ کو بطور تمثیل پیش کرنے میں یونانی تمام اقوام عالم سے گئے سبقت لے گئے ہیں۔ یونانی تمثیلات عموماً مذہبی عبادت سے منسلک تھیں۔ ڈایونیسس، تجسم قوت جنسی اور روئیدگی و زرخیزی کے دیوتا کی پرستش کا ایک کاٹھن بنایا جانا یونانی ڈرامہ کا سنگ بنیاد کہا جاتا ہے۔ اس تمثیلی عبادت میں جو چند گیتوں اور سوال جواب پر مشتمل تھی ”معنی اس دیوتا کی جو فردی، اسکی قسمت، تکلیفات اور زمرہ موت کا ذکر کر کے تماشائیوں اور اسکے پرستاروں کو محو حیرت بنا دیتے تھے۔ اس وقت تک ڈرامہ مشاغل تفریح میں شامل نہ ہوا تھا۔ ایکٹر جو ایسے پارٹ ادا کرتے تھے ایک لحظہ کے لئے بھی یہ بات اُنکے دل سے فراموش نہ ہوتی تھی کہ وہ مذہبی رسوم کی بجائے آدمی اور خداے پر صفات کی عبادت میں مشغول ہیں چنانچہ اُنکا مطلع نظر مذہب کی نشر و اشاعت اور تلقین احکام الہی کے سوا کچھ نہ تھا۔ اہمیت اخلاقیات تعلیم جمہور۔ ترحم۔ قوم پرستی۔ خوفِ خدا۔ اور اسی قسم کی دیگر خیر و خوبیاں اُنکا موضوع بحث ہوا کرتی تھیں۔ لیکن جوں جوں وقت گزرتا گیا اور ضروریات زمانہ مجبور کرتی گئیں تو ڈرامہ مذہبی حیثیت سے نکل کر قومی اور سیاسی حالت میں آ گیا۔ یہ مسئلہ امر ہے کہ ابتدا میں شکر ت ناٹک

لے دی انگلش ڈرامہ۔ اے۔ ایس رپورٹ ہلی۔ ایچ ڈی۔

لے ایک قدیم ترین یونانی شہر۔

نے اخلاق انسانی پر کوئی نمایاں اثر نہیں ڈالا۔ البتہ اس فن میں جو ترمیم ہندوں نے کی اور جو خوبیاں ڈرامہ اور شیعہ میں انہوں نے پیدا کیں آج یورپ بھی انکا معترف ہے۔ ہندو اگرچہ اس بات سے انکار کرتے ہیں کہ فن تمثیل انہوں نے یونانیوں سے سیکھا ہے لیکن جرمن محققین نے سالہا سال کی تحقیقات کے بعد یہ فیصلہ کیا ہے کہ سنسکرت ناٹک میں یونانی ڈرامہ کی جھلک پائی جاتی ہے چنانچہ ایک محقق اس دعوے کے ثبوت میں ہندو ڈرامہ کا یونانی ڈرامہ کے ساتھ تعلق بیان کرتے ہوئے لکھتے ہیں ”مگر جب اس امر پر خیال کیا جائے کہ سکندر اعظم کے جرنل سلوکس نے عین ہندوستان کی سرحد پر ایک عظیم الشان یونانی سلطنت بنام بکٹیر یا باجکتار یا قاقم کی جو چار صدی تک نہایت زور و قوت کے ساتھ قائم اور سلاطین ہند کے ساتھ کبھی مست بگربیاں اور کبھی مست بداماں رہی یہاں تک کہ سلوکس نکیمبر نے اپنی لڑائی بھی چندر گپت راجہ گدھ لوہیہ میں تامل نہ کیا تو یہ امر باآسانی سمجھ میں آسکتا ہے کہ امتداد زمانہ اور باہمی تامل اور تبادلہ خیالات کی وجہ سے ہندوں اور یونانیوں میں بہت گہرے تعلقات پیدا ہو گئے ہونگے۔ پس کیا عجب ہے کہ قدیم ہندوں کو خواہ سلوکس کی بیٹی کی وجہ سے دربار چندر گپت میں خواہ باہمی آمد و رفت کی وجہ سے خاص بکٹیر یا یونانی ڈرامہ دیکھنے کا اتفاق ہوا ہو۔ اسکے علاوہ ایک اور قوی وجہ اس خیال کی یہ بھی ہو سکتی ہے کہ ہندوں میں ڈرامہ کا نشو و نما اُس زمانہ میں ہوا جبکہ بدھ مذہب کے داعی اطراف و اکناف عالم میں پھیل گئے تھے اور انکی وجہ سے اقوام غیر سے ہندوں کے تعلقات پیدا ہو چکے تھے۔ تیسرا امر یہ ہے کہ ہندوں کے جذبات و خیالات پر مذہبی رنگ اس قدر چڑھا ہوا ہے کہ انکا کوئی فعل۔ کوئی حرکت۔ کوئی علم اور کوئی فن ایسا نہیں جو مذہب سے خالی ہو۔ مگر ہندو ناٹک کے بہت سے اقسام ایسے بھی ہیں جن کو مذہب سے کوئی تعلق نہیں۔ اس سے بھی پایا جاتا ہے کہ فن کی اصلیت کسی اور ملک سے ہو گئی۔“

یونانی تمدن کے زوال کے ساتھ انکا مایہ ناز ڈرامہ کا فن بھی ن بدن قدرت میں ڈوبتا گیا اور سلطنت روم کے عروج نے اسکی رہی سہی حرمت بھی ہیوند خاک کر دی۔ اب ڈرامہ مذہبی عبادت اور نشر اخلاقیات سے علیحدہ ہو کر رومی محافل قصہ سرود میں نشو و نما پا رہا تھا۔ یہاں تک کہ وہ اخلاق و تعلیم کے بلند معیار سے گرتے تھے جو روم کا سامان بن گیا۔ اہل روم نہ تو خود قدیم یونانیوں کی طرح ہنرمندانہ مزاج رکھتے تھے نہ ان جیسے خصائل حمیدہ چنانچہ ان کی تعیش پرست

صنسکرت ناٹک کا بہترین نمونہ کا لیداس کی سنسکرت تسلیم کی گئی ہے جسے ۱۹۲۹ء میں ڈی۔ جی۔ زون نے انگریزی زبان میں ترجمہ کیا۔

۱۔ ہندو ڈرامہ دلسن +

۲۔ سرگینہشت مرد خیس +

طباہ نے ڈرامہ کو بد اخلاقی کے رنگ میں ڈبو کر ذلت کے نشیب میں ڈال دیا۔ ہمسایہ اقوام پر پے در پے فتوحات حاصل کرنے سے انکے دماغ بادلہ سخت سے چور ہو چکے تھے اور انکے اخلاق کی پستی کا یہ حال تھا کہ تھیٹر میں ہر صفت مرد و زن رقصوں کا عریاں رقص اور مجر، بیباں کسں پر رقصوں کے دگدگاز الفاظ اور آتش سیال کے چھلکتے ہوئے سپانے انکی شیعہ طبیعتوں کو قابو میں رکھ سکتے تھے۔ آج چار دانگ عالم میں انکے عروج تمدن اور سطوت معاشرت کے گیت گائے جاتے ہیں لیکن ڈراموں میں زندہ انسانوں کو خونخوار درندوں کے آگے چھوڑ دینا انکی قبائے تہذیب پر ایک ایسا بدنامہ داغ ہے جسے نہ انکی قدیم بربریت کا خوف ٹھاسکتا ہے نہ موجودہ تہذیب کے انسوی دھوکے ہیں اس وقت تک عیسائیت کا آفتاب طلوع ہو چکا تھا اور اسکے پیرو رومن دیوتاؤں کے پرستاروں کی طرح ایسے ظالم اور خود پرست نہ تھے البتہ تہذیب مسیحی کے مبلغین کو انکے رنگ ریشے میں سمائی ہوئی اُلفت رقص، نیم عریاں اور حور متثال لڑکیوں کی نمایش صحن کے سحر کو باطل کرنے کے لئے جن مشکلات کا سامنا کرنا پڑا اسکے شواہد صرف تاریخ قدیم کے اوراق پارینہ ہیں۔ رومن جہانروں کی از خود رفتہ طباہی پر اثر ڈالنے اور عیسائی مذہب کی سادگی و صداقت کا ثبوت پیش کرنے کے لئے کلیساؤں میں ڈرامہ کی بنیاد قائم کی گئی لیکن انجیل کے چند فقرات اُن سمحور دماغوں پر کوئی اثر نہ ڈال سکے جو رومی لہو و لعب اور مشرق قدیم کی شراب حسن سے غمور ہو چکے تھے۔ جب پیروان مسیح کو اپنی اس پہلی کوشش میں ناکامی کا منہ دیکھنا پڑا تو انہوں نے یونانیوں کی تتبع میں مسیح کی موت کا ڈرامہ کلیسا کے ابتدائی شیخ پر کھیل کر منحرف لوگوں کی توجہ کو اپنی طرف مبذول کرنا چاہا۔ اس میں کوئی کلام نہیں کہ عیسائیت اپنی اس سعی و کوشش سے بہت حد تک رومن خداؤں پر غالب آگئی مگر رومی تہذیب و معاشرت پر غلبہ حاصل کرنے میں یکسر ناکام و نامرادر رہی +

مغرب میں یونانی ڈرامہ کا تو یہ حشر ہوا، دھر مشرق میں سنسکرت نامک بھی عروج پر پہنچ کر صرف رام لیلادوں تک محدود رہ گیا۔ اب یونان کے مذہبی و روحانی ڈرامہ اور رومی پر جدت ڈرامہ کا نامک سے کوئی مقابلہ نہ تھا عیسائی ڈرامہ اپنے عالم طفولیت میں بھی ویسا ہی مقبول تھا جس طرح سنسکرت نامک زوال شباب کے بعد وہ مسیح علیہ السلام کی موت کے واقعات بیان کرتے تھے یہ اپنے بزرگوں کے حالات زندگی بتاتے تھے۔ مغربی ڈرامہ نے آج جو مقبولیت عامہ حاصل کر رکھی ہے وہ محتاج بیان نہیں مگر موجودہ رام لیلادوں میں نامک کا رنگ ایسا ہی ہے جیسا آج سے کئی ہزار برس پیشتر تھا۔ موجودہ ہندوستانی ڈرامہ کی ابتدا اجد علی شاہ حرم و مغفورا لئے اودھ

کے عہد میں ہوئی جبکہ بادشاہ موصوف کے ایما سے میرا منت نے اندر بسھا لکھا اور بڑے ترک احتشام کے ساتھ پہلی مرتبہ قمر باغ کے تاریخی شیش پر کھیل گیا۔ ڈرامہ کے اخیر میں معصفت نے تارنچ کی ہے

زروئے وجہ بول اٹھے پریرا

خلایق میں ہے دھوم اندر بسھا کی

لیکن دیکھنا یہ ہے کہ اس عرصہ میں ہندوستانی شیش نے کیا ترقی کی؟ یہ سوال خود ایک مستقل بحث کی صورت اختیار کر سکتا ہے۔ جسے میں کسی اور وقت کے لئے اٹھا رکھتا ہوں۔

یہ ہے ڈرامہ کی نہایت مختصر ابتدائی تاریخ۔ قدیم ڈرامہ کی تاریخ پر ایک اجمالی نظر ڈالنے کے بعد یہ امر بخوبی سمجھ میں آسکتا ہے کہ ڈرامہ کی ایجاد خواہ کسی ملک ملت سے منسوب کی جائے لیکن یہ ضرور باور کرنا پڑیگا کہ صرف مذہب ہی ڈرامہ کا موجد ہے۔ اٹھارھویں صدی کے آغاز تک انجیل کے ڈرامے قدیم یونانی طرز پر کھیلے جاتے تھے لیکن یکا یک انگریزی قوم ایسی تمثیلات سے گھرا کر کسی دوسری شے کی تلاش میں محو ہو گئی اور ایک بار پھر اخلاقیات نے شیش پر اپنی حکومت قائم کر لی۔ اس وقت سے لیکر آج تک تقریباً دو صدی سے زائد عرصہ میں جس طرح فن ڈرامہ رفتار بر زمانہ کے ساتھ اپنی نشوونما میں مصروف کار رہا اور جن حالات و مشکلات سے گذر کر وہ بام عروج پر جلوہ نکل ہو ا وہ کسی ذی ہوش سے مخفی نہیں۔ ڈرامہ کی صحیح قوت کا اندازہ متقدمانِ قوام کی تاریخ کے ادراک پر نظر ڈالنے سے معلوم ہو سکتا ہے۔ انگلستان۔ فرانس۔ روس۔ امریکہ اور جرمنی ڈرامہ نے معاشرتِ انسانی میں وہ تغیر و انقلاب پیدا کئے جو مصلحین اپنے فلک پرواز دماغ اور قائدینِ عظام اپنی شمشیر خارا شگاف سے بھی نہ کر سکے۔ سانس کے عروج نے شیش کی حالت ہی بدل ڈالی یہاں تک کہ بجلی کی طاقت سے پردوں کا اٹھنا۔ گرنا۔ سینری کا پھرنا۔ آدمیوں اور محلات کا اڑنا۔ ریل گاڑیوں کا چلنا سب کچھ محدود شیش پر دکھانا معمولی بات ہو گئی مگر خواہش ترقی کا میدان بڑا وسیع ہے جدت پسند دماغ اس سوچ میں پڑ گئے کہ کوئی ایسی چیز ایجاد کرنی چاہیے جس سے میدانِ جنگ کے نظائے اور تہذیبِ قدیم کے تمام و کمال نمونے عامۃ الناس کے پیش نظر کر دیئے جائیں۔ بس یہ تھا ایک ننھا سا خیال متحرک تصاویر کی ایجاد کا +

۱۔ میں ایک نوٹوگرافر نے ایک گھوڑ دوڑ کی تصویر محفوظ کرینی خاطر بہت سے کیمرے ایک سرک کے کنارے تھوڑے تھوڑے فاصلہ پر رکھ کر یہ انتظام کیا کہ ایک ایک سکند بعد ہر کمرہ کا شٹر گر جائے اور گھوڑے کی چال نوٹوگرافی کے شیش پر منعکس ہو جائے۔ اسی خیال کو مد نظر رکھتے ہوئے ۱۹۰۷ء میں ایک شخص مے نے

بھی ایسی تصاویر بنائیں کہ کوشش کی مگر ناکام رہا حتیٰ کہ ایک انگریز مسٹر ڈبلیو فریزر گرین نے تمام عمر کی جدوجہد کے بعد ہائیڈر کاربن میں ۱۵ نومبر ۱۸۸۹ء کو ایک ایسا کمرہ تیار کر لیا جس سے متحرک تصاویر بن سکیں۔ یہی تھی وہ چیز جس کے لئے کئی آدمیوں نے اپنی جائیدادیں اور عمریں وقف کر دینے کے باوجود ناکامی کا منہ دیکھا تھا۔ پھر ۱۸۹۵ء میں ایک اور انگریز مسٹر رابرٹ پال نے نہایت کامیابی سے سفید چادر پر متحرک تصاویر کا تماشہ دکھایا اور مارچ ۱۸۹۶ء کو دنیا کا پہلا تماشہ اسی شخص کی وساطت سے لندن کے الہمبرا تھیٹر میں جمہور کے پیش خدمت کیا گیا۔ اس میں کوئی کام نہیں کہ متحرک تصاویر کی ایجاد کا سہرا انگریزوں ہی کے سر پر مگر اسکو عملی صورت میں پیش کرنے کے لئے امریکہ کے مایہ ناز علم طبیت کے فاضل تھامس ایڈسن نے جو داغ سوزی کی وہ اصل موجد کی ہمت سے کم قابل ستائش نہیں۔ یہ اُسی کی جدوجہد اور قریزی کا نتیجہ ہے کہ متحرک تصاویر نے آج دنیا کے خیالات میں ایک انقلاب عظیم پیدا کر دیا ہے۔ اس فن میں جو ترقی امریکہ والوں نے کی وہ محتاج بیان نہیں اور انگریز جو اسکے موجد ہو چکے دعویٰ دار ہیں اُنکے مقابلے میں کچھ بھی نہ کر سکے۔ ابتدا میں چھوٹی چھوٹی دودو سواور پانچ پانچ سو فٹ کی فلمیں تیار ہونے لگیں جن میں مذہبی ڈرامے بھرے جانے لگے۔ اس سے پہلے اُنٹ گئی تو بچے کا خواب ”ماں کی ماتا“ اور ”پادری کی لڑکی کا عشق“ ایسے ایسے سوتیانہ خیالات کے ڈرامے فلم ہونے لگے۔ جب یہ چیز بھی مقبول نہ ہو سکی تو ترقی کی طرف ایک اور قدم بڑھا اور تاریخی واقعات اچھوتے اور بلند خیالات کے ڈرامے بہترین اجرتوں پر لکھوائے گئے اور نہایت قابل مہر فن آدمی اور پرنچر لڑکیاں بڑی بڑی تنخواہوں پر بطور ایگزیکٹو کام کرنے لگے۔ آج ۱۹۲۳ء میں یہ حالت ہے کہ متحرک تصاویر کے ڈراموں کی اجرتیں منافع کی حصہ رسدی کے علاوہ ایک لاکھ ساٹھ ہزار تک معمولی قیمت سمجھی جاتی ہے۔ اور ایکٹروں کی تنخواہیں ایک سو بیس روپیہ ہفتہ وار سے لیکر چار ہزار روپیہ ہفتہ وار اور اس سے بھی زیادہ ہیں۔ لیکن اس سے یہ نہ سمجھ لیا جائے کہ وہاں روپیہ کی اس قدر افراط ہے کہ وہ معمولی انسانوں اور معمولی ایکٹروں کو اتنی گراں بہار قوم ہونی دیدیتے ہیں۔ نہیں۔ وہ بہترین چیز بہترین قیمت پر خریدتے ہیں اور پھر کاتے ہیں۔ ہندوستان کے ایکٹروں کا امریکہ و یورپ کے ایکٹروں سے مقابلہ کرنا انکی توہین و تذلیل ہے۔ میرے نزدیک آجنگ ہندوستان صحیح

نٹ ایڈورڈوڈ کا خیال ہے کہ دنیا کا پہلا ڈرامہ ۱۸۹۵ء میں دو انگریزوں بلیکن اور سمٹھ نے دکھا تھا۔ یہ فلم ڈیڑھ منٹ میں ختم ہو گئی جس میں دکھایا تھا کہ چند آدمی ایک روح کے کرہ میں داخل ہو جانے سے کس طرح گھبراہٹے تھے۔ یہ دونوں فوجوان اپنی دنیا کی مشہور کمپنی ٹاگراف کے مالک ہیں چنانچہ متحرک تصاویر کی دنیا میں آج اس فن کی ۲۵ سالہ جوبلی منائی جا رہی ہے۔

سٹوڈیو ڈنپ لٹریچر

محنوں میں کوئی ایکڑ پیدا نہیں کر سکا۔ میس بیلین گش جس کی تصویر اس دفعہ زینتِ مجلہ ہمایوں ہے کس قسم کا پارٹ ادا کرتی ہے وہی لوگ بجوبی سمجھ سکتے ہیں جنہوں نے ڈیوڈ وارک گرفتہ، شہرہ آفاق ڈاکٹر کٹر، کے تیار کردہ ڈرامے ”ڈی دے ڈاؤن ایٹ“ اور ”آرفنز آف دی شارم“ دیکھے ہیں۔ ایسے پُر ہنر کام کی اجرت اگر اس مہجین بھولی بھالی کسین لڑکی کو دس ہزار روپیہ ہفتہ وار ادا نہ کی جائے تو کیا یہ قرین انصاف ہو گا۔ برعکس اسکے چند سال ہوئے مجھے ہندوستان کی ایک مشہور سینما کمپنی کا ایک ڈرامہ دیکھنے کا اتفاق ہوا جس میں کسی ایکٹر نے دوسرے ایکٹر کو برچھے سے مار ڈالا۔ مگر مرنے والا نیچے پھر کر دیکھتا ہے کہ آیا وہ چار پاؤں پر گر گیا یا زمین پر۔ مطلب یہ تھا کہ کہیں چوٹ نہ آجائے ایسے ایکٹر کو اگر چار روپے ہفتہ وار بھی ادا کیئے جائیں تو میں اُسے بہت زیادہ اجرت تصور کروں گا۔ آج چارلس بجی سن متحرک تصاویر کے مشہور نوجوان ایکٹر کے کارنامے زبان زدِ خلایق ہیں۔ دنیا میں کون شخص ہے جو اُس کی تنخواہ لینے کا آرزو مند نہیں مگر جو کام وہ کرتا ہے کوئی آدمی دس لاکھ روپیہ روزانہ مشاہرہ پر بھی کر نیکو تیار نہیں۔ بچی سن کے سینکڑوں سنسنی خیز اور حوصلہ شکن کاموں میں اُس کا ایک ہوائی جہاز سے چلتی ٹرین کی کھڑکی میں کود جانا ایک ایسا کرتب ہے جو صرف زندگی کے سودے پر ہو سکتا ہے۔ ٹرین اپنی پوری رفتار میں جا رہی تھی کہ یہ جانباڑا ایکٹر ہوائی جہاز سے کھڑکی کے راستہ گاڑی میں داخل ہونے کے لئے کودا مگر اُس بد معاش نے جو ٹرین کے اندر تھا کھڑکی کا دروازہ بند کر دیا اور بچی سن بڑے زور سے لڑکھڑاتا زمین پر آ رہا۔ نتیجہ یہ ہوا کہ اسکی پہلی کی بست سی ڈیاں ٹوٹ گئیں اور دونوں ٹانگوں کی نیسیں کٹ گئیں۔ چالیس میل کی رفتار سے دو مخالفت سمتوں کو جانہوالی گاڑیوں سے کود کر دوسری گاڑی میں داخل ہونا یا ایک سات منزلہ مکان سے اتنی ہی بلندی کے دوسرے مکان پر جھکا درمیانی فاصلہ اٹھا رہنٹ کے قریب ہو چھلانگ مارنا شاید اس مضمون کے پڑھنے والے ایک فرضی فسانہ تصور کریں مگر یہ بالکل درست اور صحیح ہے اور بچی سن فی الحقیقت ایسا کرتا ہے۔ لیکن سب سے زیادہ خطرناک پارٹ جس کا وہ عوام پر ملاتیاتی سے تذکرہ کرتا ہے وہ تھا جب اُسے مضبوط رسیوں سے جکڑ کر ایک گھوڑے کی دم سے باندھ دیا گیا۔ بے گام گھوڑا اپنی پوری قوت سے اُسے پتھر ملی زمین اور خاردار جھاڑیوں میں گھیسٹا ہوا ریلوے لائن سے گزرنے لگا جس پر ساٹھ میل فی گھنٹہ کی رفتار سے ایک میل گاڑی کا ہتیناک انجن فرارئے بھرتا آ رہا تھا جس وقت گھوڑا بچی سن کو لئے اُس لائن سے گذرا تو انجن اور اس جو انفر د ایکٹر کا فاصلہ صرف تین فٹ کے قریب تھا۔ اگر گھوڑا ڈر کر

لے یہ دونوں ڈرامے لاہور میں دکھائے جا چکے ہیں۔

دہس کھڑا ہو جاتا یا ایک سیکنڈ کا وقفہ ہی پڑ جاتا تو بتائیے مشرول بھی سن اس وقت کہاں ہوتا۔ ایسے خوفناک ذمہ و گرد کر تب کر نیوالے ایکٹروں کی تنخواہیں اتنی بیش بہا نہ ہوں تو کون اپنی جان جو کھوں میں ڈالے مشہور ایکٹرایڈی پولوچہ سا یونیورس کمپنی میں کام کرتا رہا ہے۔ اس عرصہ میں آپچے ذوق کی خاطر کمرہ کے سامنے، ایسے ہی رونگٹے کھڑے کر دینے والے کرتبوں سے اپنے بدن کی ۳۸ ہڈیاں اور چودہ دانت توڑ ڈالے۔

مردوں کی طرح بعض مشہور عورتیں بھی ایسے ہی جانبازی کے پارٹ کرتی ہیں جن میں روتھ رولینڈ اور پریل ڈیٹ کے نام خاص طور پر قابل ذکر ہیں۔ بس ڈیٹ اگرچہ اس بات کا اعتراف کرتی ہے کہ وہ پیدائشی ڈرپوک ہے مگر پھر بھی خوف کو اس نے اپنے دل پر حکومت نہیں کرنے دی۔ بہترین نچرل پارٹ کرنے والے ایکٹروں میں ڈگلس فیر بینکس، رڈلف ویلینڈو، چرڈ برتھلس، رومن لویرو، آئورنیلو، آرک وان سٹراہم، بش مین، رچرڈ ڈکس، تھامس میسی گن وغیرہ ہیں اور ستورات میں میری کلفورڈ، نارمانا لیج، ایلس ٹیری، بیٹی بالفور، لیلین گش، میرین ڈیویز، گلوریا سوسنسن اور لیلیا مشور ہیں۔ اظہار جذبات میں جوید طوئے ان لوگوں کو حاصل ہے۔ آج کرہ ارض کے ہر حصہ سے وہ اپنے کام کی نسبت خراج تحسین وصول کر چکے ہیں۔ ڈگلس فیر بینکس وہ سیما صفت تنوار کا دھنی ایکٹر، جسکے تین ڈرامے ”دی تھری سیکٹرز“، ”مارک آف زورڈ“ اور ”راہن ہڈ“ اہل پنجاب کو تو بخوبی یاد ہونگے، ایسا غینائی ایکٹنگ کرتا ہے کہ الامان۔ نہ صرف امریکہ کے وطن ٹوٹ بکڑے جھونپڑے اور شاہی ایوان کی توصیف گونج اٹھے ہیں مگر انڈیا کا ڈرامہ متفقہ یورپ کی صلیبی لڑائیوں سے متعلق ہے جو بیت المقدس کی خاطر عیسائیوں اور مسلمانوں میں ۱۲۹۱ء سے لیکر ۱۲۹۱ء تک ہوتی رہیں اور جن میں ہر بار عیسائیوں کو مذمت کی کھانی پڑی۔ یہاں تک کہ شام پر آخری حملہ کر نیوالا انگلستان کا مشہور بادشاہ رچرڈ سلطان صلاح الدین انجم سے شکست کھا کر یروشلم کی طرف منہ کر کے رو دیا اور اپنے چہرے کے سامنے ڈھال رکھ کر کہا کہ جس شہر کو میں فتح کرنے آیا تھا اُسکی طرف نظر اٹھا کر دیکھنے کے لائق بھی نہیں ہوں۔ اگرچہ اس کشت خون کی جہنی کا جس کے واقعات ایک عیسائی مورخ نے خون ہی سے لکھے تھے اس ڈرامہ کے ساتھ بہت کم تعلق ہے مگر اس قسم کی مذہبی دیوانگی کی لڑائیوں میں شریک ہونے کے لئے جس طرح صنف لطیف سے مدد لی جاتی تھی اُسکا اعادہ بالشریح کرویا ہے۔ شاہ رچرڈ کا مشہور جنگجو

لے امریکن میگزین +

لے یونیورس دیکٹی +

لے مشہور فرانسیسی مورخ مچاڈ کی تاریخ کر دسٹ صفحہ ۲۹۷ +

نواب ہنگلڈن جو بعد میں مشہور قزاق ”رابن ہڈ“ کے نام سے مشہور ہوا اپنی منظور نظر سے رخصت ہوتے وقت بادشاہ سے کہتا ہے ”جہاں پناہ۔ میں آدھے دل کے ساتھ اس مقدس جنگ میں شریک ہونے جا رہا ہوں اور نصف دل اس جو مثال لڑکی کے پاس چھوڑے جاتا ہوں“ جس طریق پر ڈگلس فرینکس نے اس ڈرامہ میں اپنا پارٹ ادا کیا ہے اس کے متعلق نقادوں کا فیصلہ ہے کہ اس فنون سپاہگری کے ماہر انسان سے بہتر اس زمانہ میں کوئی ایئر موجود نہیں۔ اسکی ہر بات میں کمال اور اس کے ہر کام میں اعجاز ہے۔ اس کے ہنرمیں ایک سحر ہے کہ ہر دل سحر کر لیتا ہے اور اپنی عظیم انظیر شخصیت سے عامۃ الناس کی طبیعتوں پر ایسا جادو کا سا اثر ڈال دیتا ہے کہ وہ دم بخود رہ جاتے ہیں۔ اسی طرح اس کی شہہ آفاق بیوی میری پکفور ڈجے ”محبوبہ کیتی“ کے نام سے یاد کیا جاتا ہے ہر قسم کا پارٹ ادا کرنے میں ایک خاص کمال رکھتی ہے۔ آٹھ سالہ بچے سے لیکر ستر سال کی بوڑھی عورت تک اور ایک مغرور شہزادی سے پھوس کے جھونپڑہ میں رہنے والی غریب زادی تک کا پارٹ ایسے صن و خوبی سے ادا کرتی ہے کہ انسان عیش و عشرت کراٹھتا ہے۔ اپنے ایک خنایت نامہ میں جو میرے نام تحریر کیا تھا اپنے شاہرہ کی نسبت لکھتی ہیں کہ ۱۹۱۶ء کے موسم بہار میں میری پکفور ڈگلس کی کاسنگ بنیاد رکھا گیا اس شرط پر کہ میں چالیس ہزار روپیہ منتہ و انتہا اور پچاس فیصد ہی حصہ اصل منافع سے لینے کی ہقدار ہوگی۔ اس کے ساتھ ایک یہ بھی شرط تھی کہ ڈرامہ کا انتخاب ڈائریکٹروں اور ایئٹروں کی تعیناتی بھی میری خواہش کے مطابق ہوگی۔ آج تک دنیا کی کسی عورت کو کسی کام میں اتنی اجرت نہیں دی گئی۔

ان بے پناہ ایئٹروں کے حالات زندگی الف لیلا کے فسانوں اور ہیروؤں کے قصوں سے کم تحریر نہیں لیکن جب دیکھا جائے کہ متحرک تصاویر کے بنانے والی کمپنیاں جو کام ان سے لیتی ہیں وہ واقعی انہیں ایسی بیش بہا رقم کا مستحق قرار دیتا ہے۔ ایس ٹیری وہ خوب صورت و حور جمال لڑکی جب ڈلف و ٹینٹینو کے ساتھ ”فور ہاؤس مین“ میں پارٹ کر رہی تھی تو اس کے ڈائریکٹر نے دوران تصویر کشی میں ایسی سختی سے کام لیا کہ کئی بار اسکی آنکھوں سے کرب و بے چینی کی بدولت آنسو نکل پڑے اور اس بات کو پیش نظر رکھتے ہوئے اچھا معلوم ہوتا ہے۔ کہ خود ڈائریکٹر اس حور مثال عورت کا اپنا خاندان تھا۔ نارمانا لیمپ، اظہار جذبات کی ملکہ جس کی تنخواہ کئی لاکھ روپیہ سالانہ ہے ایک ڈرامہ میں پارٹ کرنے لگی تو ڈائریکٹر نے دُور ہی سے چلا کر کہا ”لے تمہارا کیا نام ہے ذرا انسانوں کی طرح چلنا سیکھو“

لے ہم کسی ہنر مندہ اشاعت میں اس بے نظیر ایئٹرس کے مکمل سوانح حیات اسکی عکسی تصویر کے ساتھ دیدہ تائین ہمایوں کر سیکے۔
لے یہ ہمیشہ ڈرامہ لاہور میں دکھایا جا چکا ہے۔

بیسوں ایکٹروں کے سامنے ایسے سخت سُست الفاظ اتنی مشہور معروف ہستیوں کو کہہ جانا اور صبح سے لیکر تا شام ایک کراتے کراتے انہیں مضحل بیمار بنا دینا شاید آپ محسوس کرینگے کہ وہ حلال کاروبار وصول کرتے ہیں۔ آرنفرڈ آئیڈی شام کے ڈرامہ میں ہر ایکٹر کو مع بس لیلین گیش کے ہر پارٹ دس فنہ سے لیکر تین سو فنہ تک دوہرانا پڑا۔ قیاس کیجئے کہ ہر ایکٹ کو تین فنہ کرنے سے انسان کا سر پھر جاتا ہے۔ پھر اتنے بڑے ڈرامہ میں جس کو چھ ماہ کے عرصہ میں تکمیل تک پہنچایا گیا ہو۔ لیکن یہ تو معمولی باتیں ہیں۔ ہر ایکٹر اور ایکٹریس کو بہت دفعہ اپنی جان معرض خطر میں ڈالنی ہوتی ہے۔ موٹر گاڑیوں کا ٹکڑا کرنا۔ ریلوں کا پل سے دریا میں گرنا۔ گھنٹوں برف کی سلوں پر لیٹے رہنا ہوائی جہازوں سے کود جانا۔ جلتے مکانوں اور دھوئیں کے بادلوں میں دم گھٹتے تک بڑے رہنا۔ جہازوں کی بندی سے سمندر میں چھلانگ مارنا ایسے حوصلہ سوز کام ہیں کہ اچھے اچھے دل گرنے والے منہ پھر لیتے ہیں۔ آرٹ ڈیوس ایک ایکٹر گھوڑے پر سوار ۸۳ فٹ اونچی کھڈ سے گدھر رہا تھا کہ گھوڑے کا پاؤں پھسل گیا اور دونوں لڑکیاں کھاتے بیچے آ رہے۔ جس وقت وہ پانی میں گرے تو ڈیوس نیچے اور گھوڑا اوپر تھا۔ غریب ایکٹر کی کئی ہڈیاں ٹوٹ گئیں۔ اور اس کا تمام بدن چمکنا چور ہو گیا۔ پانچ فوٹو گرافر جو اس خوفناک منظر کو فلم کر رہے تھے ان میں سے دو تو اس ہرے ہنگام واقعہ کو دیکھتے ہی خشک ہاکر گر پڑے۔ اس میں بھی کلام نہیں کہ بعض ایکٹر ایسے خطرناک مناظر کے فلم ہوتے وقت اپنی شکل کے بُت استعمال کر لیتے ہیں جنہیں متحرک تصاویر کی اصطلاح میں ”ڈبلز“ کہا جاتا ہے مگر ایسے آدمی جنہیں اپنے کام کی نسبت جان زیادہ عزیز ہو چکا ہو خال خال دکھائی دینگے ورنہ ہر شخص مرد اور عورت ”اصلیت“ پر فدا ہے اور کسی ایسی چیز کے استعمال کی اجازت نہیں دیتا جو اس کے کام کی عالمگیر شہرت میں رخنہ انداز ہو سکے۔

کرسمس ایکٹروں میں بے بی پیگی۔ میریم بیٹشا۔ فلورنس اور جیکی کوکان مشہور ہیں۔ کیا یہ تعجب استعجاب کا مقام نہیں کہ آخر الذکر نے نوسال کی عمر میں ایک کروڑ بیس لاکھ روپیہ سے زیادہ کمایا ہے۔ کہا جاتا ہے کہ اُس کی سالانہ آمدنی صدر جمہوریہ امریکہ کی تنخواہ سے دس گنا زیادہ ہے۔ یہ عیدم النظیر سچ ۲۶ اکتوبر ۱۹۱۷ء کو امریکہ میں پیدا ہوا۔ اور دو برس کا تھا کہ چارلی چپلن دنیا کے سب سے بڑے کامک (نڈا قیہ) ایکٹر نے اُسے کسی تماشہ میں اپنے باپ کے ساتھ پارٹ کرتے دیکھ لیا۔ چارلی کی دُور اندیش نگاہوں نے فوراً تاثر لیا کہ یہ ہونہار بچہ کتنی وقت یگانہ روزگار ایکٹر ہوگا۔ چنانچہ تماشہ کے اختتام پر چارلی نے اُس کے والدین سے فوراً ایک اقرار نامہ بدین مضمون

لے لے گھوڑے کا بعد سوار پھسل جانا آرٹ ڈیوس کے پارٹ کا ایک حصہ تھا۔

۲۵ پچھرو شو۔

لکھا لیا کہ دو سال بعد جبکی اُسکے ساتھ متحرک تصاویر کے ڈراموں میں کام کرے گا۔ چنانچہ پانچ سال کی عمر میں اُس نے اپنا پہلا ڈرامہ ”دی کڈ“ بنایا جس کو مکمل کرنے کے لئے ایک سال کی مدت درکار ہوئی۔ اس کے علاوہ ”ایور ٹوسٹ“ ”مائی بوائے“ ”ڈیڈی“ ”سرس کس ڈیز“ اور ”لانگ بودی ٹنگ“ اُسکے مشہور ڈرامے ہیں۔ جن میں اول الذکر چار ڈرامے لاہور میں دکھائے جا چکے ہیں۔ آج متحرک تصاویر کی دنیا میں اُسکی قدر و منزلت کا یہ حال ہے کہ ڈگلس فیر بینکس اور میری کفور ڈونے چار ڈراموں کے لئے بیس لاکھ روپیہ نقد پیشگی اور ساٹھ فیصدی حصہ اصل منافع سے دینے کا وعدہ کیا لیکن جبکی نے اس رقم کو اپنی ہر دلچزنی اور مقبولیت عامہ کے سامنے بہت کم خیال کرتے ہوئے اس کے لینے سے انکار کر دیا۔ آج سے صرف چند سال پیشتر اُسکی آمدنی کا یہ حال تھا کہ اُسکے والدین اُسکی انگلی پکڑے صرف بارہ سو روپیہ ماہوار تنخواہ پر مختلف کمپنیوں کے دفاتر میں ملازمت کی خاطر لٹے لئے پھرتے تھے اور کوئی توجہ نہ کرتا تھا۔ اُسکے ساتھ اُن لوگوں کے ذوقِ تعلیم اور تربیتِ اولاد کا یہ حال ہے کہ باوجود جبکی لاکھوں روپے ہر سال کم کر رہا ہے مگر چند روز ہوئے اُسکے والدین نے اعلان کر دیا کہ جبکی کی تعلیم سب چیزوں پر مقدم ہے اور ہم ہر سال صرف دو ڈرامے تیار کر سکیں گے کیونکہ ایسے دو ڈراموں کے بنانے میں تقریباً اتنا ہی وقت صرف ہوتا ہے جتنا جبکی کی عمر کا ایک لڑکا سال بھر میں چٹھیاں مناتا ہے۔ اگر ہم نے محسوس کیا کہ یہ دو تصاویر بھی زیادہ ہیں تو اس وقت تک کہ جبکی اپنی تعلیم نہ مکمل کر لے ہم صرف ایک ہی تصویر ہر سال ہر یہ ناظرین کریں گے۔

یہ ہے مختصر سی کہانی متحرک تصاویر کے ایکٹروں اور انہی تنخواہوں کی اب دیکھنا یہ ہے کہ ایک ڈرامہ خریدنے اور اُسکے تیار کرنے پر کیا لاگت آتی ہے۔ معتبر ذرائع سے معلوم ہوا ہے کہ مسٹر گریفتھ نے ایک ڈرامہ بعنوان ”بن حور“ خریدنے کے لئے گولڈون کمپنی کو ساٹھ لاکھ روپیہ نقد پیش کیا مگر انہوں نے اس قیمت پر ڈرامہ دینے سے انکار کر دیا۔ یہی باور کرنے کے لئے تیار ہوں کہ ایسی مثالیں شاذ و نادر ہی دیکھنے میں آتی ہیں مگر اس بات سے اُن ہوش رُبا قیمتوں کا حضورِ اندازہ ہو سکتا ہے جو مختلف کمپنیوں والے فنانسنگ کاروں کو ادا کر رہے ہیں۔ پھر یہ دواؤں کا ”اور لاؤ“ مگر اُسکے ساتھ اس بات کو نظر انداز نہ کرنا چاہیے کہ کمائیوں کے انتخاب میں کس قدر سختی سے کام لیا جاتا ہے۔ مجھے ڈگلس فیر بینکس کی وساطت سے معلوم ہوا کہ گزشتہ سال بائیس ہزار اور بیس ڈراموں اور کمائیوں سے جو مختلف کمپنیوں کے دفاتر میں موصول ہوئیں صرف چار پلاٹ قبول کئے گئے۔ ڈرامہ

لے گراسٹ اینڈ ڈنلیپ ٹکس لٹریچر

۲۵ یہ کمائیاں غیر معروف و بدعتی فنانسنگ کاروں کی طرف سے موصول ہوئی تھیں بشمول اہل قلم کے ڈرامے علیحدہ شمار کیجئے۔

بنانے کا یہ حال ہے کہ جب امریکہ کی تین بڑی کمپنیوں نے مل کر "وین نائیٹ ہڈ واز ان فلاور" بنایا تو صرف اسکے غم کرنے کا خرچہ ایک سو ساٹھ ہزار روپے میں اڑتا بیس لاکھ پچاسی ہزار نو سو پینسٹھ روپے ہوا یعنی تیس ہزار پانچ سو نینتیس روپے یومیہ یا تین ہزار آٹھ سو سترہ روپے فی گھنٹہ صرف ہوئے۔ علاوہ ازیں دیگر اخراجات شامل کرنے سے کل رقم ساٹھ لاکھ کے قریب پہنچ گئی۔ ڈرامہ کی سینہری بنانے پر ایک لاکھ چھیاسٹھ ہزار آٹھ سو پچاسی روپے خرچ ہوئے اور یہ تمام سامان اور بتیس عالی شان شاہی عمارتیں اٹھائیس ہزار آٹھ سو مربع فٹ زمین پر تعمیر کی گئی تھیں تین ہزار سے زائد ایکڑ لازم رکھے گئے اور انگلینڈ کے بادشاہ ہنری ہفتم کے محل ہینن کورٹ کا ہو بہو، سیاسی نقشہ تیار کیا گیا تاکہ ہر چیز قدیم تاریخ کا صحیح نمونہ پیش کر سکے۔ علاوہ ازیں نو لاکھ بیس ہزار روپہ مالیت کے اصلی تصویر دار پردے استعمال کئے گئے اور اس زمانے کے تین ہزار لباسوں کے بنائے کا خرچہ چار لاکھ روپے سے زائد ہوا۔ صرف ایک ہی نظارہ میں تین ہزار ایک سو تیس آدمی دکھائے گئے۔ ڈیول لڑنے کے لئے بیس مشاق تلواریں کے دھنی ایکڑ لازم رکھے گئے تب کہیں جا کر یہ پہل منڈھے چڑھی۔

قدیم تاریخ و واقعات کو اُنکے اصلی رنگ میں پیش کر نیک خط ہر نانک کمپنی کے دماغ میں سما چکا ہے۔ "ام فنانز آف دی شادرم" کے ڈرامہ میں لوئیس سیز دہم شہنشاہ فرانس کے زمانہ کی عشرت پسندی، مہوش پرستی اور بیگساری کا اصلی رنگ میں چرہ اُتار دیا ہے۔ بادہ گلگوں سے لہریز تالاب میں بادشاہ کی منظور نظر کا فرادامہ جبینوں کا عریاں ہو کر تیرنا اور اخیلان دربار کا شراب ناب کے چھلکتے ہوئے جام بلورین دختران گنہ کے پاؤں میں رکھ کر پی جانا اس زمانے کے امرا اور عائد سلطنت کے احساس شہریت، انکی تعیش پرست زندگی اور ذلتی شہنچ کا اس قابل ستائش طریق پر نقشہ کھینچا ہے کہ میا ختہ آفرین کی صدا منہ سے نکل جاتی ہے۔ لیکن جب نادار مفلس، اور فاقہ کش رعایا کے اخراجات، جوان عشرت گردوں کے باہر مہتاب کی ٹھنڈی چاندنی میں نان شینہ کے لئے ہاتھ پھیلا رہے ہوں، اُن لوگوں سے مقابلہ کیا جاتا ہے جنکے ہاتھ میں انکی قسمت اور زمام حکومت ہے تو قدرت خدا یاد آجاتی ہے۔ جن لوگوں کے روپے سے ایسی رنگ رلیاں منائی جا رہی ہوں اور رات بھر شہستان عیش میں معطر پھولوں کی بیکھڑیوں کی بارش میں مست شباب گلرخوں کا رقص دیکھ کر آتش مشوق بجھائی جاتی ہو، اگر وہ ہر طرف سے مایوس ہو کر محض اپنی زندگی کی خاطر ایسی سلطنت کے برصلاف بغاوت و غدور نہ پھیلا دیں تو اور کیا چارہ ہو سکتا ہے لہذا قدیم میں جب ایک مشوق کے دو عاشق ہو جاتے تھے تو وہ تلواریں سے لڑ کر خود بخود فیصلہ کر لیتے تھے یا اگر دو آدمیوں میں کسی بات پر تکرار ہو جاتی تھی تو نوک شمشیر ہی اس گتھی کو سمجھا سکتی تھی اسے ڈیول کہتے تھے۔

الغالب فرانس کی یہ داستان پارینہ نہ صرف اُس زمانہ کی یہودیوں اور تاریک زندگی کا پہلو دکھاتی ہے بلکہ مظلوم کی حمایت، احسان کا بدلہ احسان، رشتہ داروں سے محبت، تعلق، مروت، وفاداری ایک دیگرنیک و قابل تقلید مثالیں پیش کرتی ہے۔ جب شراب کے اس حض کو جس کا میں نے سطور مندرجہ بالا میں ذکر کیا ہے، امریکہ میں بنانے لگے تو سوال یہ پیدا ہوا کہ آیا اس میں اصلی شراب ڈالی جائے یا شراب نارنگ ڈال کر تصویر بنائی جائے۔ آپ جانتے ہیں کہ رائج الوقت قانون کی رو سے امریکہ میں شراب کی ایسی ہی ممانعت ہے جیسی شریعت اسلام میں لیکن پھر بھی حکومت وقت سے خاص طور پر اجازت حاصل کر کے اُس ساٹھ ٹن وزنی تالاب کو دو لاکھ چالیس ہزار روپے کی ادغوانی شراب بھر کر دیا گیا۔ اس ڈرامہ کی مقبولیت کا یہ عالم ہے کہ سب سے پہلے ۲۰ دسمبر ۱۹۲۷ء کو اسے یونین سکوٹر تھیٹر میں پیش کیا گیا۔ اسکے بعد ایک ایک ٹریس کیٹ کلیکٹس نے صرف سات ہزار دفعہ اس میں پارٹ کیا اور اس وقت سے لیکر آج تک یہ ڈرامہ ایک لاکھ سے زائد مرتبہ امریکہ ہی کے سینچ پر کھیلنا چکا ہے۔ اس ڈرامہ کی تصویر بناتے وقت پُرانے زمانے کے پیرس کا نقشہ کھینچنے کے لئے تیس لاکھ فٹ لکڑی تین ہزار ٹن سڑکوں میں لگانے کے لئے بٹھے۔ وارنش اور رنگ کے نوے پیسے اور چار ہزار شیشے کھڑکیوں اور دروازوں میں لگانے کے لئے استعمال کئے گئے۔

نہ صرف مغربی سرمایہ دار ہی تاریخی تصاویر کو بوجھل حسن خوبی مکمل کرنے اور پانی کی طرح روپیہ بہا کر اختتام تک پہنچانے میں سعی پیہم سے کام لیتے ہیں بلکہ انکے ملک کی آزاد و خود مختار حکومتیں انہیں ہر طرح کی امداد و سہولت بہم پہنچاتی ہیں۔ انگریز اس فن میں امریکہ والوں سے بہت پیچھے تھے لیکن اب شاہی امداد انکے پس پشت ہے اور وہ نہایت سرعت سے ترقی کر رہے ہیں۔ شہزادہ ویز اس کام میں انکے سرپرست ہیں۔ اسی طرح حکومت فرانس ایک گرانفندہ تصویر کے بنانے میں امداد دے رہی ہے چنانچہ ورڈن اور بڈی کے خوریز معرکوں کے مناظر فلم کرینکی خاطر فوجی سپاہیوں کی پانچ رجمنٹیں یا پندرہ ہزار آدمی تصویر بنانے والوں کے سپرد کر دیئے گئے ہیں۔ اس ڈرامہ میں سپاہی پولین اعظم کے زمانہ کی وردیاں زیب تن کرینگے اور ٹریفالگر کی مشہور تاریخی لڑائی اور انگریزی جنرل نسن کی موت کا پورا نقشہ دکھایا جائیگا۔ اندازہ لگایا گیا ہے کہ ایک کروڑ فرانک اس تصویر کے بنانے پر خرچ آئیگا۔

لیکن صرف روپیہ خرچ کر کے بہترین مصنفین سے ڈرامے خرید کر اور شہرہ آفاق ایکٹر ملازم رکھ کر ہی ”متحرک تصاویر“

نہ بن سکتے ہیں زیادہ آدمی ہر اداؤں کی کمپنی کی تاریخی فلم اور تھیوڈور ا۔ ہی میں دکھائے گئے تھے جس میں ۲۵ ہزار آدمیوں نے کام کیا تھا یہ

فلم بھی لاہور میں دکھائی جا چکی ہے۔ اسے بگ فرنچ فلم بکچر شو۔

تیار نہیں ہو جاتیں بلکہ اُنکے لئے جن مزید مشکلات کا سامنا کرنا ہوتا ہے وہ قابل ذکر ہیں۔ امریکہ کے مشہور و معروف ڈاکٹر سیسل بی ڈی مل نے جب قبطیوں کے قدیم تاریخی واقعات کو متحرک تصاویر کے ذریعہ بعنوان 'دی ٹن کو مینڈینٹس' میں فلم کرنا تہہ کیا تو مصر کا ایک قدیم شہر بنائیکلی خاطر مغربی امریکہ کا ایک نہایت دیرانہ درجہ پل ریتا میدان انتخاب ہوا چنانچہ چوبیس میل وسیع و عریض ریتلی زمین پر اُس شہر کی بنیاد رکھی گئی۔ اس دشوار گزار مقام پر جو انسانی آبادی سے دو سو میل کے فاصلہ پر تھا دو ہزار پانچ سو آدمی۔ تین ہزار سے زائد جانور جن میں نو سو گھوڑے۔ تیس اڈنٹ۔ دو سو خچر اور سینکڑوں بھیڑ بکریاں۔ گائیں۔ بیل۔ مرغ۔ مرغیاں۔ کتے وغیرہ وغیرہ پنچائیک باند و بست کرنا تھا اور ایسی جگہاں گاڑی یا موٹر کوئی چیز بھی کام نہ دے سکتی تھی۔ اور پانی کا کچھ بند و بست نہ ہو سکتا تھا۔ وہ ہفتہ تک ان تمام جانداروں کی زندگی و صحت برقرار رکھنے کے لئے آپ سمجھ سکتے ہیں کہ کیا کیا انتظام ہوئے ہونگے۔ تین سو پچاس خجار اور دیگر کاریگر تمام ایکڑوں اور جانوروں کی رہائش کے لئے کمپ بنانے پر مجبور کئے گئے اور اس مہتمم باشندان کمپ میں پانچ سو پچاس رہائشی اور دو بڑے کھانے کے خیمے جن میں دو ہزار آدمی کھانا کھا سکیں اور ایک خیمہ ناچنے اور دیگر تفریحات کے لئے نصب کیا گیا۔ چار خیموں کا ایک علیحدہ ہسپتال بنایا گیا جن میں تیس بیمار ایک ماہر فن طبیب مع چار مددگاروں کے رہ سکے اور بارہ خیمے جانوروں کے لئے نصب کئے گئے۔ ایکڑوں کی آسائش کو مد نظر رکھتے ہوئے بجلی کی روشنی اور سلسلہ ٹیلیفون کا مکمل انتظام کیا گیا اور ایک بڑے کمپ میں ۳۳ ہزار گیلن پانی کی مقدار محفوظ رکھی گئی۔ اُس زمانہ کے لباس بنانے کے لئے ۳۲ ہزار گر کپڑا استعمال ہوا اور ساٹھ ہزار روپے۔ گے صرف سے گھوڑوں کے زمین زمانہ قدیم کی طرز پر تیار کرنے پڑے اور اس تمام ساز و سامان کو بیس بیس پیہہ کی گاڑیوں میں لاد کر منزل مقصود تک پنچایا گیا۔ فرعون ثانی کے نام کا مشہور شہر 'تھیس' جسے قرون اولے میں بنی اسرائیل نے حکماً بنایا تھا، سات سو پچاس فٹ چوڑا اور ایک سو نوے فٹ بلند تعمیر ہوا جسکے دروازہ پر چار قدیم فراعنہ مصر کے ۳۵۔۵۳ فٹ اونچے بت نصب کر کے اُسکی خوبصورتی کو چار چار لگا دئے۔ جس وقت اس شہر کی تصویر بن گئی تو ہر چیز ناکارہ سمجھی گئی چنانچہ اُس جگہ کے قریب جو اُس کی ایک میونسپل کمیٹی کو فراعنہ مصر کے وہ بت تحفہ پیش کئے گئے جنہوں نے میونسپلٹی کی حدود قائم کرنا شروع کیے۔ انہیں مختلف سمتوں میں نصب کر دیا۔

برعکس اسکے ہندوستان میں جو حالت ہے وہ کسی سلیم الطبع شخص سے مخفی نہیں۔ دو مہینے ہوئے

جُھٹے لاہور میں ہندوستان کی ایک مشہور سینما کمپنی کا ڈرامہ دیکھنے کا اتفاق ہوا جس میں پردوں سے بنائی ہوئی شاہی محل کی دیواریں ہوا سے لرز رہی تھیں۔ اُن تمام نقائص اور فروگذاشتوں کو نظر انداز کرتے ہوئے جو متحرک تصاویر کے ڈرامہ۔ نوٹوگرافی اور فن ایکٹری سے متعلق تھیں مجھے یہ دیکھ کر سخت رنج ہوا کہ ایک ایسے فسانہ میں جو راجہ بھوج کی زندگی سے متعلق ہو گھوڑوں پر انگریزی زین۔ ایکٹروں کے پاؤں میں لائیتی جڑاؤں کے اوپر سہ سائے کی گرگابیاں اور شین سے کٹی ہوئی مجید ضخیم کتب میزوں پر دھری تھیں۔ اگر کمپنی کے اصحاب بست و کشاد نے اُس زمانہ کے حالات کا مطالعہ کیا ہوتا تو انہیں معلوم ہو جاتا کہ فخل اطلس کے بیہ زریں لمبوسات۔ ایکٹرسوں کے انگریزی فیشن کے بال اور پھول رکھنے والی پیاریاں اُس زمانہ سے کچھ نسبت نہ رکھتی تھیں۔ لیکن اس بات کو بھی جانے دیجئے۔ آجکل اسی کمپنی کا ایک ڈرامہ نورجہاں لاہور میں دکھایا جا رہا ہے جسکے متعلق میں صرف اتنا کہہ سکتا ہوں کہ اس سے بُرا ڈرامہ میں نے اپنی زندگی میں کبھی نہیں دیکھا۔ جس طرح تاریخی واقعات کا منہ چڑایا ہے وہ اس قابل ہے کہ ملک کے ہر کوئے سے اُس کے برخلاف نفرت و حقارت کی صدا بلند ہو۔ حیرت ہے کہ ڈرامہ بنانے والوں نے کس دیدہ دلیری اور لائق نفرت جرات سے اسے عوام الناس کی خدمت میں پیش کر نیکا حوصلہ کیا ہے۔ آج اگر اسلامی پریس میں جان ہوتی تو اس ڈرامہ کے برخلاف اتنی زبردست صداے احتجاج بلند کی جاتی کہ ہندوستان کے سکوت و جمود میں ایک تلاطم پیدا ہو جاتا اور آئینہ پنڈت تلسمی دت شیدا اور اُنکے دیگر حواریوں کو کبھی جرات نہ ہوتی کہ وہ اسلامی تاریخ کو ایسے بدنام رنگ میں جہور کے سامنے پیش کرتے۔ تاریخی طور پر ثابت ہو چکا ہے کہ جہانگیر کا شیر افکن کو محض نورجہاں کی خاطر مردادینا ہندوستان کے ایک انصاف پسند شہنشاہ پر نہایت ذلیل و شرمناک اتمام ہے۔ لیکن شیدا صاحب نے ہمیں تک اکتفا نہیں کی بلکہ دیگر ہیوگیوں کے ساتھ اکبر کے سامنے ارباب نشاط کے ہمراہ نورجہاں کا ناچ بھی دکھا دیا۔ شروع سے لیکر اختتام تک بیشمار تاریخی اغلاط۔ فن کی فروگذاشتیں ایکٹروں کی ہر بات میں تصنع۔ بناوٹ اور سب سے بڑھ کر شیدا صاحب کی غلط اردو اتنی غلط اور سوتیانہ کہ تھیٹر ہال کی دھندلی روشنی میں دفتروں کے منشی۔ کاروباری لوگ۔ مدارس کے طالب علم غرضیکہ ہر طبقہ ہر پیشہ درہر پشہ ملت کے افراد اُنکی تاریخی واقفیت اور ادبی استعداد پر بلند تمقے لگا رہے تھے۔ کاش وہ اس جگہ بنفس نفیس

سے ملاحظہ ہو جناب بینی پرشاد صاحب ایم۔ اے پروفیسر تاریخ ہند الہ آباد یونیورسٹی کا وہ تاریخی مضمون جو انہوں نے انڈین

ہسٹاریکل رکارڈس کمیشن کے چوتھے جلسے میں بمقام دہلی پڑھا۔

موجود ہوتے تو اس تسخروا ستہزاد درلا حول کے جگر دوز کلمات سے انہیں اپنی ہر لعزیزی اور کامیابی کا راز معلوم ہو جاتا اس کے ساتھ دوسری طرف ذوق تحقیق و تدقیق کا یہ حال ہے کہ جب نئی دنیا کے دولٹو کوٹس نے امریکہ کے مشہور صدر براہیم لنکن کی سبق آموز زندگی کا ڈرامہ بنایا تو کانگریس لائبریری کی پچاس ہزار کتب اور سارے جوہر واجب التعظیم پریزیڈنٹ کی زندگی کے متعلق تھیں ایک ایک کر کے پڑھ ڈالیں، ہمیں طاقت رہا کجاست تابکجا لیکن اس کے ساتھ میں یہ بھی کہہ سکتا ہوں کہ ان بڑے بڑے ڈراموں میں جو فاش غلطیاں یورپ امریکہ والے کرتے ہیں وہ بھی قابل غور و پذیرائی نہیں۔ مجھے ہمیشہ یہ دیکھ کر حیرت ہوتی ہے کہ مسلمانوں کا طریقہ عبادت ابھی تک ان لوگوں نے نہیں سمجھا۔ اسکے متعلق میں نے کارل نیمل صدر یونیورسٹی کمپنی اور ڈالفن زوک صدر پیرا ناؤنٹ کمپنی کو ایسے ڈراموں پر تنقیدی خطوط لکھے جو ان لوگوں نے نہایت پسند کئے جس کا نتیجہ یہ ہوا کہ اول الذکر نے اپنے متحدہ نئے ڈراموں کی نسبت میری رائے طلب کی اور مشرق میں اپنی تصاویر کی کامیابی کے متعلق کئی خط لکھے ”اصلیت“ پر وہ لوگ اس حد تک فدا ہو چکے ہیں کہ اسکے مقابلہ میں وہ اپنی جان کی کوئی قدر و قیمت نہیں سمجھتے۔ ارک دان سٹراہم جس کا نام سطور مندرجہ بالا میں کسی جگہ ضمناً بیان ہو چکا ہے ایک ڈرامہ ”گریٹ“ تیار کرنے کی خاطر چند ایک نروں کو ساتھ لیکر ”دادی موت“ کی طرف چلے یا، اس نیت پر کہ اُس جیتے ہوئے صحرائیں جہاں دھوپ کی شدت اور پانی کی قلت، گرم لوکے تھپڑے اور باد صحر کے جھونکے چند منٹوں میں ہر ایک جاندار کا خون خشک کر دیتے ہیں دو آدمیوں کی کلائی ہوتی صورتوں کی تصویر بنا سکے۔ اس اعلان نے متحرک تصاویر کی دنیا میں ایک سنسنی پیدا کر دی۔ ”دادی موت“ کے گرد و نواح کے باشندوں اور مختلف سیاحوں نے اُسے اس کام سے باز رکھنے کی کوشش کی مگر کوئی دسیل۔ کوئی خوف اور موت کا کوئی زہرہ شگات منظر اُس کی استقامت قلب اور مصیبت عام پر غلبہ نہ حاصل کر سکا۔ اس استفسار پر کہ آخر بات کیا ہے۔ کیا ایسی تصویر بنانے کی خاطر اور کوئی موزوں مقام نہ تھا؟ تو اس بالغ نظر ڈائریکٹر نے اپنی مخصوص یک چشمہ عینک کو درست کر کے نہایت تسامت سے جواب دیا ”نہیں۔ میں کس طرح ایسے آرام دہ مقامات پر اُن نگاہوں کو کیمرا میں محفوظ کر سکتا تھا جو آفتاب کی صبر شکن دھوپ گرم بالو کی تپش اور تھوڑے سے پانی کی موجودگی میں میرے دل پر تیر بر سار ہی تھیں آخر اس صبر آزمائی کے ساتھ میں نے ”بناؤٹ“ کو ”اصلیت“ پر قربان کر دیا اور ایک ایسا منظر متحرک تصاویر کے شہدائیوں کی خاطر محفوظ کر لیا جسے دیکھ کر نولا دصفت دل پانی ہو کر آنکھوں کی راہ بہ جائینگے۔ یلیں گیش آجکل رومہ الکبرا

۱۰ میری مراد آل اینڈ رے ریکٹ سے ہے۔

کی سطوت قدیم کے متعلق ٹہلی میں ایک تصویر بنارہی ہے جسے شاید آئندہ سال ہم ہندوستان میں دیکھ سکیں گے۔ اس تصویر کی تیاری کے دوران میں اسکا ڈائریکٹر ہنری کنگ موسم سرمیں کمپنی کو ایک ایسے گاؤں میں لے گیا جو تین دفعہ کوہ آتش فشاں کی شعلہ ریزی سے برباد ہو چکا تھا۔ اُس گاؤں میں وہ تین ہفتے سے متواتر تصاویر بنارہے تھے کہ ایک دن بیکہ یک طلوع آفتاب سے کچھ دیر قبل اُس آتش فشاں پہاڑ نے گرجنا شروع کیا اور آگ کے خوفناک شعلے اُسکے دہانے سے نکل کر آسمان کی طرف جانے لگے اور آتش رقیق کثیر مقدار میں تیز رفتاری کے ساتھ گاؤں کی طرف بہنے لگی مگر اُس قدر تیز نہ تھی کہ وہ انہوں نے اپنی جگہ سے ایک قدم بھی پیچھے نہ ہٹایا اور زندگی کے سود پر تمام ایکڑ اپنا پارٹا داکرتے گئے جبکہ گاؤں والے اس تباہ کن آتشباری سے تمام مال اسباب ہیں چھوڑ کر صرف اپنی اور اپنے متعلقین کی عزیز جانوں کو بچا کر برق رفتاری سے گرتے پڑتے بھاگ رہے تھے۔ لیکن ایکڑوں کا یہ حال تھا کہ نہ تو اپنی جان کا خوف۔ نہ بھاگنے والوں کی سراسیمگی۔ نہ بچوں کا بلکنا نہ کمزوروں کی چیخ دیکھا کہ کوئی ایسی بات نہ تھی جو انہیں اپنے فرض کی بجائے آدمی سے روک دیتی اور یہ فقید المثال ڈرامہ یوں ادا ہو رہا تھا۔ لیکن کام چھوڑا بھی تو اُس وقت کہ مسموم ہوا تمام ایکڑوں کو بیمار کر چکی تھیں اور آگ کی تپش سے ایک کیمہ اس قدر گرم ہو گیا کہ پندرہ سو فٹ فلم جل کر راکھ ہو گئی اور نوٹو گرافر گرمی کی حدت سے غش کھا کر گر پڑا۔ اس تصویر موسومہ دی وائٹ سسٹر کے بنانے والوں کا دعوے ہے کہ اگر کوئی پتھر دل بھی اسے دیکھے تو وہ یلین گیش کی بیچارگی اور مصیبت پر فخر کے ساتھ چند آنسو بہا دیگا۔ شاید آپ یہ سن کر حیران ہوں کہ ایسے ڈراموں کے ادل اول دیکھنے کی کیا قیمت ادا کرنی پڑتی ہے۔ جیمز کروڈ کا مشہور ڈرامہ دی کوڈو دگین جب پہلی مرتبہ گیارہ مارچ اتوار کی رات پلازا ہوٹل میں دکھایا گیا تو نیویارک سوسائٹی کے میڈروں نے چالیس روپے فی کس اور تین سو روپے سے لیکر چار سو روپے بکسوں میں بیٹھ کر دیکھنے کی فیس ادا کی۔ ان رقوم سے شاید آپ انکی آمد و خرچ کا حساب لگا سکیں گے۔

آپ مجھ سے سوال کر سکتے ہیں کہ آخر اتنا روپیہ صرف کر کے اور اتنی محنت شاقہ برداشت کرنے کے بعد ان سرمایہ داروں کا روپیہ کمانے کے علاوہ کچھ اور مقصد بھی ہے۔ اس بات سے مجھے بھی انکار نہیں کہ ایسا مقصد اولین طور پر یہ کمانا ہی ہے لیکن اسکے ساتھ تبلیغ مذہب، تعلیم، اخلاق و عادات، تربیت اطفال، سماج کی اصلاح اور رسومات قبیح کا انسداد اُنکے مطامع نظر میں۔ آج یورپ و امریکہ اور آسٹریلیا کی مقتدر تعلیم کاہلوں اور متحدہ جامعات نے سینما کے ذریعہ تعلیم دینی شروع کر دی ہے۔ لڑکے پولین بونا پارٹ یا شاہجان

حالات زندگی اور اوراق کتب سے رٹ رٹ کر یاد نہیں کر سکتے جس قدر جلد کہ ایک فلم دیکھنے سے تمام حالات لوح دل پر نقش ہو جاتے ہیں۔ کتنے قابل رشک ہیں میرے لئے ایک ننھی سی لڑکی کے الفاظ جو متحرک تصاویر کے ایک تھیم میں سیسل بی ڈی مل کی متذکرہ بالا تصویر ڈی ٹن کو مینڈ منٹس اپنی ماں کے ہمراہ دیکھ رہی تھی کہ اُس کی ٹھوڑی پکڑ کر کہنے لگی امی، اگر میں اگلے توار گرجے جاؤں آپ کو کوئی اعتراض نہ ہوگا۔ شفیق ماں کی آنکھوں میں ان تاثرات نے پانی بھر دیا وہ خوشی سے اُس کا منہ چوم کر کہنے لگی نہیں جان مادر بخوشی جایا کرو کیا مسٹر مل اس سے زیادہ اپنے کام کی داد کی توقع کر سکتا ہے؟ آج دنیا میں کوئی کام، خواہ وہ مذہبی ہو یا سیاسی، تجارتی ہو یا اخلاقی بغیر وسیع پراپیگنڈا سرانجام نہیں دیا جاسکتا۔ گذشتہ عالمگیر جنگ کے ایام میں ترکوں، اتحادیوں اور جرمنوں کے برضلاف محارب اقوام اپنی بے بساط موافق متحرک تصاویر کے ذریعہ اپنی بہادر دی اور سچائی کی نشر و اشاعت کرتی رہیں۔ آج جمہوری سلطنتوں میں صدر کے انتخاب کے لئے انہیں تصاویر سے کام لیا جاتا ہے اور کیا تعجب ہے کہ اگر دنیا اسی رفتار سے شاہراہ تر تری پر گامزن رہی تو ہندوستانی کونسلوں اور بلدیات کے امیدوار بھی اپنے حریفوں کے برضلاف انہیں تصاویر سے کام لے سکیں۔ چند سال ہوئے امریکہ میں ایک رائج الوقت قانون کی رو سے باپ کو لڑکے کے مرجانے پر یہ اختیار حاصل تھا کہ وہ اپنی اولاد کی امانت کو جس طرح چاہے استعمال کرے خواہ اسکی بیوہ نان شبینہ کی محتاج ہو کر در بدر دیروزہ گری کرتی پھرے۔ ایسے قانون اور اُسکے تباہ کن نتائج سے متاثر ہو کر مشہور فنانہ نگار عورت کیہ ولیم اینبٹ ٹیٹل نے ایک ایسا زبردست ناول لکھا کہ امریکہ کی قانون ساز مجلس کے اراکین کے برضلاف ایک شورش ایک جہاد برپا کر دیا۔ ادھر انجمن ارباب متحرک تصاویر نے ہنر و فن کا ایک جلسہ عامی کی تصنیف لطیف کو فلم کر کے ملک بھر میں پھیلا دیا جس کا نتیجہ یہ ہوا کہ حکومت سلطنت متحدہ کو تنہا عمومی کے سلسلے میں مجبوراً تسلیم ختم کرنا پڑا۔

میرے بہت سے احباب مجھ سے اکثر استفسار کرتے ہیں کہ ایکٹر لوگ جو اتنی ناقابل تسلیم تنخواہیں پاتے ہیں اس بچے کو کس معرفت میں لاتے ہیں۔ ان لوگوں کے اخراجات کا حال بھی انکی آمدنی کی طرح داستان الف لیلا سے کم و کچھ نہیں۔ سب سے پہلے انکی ڈاک کا خرچ ملاحظہ فرمائیے میری پکفہ ورڈ اور ڈگلس فیر بینکس دونوں میاں بیوی کو ایک ہفتہ میں صرف بیس سے بائیس ہزار خطوط کرہ ارض کے بہکونے سے موصول ہوتے ہیں

لے دی لیڈریز ہوم جرنل +

۲۷ ترکوں کے خلاف کئی ایک فلمیں انہوں کی جھوٹی داستانوں کے متعلق بنائی گئی تھیں جن میں انکشن آف سولہ خاص طور پر مشہور ہوئی۔

اتنی بڑی ڈاک کو جو شاید دنیا میں کسی خوش نصیب جوڑے کو موصول نہیں ہوتی، خود تو وہ دیکھ نہیں سکتے۔ اسکے لئے انہوں نے تین چار سیکریٹری اور ایک ڈائریکٹر لازم رکھا ہے۔ اس عمل کی تنخواہ کو نظر انداز کر کے اگر ان خطوط کے ٹکٹوں کا غذا اور نفاذ کی قیمت دیکھی جائے تو کتنے ہزار ماہوار تک پہنچ جاتی ہے اسکے علاوہ انکی تصاویر کی مانگ کا یہ عالم ہے کہ بعض کمپنیوں نے ایکٹروں کی تصاویر شائع کر نیکیے علیحدہ محکمے کھول رکھے ہیں خطوط کی بھر مار صرف میری کفوف و ڈادر اسکے خاندان تک ہی محدود نہیں بلکہ چارلی چپلن، نارمانا پیج، رڈلف ولینٹینو، تھامس میگن اور لیلیس گش کی تعداد خطوط بھی چار ہند سوں تک پہنچ جاتی ہے۔ اسکے علاوہ انکی خیراتی فنڈ بھی لاکھوں کی رقم تک چلے جاتے ہیں۔ مذہبی کاموں اور فلاح عام کے امور میں شاید دیگر امارے انکی مدد ہی سب سے زیادہ کراندر ہے۔ اسکے بعد انکا ذاتی خرچ الامان، امریکہ کے محکمہ بحری کا بیان ہے کہ تحریک تصاویر کی ایک لاکھ (ایکٹس) جب چند دنوں کیلئے سیاحت یورپ کو نکلتی ہے تو اپنے ہمراہ پچیس ہزار لباس جنگی قیمت فی لباس آٹھ سو روپیہ سے لیکر دو ہزار روپیہ تک ہوتی ہے۔ دس درجن جرابوں اور چھ درجن دستاؤں کے جوڑے اسکے علاوہ ہر لباس کے رنگ کے مطابق بوٹا اور سیلپر جن میں ہر اک جوڑے کی قیمت اتنی روپے سے زائد ہوتی ہے اور ایک سو بیس سے لیکر چار سو روپیہ فی ٹوپی کی پچاس ٹوپیاں، پچاس ساڑو سامان کے علاوہ انکے ہمراہ ہوتی ہیں۔ ایک دفعہ کوئی ایکٹس اپنے لباسوں سے بھرے ہوئے ۶۸ ٹرنک ہمراہ لیگتی تھی۔ علاوہ ازیں انکی شاہی موٹر گاڑیوں پیش قیمت زیورات، مکانات، سچ کے ملازمین، نفریات، خوراک، ممانداری وغیرہ کا خرچ انکی آمدنی کے مقابلہ میں چند اکم نہیں ہوتا۔

عام لوگوں کا دوسرا سوال یہ ہوتا ہے کہ انیس کون کون سے ڈرائے دیکھتے چاہئیں! اسکے متعلق میں کوئی رائے نہیں دے سکتا۔ البتہ اگر مجھ سے پوچھا جائے کہ میں کون کون سے ڈرائے دیکھوں گا تو میری فہرست ان ڈراموں کے علاوہ جو میں اوپر بیان کر آیا ہوں۔ مندرجہ ذیل ہے (۱) لے ٹیف آف بغداد (۲) لے ڈومین آف پیرس (۳) ڈاؤن ٹودی سی ان شپ (۴) سکیرا ماؤچ (۵) رولڈ (۶) امریکہ (۷) بولے آف فنیٹرس (۸) دی برتھ آف لے نیشن (۹) ہٹنگ۔ یگ گیم ان افریقہ (۱۰) ڈور تھی ورن آف ہیڈن ہال (۱۱) آف ونٹر کڈ (۱۲) والد آرچر وغیرہ ۴

یہ ہے اس ڈرامہ کے عمد شباب کی مختصر مرگشت جسکا آغاز مذہبی عبادت سے ہوا اور میں معلوم کہ اس فن میں آئندہ کتنی ترقی ہوگی چند روئے دنیا کے مشہور مورخ ایچ جی دیز نے ایک مضمون تحریر کرتے ہوئے لکھا تھا کہ آج سے چند صدیاں بعد انمولی نسلیں موجودہ تمدن اور تمدن حاضرہ کو انہیں گاہوں سے دیکھیں جن نظروں سے ہم آئندہ ضمیمہ کی علم طبیع سے بے بہرہ قوم کو دیکھتے ہیں اس سچائی کو مد نظر رکھتے ہوئے یہ معلوم قرآن کریم کے ارشاد کے مطابق انسان ابھی کائنات قدرت کے راز کائے سر بہتہ کا انکشافات سے متعش ہوتا چلا جائیگا، محمد ضیاء الدین شمس

افکار پریشان

حُسن کی دُنیا میں اے دوست تجھے لاثانی کر دوں گا
 تجھے پرستہ تخت کی اعجازِ بیانی کر دوں گا
 تیرے جلوں کا میں رنگ بھردں گا اپنے نغموں میں
 دُنیا کو ان زریں نغموں سے نورانی کر دوں گا
 تیرا حسین مرتع کھینچوں گا میں دل کش نظموں میں
 سب کے ساتھ تجھے بھی تصویرِ حیرانی کر دوں گا
 وہ روٹھیں کہ منیں کچھ بھی ہوا بتوی بس ٹھانی ہے
 اُن کے گوش گزار میں دل کی رام کہانی کر دوں گا
 تادمِ مرگِ محبت کے ہنگامے مجھ سے نہ چھوٹینگے
 صبحِ پیری کو بھی چہراِخِ شامِ جوانی کر دوں گا
 مجھ سے نہ پوچھو اپنی جفا کا حال نہیں شراؤ گے
 پانی پانی ہو جاؤ گے پانی پانی کر دوں گا
 دل کی بربادی پر دیدہ تر طوفان اٹھائینگے
 اِس غم میں اِن چشموں کو اک دن طوفانی کر دوں گا
 یادِ مری باقی رہ جائے گی دنیا نے محبت میں
 عمرِ فانی کو میں نذرِ حسنِ فانی کر دوں گا
 میں نے مانا دل ہے ترا فولاد مگر یہ یاد رہے
 اپنے گدازِ عشق سے میں فولاد کو پانی کر دوں گا
 میرے قومی نغمے بھارت کو جا پان بنائیں گے
 مہندی تجھ کو ہندوستانی سے جا پانی کر دوں گا
 حبِ وطن کے جلوں سے بھردوں گا تیرے سینے کو
 روشن تیرے دل میں یہ شمعِ ایسانی کر دوں گا
 ہندو، مسلم، سکھ، عیسائی کی سنگت بن جائے گی
 اِس دیوی پر سب کے تعصب کی قربانی کر دوں گا
 تاجور

ذمہ داری

ایک میگزینٹ تاریخ دہائی میں اس قدر قوت مخفی ہے کہ وہ ایک بڑے سے بڑے جہاز کے ٹکڑے ٹکڑے کر سکتا ہے۔ لیکن اسکی ان تمام مجموعی تباہ کن طاقتوں کا صحیح اندازہ کسی معمولی حرکت و جنبش سے نہیں کیا جاسکتا۔ بچے اسکے ساتھ بغیر کسی خوف کے برسوں کھیل سکتے ہیں، اسے گیند کی طرح پھینک سکتے ہیں، اور معمولی سے معمولی دیواروں پر ٹپک سکتے ہیں، البتہ اسکی انتہائی قوتوں کا اس وقت اظہار ہو سکتا ہے جبکہ کسی ایسی نوپ سے چلایا جائے، جس میں ایک ایک فٹ چوڑی فولاد کی چادریں لگی ہوں۔ ہر شخص کچھ نہ کچھ اپنی بڑی طاقتوں سے ناواقف ہے اور اس وقت تک بے خبر رہتا ہے جب تک کہ اس پر کوئی خاص ذمہ داری عائد نہ ہو یا وہ کسی سخت موقع اور زندگی کی کسی بڑی مہیبت میں گرفتار نہ ہو۔

جنرل گرانٹ کی پوشیدہ طاقتوں کو کاشتکاری، تجارتی، اسٹورکپنگ، میگزین دار اور اسی طرح گاؤں کے دوسرے معمولی کام بیدار نہ کر سکے، مگر سولہ دار نے اسکی تمام خوابیدہ طاقتوں کو جگا کر اسکی شہرت میں چار چاند لگا دیے۔ حقیقت میں اسکے اندر بجلی سے بھی زیادہ طاقتور قوتوں کا خزانہ موجود تھا، لیکن انکے اظہار کیلئے اسی سولہ دار کی ضرورت تھی، معمولی واقعات اور سطحی تجربات اسکی طاقتوں کو بیدار نہ کر سکتے تھے، اس لئے کہ معمولی واقعات زندگی میں رہ کر وہ ہمیشہ اپنی قابلیتوں سے ناواقف رہتا، جس طرح کہ وہ خطرناک تاریخ دہائی اس وقت تک پھٹنے سے محفوظ رہتا ہے جب تک کہ جنگ کی ضرورت پیش نہ آئے۔

ابراہیم لنکن کی پوشیدہ طاقتوں کو کاشتکاری، تجارتی، پیمائش، حفاظت اشیاء، قانون دانی، یہاں تک کہ یونائیٹڈ اسٹیٹ کی کانگریس تک بیدار نہ کر سکی۔ اور اسکی وہ برق صفت طاقتیں یونی بیکاری و تعطل میں پڑی رہیں، لیکن ایک قوم کو مشکلات و مصائب سے نکالنے کی ذمہ داری نے اسکی تمام قوی طاقتوں کو متحرک و بیدار کر دیا کہ اس سے پہلے شاید ہی امریکہ جیسے براعظم میں کسی بڑے سے بڑے انسان میں ایسی عجیب و غریب طاقتوں کا اظہار ہوا ہو۔

اگرچہ ابراہیم لنکن تاریخی حیثیت سے ایک بہت بڑی شخصیت کا انسان ہے، لیکن اگر اس پر غور کیا جائے تو اسکی شخصیت کو نمایاں کرنے والی صرف سولہ دار ہوگی۔

قوم کو مصیبت سے لٹکانے کی ذمہ داری نے جسکے لئے ملک کو اسکی ذات پر کافی بھروسہ تھا اس کی محفوظ طاقتوں اور ان پوشیدہ فتوحات کی صلاحیتوں کو مشتعل کر دیا جن کے امکان کا اُسے خواب میں بھی خیال نہ تھا۔ تاریخ کے بہت سے مشہور انسان اپنی طاقتوں کا اس وقت تک اظہار نہ کر سکے جب تک کہ انہوں نے سوائے استقلال و تدبیر کے سب کچھ اپنے پاس سے منسلک کر دیا ہو۔ انکی شہرت اسی وقت ہوئی ہے جب انہوں نے انتہائی افلاس و تنگدستی، مصیبت و بے سروسامانی میں مبتلا ہو کر اسکے خلاف جدوجہد کی ہے اور مصیبت سے نجات پانے کے لئے کوئی نیا طریقہ اختیار کیا ہے۔

”انسان اپنی حقیقی طاقتوں کا سبق سختی و مصیبت کے مدرسے میں لیتا ہے“

وہ بڑے بڑے مضبوط اور طاقتور لوگ جنکی ذات پر تہذیب و تمدن بجا طور پر فخر کر سکتا ہے ہمیشہ اپنی آپ مدد کرنے کے عادی تھے، انکے قدم میدانِ عمل میں بڑھ کر پیچھے نہ ہستے تھے، اکثر انہیں روٹی کے ایک ایک ٹکڑے کے لئے زمین کے ہر ہر انچ پر جنگ کرنی پڑی ہے۔

تحقیق میں ایسے ہی لوگ دنیاوی مشکلات کو فتح کرنے والے اور اپنی سخت دشواریوں کے آقا ہیں جو باوجود موانعات کے ان پر غالب آ کر اپنی طاقتوں کا نشوونما کرتے ہیں۔

بہت سے تاجروں کو اپنی طاقتوں کا علم اس وقت ہوا ہے جب وہ بد قسمتی یا کسی ناگمانی مصیبت سے بالکل مفلس ہو گئے ہیں اور ان کا سرمایہ تجارت بالکل تباہ و برباد ہو گیا ہے، اس طرح بہت سے مرد اور عورتوں کی اعلیٰ قابلیتیں اس وقت ظاہر نہیں ہوئیں جب تک کہ وہ یہ خیال کرتے رہے کہ فلاں تجویز اور فلاں شے ہماری مدد کریگی لیکن جب وہ ہر طرف سے مایوس ہو گئے اور انکی تمام عزیز چیزیں ان سے لے لی گئیں تو وہ قابلیت کے انتہائی مدارج پر پہنچ گئے۔

ہماری اعلیٰ قابلیت اور انتہائی طاقتیں فطرت کی اس قدر عینی ترین گہرائیوں میں پوشیدہ ہیں، کہ بے اوقات انکو بیدار کرنے کے لئے کسی سخت ضرورت اور ناگمانی مصیبت کی ضرورت ہوتی ہے۔

اگر ہم یہ خیال کریں کہ ہمارے پیچھے کے تمام پل جل چکے ہیں اور تمام راستے مسدود ہیں اور اب ہمیں کسی قسم کی امداد نہیں مل سکتی، تو اس وقت اپنی حفاظت کے لئے خود بخود ہماری حقیقی طاقتوں کا اظہار ہو گا۔ مگر جب تک ہمیں بیرونی امداد ملنے کی توقع رہیگی ہم اپنی امداد طاقتوں سے بیخبر رہینگے۔

بہت سے نوجوان مرد اور عورتیں کسی عزیز کے مرجانے، تجارت کے تباہ ہو جانے، یا اسی قسم کے

محاسب میں مبتلا ہو جانے کے بعد اپنی حقیقی طاقتوں سے واقف ہوئی ہیں۔ جبکہ انہوں نے چار دنا چار اپنی زندگی قائم رکھنے کے لئے جدوجہد کی ہے +

طاقت کی نشوونما کے لئے ذمہ داری سب سے زیادہ ضروری چیز ہے، جہاں ذمہ داری نہیں ہے وہاں ترقی کا دروازہ بھی بند ہے، وہ لوگ جو کسی ذمہ دارانہ حیثیت میں نہیں پڑنا چاہتے وہ کبھی اپنی حقیقی طاقتوں کی تہذیب اصلاح نہیں کر سکتے۔ وہ لوگ جنہوں نے اپنی زندگی دوسروں کی سختی میں گزار دی ہے، شاذ و نادر ہی اپنی طاقتوں سے واقف ہوتے ہیں، اسکا اصلی سبب یہ ہے کہ انہیں غیر ذمہ دارانہ حیثیت میں رہ کر اپنی طاقتوں کی نمائش اور تہذیب اصلاح کا موقع ہی نہیں ملتا اور نہ وہ میدان ترقی میں آگے بڑھنے کی کوشش کرتے ہیں۔ بلکہ انکی تمام جدوجہد اور خیالات صرف انہیں لوگوں کے لئے وقف ہو جاتے ہیں جنکے وہ ماتحت ہوتے ہیں، انہوں نے تنہا اپنی ذات پر اعتماد کر کے آزادی کے ساتھ اپنی فلاح و بہبود کے متعلق اس لئے کبھی غور نہیں کیا کہ وہ اسکے لئے مجبور نہ تھے نہ انہوں نے کبھی اپنی طاقتوں کی نشوونما کی اور نہ اختراعی قوتوں کو اپنے صحیح معنی میں سمجھا جبکہ نتیجہ یہ ہوا کہ انکی آزادانہ کام کرنے کی تمام صلاحیتیں، ذاتی اعتماد، دانشمندی اور تمام وہ جذبات جن سے دل میں ممکنات کے مد پیدا ہوتے ہیں فنا ہو گئے، کیونکہ اختراعی، اجتماعی، ضرورتوں کا مقابلہ کرنے اور کسی کام کو انجام تک پہنچانے کی تمام قابلیتیں انسان میں اسی وقت پیدا ہوتی ہیں جب اس پر کوئی خاص ذمہ داری ہو اور وہ اس میں رہ کر برسوں عملی طور پر کام کرتا ہے +

دنیا میں اس فلسفے سے زیادہ کوئی خطرناک فلسفہ نہیں کہ جس شخص میں جو قابلیت ہوگی وہ خود بخود ظاہر ہو جائیگی، حالانکہ طاقتوں کے اظہار کے لئے ایک بہت بڑی حد تک واقعات، ضروریات اور ایک بیدار ماحول کی ضرورت ہے +

ہمارے کارخانوں اور دفاتروں میں محرمی کا کام کرنے والوں میں بھی اس قدر طاقتیں پوشیدہ ہیں کہ اگر انہیں مواقع اور ذمہ داریاں میسر آجائیں تو وہ اس کام سے بہت زیادہ بڑے کام انجام دے سکتے ہیں + وہ غریب کلرک جو میزوں کے پیچھے اپنی دکانداری کے کاموں میں مشغول ہیں انہیں کیا خبر کہ انکے اندر مہر مندی اور انتظامی قابلیت کی کیسی تپسی عجیب طاقتیں خوابیدہ ہیں +

یہ ضروری نہیں کہ وہ کامیاب اور باہمت لوگ جو صرف اپنی ذاتی کوشش سے میدان ترقی میں آگے نکل گئے ہیں بس انہیں ہر ترقیات ختم ہو گئی ہیں بلکہ پھر سے ہوئے لوگوں میں بھی مطابقت کی طاقت

موجود ہے +

یہ خیال غلط ہے کہ ہر بڑے آدمی میں ترقی کی تمام قوتیں موجود ہیں، بسا اوقات قابلیت کے پردے میں کم ہمتی و بزدلی پوشیدہ ہوتی ہے، یہی وجہ ہے کہ بہت سے اعلیٰ قابلیت کے لوگ جو دوسری جگہ ملازم ہوتے ہیں اپنا ذاتی کام شروع کر نیکے خطرات سے بچکچا کر اس سے دست بردار ہو جاتے ہیں، اگر انہیں لوگوں پر کوئی زبردست ذمہ داری عائد کر دیا جائے، اور انہیں کوئی نہ کوئی کام کرنے پر مجبور کر دیا جائے، تو اس وقت انکی پوشیدہ طاقتوں کا اظہار ہو سکتا ہے، اور انکی قابلیت، دانشمندی، تدبیر، ذاتی اعتماد اور کسی کام کو انجام تک پہنچانے کی طاقتیں بیدار ہو سکتی ہیں +

میں ایک ایسے نوجوان کو جانتا ہوں جس نے ایک مختصر سی ترقی کے بعد صرف چھ مہینے میں ایسی حیرتناک ترقی کر لی جس کی نہ اس کے دوستوں کو اُمید تھی اور نہ اُنکے خیال میں تھا کہ یہ ایسی محیر العقول طاقتوں کا مالک ہے، لیکن یہی دم دار یوں اور مسلسل واقعات نے اُسے اسی ترقی کے لئے بنایا تھا +

شروع میں اسکو ایک بہت چھوٹے دم کا نہایت قلیل سرمایہ دیا گیا تھا مگر کام کی ذمہ داریوں نے اسکی پوشیدہ طاقتوں کو یہاں تک بیدار کیا کہ خود اسکو خواب میں بھی اسکی اُمید نہ تھی +

آج لاکھوں مرد اور عورتیں اپنی طاقتوں کی نمائش کیلئے کسی موقع کے منتظر ہیں اور جب کوئی ایسا موقعہ یا ذمہ داری اُن پر آجائیگی تو وہ بڑے سے بڑے موانعات کا مقابلہ کرنے کے لئے تیار ہو جائیں گے +

بعض کارخانہ داروں کو اپنے اُن منتظمین کی موت سے جو اپنی غیر معمولی انتظامی قابلیت سے پورے کارخانے کو منتظم حالت میں رکھتے تھے سخت نقصان اٹھانا پڑا ہے اور اس قسم کے واقعات رونا ہونے پر انہیں بڑے نتائج کے ساتھ ساتھ اس کا بھی یقین ہو رہا ہے کہ اب اسکی جگہ پر نہ ہو سکیگی لیکن جب وہ کسی شخص کی تلاش کرتے ہیں تو بسا اوقات وہ شخص جو اپنے پیشرو کے ماتحت کام کر چکا ہے اس جگہ کے لئے اس سے بھی زیادہ موزوں ثابت ہوتا ہے +

نوکرین پر ذمہ داری عائد کرنے سے کبھی خوف زدہ نہ ہونا چاہیے، کیونکہ وہ ذمہ داریوں ہی کی وجہ سے اس قدر جلد اپنی قابلیت و اہلیت کا ثبوت دینے کے خود تمہیں اُن پر قہر ہو گا۔ بہت سے لوگ اپنے کارخانوں کے لئے ایسے آدمیوں کی تلاش کرتے ہیں جو انکے ضروری کاموں کو بخوبی انجام دے سکیں، لیکن بعض وقت وہ عام لوگوں کی قابلیت کا اندازہ نہیں کر سکتے، اور یہی خیال کیا کرتے ہیں کہ جبکہ

پر وہ شخص کھا جائے جو اس سے پہلے ان کاموں کو انجام دے چکا ہو۔ لیکن وہ یہ نہیں سمجھتے کہ بغیر کام دئے ہوئے وہ کس طرح تجربہ حاصل کر سکتے ہیں؟

بہائے بڑے بڑے کارخانوں میں بیسیوں ایسے نوجوان موجود ہیں جو اگرچہ اس وقت دوسروں کے ماتحت ہیں لیکن وہ ان سے قابلیت اور کام کرنے کی صلاحیت میں کسی طرح بھی کم نہیں ہیں۔ دنیا میں کوئی عہدہ ایسا نہیں ہے جو اس عہدے دار کے بعد ویسا ہی یا اس سے بہتر طریقہ پر پُر نہ ہو سکے۔ کیونکہ بہت سے لوگ ایسے پڑے ہوئے ہیں جو باوجود قابلیت کے اب تک شہرت کے شیعہ پر نہیں آئے۔ اور نہ لوگ انکی خدا داد طاقتوں سے واقف ہیں۔

کسی مشیر سلطنت کے علیحدہ ہو جانے پر لوگ خیال کرتے ہیں کہ اب اسکی جگہ پُر نہ ہو سکیگی، مگر انکی اُمید کے خلاف کسی چھوٹے سے گاؤں اور نیچے طبقہ سے کوئی ایسا شخص نکل آتا ہے جو اسکی جگہ کو پُر کر کے اس ضرورت کا خاتمہ کر دیتا ہے۔

کسی شخص کی محفوظ و خواہیدہ طاقتوں کو بیدار کر نیکے لئے صرف یہی ایک طریقہ ہے کہ اُس پر کسی نہ کسی طرح کی ذمہ داری عائد کر دی جائے، ہم میں سے بعض لوگ ایسے بھی ہیں جو کبھی آرام و آسائش میں رہ کر ترقی نہیں کر سکتے، انکے لئے ضروری ہے کہ وہ افلاس و تنگدستی کی مصیبت میں مبتلا ہوں۔ اگر ہمارا جہاز روبن سن کرو سو کی طرح تباہ ہو جائے اور بہائے پاس کسی تنہا جہازیرے میں سوئے ہاتھ، دماغ اور اپنی پوشیدہ طاقتوں کے اور کچھ نہ رہے، تو یقیناً اس وقت ہماری طاقتوں کا خود بخود اظہار ہو گا۔

ایک جہاز کا کپٹن اس وقت تک اپنے سپاہیوں کی دلیری و شجاعت نہیں جان سکتا۔ جب تک کہ طوفان یا جہاز تباہ ہو جائے یا حادثہ پیش نہ آئے۔

ہم اے اندر ممکنات کی جو زبردست طاقتیں پوشیدہ ہیں ہم اُن سے اُس وقت تک ناواقف رہیں گے جب تک کہ سخت ضروریات پیش نہ آئیں جو ایک معمولی آدمی کو ایک زبردست انسان بنادیتی ہیں۔ ایک آگ بجھانے والے انجن پر کام کرنے والا لڑکا کبھی خواب میں بھی یہ خیال نہیں کرتا کہ اُسکی فطرت میں کس قدر شجاعت و بہادری مضمر ہے اور وہ دنیا میں اُن لوگوں سے کس قدر زیادہ ترقی کر سکتا ہے جو اس وقت بڑے بڑے مناصب پر مامور ہیں، مگر جب کسی عمارت میں آگ لگ جاتی ہے تو یہی لڑکا جسکی

طرف لوگ نظر اٹھا کر بھی نہ دیکھتے تھے اور جس نے کبھی اپنی قابلیت کا کوئی اظہار نہ کیا تھا چند لمحوں میں نہایت شجاعتاً طاقتوں کا اظہار کر کے لوگوں کو حیرت میں ڈال دیتا ہے۔ وہ فوراً جلتے ہوئے مکان میں گھس جاتا ہے جس میں دھواں بھرا ہوتا ہے اور اسکے ہاتھ اور تمام جسم جھلستا ہوتا ہے مگر وہ ان موانعات کی مطلق پروا نہیں کرتا۔ اور سینکڑوں آدمیوں کی جو زندگی سے مایوس ہو چکے ہوتے ہیں جانیں بچا لیتا ہے، چنانچہ ایک جہاز کی تباہی کے موقع پر ایک غریب مسافر کشتیوں کے ذریعہ اُن لوگوں کی جانیں بچا کر جو اپنے حواس کھو چکے تھے اپنے وقت کا ایک بہادر ترین انسان بن گیا۔

اسی طرح ایک اسپتال میں اتفاقیہ آگ لگ گئی اور حالت نہایت خطرناک ہو گئی، لیکن اس نے ایک کمزور اور بیمار لڑکی کی اُن تمام قوتوں کو بیدار کر دیا جو ایسے ہی موقعوں کی منتظر ہوتی ہیں۔ اس نے نہایت بہادری کے ساتھ آگ کو قابو میں لا کر اسے فرو کر دیا۔ طوفان اور آگ، تباہی و بربادی کے موقع پر جس قدر مشہور کام کئے گئے ہیں وہ انکے وقوع سے قبل اُن لوگوں کی نسبت ناممکن خیال کئے جاتے تھے جنہوں نے انہیں انجام دیا ہے۔

بہت سے لوگ اپنی طاقتوں سے اُس وقت تک بیخبر رہتے ہیں، جب تک کہ ان پر کوئی مصیبت نہ آئے یا وہ کسی سخت ضرورت سے مجبور نہ ہو جائیں۔

جب تک انسان ضرورت، تفکر اور کسی نقصان میں مبتلا نہ ہو وہ ہرگز یہ اندازہ نہیں کر سکتا کہ اس کام کر نیکی کیسی عظیم الشان طاقتیں موجود ہیں۔

ضرورتیں اس وقت تک مخفی طاقتوں کو ابھارنے کے لئے ناکافی ہیں جب تک کہ انسان ان کا مقابلہ کرنے کے لئے خود تیار نہ ہو جائے۔

مجھے بہت سی ایسی مثالیں معلوم ہیں جبکہ مریضوں کے مرنے یا موروٹی جانے سے محروم ہو جانے کے بعد وہ ناز و نعم میں پلے ہوئی لڑکیاں جنہوں نے اس مصیبت سے پہلے نہ کبھی کوئی کام کیا تھا، انہیں کسی تجارت کا کوئی تجربہ تھا اور نہ وہ اپنی زندگی بسر کر نیک کوئی طریقہ جانتی تھیں، مگر اس مصیبت کی بدولت وہ بہت جلد اپنی حقیقی طاقتوں سے واقف ہو گئیں اور ان میں کام کر نیکی ایک زبردست صلاحیت پیدا ہو گئی۔ حالانکہ یہ طاقتیں اُن میں پہلے بھی موجود تھیں مگر ذمہ داری نہ ہونے کی وجہ سے وہ ان سے بالکل بے خبر تھیں۔

وہ نوجوان جو کسی ناگمانی مصیبت کی وجہ سے کسی ذمہ دارانہ عہدے پر مامور ہو جاتے ہیں وہ چھ مہینے کے بعد اس قدر بدل جاتے ہیں کہ پھر انہیں پہچانا مشکل ہو جاتا ہے، اسکے ساتھ ہی ان میں وہ تمام مردانہ صفات پیدا ہو جاتی ہیں جن کے حصول کا انہوں نے کبھی خواب بھی نہ دیکھا ہوگا +

ذمہ داری ہی انسان کو انسان بناتی ہے، یہی ناگمانی مصیبت کے وقت ایک نا تجربہ کار عورت کو دنیاوی کشمکش کا مقابلہ سکھاتی اور بتاتی ہے کہ وہ کس طرح اپنا کام شروع کر کے اپنے متعلقین کی تکفل ہو سکتی ہے +

بہت سے لوگ اپنی قابلیت پر بھروسہ نہیں کرتے اسکی سبب بڑی وجہ یہی ہے کہ انہیں اپنی طاقتوں کا صحیح اندازہ کرنے کا کوئی موقع پیش نہیں آیا +

ہمیشہ ایک ہی اصول اور ایک ہی لائحہ عمل پر کام کرنے سے انسان کی دوسری نئی قابلیتیں بیدار نہیں ہوتیں، یہ جاننے کیلئے کہ کون کون سی طاقتیں ہمارے اندر موجود ہیں سب سے پہلے اپنی دماغی قوتوں کی نشوونما اور انکی تہذیب و اصلاح کی طرف توجہ کرنے کی ضرورت ہے +

میں ایسے بہت سے نوجوانوں کو جانتا ہوں جو بجز اپنے تمام دوسرے لوگوں پر بھروسہ رکھتے ہیں، انکو یقین ہے کہ دوسرے لوگ جس کام کو چاہیں انجام تک پہنچا سکتے ہیں، مگر تم قطعی نہیں کر سکتے، وہ کہا کرتے ہیں کہ خدا کے لئے یہ کام ہمارے سپرد نہ کرو، بلکہ اُسے فلاں شخص ہم سے بہتر انجام دے سکتا ہے، اُنکے اس کہنے کی وجہ صرف یہی ہے کہ انہیں خود اپنی ذات پر بھروسہ نہیں +

طاقتوں کی نشوونما کے لئے صرف ایک ہی طریقہ ہے وہ یہ کہ انسان کسی موقع کو اس اُمید پر ہاتھ سے نہ جانے دے کہ خیر اگر یہ نہیں تو دوسرے موقع سے ہم ضرور فائدہ اٹھائیں گے، بلکہ جو موقع اسے حاصل ہوا اس سے بغیر کسی پس دپیش پورا فائدہ اٹھائے +

اس کی کبھی پروا نہ کرنی چاہیئے کہ کام غیر دلچسپ ہے بلکہ ذمہ داری ہی کو غنیمت سمجھنا چاہیئے کہ اسی سے طاقت و قابلیت کی نشوونما ہوتی ہے +

اپنے کسی کام سے ہرگز نہ گھبراؤ بلکہ اُسے اس طرح انجام دینے کی کوشش کرو کہ دوسرے لوگ یہ محسوس کریں کہ یہ جگہ پہلے سے بھی زیادہ قابل ہاتھوں میں ہے +

ایک مرتبہ میں نے ایک شخص کو یہ کہتے ہوئے سنا کہ زندگی میں اس سے زیادہ میرے لئے کوئی

افسوسناک بات نہیں ہے کہ مجھے کوئی ذمہ داری کا عہدہ دیدیا جائے اور میں اسکی کشمکش میں مبتلا ہو جاؤں اسی خیال کی وجہ سے اسکی تمام مخفی قوتیں نشوونما سے محروم رہ کر بیکار و معطل ہو گئیں۔

اگرچہ اس نے بار بار اسکا مصمم ارادہ کیا کہ وہ اپنے اس اصول کو بدل دیگا اور اپنی طاقتوں کی نشوونما کے لئے کسی آنے والے موقع کا انتظار نہ کریگا۔ مگر ذمہ داری کی طرف سے بزدلی نے اسکی اس عادت کو اسقدر راسخ کر دیا تھا کہ وہ اپنے اس خیال میں کامیاب نہ ہو سکا۔

بہت سے لوگ اپنی قوتوں کا اظہار اس لئے نہیں کر سکتے کہ وہ ذمہ داریوں سے گھبراتے ہیں اور اپنی زندگی دوسروں کی امداد پر بسر کرنا چاہتے ہیں، جس سے مرتے دم تک انکی بڑی بڑی حیرتناک امکانی طاقتیں تہذیب و اصلاح سے محروم رہ جاتی ہیں۔

یہ شخص کا فرض ہے کہ وہ اپنے اعلیٰ مقاصد کے ساتھ آزادانہ زندگی بسر کرنے اور اسکا مصمم ارادہ کر کے کہ وہ دوسروں کی غلامی میں اپنی زندگی بسر نہ کریگا۔

بہت سے لوگ کسی خاص پیشے کو ایک بہت ہی کی حیثیت سے دیکھ کر اچھی خواہوں پر پہنچ جاتے ہیں اور اس وقت وہ اپنا کوئی ذاتی کام شروع کرنا چاہتے ہیں، لیکن دوسروں کی بزدلانہ گفتگو اور اپنی ذات پر بے اعتمادی انہیں اس سے باز رکھتی ہے، یہاں تک کہ ایک ہی کام بار بار کرنے کی انہیں عادت اُن پر اس قدر غالب آ جاتی ہے کہ پھر اسکا دور کرنا ناممکن ہو جاتا ہے۔

بہت سے لوگ ایسے بھی ہیں جو کسی ناقابل اعتبار یقین کو کسی بڑے یقین پر ترجیح دیتے ہیں، انکو مشکلات و خطرات میں پڑنے کا کبھی خیال تک نہیں آتا، وہ بڑی ذمہ داریوں سے نفرت کرتے ہیں انکے نزدیک وہ پرسکون ملازمت جس میں انکی تنخواہ ہر ہفتے انہیں ملتا ہے ذمہ داریوں اور تجارت سے بدجھا افضل ہوتی ہے۔

خواہ تم ذمہ داری کو رغبت و پسندیدگی کی نظر سے نہ دیکھتے ہو۔ تاہم تم دنیا میں ایک خوشگوار زندگی بسر کر سکتے ہو اور قرض وغیرہ کے ادا کرنے کی اُس کشمکش سے اپنے آپ کو محفوظ رکھ سکتے ہو۔ جس میں دوسرے لوگ مبتلا ہیں۔

ہرمرد و عورت جو دنیا میں قوتوں کے پوشیدہ براعظم سے بغیر فائدہ اٹھائے گزر رہا ہے۔ وہ نہ صرف اپنی ہی ذات کے خلاف جرم کا ارتکاب کر رہا ہے بلکہ دنیاوی تہذیب و تمدن کے خلاف بھی

ایک گناہِ عظیم کا مرتکب ہو رہا ہے +
 تم جو کچھ کرو اُس میں اپنے پورے جوش سے کام لو اور کسی مشین کا کوئی چھوٹا پُرزانہ بنو، اگر تم کسی دوسرے
 کا کام کرتے ہو تو اُس وقت بھی خیال رکھو کہ تمہارا کوئی کام تمہارے خیال و ضمیر کے خلاف نہ ہو +
 (مولاوی) سید ابو محمد ثاقب کانپوری (ترجمہ)

جذباتِ سنی

پھر بہار آئی جن میں اے جنوں لینا مجھ
 میرے ہی خون سے بھرا ساقی نے بیما نہ مرا
 دل کہ جس پر تھا مدارِ زیست - وہ جاتا رہا
 میری صورت محفلِ دشمن کا ہے اک آئینہ
 رحم، اے دیوانگیِ عشق مجھ پر خرم کر!
 یاد میری کیا تمہیں سچ مجھ نہ آئے گی کبھی
 ذرے ذرے میں نظر آتا ہے اک صحرا مجھ
 دیکھ کر دشمن کو دیکھا بھی تو کیا دیکھا مجھ؟
 اُن، بہت ہنسکا پڑا یہ عشق کا سودا مجھ
 دیکھتا ہے بزم میں "دہ انجمن آرا" مجھ
 کیا کہے گی میری حالت دیکھ کر دُنیا مجھ
 غیر کے قدموں پہ سر رکھنا پڑیگا کیا مجھ؟
 اب کہاں وہ دلوے سنی لٹا بیٹھا ہوں میں
 دلیر اک بجلی گری تھی یاد ہے اتنا مجھ!

سیفی سہواروی

یہ دیواروں - دروں کو پوجتا ہے
 مناسب ہو تو اب پردہ اٹھا دو
 وہ اینٹوں - پتھروں کو پوجتا ہے
 کہ جو ہے - دوسروں کو پوجتا ہے
 عرفی شیرازی
 مہرجم آزاد انصاری

خیالات و حالات کا تعلق

چند سال ہوئے ایک لڑکی جو میرے پڑوس میں رہتی تھی کما کرتی تھی کہ میں اس لئے خوش رہتی ہوں کہ ہر ایک آدمی مجھ سے محبت کرتا ہے۔ وہ محسوس ہی نہیں کر سکتی تھی کہ کس طرح کوئی دیکھی ہو سکتا ہے۔ ہر ایک شخص اس لئے اس سے محبت کرتا تھا کہ وہ خود ہر ایک سے پیار کرتی تھی۔ وہ باہر کھیتوں میں نکلتی جاتی اور مائے خوشی کے نالیاں بجاتی پھرتی تھی۔ گویا ہر ایک چہرہ پر ہنس پھول پودا اس سے یہ کہتا تھا کہ ”خوش رہو“۔

لیکن کیا وجہ ہے کہ ہم سب ایسا ہی محسوس نہ کریں۔ ہر شخص اور ہر چیز خدا کے کسی مقدس خیال کا اظہار ہے اور اگر ہم ہر ایک چیز کو یگانا ہی اور سچائی کی آنکھوں سے دیکھیں۔ اور انہیں انکی حقیقی صورت سے دیکھیں جس پر کہ خدا نے انہیں بنایا ہے۔ اور انکے اُن بد صورت نقوش کو نہ دیکھیں جو ہمارے ہی اُن خیالات کا عکس ہیں تو یقیناً ہر ایک چیز ہمیں یہی کہتے ہوئے محسوس ہوگی کہ ”خوش رہو۔ کامیاب رہو۔ باہر ادم ہو۔ اگر ہم اپنی قدرتی حالت پر ہوں تو ہمیں ایسا مطمئن و فرحان و شاد ہونا چاہیے کہ زندگی ایک ”ترانہِ پیہم“ معلوم ہو۔ جب سب یہ بات معلوم کر لینگے اور ہر ایک چیز کو حقیقت کی نگاہوں سے دیکھنے لگیں گے تو دنیا اُٹھ اُٹھ کر دھکوں سے آزاد ہو جائیگی۔ ایک حریفیں کنجوس اور خیل آدمی خدا کی تجویز کے سراسر ناموزوں ہے۔ خدا کی خدائی میں ایسے عجوبہ کے لئے کوئی جگہ نہیں۔ ایسے آدمی کے چہرے اور دلکش پھولوں، المعاتے ہوئے لھیتوں۔ خوبصورت پرندوں اور جنگلوں کے درمیان کس قدر اختلاف ہے! الغرض لالچ۔ گناہ خود غرضی اور ایسی ایسی ناموافق و ناموزوں باتیں خدا کی حکومت میں کوئی جگہ نہیں رکھتیں۔ خدا کی بنائی ہوئی چیزوں سے انکا کوئی تعلق نہیں۔ دنیا میں سب بُرائیاں اور زراعیات انسان کے اپنے ہی غلط خیالات و بُری زندگی کے نتیجے ہیں۔

صرف پاکدل اشتیاق خدا کو دیکھ سکتے ہیں۔ صرف وہی دل جو ہر قسم کی آلائشوں سے پاک ہو حقیقتوں اور خوبیوں کو دیکھ سکتا ہے۔ ہر ایک بُرا اور غلط خیال۔ ہر ایک بُرا کام ہماری آنکھوں کے آگے ایک پردہ سا کر دیتا ہے جو ہمیں چیزوں کی حقیقت کو ملاحظہ کرنے سے روکتا ہے۔ ہمیں راستی پاکہ زندگی سے ان پردوں کو دور کرنا چاہیئے تاکہ ہم دنیا و مخلوقات دونوں کو انکی اصلیت پر دیکھ سکیں۔ خود غرضی۔ دغا بازی دوسروں کو دھوکا دیکر خود ناجائز فائدہ اٹھانا۔ اوروں کی راہ میں روڑے اٹکانا۔ یا دوسروں کی ترقی میں

حارج ہونا یہ سب ایسے ہی پردے ہیں جنکو دُر کرنا اشد ضروری ہے۔ ورنہ حقیقت پر پہنچنا ممکن نہیں ہے۔ ہم میں سے بہتر سے محض جسمانی آرام و آسائش و مالی فوائد کے لئے ایسے پردوں کی تعداد اپنی آنکھوں کے سامنے بڑھاتے رہتے ہیں۔ یہاں تک کہ ہماری نظر و حالی باتوں کو دیکھنے سے قاصر ہو جاتی ہے۔ ہمیں اشیاء کا محض دنیوی پہلو ہی دکھائی دیتا ہے۔

دنیا میں کوئی شخص بھی کسی چیز کو بغیر اپنے ہی کاموں۔ اپنے ہی خیالات و خواہشات کے شیشے میں سے دیکھنے کے نہیں دیکھ سکتا۔ جس رنگ کے شیشے میں سے ہم دیکھیں گے۔ تمام چیزیں اسی رنگ کی نظر آئیں گی۔ ہمارا ہر ایک کام۔ ہر ایک خیال۔ ہر ایک آرزو ہماری آنکھوں کے سامنے گویا ایک رنگدار شیشے کی مانند ہے اور ہمیں ہر ایک چیز پر انہیں میں سے نظر کرنی پڑتی ہے۔ اگر ہمارے کام اچھے۔ ہمارے خیالات پاک و صاف اور ہمارے ارادے نیک ہیں تو یہ صاف و شفاف شیشوں کی مانند ہو جائیں گے اور ہمیں ہر ایک چیز اپنے اصلی رنگ حقیقت پر نظر آئیں گی ورنہ ہمیں بد صورت ٹوٹی ٹوٹی اور ڈراؤنی شکلیں سب چیزوں کی نظر آئیں گی۔

کیا کبھی آپ نے اندازہ کیا ہے کہ اپنے اپنی بد مزاجی و ترش روئی سے کتنے کاکہوں کو دوکان سے دور بھگا دیا ہے۔ یاد رکھو! ہر ایک شخص تاریکی سے ٹک کر روشنی میں اور سخت سردی سے نکل کر جان بخش دھوپ میں آنا چاہتا ہے۔ ہر ایک شخص سایہ و تاریکی سے دور بھاگتا ہے اور لڑنے جھگڑنے سے بچنا چاہتا ہے۔ ہر ایک چیز کے روشن پس پردہ پر نظر کرنے کی عادت بنالینا اور اس پر عمل کرنا یہ ایک ایسی بات ہے جس سے دنیا کے اندر ایک بہت بڑا انقلاب پیدا ہو سکتا ہے۔ صرف ایک سال کے لئے تو اس پر عمل کر دیکھو۔ صرف اتنے ہی سے تمہاری زندگی بھر میں انقلاب پیدا ہو جائیگا۔ اب اگر لوگ تم سے نفرت کرتے ہیں اور دور ہی رہتے ہیں تو پھر وہ خود بخود تمہاری طرف کھینچے چلے آئیں گے۔ سورج کی کرن کا ساٹے سے مقابلہ کر دیکھو۔ ہر چیز دہر جانور اپنی زندگی کے لئے اسی کرن کا محتاج ہے۔ لیکن تاریکی حیات و امید کے سراسر خلاف ہے۔ زندہ دل آدمیوں کے اندر بڑی کشش ہوتی ہے۔ ہم انکے پاس نئی طاقت حاصل کرنے کے لئے جاتے ہیں۔ انکی وجہ سے فطرت انسانی پر بھروسہ کرتے ہیں۔ انکی انکی طرف ایسی ہی کشش ہوتی ہے جیسا کہ سورج مکھی کے پھول کو سورج کی طرف۔ برخلات اسکے افسردہ دل میں یوں طبع آدمیوں سے لوگ دور بھاگتے ہیں۔ خوش و خرم دل ایک بیش بہا نعمت ہے اور شگفتہ مزاجی ایک

بے بہا برکت ہم جس دنیا میں رہتے ہیں اسے خود ہی بناتے ہیں اور خود ہی اپنے حالات کے ذمہ دار ہوتے ہیں۔ ہم میں سے بعض خود ساختہ تہ خانوں میں رہتے ہیں اور پھر خود ہی تاریکی کی شکایت کرتے ہیں۔ ایک مایوس شخص جو ہر ایک چیز کے تاریک پہلو ہی پر نظر کرتا ہے۔ جسے اندھیرے۔ ناامیدی اور دکھ درد کے بغیر دنیا میں کچھ دکھائی نہیں دیتا۔ جو یہ محسوس کرتا ہے کہ دنیا دن بدن نیچے ہی جا رہی ہے۔ وہ اس مایوس شخص کے مقابلے میں جو ہر ایک چیز کے روشن رخ کو دیکھتا ہے اور جو چیزوں کی حقیقت پر نظر ڈال سکتا ہے کچھ ہستی نہیں رکھتا۔ پہلا شخص جہاں لوگوں کو دکھ۔ درد و بیماری وغیرہ سے سخت مصیبت زدہ حالت میں دیکھتا ہے۔ دوسرا انہیں انسان کے اپنے کرتوتوں کا نتیجہ سمجھتا ہے۔ انسان کو ایک وحشی جانور کی حیثیت سے ترقی دیکھ کر موجودہ تہذیب کے درجے تک پہنچانے والے یہی ناامید شخص ہی ہوئے ہیں یہی بہرہ ور دل رکھنے والی ہستیاں جو لوگوں کو پرسکون۔ با آرام و پُر امید بناتی ہیں دنیا میں مصیبتوں کو کم کرتی ہیں نہ کہ ایسے آدمی جو ہر وقت لوگوں کو عقبہ پر نظر لگائے رکھنے کی ترغیب دیتے ہیں اور موجودہ زندگی میں ہنسنا بھی گناہ سمجھتے ہیں۔

جو خواہشیں اور عادتیں ہم اپنے اندر پیدا کریں گے وہی آخر کار ہمارے خیالات پر قابو حاصل کر لیں گی بلکہ ہمارے خط و خال سے بھی نمایاں ہونگی اور ہماری زندگی کو چلانے والی ہونگی، دنیا وہی کچھ ہے جس کا عکس ہمارے اندر سے پڑتا ہے، دنیا ہمارے اپنے ہی خیالات و آرزوؤں کا عکس اپس کرتی ہے۔ اگر ہم پشیمان غمگین ہیں تو یہ بھی ناامیدی ہی کا منظر دکھائی دے گا لیکن اگر ہم اسے اطمینان قلب خندہ پشیمانی سے دیکھیں گے تو یہ بھی ایسی ہی تصویر پیش کرے گی۔

ایک آدمی جہاں جلتے خوش رہتا ہے۔ ہر ایک چیز سے خوشی اطمینان کے آثار ظاہر ہوتے ہیں۔ ہر ایک شخص اسے مہربان بردبار معلوم ہوتا ہے۔ ہر ایک آدمی اسے خوش فہم دکھائی دیتا ہے۔ اور اسکی مدد کرنے لگے رضامند نظر آتا ہے۔ بر خلاف اسکے دوسرا آدمی ہر وقت فکر و غم میں ڈوبا رہتا ہے۔ وہ ہر ایک شخص اور چیز پر کتہ چینی کرتا ہے۔ وہ خوش ہونیکے لئے کوئی وجہ نہیں دیکھتا۔ دنیا اسے ایک ڈراؤنا و خوفناک منظر پیش کرتی ہے۔ گویا وہ وہی کچھ پاتا ہے جسکی اسے امید ہے۔ تمام دنیا ایک گونجنے والے گنبد کی مانند ہے۔ جو ہماری اپنی ہی شکایتوں یا تعریفوں کو گونج گونج کے واپس کرتی ہے۔ یہ ایک آئینے کی مانند ہے جو ویسا ہی چہرہ منعکس کرتا ہے جیسا اسکے سامنے پیش کیا جائے۔

گوتم دیو

(اسلامیہ کالج لاہور)

کتابوں کا کٹر

۔۔۔ | ۔۔۔

آج سے بیس سال پہلے مٹی کا مینڈ تھا اور شام کا وقت۔ سورج تمام دن خوب چمکتا رہا تھا۔ اور غالباً اسی واقعہ کی وجہ سے جسے میں بیان کرنا چاہتا ہوں۔ اس روز کی روشنی اور دھوپ کا احساس اس وقت تک میرے دل میں موجود ہے۔ جو سفید بادل میری کھڑکی کے سامنے کے حصہ آسمان پر موجرام تھے اب تک مجھے نظر آتے ہیں۔ اور میں اب بھی وہی تھکن سی محسوس کر رہا ہوں جو مجھے اُس روز لندن کے درمیان گونڈہ تنائی میں کام کرتے وقت تنگ کر رہی تھی۔

عین غروب آفتاب کے وقت میں گھر سے نکلا۔ ہوا میں ایک خلاص معمول لطافت تھی۔ تازہ روشن کئے ہوئے چراغوں کی قطاریں نیم تاریک آسمان کے نیچے ایک سنہری چمک پیدا کر رہی تھیں فقط تفریح اور ہوا خوری کے مقصد سے میں کوئی آدھ گھنٹہ ادھر ادھر پھرتا رہا۔ حتیٰ کہ اُس مقام پر پہنچا جہاں پولیٹ بازار، میرلبورن روڈ سے جا ملتا ہے۔ راستے میں گر جاگھر کے زیر سایہ کتابوں کی ایک پرانی دکان تھی جسے میں اچھی طرح جانتا تھا۔ کتابوں کی قطاروں پر چمکتے ہوئے گیس لمپ نے مجھے دوکان کی طرف کھینچا۔ جہاں پہنچ کر میں نے کتابوں کو دیکھنا شروع کیا۔ ایک ہاتھ سے میں ورق گردانی کرتا تھا اور دوسرے ہاتھ سے حسبِ عادت جیب نٹول رہا تھا کہ کس قدر رقم موجود ہے۔ آخر کار ایک خاص کتاب میرے دل پر غالب آگئی۔ اور میں نے دکان کے اندر جا کر اُسکی قیمت ادا کر دی۔

دوکان پر کھڑے ہوئے میں بے خیالی سے ایک اور شخص کو بھی اپنے قریب پارہا تھا۔ جو میری طرح کتابوں کو دیکھنے میں مشغول تھا۔ اور جب میں کتاب خرید کر دوکان سے نکلا تو وہ شخص ایک خاص دلچسپی ظاہر کرنے والے نیم تبسم کے ساتھ میری طرف بڑے غور سے دیکھنے لگا۔ ایسا معلوم ہوتا تھا۔ کہ نہ کچھ کہنے کو ہے۔ میں آہستہ سے آگے چل دیا۔ تو وہ شخص بھی اُسی طرف چل پڑا۔ گر جاگھر کے عین سامنے اس نے دو چار لمبے لمبے قدم اٹھائے۔ اور میرے پہلو کے برابر آکر بولا: "معاف کرنا۔ آپکو غلطی نہ ہو۔ میں صرف اتنا پوچھنا چاہتا تھا کہ جو کتاب آپ نے ابھی خریدی ہے کیا اُسکے سرورق پر لکھا ہوا نام بھی دیکھا ہے؟"

اُس کی آواز کی ٹوڈ بانڈ لرزش نے قدرتا میرے دل میں یہ خیال پیدا کیا کہ وہ کچھ مانگنا چاہتا ہے۔ مگر بظاہر وہ کوئی عام گداگر معلوم نہیں ہوتا تھا۔ اُسکی عمر میں نے تقریباً ساٹھ برس قیاس کی۔ اُس کے لمبے باریک بال اور پریشان ڈاڑھی نیم سفید تھی۔ چہرے پر گوشت اور خون دونوں نثار دے آنکھیں بھی مڑھائی ہوئی تھیں۔ لباس نہایت خراب و خستہ تھا۔ مگر فیشن ایک فلاکت زدہ جنٹلمین کا سا تھا۔ اور واقعی اُسکا طرزِ کلام بھی بتا رہا تھا کہ وہ ابتداء کس طبقہ سے تعلق رکھتا تھا۔ جن الفاظ سے اُس نے مجھے مخاطب کیا۔ اُن سے اس قدر ذہانت نیک طبعی۔ اور ہمدردی انگیز شرمیلا پن نکلتا تھا کہ مجھے نہایت دوستانہ طریقے سے جواب دینے کے سوا چارہ ذرا میں نے سرورق پر نام نہیں دیکھا تھا۔ مگر میں نے اُسی وقت کتاب کو کھولا اور گیس لمپ کی روشنی میں دیکھا۔ یہ الفاظ نہایت خوشخط لکھے ہوئے تھے۔

”ڈبلیو۔ آر۔ کرسٹوفرسن۔ ۱۸۷۹ء“

اُس شخص نے دبی ہوئی آواز سے کہا: ”یہ میرا نام ہے۔“

میں نے کہا: ”اچھا؟ تو کیا یہ کتاب آپکی تھی؟“

وہ شخص ذرا لرزتی ہوئی آواز سے ہنس کر بولا: ”ہاں یہ میری ہی تھی۔ کیا آپ نے کرسٹوفرسن لائبریری کے نیلام کے متعلق کبھی نہیں سنا؟“ — ”اور معاً اپنے سر کو انگلی سے ٹھنک کر بولا: ”یقیناً آپ اس وقت بہت خود سال ہونگے۔ یہ واقعہ ۱۸۷۲ء کا ہے۔“ — مجھے دوکانوں پر اپنے نام والی کتابیں دیکھنے کا اکثر اتفاق ہوتا ہے۔ آپکے آنے سے ذرا پہلے میں اس کتاب پر اپنا نام دیکھ چکا تھا۔ اور جب آپکا اسی کتاب پر نظر ڈالتے دیکھا۔ تو میں اس بات کی تاک میں کھڑا رہا کہ کیا آپ اسکو خریدتے ہیں یا نہیں؟ — گستاخی۔ اور قبل از وقت بے تکلفی معاف — کیا آپ خیال نہیں کرتے کہ کتابوں کے عاشق؟“

اس ادھورے سوال کو اُسکی آنکھوں نے پورا کیا۔ اور جب میں نے اُسکا مطلب سمجھ جانے اور اُس سے متفق ہونیکا اظہار کیا تو اُس نے پھر ہلکی سی آوازیں ایک نیم قہقہہ لگایا۔ اور میرے چہرے پر مستفسرانہ نظر ڈالتے ہوئے سوال کیا: ”کیا آپ بھی کوئی اچھی خاصی لائبریری رکھتے ہیں؟“

میں نے کہا: ”اجی نہیں۔ فقط دو تین سو کتابیں ہونگی۔ اور یہ بھی ایک ایسے شخص کے لئے جسکا ذائقہ مکان نہ ہو۔ حد سے زیادہ ہیں۔ اس پر وہ نہایت خوش مزاجی سے مسکرایا۔ اور سر جھکا کر دھیمی سی آوازیں بولا۔ میری فہرست میں تعداد کتب ۲۴۱۸ تھی +

میری حیرت اور دلچسپی بڑھتی جاتی تھی۔ مگر کچھ زیادہ سیدھے سوالوں کی جسارت نہ کرتے ہوئے میں نے پوچھا ”جسوقت کا آپ ذکر کر رہے ہیں۔ کیا اُس وقت بھی آپ لندن میں رہتے تھے؟“

اُس نے نرمی سے جواب دیا: ”اگر آپ پانچ ایک منٹ دے سکیں تو میں ابھی آپکو اپنا گھر دکھا دوں۔ اپنے گھر سے میری ماں اُس گھر سے ہے (ذرا ہنس کر) جو کبھی میرا تھا!“

میں رضامند ہو کر ساتھ ہو لیا۔ وہ مجھے تھوڑی سی دُور اُس سڑک پر لے گیا جو ہینٹ پارک کے گردا گرد جاتی ہے۔ اور آخر کار ایک عالیشان بلند عین والے مکان کے سامنے ٹھہر کر آہستہ سے کہا: ”یہاں میں بکرتا تھا۔ دروازے کے دائیں طرف وہ کھل کر دیکھ۔ یہی میری لائبریری تھی۔“

اس پرائس نے ایک ٹھنڈا سا نس بھرا۔

میں نے ہمدردانہ لہجے میں کہا: ”تو آپ قسمت نے سخت دھوکا دیا!“

کننے لگا: ”بس میری اپنی بیوقوفی کا نتیجہ۔۔۔ میرے پاس میری ضروریات کیلئے خدا کا دیا کافی تھا۔ مگر میرا خیال تھا کہ مجھے اس سے بھی زیادہ چاہیے۔۔۔ میں اپنے آپ کو تجارت کی طرف گھسیٹ لے گیا۔۔۔ میں! آہ میں! جو ایسی چیزوں کے متعلق کچھ بھی واقفیت نہ رکھتا تھا!۔۔۔ اور بس میری تیرہ بھتی کے دن آگئے!۔۔۔ ہائے بد نصیبی!“

وہاں سے ہم اُلٹے قدم واپس ہوئے۔ اور ٹہلتے ہوئے خاموشی کی حالت میں گر جاگھر کے قریب آ پہنچے۔ اور یہاں جب ہم اس طرح رُکے جیسا کہ ہم علیحدہ ہونے کو ہوں۔ تو کرسٹوفر سن نے ہلکے سے تبسم کے ساتھ مجھ سے دریافت کیا: ”شاید آپ نے میری کچھ اور کتابیں بھی خریدی ہوں گی؟“

میں نے کہا: ”مجھے یاد نہیں کہ آج سے پہلے کبھی آپ کا نام دیکھنے کا اتفاق ہوا ہو۔ اور پھر یکایک بلا ارادہ میرے منہ سے نکلا۔ اگر آپ یہ کتاب لینا چاہیں تو بخوشی لے سکتے ہیں۔“ یہ سن کر وہ ذرا جھجکا۔ اظہار بے نیازی کے الفاظ ہونٹوں میں دبائے اور نہایت شکرگزاری سے میرا تحفہ قبول کر لیا۔ جب اُس نے کتاب ہاتھ میں لی تو فرط خوشی سے اس کے چہرے پر مسرخی کی لہر دوڑ گئی۔

ساتھ ہی ایسے انداز سے جیسے کوئی قابلِ شرم بات بتاتا ہے۔ ”بولنا اب تک بھی میرے پاس کچھ کتابیں ہیں۔ لیکن شاذ و نادر ہی اُن میں اضافہ کر نیکام موقع ملتا ہے۔۔۔ میں محسوس کر رہا ہوں کہ میں پکا آدھا شکاری بھی ادائیں کر سکتا ہوں۔ یہاں ہم نے مصافحہ کیا اور اپنی اپنی راہ لی۔“

: ۲ :

اُن دنوں میں نے شرمیکڈن میں رہائش اختیار کر رکھی تھی۔ شاید کوئی پندرہ دن کے بعد ایک روز پچھلے پہر کا وقت تھا کہ میں دو گھنٹے کی سیر کے بعد واپسی پر ہائی سٹریٹ میں کتابوں کی ایک دوکان پر ٹھہرا۔ ایک شخص میرے قریب آیا۔ میں نے اُس پر نظر کی تو پہچان لیا کہ وہی کرسٹوفر سن ہے۔ ہم ایک دوسرے سے اس تپاک سے ملے جیسا کہ پُرانے دوست ملتے ہیں۔

فلاکت زدہ جنٹلمین نے جو دن کی روشنی میں پہلے سے زیادہ خستہ حال نظر آ رہا تھا۔ کہا: میں آپکو پچھلے دنوں کئی بار دیکھتا رہا ہوں۔ مگر میں نے آپکو بلانا — مناسب خیال نہ کیا۔ میں رہتا بھی ہیں قریب ہی ہوں۔

اپنے الفاظ کے مطلب پر غور نہ کرتے ہوئے میں نے بھی یہی کچھ کہا اور ساتھ ہی دریافت کیا ”کیا آپ اکیلے رہتے ہیں؟“

”اکیلے؟ نہیں حضرت۔ بیوی بھی ہے۔“

اب اُسکی آواز میں ایک عجیب قسم کی گھبراہٹ تھی۔ اُسکی نگاہیں نیچے جھک گئیں۔ اور اُسکے سر نے بھی بے چینی ظاہر کرنے والی ایک جنبش کی۔

ہم نے کتابوں کے متعلق باتیں شروع کر دیں اور کٹھے واپس مڑ کر گفتگو کو جاری رکھا۔ کرسٹوفر سن تربیت یافتہ ہونے کے علاوہ نہایت ذہین اور صاحب علم بھی تھا۔ جب اُس نے اپنے مخصوص شریلے پن کے ساتھ گفتگو میں علمیت کا ثبوت دینا شروع کیا۔ تو میں نے تحریر و تصنیف کے متعلق سوال کیا جس پر اُس نے جواب دیا ”نہیں جناب میں نے کچھ لکھا کبھی نہیں۔ میں تو کتابوں کا کیرا ہی ہوں“ یہ کلمہ وہ ہنسنا اور اجازت لیکر چلے دیا۔

بہت عرصہ نہ گزرا تھا کہ ہمیں پھر ملنے کا اتفاق ہوا۔ میرے گھر کے قریب ہی ایک گلی کے سرے پر وہ میرے سلمے آیا۔ اس دفعہ مجھے اُسکے چہرے پر بڑا تغیر نظر آیا۔ اب وہ پہلے سے زیادہ بوڑھا معلوم ہوتا تھا۔ چہرے پر اُداسی نے سیاہی پھیلا رکھی تھی۔ مصافحے کے وقت اُسکا ہاتھ بھی ذرا پلچلیسا محسوس ہوا۔ اور ملاقات کی خوشی کا اظہار بھی اُس نے مدہم طور پر کیا۔

میری سرایا سوال نگاہوں کا جواب اس نے یہ دیا کہ ”جہنمی میں باہر جا رہا ہوں — لندن سے ہجرت

ہونے والی ہے۔“

”مگر کوئی خیر کا کام ہے؟“

”مجھے بھی یہی خطرہ ہے۔ لیکن پھر بھی۔۔۔ خوش ہوں۔ میری بیوی کی پچھلے دنوں

سے ذرا طبیعت اچھی نہیں۔ اور اُسکے لئے دیہات کی کھلی ہوا کی ضرورت ہے۔ ہاں میں خوش ہوں کہ

ہم نے باہر جانے کا مقصد ارادہ کر لیا ہے۔ بہت خوش ہوں۔۔۔ واقعی بہت خوش ہوں۔“

ان الفاظ پر وہ مصنوعی طور پر زور دے رہا تھا۔ اُسکی آنکھیں ادھر ادھر گردش کر رہی تھیں۔ اور

ہاتھ بل کھا رہے تھے۔ میں ابھی انتخاب مقام کے متعلق سوال کرنے ہی کو تھا کہ اُس نے یکایک کہا۔ ”میرا

گھر یہاں پاس ہی ہے۔ کیا مجھے اجازت ہے کہ میں آپ کو اپنی کتابیں دکھاؤں؟“

میں نے خوشی سے اُسکی دعوت قبول کی۔ اور کوئی دو منٹ میں ہم ایک عمدہ گلی میں پہنچے جسکے اکثر

گھروں کے دروازوں پر سائن بورڈ لگے ہوئے تھے۔ ہم ایک دروازے پر رُکے۔ مگر میرا سا بھتی ذرا

پچھلے اس طرح جھجکا۔ جیسا کہ مجھے دعوت دینے پر چھٹا رہا ہو۔

دراستہ کہہ دوں گا۔ افسوس کہ میرا گھر آپکے شان کے لائق نہیں۔ بات یہ ہے کہ میرے پاس اتنی جگہ

بھی نہیں کہ آپ کو کتابیں بطریق احسن دکھا سکوں۔“

میں نے اسکا اعتراض ٹال دیا اور ہم اندر داخل ہوئے۔ کرسٹوفر سن مجھے نہایت ادب سے تنگ سیڑھیوں

پر چڑھاتا ہوا دوسری منزل پر لے گیا اور سامنے کا دروازہ کھول دیا۔ میں دہلیز پر حیران کھڑا رہ گیا۔ کمرہ

نہایت ہی چھوٹا تھا۔ اور کسی طرح بھی خانگی ضروریات کے لئے کتنی نہیں تھا۔ جیسا کہ وہ استعمال کر رہے

تھے۔ کمرے کی بلابالو تقریباً ایک تہائی کتابوں سے پٹی پڑی تھی۔ دیواروں کے آگے فرش سے لیکر

چھت تک کتابوں کی دیواریں کھڑی ہوئی تھیں۔ فرنیچر صرف ایک گول میز اور تین کرسیوں پر مشتمل تھا

اور البتہ اس سے زیادہ کی جگہ ہی نہ تھی۔ کھڑکی بند تھی۔ اور اُس پر دھوپ پڑ رہی تھی۔ ہوا نہایت

کثیف ہو رہی تھی۔ واقعی میں نے جلدوں اور چھاپے کی سیاہی کی بو سے اس قدر تکلیف پہلے کبھی نہیں

اٹھائی تھی۔

میں نے کہا۔ ”آپ تو کہتے تھے کہ فقط چند کتابیں باقی رہ گئی ہیں۔ مگر یہاں تو میری کتابوں سے

بھی پانچ گنی موجود ہیں۔“

ذرا بے چینی کے ساتھ بولا۔ ہاں۔ مجھے پوری تعداد یاد نہیں رہتی۔ آپ دیکھتے ہیں نا۔ میں ان کو با ترتیب نہیں رکھ سکتا۔ کچھ اور بھی ہیں۔ دوسرے کمرے میں۔“

مجھے ساتھ لیکر اُس نے ایک اور دروازہ کھولا۔ اور ایک چھوٹی سی خوابگاہ دکھائی۔ اگرچہ اس میں کتابوں کی اتنی بھرمار نہیں تھی۔ پھر بھی ایک یا دو کتابوں نے پوری طرح سے چھپار کھا تھا۔ کتابوں کی بو سے بھری ہوئی ہوا میں ہر شب دہشتوں کے سونے کا خیال کر کے میرے دل میں کراہت اور نفرت سی پیدا ہو رہی تھی۔

ہم نشستگاہ کی طرف واپس آئے۔ کرسٹوفر سن کتابیں چُن چُن کر مجھے دکھاتا جاتا تھا۔ نیز شکستہ آوازیں اور کبھی کبھی آہ سرد بھرتے ہوئے۔ اپنی سوانح عمری پر بھی روشنی ڈالتا جاتا تھا۔ مجھے معلوم ہوا کہ آٹھ سال سے وہ اس مکان میں سکونت پذیر تھا۔ اُس نے دو شا دیاں کی تھیں۔ پہلی بیوی سے صرف ایک لڑکی ہوئی جو بچپن ہی میں مر گئی تھی۔ اور آخر کار ایک خوش آئند سُکراہٹ کے ساتھ اُس نے یہ راز بھی کھولا کہ دوسری بیوی اُسکی لڑکی کی اُستانی تھی۔ اس عجیب گھرانے کے مزید حالات معلوم کرنے کی اُمید پر میں نے اُسکی باتوں کو زیادہ گہری دیکھپی سے سُنا شروع کیا۔

میں نے کہا: دیہات میں تو یقیناً آپ کو کتابوں کے لئے طاقتوں والا کمرہ مل سکیگا؟“
اُسکا چہرہ فوراً اُتر گیا۔ اور اُس نے میری طرف حسرت بھری نظروں سے دیکھا۔ میں ابھی کچھ اور کہنے کو تھا کہ گھر کے اندر کی ایک آواز نے میری توجہ کو اپنی طرف کھینچا۔ سیڑھیوں پر بھاری قدموں کی آہٹ معلوم ہوئی اور کانوں کو ایک مالوس، بلند سُائی دی +

کرسٹوفر سن چونک کر بولا: اہا! کوئی میری کتابیں اٹھانے میں مدد کرنے والا آرہا ہے! آئیے مسٹر پومفریٹ۔ اندر تشریف لائیے۔“

۔۔۔ ۳ ۔۔۔

دروازہ کھلا۔ اور ایک بلند قامت، دُبلہ سا آدمی ظاہر ہوا۔ جسکے پریشان بال نیلو فری آنکھیں باہر کو نکلے ہوئے جبرے اور فراخ مُنہ مجموعی طور پر ایک ایسی تصویر بنا رہے تھے۔ جس سے تنجید کی کم اور زبردست مگر خوش آئند مردانگی زیادہ ظاہر ہوتی تھی + اُسکی آواز کا مالوس معلوم ہونا بھی کچھ عجیب نہ تھا اگرچہ ہمیں ایک دوسرے سے ملنے کا موقع عموماً بڑی مدتوں کے بعد ہوا کرتا تھا۔ لیکن مسٹر پومفریٹ

اور میں ایک دوسرے کے قدیم شناسائی تھی ؟

مجھے دیکھ کر بولا: ”خوب! مجھے معلوم نہ تھا کہ آپ بھی مسٹر کرسٹوفرسن کو جانتے ہیں؟“

میں نے بھی یہی جواب دیا کہ آپ کو انکا واقف پا کر مجھے بھی تعجب ہے ؟

بوڑھے عاشق کتب نے ہم پر ایک حیرت کی نگاہ ڈالی۔ اور پھر نوادار سے مصافحہ کیا۔ جو اُسے

کسی قدر عامیانہ مگر متوجہانہ طریقے سے بولا :

پومفریٹ یار کٹھنری لہجے میں بولتا تھا۔ اور اُسکی تراش خراش بھی ویسی ہی تھی جیسی کہ یار کٹھنری

دالوں کے لئے مخصوص ہے۔ وہ صرف یہی اطلاع کرنے آیا تھا کہ مسٹر کرسٹوفرسن کی لائبریری کے نقل مکان

کا پورا پورا بندوبست کر لیا گیا ہے۔ فقط وہ دن مقرر کرنا باقی ہے ؟

کرسٹوفرسن بولا: ”جلدی کی کوئی ضرورت نہیں۔ مسٹر پومفریٹ! آپ جس قدر تکلیف کر رہے ہیں

میں اس کے لئے شکریہ ادا کرتا ہوں۔“ تاہم روانگی ہم ایک دو دن کے اندر اندر مقرر کر لینے۔

ہاں۔ ایک یا دو دن کے اندر اندر ؟

ایک خوش مزاجانہ جنبش سر کے ساتھ پومفریٹ رخصت ہونے کے لئے اُٹھا ہمارے اُنھیں

ایک دوسرے سے چار نہیں۔ اور ہم اکٹھے اُس گھر سے باہر نکلے گلی میں آتے ہی میں نے کھلی ہوا میں ایک

گہرا سانس کھینچا۔ دم گھٹنے والے کمرے سے نکل کر مجھے ایسا محسوس ہوا کہ گویا کسی سبزہ زار میں پہنچ گیا ہوں

میرے ساتھی نے بھی صریحاً ایسا ہی محسوس کیا۔ اور آسمان کی طرف دیکھ کر کندھے پھیلا کر بولا: ”آہا

آج دن بہت اچھا ہے۔ آج تو کسی باغ کی سیر کر نیکو جی چاہتا ہے“

اس پر ہم نے فیصلہ کر لیا کہ وہاں سے نزدیک ترین سبزہ زار ریجنٹ پارک ہی میں ذرا گلگشت

کریں۔ پومفریٹ کو تو جانا ہی اُسی طرف تھا۔ اور میں کرسٹوفرسن کے متعلق تبادلہ خیالات کرنے کے لئے

ساتھ ہولیا۔ باتوں باتوں میں معلوم ہوا کہ جس مکان میں کرسٹوفرسن رہتا ہے۔ اُسکی مالکہ پومفریٹ کی چچی

ہے۔ اس بات کی بھی تصدیق ہوئی کہ کرسٹوفرسن کی خوشحالی اور پھر بربادی کی کہانی لفظ بہ لفظ درست تھی

تباہی اس قدر مکمل ہوئی تھی کہ چالیس برس کی عمر میں اُسے کلر کی یا اسی قسم کی نوکری ہی سے گزارہ کرنے

پر مجبور ہونا پڑا۔ اس سے تقریباً پانچ سال بعد اُس نے دوسری شادی کر لی ؟

پومفریٹ نے مجھ سے پوچھا: ”کیا آپ مسٹر کرسٹوفرسن کو بھی جانتے ہیں؟“

اس نے کہا ”نہیں۔ اگرچہ میری خواہش ہے۔ مگر کیوں۔ کوئی خاص بات ہے؟“

”کیونکہ وہ عورت ہی اس قسم کی ہے اُسکو جاننا نہ جاننے سے بہتر ہے۔ اور بس — وہ ایک شریف خاتون ہے۔ مگر سٹو فرسن کے شریف ہونے سے بھی البتہ کسی کو انکار نہیں۔ اور اگر وہ ایسا نہ ہوتا تو میرا خیال ہے میں نے کبھی کا اُس کا سر پھوڑ دیا ہوتا — میں انکو اچھی طرح جانتا ہوں۔ میں اُنکے ساتھ ایک ہی گھر میں کئی سال رہ چکا ہوں۔ یہ عورت، کیا کہوں، سر کی چوٹی تک شریف ہے۔ مگر میں نہیں سمجھتا کہ جیسی زندگی وہ بسر کر رہی ہے اُسکا خاوند کس طرح ٹھنڈے دل سے دیکھ رہا ہے۔ قسم ہے۔ اگر مجھے ایسی عورت کو آرام میں رکھنے کے لئے کوئی اور ذریعہ ملتا تو یقیناً میں چور اور ٹھگ بننے سے بھی گریز نہ کرتا۔“

”تو کیا وہ اپنی روزی خود کماتی ہے؟“

”ہاں۔ اور ساتھ خاوند کے لئے بھی — پڑھانے کا کام نہیں — کپہری روڈ پر ایک دوکان ہے اس میں کام کرتی ہے۔ جگہ اچھی ہے۔ کوئی تیس شلنگ ہفتہ وار پیدا کر لیتی ہے۔ اور یہی اُنکی کل آمدنی ہے۔ مگر مگر سٹو فرسن اس میں سے بھی کتابیں خرید کرتا ہے۔“

”تو کیا اس شادی کے بعد اُس نے کوئی کام نہیں کیا؟“

”غالباً پہلے چند سال تک وہ کچھ کرتا رہا۔ مگر بیمار پڑ گیا۔ اور بس خاتمہ بالخیر — اُس وقت سے اب تک وہ بیکاری کی زندگی بسر کر رہا ہے۔ جہاں کتابیں فروخت ہوتی ہوں جھٹ و ہاں پہنچتا ہے۔ اور باقی وقت سیکنڈ ہینڈ کتب خانوں کی بوسونگھ میں گزار دیتا ہے — اُسکی بیوی؟ نہیں وہ اسکے متعلق شکایت کا ایک حرف بھی مٹنے سے نہیں نکالتی۔ اُس سے کبھی بلونا۔ تب تم پر سب کچھ روشن ہو جائیگا؟“

”میں نے کہا ”اچھا۔ مگر اب کیا بات ہوئی ہے جو وہ شہر کو چھوڑ کر باہر جا رہے ہیں؟“

”ہاں سنو۔ میں ابھی خود بخود یہی بیان کر چکا تھا۔ مسز کر سٹو فرسن کے رشتہ دار اچھی حالت میں ہیں۔ اُن میں سے اکثر بفضلِ خدا موٹے آدمی ہیں مگر جہاں تک مجھے معلوم ہوتا ہے خود غرض۔ کیونکہ اس وقت تک اُن میں سے کسی نے بھی بپاری کی امداد کو ہاتھ نہیں ہلایا۔ اُن میں سے ایک مسز کیننگ ہے جو کسی شہری امیر کی بیوہ ہے۔ خدا تمہارا بھلا کرے۔ نارفوک کے علاقے میں اس عورت کے مکانات ہیں مگر وہاں رشتہ کبھی نہیں البتہ کبھی کبھی اُسکا بیٹا وہاں مچھلیاں پکڑنے اور شکار کھیلنے کے لئے جاتا ہے۔ باہر جانے کے متعلق مسز کر سٹو فرسن نے میری جچی کو تواتنا بتایا ہے۔ کہ مسز کیننگ نے اُسے اور اُسکے خاوند کو اپنے مکان میں

رہنے کی اجازت دی ہے۔ کرایہ بھی معاف اور خوراک وغیرہ بھی مفت۔ فقط اس شرط پر کہ گھر کا سارا انتظام مسز کرسٹوفر سن کے ذمے ہوگا۔ اور وہ آئے گئے مہمان کے لئے گھر کو تیار رکھیگی۔

”میرا خیال ہے کہ کرسٹوفر سن تو یہیں شہر میں رہنے کو ترجیح دیتا ہوگا؟“

”البتہ۔ بھلا وہ کتابوں کی دوکانوں کے بغیر کیونکر زندہ رہ سکتا ہے۔ پھر بھی بیوی کی خاطر سے وہ اس

پر بھی راضی ہے۔ یہ بھی بتا دوں کہ اسکی بیوی بھی اب کام سے رہ گئی ہے۔ میری چچی کہتی ہیں کہ بچاری اب نہایت کمزور اور در ماند ہو گئی ہے۔ اگرچہ شکایت تو اسکے منہ میں ہے ہی نہیں لیکن وقتاً فوقتاً دیہات کا نام لیتی ہے۔ جہاں وہ پہلے رہا کرتی تھی۔ میں نے ایک ہفتہ ہوا اسے دیکھا تھا۔ عین اُسی روز مسز کیننگ کی طرف سے انہیں دعوت موصول ہوئی تھی۔ میں سچ کہتا ہوں۔ میں اُسے پہچان نہ سکا۔ اس قسم کا فوری تغیر کبھی کسی کے چہرے پر دیکھنے میں نہیں آیا۔ اُسکا چہرہ ایسا بشارت ہو گیا جیسا کہ ایک سترہ سالہ لڑکی کا۔ اور اُسکی سُکراہٹ — کاش اُس وقت تم نے خود دیکھی ہوئی!“

میں نے پوچھا۔ ”اپنے خاوند سے تو وہ بہت کم عمر ہو گئی؟“

”کوئی بیس برس چھوٹی ہے۔ اس وقت میرا خیال ہے۔ چالیس برس کی ہو گئی۔“

میں نے تھوڑی دیر کے تفکر کے بعد پوچھا۔ ”بہر حال اُنکی رزنا شوئی کی زندگی ناخوش تو نہیں گئی؟“

پروفمریٹ نے بے اختیار ہمو کر کہا۔ ”ناخوش؟ میں دعوے سے کہتا ہوں کہ آج تک اُنکے درمیان ذرا

بھی رنجش کی گفتگو نہیں ہوئی۔ اگر کرسٹوفر سن کی طرز زندگی میں بھی انقلاب آجائے تو پھر اس جوڑے کو دنیا کی کسی

چیز کی ضرورت نہ رہ جائے۔ وہ ہر وقت کتابوں ہی پر گر پڑا ہے۔“

میں نے بات کاٹ کر کہا۔ ”اور یہ بھی کہتے ہو کہ اسکی کتابیں بھی بیوی کے تیس شلنگوں ہی میں سے

خریدی جاتی ہیں۔“

”نہیں نہیں۔ شروع میں تو اسکی پُرانی لائبریری میں سے کچھ کتابیں بچ رہی تھیں۔ اور جن ایام میں وہ

خود برسرِ روزگار تھا۔ بہت کچھ اُس وقت خریدیں۔ میں نے اُسی کی زبانی سنا ہے کہ بعض اوقات کتابوں کے

لئے رقم بچانے کی خاطر اُس نے چھ پنس روزانہ پر بھی گزارہ کیا ہے۔ واقعی یہ شخص ایک بُدھالو ہے۔ مگر اسکے

بادجو وہ ایک شریف آدمی ہے۔ اور خواہ مخواہ دل میں سما جاتا ہے۔ اُسکے باہر چلے جانے پر ہمیں افسوس ضرور ہوگا۔“

اگر مجھ سے پوچھو تو میں چاہتا تھا کہ بہت جلد کرسٹوفر سن کے باہر چلے جانے کی خبر سنوں۔ جو باتیں

میں نے ابھی سُنی تھیں۔ انہوں نے مجھے بے چین کر رکھا تھا۔ مجھے یہ خیال بہت اچھا معلوم ہوتا تھا کہ بچاری آخر مشقت کی زندگی سے رہائی پائے۔ اور ہمارے خوشگوار ایام میں اپنے مالوف دیہات میں رہ کر لطف اٹھائے۔

ساتھ ہی کرسٹوفر سن کی طرف سے رشک کا احساس بھی ہوتا تھا۔ جس کے لئے ضخیم کتابوں میں لگا ہوں گا رُکھنے سے بڑھ کر دُنیا میں کوئی دلچسپ مشغلہ نہیں تھا۔ اور یقیناً اپنی پرانی آمدورفت کی جگہوں سے علیحدہ ہو جانے پر اُسکو سخت تکلیف کا سامنا کرنا لازمی نظر آتا تھا۔ میں نے ایک دو دن کے اندر اُسکو ملنے کا ارادہ کر لیا۔ اور اتوار کے دن کو ترجیح دی۔ کیونکہ اس روز اُس کی بیوی سے ملنے کا اتفاق بھی ممکن تھا۔

۴۰

اتوار کے پچھلے پہر میں اُنکے ہاں جانے کو تیار بیٹھا تھا کہ پومفریٹ آپہنچا اُسکی لنگاہوں میں ذرا درشتی سی تھی۔ اور کمرے میں داخل ہوتے وقت اُس نے خلافِ وضع خواہ مخواہ دہلیز کو پاؤں سے ٹھکرا کر اندر قدم رکھا۔ اُسکی آمد بھی بالکل ناگمانی تھی۔ اگرچہ میں نے اُسے اپنا پتہ بتایا ہوا تھا۔ مگر مجھے یہ امید نہ تھی کہ وہ کبھی مجھے ملنے آئیگا۔

آتے ہی غصہ بھری بلند آواز سے بولا: کبھی اس قسم کی بات بھی سُنی ہے؟ سارا کھیل ختم ——— جانا وانا بند ——— اور اُسکا باعثِ صرف وہی کتابیں! ———

بڑبڑاتے ہوئے اُس نے جو کچھ ابھی اپنی چچی کے گھر سنا تھا۔ مجھے سنایا۔ ایک روز پشتر مسز کیننگ چند رشتہ داروں سمیت کرسٹوفر سن کے گھر چائے کی چٹائی پر آئی تھی۔ یہ لیڈی اُس دن سے پہلے کبھی اُنکے ہاں نہیں آئی تھی۔ اور اُس روز یقیناً وہ اُسی مجوزہ نقل مکان کے متعلق ہی کچھ بات چیت کرنے آئی ہوگی۔ اُن کی گفتگو کا آخری حصہ پومفریٹ کی چچی نے سُن لیا تھا کیونکہ مسز کیننگ سیر ہیڈوں سے اُترتے وقت زور زور سے کہہ رہی تھی۔ ”ناممکن۔ بالکل ناممکن۔ میں ایک منٹ کے لئے بھی یہ تصور نہیں کر سکتی ——— بھلا میں کب اپنے گھر کو اُن اُسی مہوئی کتابوں سے بھرنے دیتی ہوں ——— نہایت مضر صحت ——— میں نے اس قدر عجیب بات عمر بھر کبھی نہیں دیکھی تھی۔“ یہی کہتی ہوئی وہ اُتری اور گاڑی پر بیٹھ کر چلی گئی۔ مالک مکان نے اب اِدھر چڑھنے کا موقع دیکھ کر لیکن کرسٹوفر سن کے کمرے میں مکمل خاموشی یا کردار کا کھٹکھٹایا

اوپر جانے پر میاں بیوی کو پہلو پہ پہلو بیٹھے ہوئے اور اُدا سی سے مُسکلاتے ہوئے دیکھا۔ دریافت کرنے پر انہوں نے سارا معاملہ بیان کیا۔ کرسز کیننگ صرف اس لئے آئی تھی کہ مسز کرسٹوفر سن نے ایک خط میں اپنے خاوند کی کتابوں کا ذکر کیا تھا۔ اور اُنکے لئے اجازت طلب کی تھی۔ اب وہ لاہریری کو دیکھنے کے لئے آئی تھی جس کا نتیجہ یہ ہوا جو بیان کیا جا چکا ہے۔ اب اُنکے لئے دو راستے تھے یا کتابوں کو قربان کریں ورنہ مسز کیننگ کی موعودہ مہربانی سے محروم رہیں۔“

میں نے پوچھا: تو کیا کرسٹوفر سن نے صاف انکار کر دیا؟
 ”میرا خیال ہے خود اسکی بیوی نے محسوس کیا ہوگا کہ کرسٹوفر سن کتابوں کی جدائی برداشت نہ کر سکیگا بہر حال نتیجہ یہ ہے کہ انہوں نے دیہاتی گھر کو جانے دیا ہے مگر کتابوں کو نہیں چھوڑا۔ یہ ہے اُنکا فیصلہ۔“
 اسی اثناء میں میں خیالات میں محو ہو گیا۔ میں کرسٹوفر سن کے دل کی حالت کو محسوس کر رہا تھا۔ اور ساتھ ہی داگرچ میں مسز کیننگ کو ذاتی طور پر نہیں جانتا تھا، مجھے ایسا معلوم ہوتا تھا۔ کہ اسکی عنایات اس قسم کی ہیں۔ جن میں بہت کچھ بوجھ اور گرانی ہے۔ بہر کیف کیا مسز کرسٹوفر سن ناخوش ہوگی؟ کیا وہ ایثار کی زندگی بسر کرنے والی عورت نہیں ہے؟ — جو خود تکلیف برداشت کرتی ہے مگر ایسا کام نہیں ہونے دیتی جس سے اُسکے خاوند کو تکلیف ہو؟

مگر یہ نقطہ خیال پو مفریٹ کو غصہ دلاتا تھا۔ وہ کبھی کرسٹوفر سن کو اور کبھی مسز کیننگ کو ملامت کرتا۔ یہ معاملہ اُسکے نزدیک پرے درجے کی خجالت تھی۔ آخر کار میں بھی کچھ نہ کچھ اسکی رائے کی طرف مائل ہو گیا۔

۵

دو تین دن کے بعد جذبہ راز جوئی پھر مجھے کرسٹوفر سن کے گھر کی طرف کھینچ لے گیا۔ گلی میں چلتے ہوئے میں نے اُنکی کھڑکی کی طرف نظر کی تو بوڑھے مجنون الکتب کا چہرہ نظر آیا۔ بظاہر وہ یونسی کھڑکی کے قریب کھڑا ہوا تھا۔ اور شاید کچھ اُداس بھی تھا۔ اُس نے فوراً میری طرف اشارہ کیا اور ابھی میں دروازہ کے قریب ہی تھا کہ وہ جھٹ پیچے اتر کر مجھے آٹا۔ اور بولا: ”میں بھی آپ کے ساتھ چلوں؟“

اُسکے چہرے پر فکّر کے آثار تھے۔ کچھ دیر تو ہم چپ چاپ اکٹھے چلے گئے۔ آخر میں نے یونسی بے پروائی سے پوچھا: ”آپ نے غالباً باہر جانے کا ارادہ بدل دیا ہے؟“

آپ نے مسٹر پو مفریٹ ہی سے سنا ہوگا نہ؟ ہاں۔ بالفصل — ہم جہاں ہیں۔ یہیں رہیں گے۔“

یہ الفاظ اُس نے نہایت تشویش اور دل شکستگی کے عالم میں کہے۔ اور چلنے میں بھی اُسکے شانے گرسے ہوئے اور سر پیچھے جھکا ہوا تھا۔ بلکہ چل نہیں رہا تھا۔ اپنے آپ کو گھسٹتا جا رہا تھا۔ اُسکی حالت کچھ ایسے شخص کی سی تھی جس سے کہ کوئی عجیب کینڈین کا فعل سرزد ہوا ہو۔

کہنے لگا۔ آپکو سچ بتاؤں۔ سب تکلیف اُنہی کتابوں ہی کی ہے۔ دو دوران گفتگو میں میری طرف کنکھیوں سے دیکھتا جا رہا تھا اور میں نے دیکھا کہ کانپ بھی رہا تھا آپ دیکھتے ہیں کہ میرے واقعات کچھ لچھے نہیں ہیں۔ ذرا ہنس کر بات یہ ہے کہ میری بیوی کی ایک رشتہ دار کی طرف سے ہمیں خاص شرائط پر ایک مکان کا وعدہ کیا گیا تھا۔ بد قسمتی سے میری لائبریری ہی اُسکے لئے قابل اعتراض ٹھہری۔ نہایت قابل اعتراض — بس ہم نے آپس میں متفقہ فیصلہ کر لیا ہے کہ جہاں ہیں وہیں رہیں۔“

میں اس بات پر زور دیکر پوچھنے سے نہ رہ سکا کہ کیا مسز کرٹسوفسن نے دیہات کی زندگی کی بھی پروا نہ کی؟ مگر یہ الفاظ منہ سے نکالتے ہی مجھے پشیمانی ہوئی کیونکہ ان الفاظ نے میرے دوست کو صریحاً صدمہ پہنچایا۔ کہنے لگا۔ اُسکی تو عین خواہش تھی۔ اور ساتھ ہی ایک عجیب درد انگیز نظر مجھ پر ڈالی۔ جیسا کہ مجھ سے صبر کی درخواست کر رہا ہو۔

میں نے پوچھا۔ کتابوں کے لئے کوئی اور انتظام نہیں ہو سکتا تھا؟ مثلاً کسی اور قریبی مکان میں ایک کمرہ انکے لئے لیا جاتا؟

اس سوال کا مجسم جواب کرٹسوفسن کا چہرہ تھا۔ جس نے مجھ سے اُسکی بے زری پھر سے یاد دلادی کہنے لگا۔ اب ہم اس پر مزید غور و فکر نہیں کرتے۔ بات کا فیصلہ ہو چکا ہے اور فیصلہ بھی بالکل مکمل۔ اب ہم نے اس مضمون کو چھوڑ دیا۔ اور اگلے دور اسے پرہیز کر علیحدہ ہو گئے۔

۔۔ ۶ ۔۔

اس روز کے بعد ابھی ہفتہ نہ ہوا ہوگا۔ کہ مجھے پومفریٹ کی طرف سے ایک پوسٹ کارڈ موصول ہوا جس پر اتنا لکھا تھا۔ آخر ویسا ہوا جیسا کہ اُمید تھی۔ مسز ”ک“ سخت بیمار ہے۔“ اور میں مسز ”ک“ سے یقیناً مسز کرٹسوفسن مراد تھی۔ میں یہ خبر پڑھ کر فکر میں پڑ گیا۔ میرے دل میں طبع کے خیالات پیدا ہونے لگے۔ اور میرے جذبات اور احساسات میں حرکت سخی پیدا ہو گئی۔ نتیجہ یہ ہوا کہ اُسی روز پچھلے پیر میں پھر اُس دلچسپ گلی کی طرف روانہ ہوا۔

کھڑکی پر کوئی نظر نہ آیا۔ ذرا سے توقف کے بعد میں نے پومفریٹ کی چچی کو بلانے کا ارادہ کیا۔ اور اُسی نے آکر دروازہ کھولا۔ ہم نے ایک دوسرے کو پہلے کبھی نہیں دیکھا تھا۔ مگر جب میں نے اپنا نام بتایا اور سنزکرسٹوفر سن کے متعلق دریافت کیا تو وہ مجھے ایک نشستگاہ میں لے گئی۔ اور آہستہ سے کہنے لگی۔ ہاں سنزکرسٹوفر سن پرسوں سے بیمار ہے۔ مرض بیہوشی کے ایک لمبے دورے سے شروع ہوا۔ رات بخار کی وجہ سے بیخوابی میں گزری۔ اُسی وقت ڈاکٹر بولایا گیا۔ ڈاکٹر نے آتے ہی اُسے کتا بوں سے بھری ہوئی گندی ہوادالی خوابگاہ سے بکھو کر ایک اور کمرے میں سلوایا جو حسن اتفاق سے اُس روز خالی پڑا تھا۔ اب تک وہ اُسی کمرے میں لیٹی ہوئی ہے۔ بچاری تنہا کمزور اور دراندہ ہو رہی ہے۔ آواز تک نہیں نکال سکتی۔ گاہے گاہے اپنے خاوند کو دیکھ کر مسکرا دیتی ہے۔ جورات دن اُسکے سر ہانے بیٹھا رہتا ہے۔ وہ خود بھی بہت جلد صاحب فراش ہو جائیگا۔ اب وہ ایک بھوت کی طرح دکھائی دیتا ہے اور نیم مرده سا معلوم ہوتا ہے۔

میں نے پوچھا: اس بیماری کا باعث کیا ہو گا؟

اُس عورت نے میری طرف ایک اچنبھے کی نظر سے دیکھا اور سر ہلا کر آہستہ سے بولی ”باعث چھپا ہوا تو تھوڑا ہی ہے۔“

میں نے پوچھا: ”شاید مایوسی کا ہی اثر ہو؟“

کہنے لگی۔ اس میں کیا شک ہے۔ عرصے سے بچاری کی طاقت زائل ہوتی جا رہی تھی اس صدمے سے رہی سہی طاقت بھی باقی نہ رہی۔“

میں نے کہا: ”آپکے بھتیجے کے ساتھ بھی یہی تذکرہ ہوتا رہا۔ اُنکا خیال ہے کہ مسٹرکرسٹوفر سن کو اُس ایشا کا کما حقہ احساس نہیں ہے۔ جس کے لئے اُس نے اپنی بیوی کو مجبور کر رکھا ہے۔“

بولی: ”میرا بھی یہی خیال ہے۔ مگر اب اُس نے محسوس کرنا شروع کیا ہے۔ اب وہ اس کے سوا کچھ نہیں کہتا۔“

دروازے پر کھٹ کھٹ کی آواز ہوئی۔ اور ایک تیز اور کانپتی ہوئی آواز نے پومفریٹ کی چچی سے ادھر پر چلنے کی التجا کی۔

وہ پوچھنے لگی: ”کیا ہے؟“

کرسٹوفر سن نے گھبراہٹ ہو کر چہرہ میری طرف کیا۔ اور مجھے پہچان کر حیرت زدہ بھی ہوا۔ مگر میرے ساتھ

بات تک نہ کی اور یہ کہتا ہوا کہ اُسکی حالت زیادہ خراب ہو گئی ہے۔ براہ مہربانی جلدی آؤ۔ مالک مکان کو ساتھ لیکر فوراً ادھر چڑھ گیا۔

میں اب جا بھی نہ سکتا تھا۔ کوئی دس منٹ تک میں اُسی کمرے میں گھر کی ہر آواز پر کان لگائے ہوئے بے چین بیٹھا رہا۔ اتنے میں سیرھیوں پر پاؤں کی آہٹ ہوئی۔ اور مالک مکان آ پہنچی۔ کہنے لگی کچھ بھی نہیں۔ اگر آرام سے پڑی رہی تو امید ہے آج اسکو نیند بھی آجائے۔ یہ اُسکے پاس بیٹھا ہوا گھڑی گھڑی اُس سے حال پوچھتا رہتا ہے اور اس طرح اُسے دق کئے رکھتا ہے۔ میں نے اب اُسے اپنے کمرے میں چلے جانے کو کہہ دیا ہے۔ میرا خیال ہے اگر آپ اُسکے پاس چلے جائیں اور اُسے ذرا باتوں میں لگائیں تو اُسکے لئے مفید ثابت ہو گا۔

میں فوراً دوسری منزل کی نشستگاہ میں پہنچا۔ اور دیکھا کہ کرسٹوفر سن ایک کرسی پر سرگے کو جھکائے اُداسی کا تجسمہ بنا بیٹھا ہے۔ جب میں قریب پہنچا تو وہ ذرا اُلکھڑاتے ہوئے اُٹھا اور نہایت خجالت کے عالم میں اُس نے ذرا جھجک کر مجھ سے ہاتھ ملایا۔ مگر آنکھیں اوپنجی نہ کر سکا۔ میں نے دل جمعی اور حوصلہ افزائی کے چند لفظ کہے مگر انہوں نے اُس پر میری خواہش کے عین متضاد اثر پیدا کیا۔

درد بھری آواز سے بولا کہ بھئی کچھ نہ کہو۔ وہ بچاری قریب المرگ ہے۔ بالکل قریب المرگ۔ کوئی کچھ کہے۔ میں خوب سمجھتا ہوں۔
”علاج کرنے والا کوئی اچھا ڈاکٹر ہے؟“

”ہاں ڈاکٹر تو اچھا ہے۔ مگر علاج اب بعد از وقت ہے۔ بالکل بعد از وقت ہے۔“
یہ کہہ کر اُس نے پھر اپنے آپ کو کرسی پر گرا دیا۔ اور میں بھی قریب چپ چاپ بیٹھ گیا۔ ایک دو منٹ کے بعد یکایک درد ازے پر کچھ آہٹ سی معلوم ہوئی۔ کرسٹوفر سن کرسی پر سے اچھل کر گھڑا ہو گیا۔ اور نہایت تیزی سے کمرے کے باہر درد ازے کی طرف جھپٹا۔ میں اس خوف سے کہ کہیں وہ دیوانہ نہ ہو گیا ہو۔ سیرھیوں تک اُسکے پیچھے دوڑا۔ مگر اتنے میں وہ پھر پہلے کی طرح اُداسی اور پریشانی کی حالت میں اُدھر آ گیا۔ اور کہنے لگا۔ ”چھٹی رساں تھا۔ میں ایک خط کے انتظار میں ہوں!“
اُسکی حالت دیکھ کر بات چیت ممکن نظر نہ آتی تھی۔ لہذا میں نے رخصت کی تمہید کے طور

پر ایک دو لفظ کہے۔ مگر کرسٹوفر سن نے مجھے اٹھنے نہ دیا۔

~*~

ایک زیرِ عتاب مجرم کی طرح اُس نے مجھ پر ایک نظر ڈالی۔ اور کہنے لگا۔ بھائی میں کیا کموں۔ جو کچھ میرے امکان میں تھا میں نے کیا۔ جونہی وہ بیمار پڑی اور میں نے دیکھا کہ یہ اسی یا یوسی کا صدمہ ہے تو میں فوراً مسز کیٹنگ کی طرف یہ اطلاع دینے کے لئے دوڑا کہ میں کتا میں فروخت کر دینے کو تیار ہوں۔ مگر وہ کہیں باہر گئی ہوئی تھی۔ میں نے پھر اُس کی طرف ایک خط لکھا۔ اپنی بیوقوفی پر پشیمانی ظاہر کی۔ اور اسکی خدمت میں عفو و قصور کی التجا کی۔ اور درخواست کی کہ وہ اپنی موعودہ عنایت سے پھر مشرف فرمائے، کافی وقت گزر گیا ہے مگر ابھی تک اُس نے جواب نہیں دیا۔“

اُسکے ہاتھ میں ایک کتبخانے کی فہرست کتب تھی۔ جو ابھی چھٹی رسان نے آکر دی تھی بالکل بیانتہ طور پر اُس نے اوپر لیٹا ہوا کاغذ بچاڑا۔ اور پہلے صفحے پر نظر بھی دوڑائی۔ مگر پھر یکا یک جیسا کہ ضمیر نے اُسکے دل میں چھری مار دی ہو۔ اُس نے فہرست کو زور سے برے پھینک دیا۔ ”موقعہ ہاتھ سے نکل چکا ہے“ لکھ کر اُس نے کتابوں کے انباروں کے درمیان چھٹے ہوئے تنگ راستے پر تیزی سے دوچالہ قدم بھرے ”واقعی بچاری نے لندن میں رہنا قبول کیا۔ واقعی اُس نے وہی منظور کیا جو مجھے پسند تھا بھلا کب اُس نے کوئی بات میری مرضی کے خلاف کی ہے؟ میں نہایت ظالم تھا۔ میں نہایت کمینہ تھا جو اُسکو ایسی قربانی کرنے دی“ اب وہ اپنے بازوؤں کو دیوالوں کی طرح ہلارہا تھا ”کیا میں اُس بچاری کے نقصان کو نہیں سمجھتا تھا؟ کیا میں اُسکے چہرے پر باہر جانے کی امید کی خوشی نہیں دیکھتا تھا؟ میں اُسکی مرض کا سبب جانتا تھا۔ اور ٹھیک ٹھیک جانتا تھا۔ افسوس میں نے ایک خود غرض بُزدل کی طرح دیدہ و دانستہ اُس بچاری کو تکلیف میں پڑنے دیا۔ اور اُسے قریب المرگ کر کے مرنے پر مجبور کیا۔ مرنے پر.....“ میں نے کہا۔ ”صبر کرو۔ ممکن ہے ابھی مسز کیٹنگ کی طرف سے جواب آجائے۔ اور تمہارے لئے کچھ بہتری کی خبر لائے۔“

”اب بالکل بعد از وقت ہوگا۔ میں نے بچاری کو مار ڈالا ہے۔ وہ مفرد عورت جواب نہیں دیگی۔ وہ بد مزاج امرا میں سے ہے۔ اور ہم نے اُسکے جذبہ محسنی پر ضرب لگائی ہے۔ یہ قصور وہ کبھی معاف نہیں کرے گی۔“

دم بھر کے لئے کرسٹوفر سن بیٹھ گیا۔ مگر پھر یکایک اس طرح اٹھ کھڑا ہوا گویا کہ اُسکے دل کو سخت روحانی صدمات سے تکلیف ہو رہی ہو۔

”بچاری کی جان لبوں پر ہے“ کتابوں کی طرف دیوانہ وار اشارہ کر کے ”یہی چیزیں ہیں جنہوں نے اُسکی زندگی برباد کی ہے۔ میں نے انکے بدلے اُسکی جان بیچ دی ہے! آہ!“

آہ سرد بھر کر اُس نے ہاتھ بڑھایا اور پانچ چھ کتابیں کھسوٹ کر — قبل اس سے کہ مجھے اُس کا ارادہ معلوم ہو جاتا — کھڑکی کی طرف دوڑا اور جھٹ انہیں گلی میں پھینک دیا۔ اور اُنکے پیچھے ہی ایک اور گٹھا بھی روانہ کر دیا۔ میں نے زمین پر دھم کی آواز سنی اور اُٹھ کر کرسٹوفر سن کا بازو مضبوطی سے پکڑ لیا اور اُسے سمجھایا کہ خدا را ذرا اپنے آپ کو سمجھاؤ اور تحمل سے کام لو۔

جھنجھلا کر بولا: ”نہیں نہیں۔ آپ جانے دیں۔ میں انکی شکل بھی دیکھنا نہیں چاہتا۔ انہی نے تو میری پیاری بیوی کی زندگی تباہ کی ہے۔“

یہ الفاظ اُس نے سسکیاں بھرتے ہوئے کہے۔ اور آخری جملے کا منہ سے نکلتا تھا کہ اُسٹو کا تار بندھ گیا۔ اب مجھے اُسکو کتابیں پھینکنے سے باز رکھنا آسان ہو گیا۔ اُس نے میری طرف نہایت درد انگیز نظر سے دیکھا۔ اور رو کر کہنے لگا: ”آپ کو معلوم نہیں کہ وہ میرے لئے کیا کچھ کر رہی ہے۔ جب اُس نے میرے ساتھ شادی کی۔ میں اُس سے بیس سال بڑا اور نہایت خستہ حال تھا۔ مجھ سے اُسے مشقت اور فکر کے سوا کچھ وصول نہیں ہوا۔ آپ کو شاید معلوم نہ ہو۔ میں سالہا سال اُسی کی کمائی پر گزارہ کرتا رہا ہوں۔ اس سے بڑھ کر یہ کہ میری کتابوں کے لئے اُس نے پیٹ کاٹ کاٹ کر اور فاتحے کر کے رقم بچائی ہے — ہائے میری بیوقوفی۔ مجھے اس بُری عادت نے غلام بنا رکھا تھا۔ عین اُسی طرح جیسے شرابخواری اور قمار بازی کی لت پڑ جاتی ہے۔ ہر روز میں اپنے آپکو ملامت کرتا تھا۔ اور اپنی خواہش کے بدلنے کی قسم کھاتا تھا — مگر افسوس — میں خواہش کا مقابلہ نہ کر سکتا تھا — میری بیوی نے مجھے کبھی ملامت نہ کی — کبھی نہیں — نہ لفظ سے نہ آنکھ سے — میں بیکاری کی زندگی بسر کرتا رہا۔ میں نے اُسکو دوکان کی مشقت سے بچانے کی کچھ کوشش نہ کی۔ آپ کو معلوم ہے؟ وہ دوکان پر کام کیا کرتی تھی۔ ایسی سمجھدار۔ قابل اور مہذب عورت اور ایسی محنت مشقت! خیال کیجئے۔ میں ہزار دفعہ اُس دوکان کے سامنے سے گذرتا اور ہاتھ میں کتابیں لٹکائے گھبراتا میری

سنگدلی دیکھئے۔ وہ وہاں کام میں مشغول ہوتی اور میں (سینے میں دل رکھتے ہوئے) سامنے سے گذر جاتا۔
افسوس! صدا افسوس!!

دروازے پر دستک ہوئی۔ میں کھولنے کے لئے اٹھا اور دیکھا کہ مالکہ مکان حیرت زدہ چہرہ بنائے
اور ہاتھوں میں کتابیں لئے کھڑی ہے +

میں نے آہستہ سے کہا: کوئی بات نہیں۔ اتفاق سے گر پڑی تھیں۔ انہیں اندر نہ لائے۔ یہیں
فرش پر رکھ دو +

کرسٹوفر سن میرے پیچھے کھڑا تھا اور زبان کی بجائے نگاہوں کے ساتھ مجھ سے سوال کر رہا تھا۔
میں نے اُسے بتایا کہ کوئی بات نہیں۔ اور اطمینان دلا کہ اُسے ذرا سکون کی حالت میں پہنچایا۔ خوش قسمتی سے
میرے بیٹھے بیٹھے ڈاکٹر بھی آگیا۔ اور قدرے افادہ کی خوشخبری سنائی۔ اُس روز مریضہ کی ذرا آنکھ بھی لگی
تھی اور زیادہ نیند آنے کا امکان بھی نظر آتا تھا +

کرسٹوفر سن نے مجھے دوبارہ بہت جلد خبر لینے کی التجا کی۔ اور کہا کہ یہاں آپ کے سوا میری خبر گیری
کرنے والا کوئی نہیں۔ میں نے دوسرے ہی دن آنے کا وعدہ کیا +

۸

دوسرے دن میں دن ڈھلتے ہی چل پڑا۔ کرسٹوفر سن یقیناً میرے انتظار میں تھا۔ زنجیر کھٹکھٹانے سے
پہلے دروازہ کھول دیا گیا۔ اور کرسٹوفر سن نے ایسے بشاش چہرے کے ساتھ میرا غیر مقدم کیا کہ میں حیران رہ گیا
میرے ہاتھ کو اپنے دونوں ہاتھوں میں لیکر بولا: خط آگیا ہے۔ مکان کی اجازت مل گئی ہے +
”مگر مسز کرسٹوفر سن کا کیا حال ہے؟“

”خدا کا شکر ہے۔ اب حالت بہت اچھی ہو گئی ہے۔ کل جس وقت آپ تشریف لے گئے تھے۔ اُس وقت
سے لیکر آج صبح تک اُسکو نیند آتی رہی ہے۔ خط آج پہلی ڈاک میں آیا۔ میں نے اُسے بھی سنایا۔ مگر
سچی سچی بات اُسے نہیں بتائی۔ اُس نے خیال کیا کہ کتابیں ساتھ لے جانے کی اجازت مل گئی ہے۔ اُس وقت
آپ اُسکی مسکراہٹ دیکھتے۔ مگر اُسکو خبر ہوئے بغیر یہ سب فروخت کر دی جائیگی۔ اگر بعد میں اُس کو
معلوم ہو بھی گیا تو کچھ پروا نہیں +

کرسٹوفر سن بچلی منزل کی بیٹھک میں داخل ہوا اور اپنے ایشار کے احساس سے ادھر ادھر خوشی خوشی

چلنے لگا۔ ایک کتب فروش کی طرف ساری کی ساری لائبریری خرید لینے کے لئے خط لکھ دیا گیا تھا۔ میں نے پوچھا ”کیا چند ایک کتاب بھی نہیں بچا رکھو گے؟“ یقیناً کتابوں کی ایک دو الماریاں باقی رکھنا چنداں قابل اعتراض نہ تھا۔ اور ساتھ ہی وہ کتابوں کے بالکل بغیر کیونکر رہ سکتا تھا؟ پہلے تو اُس نے بڑے زور کے ساتھ کہا کہ ایک کتاب بھی باقی نہیں رکھی جائیگی۔ اور مرتے دم تک وہ کبھی کسی کتاب کی شکل بھی دیکھنا پسند نہیں کریگا۔ مگر میں نے رائے دی ”کہ مسز کرسٹوفر سن کا بھی خیال کرونا۔ کیا اُسکے لئے گاہے بگاہے کچھ مطالعہ باعث تفریح نہ ہوگا؟“ یہ سُن کر وہ ذرا سوچ میں پڑ گیا۔ ہم نے اس معاملے پر بحث کی اور آخر کار یہ قرار پایا کہ کتابوں کا بھی ایک صندوق باقی اسباب کے ساتھ نارنوک لے جانا چاہیے۔ مسز کیننگ کو بھی اس پر کوئی اعتراض نہ ہوگا۔ اور میں نے اُسے یقین دلایا کہ اتنی کتابوں کے لئے اُسکی اجازت ہی اجازت تصور کرنی چاہیے۔

اور ایسا ہی کیا گیا۔ نہایت خوش انتظامی کے کتابوں کے گٹھے بوریوں میں بھر کر بیچے بھیجے گئے اور گاڑی میں لا کر روانہ کر دئے گئے۔ یہ سب کچھ اس خموشی کے ساتھ کیا گیا کہ مریضہ کو ذرا بھی خبر نہ ہوئی۔
 آج کرسٹوفر سن کبھی کبھی اس طرح سے ہنستا کہ میں نے اُسے پہلے کبھی اس طرح ہنسنے نہیں دیکھا تھا۔ مگر مجھے یاد ہے کہ وہ کمرے کے اُس حصے پر نظر کرنے سے عداوت پر گزرا ہوا تھا جہاں کتابیں پڑی رہا کرتی تھیں۔ اور اُٹانے کلام میں وہ کبھی کبھی سر جھٹکا کہ کسی سوچ میں بھی پڑ جاتا تھا۔ بیوی کی صحت کی جو خوشی اسکو محسوس ہو رہی تھی اُس میں ذرا بھر شک نہیں البتہ جو نازک وقت اُس پر گذر چکا تھا۔ اُسکے باعث سے اُسکا چہرہ ذرا زیادہ معمرانہ ہو گیا تھا۔ اور جب وہ اپنی خوشی کا اظہار کرتا تو اُسکی آنکھوں میں آنسو بھرتے اور اُسکا سر بوڑھوں کی طرح لرز جاتا۔

نندن سے اُنکے چلے جانے سے پیشتر میں نے مسز کرسٹوفر سن کو دیکھا۔ ایک زرد رو۔ دُوبلی تلی سی عورت تھی۔ جو خوبصورت غالباً کبھی نہ رہ چکی ہوگی۔ لیکن اُسکا چہرہ اگرچہروں میں اس اظہار کی قابلیت ہے تو ایک دلیر و وفادار روح ظاہر کرتا تھا۔ وہ نہ خوش تھی اور نہ غمگین لیکن میں نے جو بار بار اُسکے چہرے کی طرف غور سے دیکھا تو مجھے اُس پر ایسی کامل شکر گزاری کی جھلک نظر آئی کہ گویا قسمت نے اُسکی سب دلی مرادیں پوری کر دی تھیں۔

(د جارج گسٹنگ) مترجم۔ محمد آسہ خان۔ بی۔ اے۔ ازملتان

جاٹ

(سید مقبول احمد الہ آبادی - بی۔ اے)

پنجاب اور شمالی ہندوستان میں بالفعل جاٹ فرعون کی آبادی حسب ذیل ہے۔
مسلمان ہندو و سکھ

—	بلوچستان و صوبہ سرحدی ۱۲۰,۰۰۰
۹۲۳, ۹۹۲, ۹	پنجاب کشمیر و راجپوتانا ۲,۵۸۰,۲۶۷
—	سندھ بمبئی وغیرہ ۹۰,۷۱۳
۷۹۰,۸۷۸	صوبہ متحدہ ۳,۲۷۲,۴۰۰
۲۰۱,۵۸۳,۵۸۱ جملہ ۷,۴۳۷,۱۸۱	۳۸۰,۵۳۳,۵۸۱

جاٹ لوگ عموماً کاشتکار ہیں اور پنجاب اور شمالی ہندوستان میں انکے متعلق جو کچھ ضرب الثلیں ہیں وہ انکی اہلیت - جوتور - خود غرضی - لالچ - زیادہ خوراک اور بے شعوری پر دال - یہ مجھ کو معلوم نہیں کہ ہندوؤں نے اپنی طویل فہرست ذات میں جانوں کو کہاں جگہ دی ہے۔ وہ یقیناً برہمن اور چھتری کے برابر نہیں اور نہ چمار اور پالسی کے - بننے اور جاٹ کا پسینہ غالباً ایک درجے کے لوگ ہونگے - جن میں سے ایک دوکاندار دوسرا کاشتکار - اور تیسرا کاتب کا قومی پیشہ رکھنے والا ہے - مگر ہندوؤں میں پیشہ ہاتھ سے کام کرنے والا شخص ذلیل ذاتوں میں شمار کیا جاتا ہے - اور اس لئے کاشتکار کی بھی وہی حیثیت ہونا چاہیئے جو کپڑا بننے والے کپڑا لینے والے لکڑی کا کام کرنے والے - مٹی کا برتن بنانے والے اور چمڑے کا کام کرنے والے لوگوں میں تھا - مگر آخر اندک پیشے کے لوگ جلاہے - درزی - بڑھئی - کمہار - چمار - نیچ ذات کے لوگ ہیں - تو کوئی وجہ نہیں کہ جاٹ کو ان سے بلند مرتبہ دیا جائے - لہذا جاٹ کاشتکار بھی اہیر و گڈریوں کے ساتھ سمونا چلیئے - جو کاشتکار اور گلے پالنے والے ہیں اور چھوٹی ذات کے لوگ کہلاتے ہیں - تو ہندوستان کے عام قاعدے کے مطابق شریف ذات والے وہی ہوتے جو اپنے ہاتھ سے کام نہ کرتے ہوں اور نیچ ذات کے لوگ جو اپنے ہاتھ سے کام کرنے والے - لیکن غریب جاٹ کی مٹی ہندوستان اور دھرم شاستر نے خراب کی ہے ورنہ یہ قوم دنیا کی ایک نہایت

عظیم الشان۔ تاریخی اور وسیع قوم ہے اور انکے ہم بلد عرب۔ ترک۔ رومی اور یونانی ہیں۔ اگر جاٹ کو ہندو مذہب نے نہ ڈبویا ہوتا اور وہ سب کے سب مسلمان ہوتے تو اگرچہ انکی بعض خصوصیتوں کی وجہ سے جو اوپر بیان کی گئی ہیں وہ دوسری قوموں کے لئے خندہ زن ہونے لگے مگر کبھی اس درجہ پر نہ گھٹتے جس درجہ پر وہ اب ہیں +

جاٹ قوم کی قدامت جاٹ کا سب سے پہلے ذکر ہیرودٹس نے اپنی تاریخ میں گئی () کی لفظ سے کیا ہے اور یہ گیتی ہندوستان کے رہنے والے نہ تھے۔ انکا تعلق سیمیتین اور ہن قوم سے تھا اور انکا اما جگہ ہندوکش اور کوہ سلیمان کے درمیان کا خطہ تھا۔ حضرت مسیح سے چار سو برس کے بعد ان جاٹوں نے شمالی ہندوستان کو فتح کیا۔ کشن قوم سے گندھارا و قندھارہ لیا۔ اور ایک سلطنت قائم کی اور انکے دو مشہور بادشاہ جنکا تاریخی پتا چلتا ہے توراس اور مہر گل تھے۔ مہر گل نے اپنے زمانے میں کشمیر بھی فتح کر لیا تھا مگر آخر کار مالوہ اور گدہ کے ہندو بادشاہوں کے مقابلے میں مغلوب ہو کر اپنی سلطنت کو کھو بیٹھا۔ پھر جاٹ کی ایک شاخ یورپ پہنچی۔ اور اس نے رومن سلطنت کو تباہ کیا اور اسپین اور جرمنی میں اپنی سلطنت قائم کی۔ یورپ میں رومن ان جاٹوں کو گاتھ اور غرب (غات) کہتے ہیں +

آخر میں ایک ان جاٹوں پر اسپین میں عرب اور جرمنی میں شمالی المانی قوم غالب آئی۔ مہر گل نوراس کے ہندوستان میں اور گانہ قوم کے یورپ میں کارنامے ہیں۔ ان سب پر موجودہ جاٹ کو فخر کرنا چاہیئے گانہ انیس کے ابا و اجداد تھے مغربی ایشیا میں جاٹ غالباً خانمانہ حیثیت سے نہیں پھیلے۔ مگر ان کی قوم افغانستان۔ ایران۔ کردستان و عراق میں ایک ممتاز پایہ رکھتی تھی۔ مگر چونکہ ان ممالک میں ذات کی تقسیم نہ تھی وہ بہت جلد دوسری قوموں میں غایت اور گھل مل گئے۔ قدیم زمانے میں افغانستان کے لوگ پار تھن کہلاتے تھے اور اسی پار تھن کی موجودہ شکل پٹھان ہے۔ قیاس غالب یہ ہے کہ پٹھانوں نے اپنے فتوحات کے زمانے میں افغانستان کے جاٹ پر غالب آئے اور دونوں سے مل کر موجودہ افغان یہی ہے +

جاٹ نے اپنی علیحدہ قومیت کو ہندوستان میں ذات کی وجہ سے قائم رکھی ہے۔ ورنہ جب ایک قوم تمدن اختیار کر لیتی ہے تو اس میں نسلی امتیاز منشا شروع ہو جاتا ہے اور رفتار زمانہ کے ساتھ وہ اپنے اس پاس کے لوگوں سے مل کر اپنی جدا جنسیت کو بالکل بھلا دیتے ہیں ہندوستان میں بھی یہ صورت پیدا ہوتی مگر یہاں منوجی کا قانون ایسا سخت تھا۔ اس نے باوجود تمدن و زراعت کو انکی جنسیت کو بحال رکھا۔ افغانستان میں بھی انکی زندگی نہ تھی اور چونکہ وہاں منو کا قانون رائج نہ تھا وہ پار تھن

(پنجان) قوم میں جذب ہو گئے۔ ایران میں بعض جاگ انکو خانہ بدوشی کی زندگی اختیار کرنی پڑی اور وہاں وہ اپنی جاٹ کی حیثیت سے باقی ہیں۔ مگر جہاں زراعت و تجارت اختیار کی اور وہ جانبیت سے باہر ہو گئے۔ مگر باوجود اسکے بھی یہ نام عرصے تک ایران میں باقی رہا۔ یہی حال عراق میں ہوا وہاں جاٹ ”زط“ کہلاتے ہیں۔ مگر وہاں بھی زراعت اور تمدن نے انکی قومی حیثیت کو مٹا دیا۔ اور قیاس یہ ہے کہ حضرت امام ابوحنیفہ بھی ”زط“ قوم سے تھے۔ انکا اصلی نام نعمان بن زوطی تھا۔ زوطی کا لفظ زط سے بنا ہے۔ اور اس میں یا کے نسبتی ہے بن کا لفظ یا تو زاید ہے یا غلطی اور نا سمجھی سے بڑھا دیا گیا ہے۔ اصل میں انکا نام ”نعمان زوطی“ بنا ہے۔ جاٹ کردستان میں | کردستان کی زیادہ آبادی عموماً خانہ بدوش ہے۔ اور یہاں جاٹ اپنی حیثیت سے باقی ہیں۔

جنوبی کردستان میں سرحد ایران پر ایک بڑا بردست کردی قبیلہ سے جو ”جاٹ“ کہلاتا ہے۔
راقم الحروف کا تعلق جاٹ قبیلہ کی پولیٹیکل ڈیپارٹمنٹ سے کچھ عرصے تک رہا ہے۔ اب تک ان جاٹ قبیلہ کے لوگوں کا حلیہ جاٹ لوگوں (خصوصاً پنجاب کے لوگوں سے جو صورت و شکل میں اچھے ہوتے ہیں) سے اس قدر ملتا ہے کہ جب پہلے پہل روسا، دیکڑا، جادہ سے میرا تعارف ہوا تو میں نے انکی یہ مشابہت دیکھ کر تعجب سے پوچھا کہ کیا وہ لوگ ہندوستان سے اکثر آباد ہوتے ہی اس سے زیادہ لطف کی بات یہ ہوئی کہ میری مرحوم بیوی کرند ایران کے جادہ قبیلہ کی تھیں۔ وہاں کی عورتیں عام کردوں کی وضع کے خلاف اونچا لنگا پہنتی ہیں۔ انکا حلیہ جانیوں سے اس قدر مشابہ تھا کہ بصرہ میں مجھ سے میرٹھ کے تند جاٹ سپاہیوں نے حیرت سے پوچھا کہ میں جاٹ ہوں میں نے کہا نہیں۔ تو کہا پھر یہ جانی کہاں سے کرلی۔ میں نے کہا میرٹھ کے جاٹ کو بھی کبھی ایسے صاف رنگ کا دیکھا ہے۔ خیر؛

کردوں کا قومی نالچ | کردوں میں شادی کے موقع پر ایک ناچ ہوتا ہے جسکو انکی زبان میں ”ہر پھرکا“ کہتے ہیں جو غالباً یہ تھے ہندی جاٹ لفظ ہے (یعنی ہر پھر کر آنا) تو یہ نالچ اس طرح ہوتا ہے کہ مرد عورتیں (جادہ قبیلہ بلکہ عموماً کردوں میں پردہ نہیں ہوتا) ہاتھ میں ہاتھ باندھ کر ایک حلقہ بناتے ہیں بیچ میں ایک شخص سارنگی یا بانسری بجاتا ہے اور اسکی آواز پر یہ حلقہ گردش کرتا ہوا اپنے پیر کو زمین پر راتا ہے۔ ہندوستان کے مسلمان جاٹوں میں تو میں نے یہ نالچ نہیں دیکھا مگر ہندو جاٹوں میں بالکل اس طرح کا ناچ ہوتا ہے اور خصوصاً یہ شادی کے زمانے میں بیچ میں بجائے سارنگی بجانے والے کے چراغ ہوتا ہے۔ ایک جاٹ کی مثل بھی پنجابی میں ہے اور ترجمہ یہ ہے۔ ”آؤ میری لڑکی ہاتھ میں ہاتھ دیکر شادی کے دیا کے گرد ناچیں۔ اگر یہ شوہر مرا تو کچھ

پرو انہیں اور بھی ہیں“

جاوہ قبیلہ کے اردو الفاظ اگرچہ یہ نالچ اب تمام کردوں کا قومی نالچ ہے مگر میرا خیال ہے کہ اس نالچ کو سب سے پہلے جاؤں نے کردستان میں رواج دیا ہے۔

جاوہ والے بھی کراچی زبان میں جو کردی کی جنوبی شاخ سے گفتگو کرتے ہیں مگر اس میں بعض لفظ ایسے ہیں جو اور کردوں میں نہیں بلکہ وہ زیادہ تر ہندوستانی زبان سے ملتے ہیں۔ مثلاً

جاوہ میں عورتوں کے نام میں نے ”شنا“ سنا ہے۔ سمیت کو بتانے کے لئے ”دہ“ اور ”پرے“ کا لفظ استعمال کرتے ہیں۔ اگ کو اگری کہتے ہیں۔ جاجم کو جاجم۔ لفظ ”ہے“ (یعنی است فارسی کو) ہیا۔

اسی طرح اور بہت سے الفاظ ہیں جو اب میرے ذہن سے اتر گئے ہیں۔ لڑکی کو کنشکا جو کنیا سے زیادہ ملتا اور کردوں کی اصلاح میں لڑکی کے لئے کچک ہے (جو شاید ترکی لفظ قزی کا بگاڑا ہوا ہے) لڑکے کو کورہ“ جو ہمارے ہندوستان کا کنور ہے۔ مگر یہاں سوال یہ ہوتا ہے کہ جاٹ تو خود ہندوستانی قوم نہ تھی پھر یہ ہندوستانی جاٹ کے لفظوں کی مشابہت کیا معنی۔ اگر جاٹ کردستان میں آئے ہونگے تو افغانستان اور ایران سے مگر میرا خیال ہے کہ یہ قبیلہ جاوہ کا ہندوستان سے آیا ہے۔ جب عربوں نے سندھ فتح کیا تو بہت سے جاٹ عراق کو منتقل کر دئے گئے تھے۔ اور یہ جاٹ عربوں سے علیحدہ بستی میں رہتے تھے۔ انہوں نے اپنے قلعے بھی تعمیر کر لئے تھے۔ اور ان قلعوں کو وہ کوٹ کہتے تھے۔ اسی کوٹ سے عرب کا لفظ ”کوٹ“ نکلا ہے تم نے کوٹ العمارہ اور کوٹ الحسنی کا نام سنا ہوگا۔ تو یہی پرانے جاٹوں کے قلعے تھے۔ خلفائے بنی عباس کے انحطاط کے وقت انہوں نے طاقت پکڑ لی۔ اور جب انہوں نے حکومت کو بہت تنگ کیا تو وہ عراق سے خائفین ایک مقام ہے سرحد ایران اور جنوبی کردستان کا پہلا قصبہ ہے) کو منتقل کر دئے گئے اور اس وقت بھی جاوہ کا آماجگاہ خائفین کے قریب ہے۔

جاوہ قبیلہ کردستان میں بہت معزز قبیلہ سمجھا جاتا ہے اور اہل جاوہ کو اس بات پر فخر ہے کہ سلطان صلاح الدین ایوب انہیں کے قبیلے ہی سے تھا۔ جاوہ اس قدر مغرور ہیں کہ وہ اپنی بیٹی کو بھی کسی غیر قبیلے کو دیتے۔ اس وقت یہ دس ہزار سوار فراہم کر سکتے ہیں۔ ان کا موجودہ رئیس عشائر محمد ورد پاشا جاوہ ہے۔ جو میرے سامنے پچاسی برس کا تھا۔ مگر اسی زمانے میں اس نے دوسری شادی کی تھی اور اس سے دو اولاد تھی۔ جاوہ نے بغاوت کردستان میں ہمارا ساتھ دیا تھا۔ انہیں محمود پاشا کی بھابی عادلہ خانم

جاوہ تھیں جنہوں نے بغاوت کر دستان میں مجھ کو اور ہندوستانی سپاہیوں کو اپنی حفاظت میں لیا تھا اور میری طرف سے تمام کر دوں کے خلاف سینہ سپر تھیں۔ یہ نہایت جوان مرد تعلیم یافتہ اور دلیر عورت ہے۔ میں جوانی میں بڑی حسین تھیں مگر بوڑھی ہیں۔ انگریزی حکومت نے انکو خان بہادر کا خطاب دیا ہے۔

پس ایک جاٹ وہ تھے جن میں مرگل نعمان اللہ۔ صلاح الدین اور عادلہ خاتم ہوئے ہیں اور ایک ہندوستان کے جاٹ جنہوں نے ہندو مذہب کے ساتھ اپنا پورا دفتر پارینہ میں غرق کر دیا۔ اور اب ایک مسلمان جاٹ اپنے کو جاٹ کہلاتا ہوا شرماتا ہے۔ کیا یہ ہندو مذہب کی برکت ہے۔ یا ہندوستان کی آویز

غزل

تو اور پاس خاطر ابل دغا کرے	اُمید تو نہیں ہے مگر ماں خدا کرے
تاکید صبر ٹھیک۔ اگر تاپ صبر ہو	تعلیل حکم فرض بگو کوئی کیا کرے
ایکاش! اضطرابِ محبت بنا رہے	ایکاش! درد حقِ رفاقت داکرے
تو ازل ترا پی پیہم روانہ رکھ	ایسا نہ ہو کہ شوقِ تماشا گلا کرے
کیا فائدہ۔ کہ شکوہ جو ردِ غفا کرے	کیا جانتا نہیں میں کہ تو اور دغا کرے
اب میں ہوں اور تاجِ غفلت کا تھلا	اب اپنی نگاہِ کرمِ جل دیا کرے
شاید تمہیں ہنوز یہ الفاظ یاد ہوں	مجھ سے دغا کرے تو خدا سے دغا کرے
میں اور انحراف؟ مگر بد نصیب دل	میرا کہا کرے نہ تمہارا کہا کرے
چل دل سے اے شکایت بیدار و چل	کبتِ کئی کسی کی مروت کیا کہے
اب انتہائے باس کا اُمید وار ہوں	میرا دیدی علاج کوئی فائدہ کرے
درویش کی پرکھ ہے تو درویش کی سنو	درویش کی صلیب ہے کہ داتا بھلا کرے

آزاد! حکمِ خوف جزا امر حق سہی

تاہم تری بلا غمِ روزِ جزا کرے

آزاد انصاری

بیوہ

پُر اثر ہے یہ طلسم آبِ بگل
گردِ حسرت سے اٹے ہیں خط و خال
وہ کہاں اور عیش کی گھڑیاں کہاں
ہے لبِ حسرت پہ نالہ دلخراش
ہے قیامت یہ ستم، ایسا ستم
یاس سے کیفیتِ غم سے غیبِ سماں
دل سے لب تک یک بیک آتی ہے آہ
مرنے والے سے ہے بدتر حال زار
رنج سے، بیتاب اُس کی جان ہے

۲

تھی سپید می سحر جس کا کفن
پھونکنے کو ہے چتا شوہر کی لاش
غور سے سُن عالمِ اُلفت کا راز
رازِ اُلفت سے نہ تو بیگانہ ہو
نذرِ آتش ہے اُسی کا تن بدن
آگ میں ہے غمِ رُبا شوہر کی لاش
اے جوانِ دل رُبا اے پاکباز
شمع پر غش صورت پر دانہ ہو

کونچہ اُلفت میں ہے مرنے کا شوق
ہے ازل سے سوخت جانی کا ذوق
شاقب کا پوری

محفل ادب

روز و شب آتی ہے ان کانوں میں اک شیریں صدا
جس طرف بھی جاؤں، پاتا ہوں ہوا میں سوز و ساز
جو سکوتِ شب میں ہو جاتی ہے اتنی دردناک
اس صدا سے جھلکتی ہے میری قندیل ہوش
اس طرح آتی ہے یہ آواز مجھ تک بار بار
ہر صدا سینے پہ میرے سنگِ غم رکھتی ہوئی
درد سا اک دل میں اٹھتا ہے نئے انداز کا
گفتگو کرتی ہے مجھ سے کوئی پابندِ حیا
پھر بھی بے مفہوم سمجھے رنگ ہو جاتا ہے زرد
میری فطرت میں جگا دیتا ہے احساسِ نیاز
گو صدا میں دینے والی سامنے آتی نہیں
وہ اک ایسی روح کی صورت جو بھولی ہو وطن

قرب کے احساس سے بڑھتی ہے حیرانی مری

اکثر اس کی سانس چھو جاتی ہے پیشانی مری (ستارہ)

خفتگانِ خوابِ اجل پر مجھے رشک آتا ہے کہ کسی لہری نیند سوراہے ہیں۔ ہم نے گو دنیا و ما فیہا سے
آنکھیں بند کر رکھی ہیں مگر نیند کہاں؟ آنکھیں بند کر لینا اور ہے اور نیند میں سو جانا اور ہے؟
زیادہ نکان میں انسان کو نیند جلدی آ جاتی ہے۔ جب مجھے نیند نہیں آتی تو جلدی جلدی ٹپٹنے لگتا ہوں
کہ تھک کر پڑ رہوں، دل تڑپتے تڑپتے تھک جائے تو نیند جلدی آئی چاہیئے۔ گو یہ نیند خوابِ اجل ہی کی
کیوں نہ ہو، اے دل بے قرار! تو بہت تڑپ چکا۔ اب سو جا، دنیا اس لائق نہیں جس کے لئے

رات دن آئیں کھینچی جائیں ایک آہ سرد اور پھر خاتمہ۔ یہی ایک سہارا تیری قسمت میں ہے +
(صلائے عام)

کبھی شمع کے لب پہ تبسم ہے کوئی اپنی جان کو کھوتا ہے کہیں ٹوٹ کے بجلی گرتی ہے کہیں پھوٹ کے بادل روکتا ہے
سہر پھول سحر کو اٹھ اٹھ کر کہیں شبنم سے منہ دھوتا ہے کہیں سبز دپٹہ منہ پر تانے سبزہ باغ میں ہوتا ہے
کچھ تو ہی بتا اے دیدہ تر برسات میں یہ کیا ہوتا ہے
کہیں اپنے الجھے بالوں میں پھر شبل شانہ کرتی ہے رسوائی کا اپنی نگہت گل الزام صبا پر دھرتی ہے
آمد ہے چمن میں ساقی کی، پیمانے زنگس بھرتی ہے بو سے لب ساغر کے لیکر کیا سوسن صاف مگر تہی ہے
کچھ تو ہی بتا اے جوش نظر برسات میں یہ کیا ہوتا ہے
کس کے یہ جلگے تیر چہچہے کس کا یہ لہو ہے لالوں میں یہ سُرخ شرابیں کس کی خاطر کس نے بھری ہیں پیالوں میں
یہ سُرخ سفیداد کا لے بادل لائے ہیں کیا رومالوں میں کس گل پہ پنچھا کرتے ہیں، یہ موتی بھر بھر تھالوں میں
کچھ تم ہی کہو اے لعل و گہر برسات میں یہ کیا ہوتا ہے
کیا زور ہیں ندی نالوں کے۔ کیا شور ہیں جنگل والوں کے یہ کیسے کنار آب رواں جھکھٹ ہیں چھاگل والوں کے
چھلکی وہ گگرایا تھوں میں۔ پھسلے وہ قدم جل والوں کے اُف کھل گئے عینِ مستی میں وہ شانے آنچل والوں کے
کچھ تو ہی بتا اے رنگِ سحر برسات میں یہ کیا ہوتا ہے
یہ ہلکی ہلکی بوندیں کیا موتی ہیں سُہری بالوں میں کیا رنگِ شفق کی لالی ہے اُن گورے گورے گالوں میں
مستی ہے غضب کی آنکھوں میں فتنے ہیں ہلاکے چالوں میں سنتے ہیں عطا بھی دعا عظم بن کر گئے ہیں ان متوالوں میں
کچھ تو ہی بتا اے ذوقِ نظر برسات میں یہ کیا ہوتا ہے

(نوبہار)

نئی کتابیں

راجہ مور یصنف شیخ نور الہی صاحب ایم اے آئی اے ایس انسپکٹر مدارس قسمت ملتان۔ لالہ گلاب چند کپور اینڈ سنسر تاجران کتب انارکلی لاہور نے اسے شائع کیا ہے۔ اُردو زبان میں بچوں کیلئے جو لٹریچر اب تک شائع ہوا ہے درحقیقت اس میں بچوں کے فطری میلان کا کوئی لحاظ نہیں کیا گیا، یوں پڑھنے کو وہ استاد کے در سے پڑھ ہی لیتے ہیں لیکن انکا علمی شوق تقریباً مرہ ہوجاتا ہے، پھر اس لٹریچر میں بچوں کیلئے معلومات کا ذخیرہ اور انہیں ایک شہری بنانیکے سامان نہ ہونے کی برابر ہوتے ہیں۔

شیخ نور الہی صاحب ایم اے آئی اے ایس ہمارے شکر یہ کہ مستحق ہیں کہ انہوں نے اس کی کو محسوس کیا اور بچوں کی فطرت کے عمیق مطالعہ کے بعد جو سلسلہ تصانیف شروع کیا ہے وہ یقیناً اُردو میں اچھوتا اور بالکل نیا ہے۔ اُنکے قلم کی حیرت زا روانی نے دو ہی تین سال میں بچوں کیلئے دلچسپ تصانیف کا ایک ڈھیر لگا دیا ہے "راجہ مور" بھی اسی سلسلے کی ایک کتاب ہے۔ بھائی ہمنوں کی بیان کی ہوئی اوقات فرصت کی دلچسپ کہانیاں ہیں، زبان نہایت شیریں اور سلیس، پیرایہ بیان چہ درجہ مرغوب، کہنے کو تو پرندوں کی کہانیاں ہیں لیکن بچے انہیں پڑھ کر سانس، ہیأت تاریخ، جغرافیہ، نوشت وخواند کے طریقے پکھری، ڈانچہ، ہینک، اور موجودہ ہندوستانی زندگی کے ہر شعبے کے متعلق بیشمار معلومات کا ذخیرہ بلا ارادہ اپنے دماغوں میں جمع کر لینگے۔ یہی معلومات وہ اپنے مردہ نصاب کے ذریعہ بھی حاصل نہیں کر سکتے ایک تو اس وجہ سے کہ مردہ نصاب ہی معلومات سے تہی داماں ہے دوسرے اس میں جو کچھ ذخیرہ ہے بھی وہ تعزیرات ہند کی طرح خشک اور غیر دلچسپ ہے شیخ صاحب صوف

بچوں کی پڑمردہ طبیعت میں طریقہ تعلیم کا پامال کیا ہوا ذوقِ ظرافت پیدا کر نیکے سامعی ہیں۔ یہی وجہ ہے کہ ان کی تصانیف منہبِ ظرافت سے لبریز ہیں، انہیں پڑھ کر بچے خود بخود تعلیم کی طرف مائل ہوجائینگے، راجہ مور ۲۸۴ صفحات کی کتاب ہے۔ جس میں چار رنگین تصاویر کے علاوہ بہت سی سادہ تصویریں ہیں آخر میں مشکل الفاظ کی فرہنگ ہے۔ لالہ گلاب چند کپور تاجر کتب انارکلی لاہور سے طلب کیجائے۔ قیمت بارہ آنہ

ریاست ۲۸۴ صفحات پر شائع ہونے والا ہفتہ وار اخبار زیرِ اہانت سرداریوان گنگھ منغتون دہلی سے شائع ہوتا ہے، ہندوستانی ریاستوں کی اصلاح اور بیرونی حملوں سے انکی حفاظت اسکا نصب العین ہے ہر ہفتے دلچسپیوں کا اہم ہنر نکلتا ہے، ہر نمبر میں ایقان ریاست میں کسی مشہور راجہ یا نواب کی یاد دہرے تصویر ہوتی ہے، انظارِ رائے میں ہینک قوم پرستانہ خیالات کا پرچارک ہے، کاغذ، لکھائی، چھاپی اردو کے بہترین سالوں کا مقابلہ کرتی ہے ہفتہ مضامین اور اخباروں میں اس سے بہتر سوائے بھارت میں ہر سال کوئی اخبار نہیں۔ دفتر اخبار ریاست دہلی سے طلب کیجئے

